

GOVERNMENT OF INDIA.  
NATIONAL LIBRARY, CALCUTTA.

---

Class No **181Sb.**

Book No **89. 8.**

N. L. 38.

MGIPC—SS—16 LNL/53—12-1-54—25,000.

---

# नागरीप्रचारिणी पत्रिका ।

आठवां भाग ।

---

सम्पादक

श्यामसुन्दर दास बी० ए०

काशी नागरीप्रचारिणी सभा  
द्वारा प्रकाशित ।

---

BENARES

Printed at the Medical Hall Press,

---

## सूचीपत्र ।

---

- (१) मनोविज्ञान—परिचित गणपत जानकीराम ठूबे  
वी० ए० लिखित ( १ से ६४ तक )
- (२) श्रीरामचन्द्र का ज्येष्ठ पुत्र कौन था ?—परिचित  
मोहनलाल विष्णुलाल पंडा लिखित  
( ६६ से १०६ तक )
- (३) लखनऊ जिले का इतिहास—परिचित रुक्मिणी  
नन्टन शर्मा लिखित ( ११० से १४४ तक )
- (४) गोरखपुर जिले का संक्षिप्त धृतान्त—परिचित नरेश  
प्रसाद मिश्र लिखित ( १४५ से १७६ तक )
-

१। ये बड़े विद्वान और कवि थे। उन्होंने हिन्दी भाषा में गद्यवत्तम प्रयुक्त से बंध, अनेक हिन्दी नाटक, विश्वेतराध्यादिका नामक ग्रंथों का इतिहास और बहुत कुछ लिखा है। इनके ग्रंथ लखनऊ के प्रेस, बाकौपुर में छपे और मिलते हैं। सन् १८५० के उपरान्त सफ़ार की ओर रहने से पर्यन्त आदि ग्राम पारितोषिक में इसका मिलता है।

॥ इति ॥

# नगरीप्रचारिणी पत्रिका ।

नवां भाग ।

---

सम्पादक

श्यामसुन्दर दास बी० ए०

सहकारी सम्पादक

किशोरीलाल गोस्वामी

---

काशी नगरीप्रचारिणी सभा

द्वारा प्रकाशित ।

---

# नागरीप्रचारिणी पत्रिका ।

नवां भाग ।

## धम्मपद ।

(ठाकुर सूर्यकुमार वर्मा लिखित ।)

परिचय ।

**जो** बौद्ध धर्म एक दिन सारे भारतवर्ष में व्याप्त हो रहा था आज वही कराल काल की गति से इस देश से प्रायः बिलकुल लुप्त हो गया है । यह धर्म ही इस देश से लुप्त नहीं हुआ वरन् इस धर्म के तत्त्व भी अब बहुत ही कम लोगों को ज्ञात हैं । जो पाली भाषा एक दिन इस देश की राष्ट्र भाषा समझी जाती थी और जिसमें बौद्ध धर्म के तत्त्व लिखे हुए हैं आज शायद ही किसी व्यक्ति को उसका ज्ञान हो । जिस भाषा में इस धर्म के धर्मग्रन्थ हैं जब वही भाषा प्रायः नष्ट हो गई है तो उसमें लिखे ग्रंथों का नष्ट हो जाना कुछ आश्चर्य की बात नहीं है । इस देश से निकल कर इस धर्म ने चीन, जापान, स्याम, ब्रह्मा इत्यादि देशों में अपना प्रभुत्व जमाया ; जहाँ अब भी उसका विकृत स्वरूप दिखाई देता है । यूरोपीय विद्वानों को धन्य है कि जो बड़े परिश्रम और खोज के बाद इस मृत भाषा का अभ्यास, उसके धर्म-नीति ग्रंथों का संग्रह और अनुवाद करके सर्वसाधारण में उनका प्रचार कर रहे हैं । यह इन्हीं महानुभावों के अनुग्रह का फल है कि जिसके द्वारा आज हम भी बौद्ध धर्म के तत्त्व पाठकों को बताने में समर्थ हुए । भारतवर्ष में बहुत ही कम लोगों को बौद्ध धर्म के तत्त्व प्रगट हैं, इसी कारण हम आज आपकी कुछ छोड़ा-सा उस धर्म का परिचय देना चाहते हैं ।

यह बात तो अधिकांश लोगों को ज्ञात है कि इस धर्म का प्रवर्तक गौतम नामी एक क्षत्रिय राजा का पुत्र था। उसके जीवन चरित बताने की हमें इस समय कुछ आवश्यकता नहीं जान पड़ती, क्योंकि इसी पत्रिका के गत किसी भाग में बाबू श्यामसुन्दर दाम बी० ए० द्वारा लिखित उस महात्मा की जीवनी प्रकाशित हो चुकी है जिसके देखने से उक्त महात्मा के जीवन का बहुत कुछ हाल प्रगट हो सकता है। परन्तु हम इस समय यहाँ केवल यह बताना ही ठीक समझते हैं कि इस प्राचीन धर्म के मुख्य मूल तत्त्व क्या हैं जिस से पाठकों को उसके धर्म की असलियत प्रगट हो जाय। बौद्धों का सुगत देव बुद्ध भगवान् पूजनीय देव और जगत लक्षणभंगुर, आर्य पुण्ड्र और आर्य स्त्री तथा तत्त्वा की आख्या संज्ञादि ये चार प्रसिद्ध तत्त्व बौद्धों में मंतव्य पदार्थ हैं। बौद्ध लोगों का मुख्य सिद्धान्त यह है कि “बुद्धा निर्वर्तते स बौद्धः” अर्थात् जो बुद्धि से सिद्ध हो उसीको माने और जो बुद्धि में न आवे उसको न माने। परन्तु काल की गति से महात्मा गौतम के बाद बौद्ध धर्म की चार शाखायें हो गई अर्थात् माध्यमिक, योगाचार, सौत्रान्तिक और वैभाषिक। माध्यमिक लोग सर्व शून्य मानते हैं, अर्थात् जितने पदार्थ हैं वे सब शून्य अर्थात् आदि में नहीं होते, अन्त में नहीं रहते, मध्यम में जो प्रतीत होते हैं वे भी प्रतीत समय में रहते हैं पश्चात् शून्य हो जाते हैं इस लिये शून्य ही एक तत्त्व है। ‘योगाचार’ लोग बाह्य शून्य मानते हैं अर्थात् पदार्थ भीतर ज्ञान में भासते हैं बाहर नहीं, घटज्ञान आत्मा में है तभी मनुष्य कहता है कि यह घट है, जो भीतर ज्ञान न हो तो नहीं कह सकता कि यह घट है या क्या वस्तु है। ‘सौत्रान्तिक’ लोग बाहर अर्थ का अनुमान मानते हैं क्योंकि बाहर कोई पदार्थ साक्षात्पाद प्रत्यक्ष नहीं होता, किन्तु एक देश प्रत्यक्ष होने से शेष में अनुमान किया जाता है। ‘वैभाषिक’ लोगों का मत है कि बाहर पदार्थ प्रत्यक्ष होते हैं, जैसे, ‘नील घट’ इस प्रतीति में नील युक्त घटाकृति बाहर प्रतीत होती है। यह चार शाखायें चार शिष्यों में भिन्न भिन्न मत होने के कारण हो गई, यद्यपि इनका गुरु एक ही गौतम था। सारे मनुष्यों की बुद्धि एक सीखी नहीं होती, आपस में एक दूसरे से कुछ न कुछ भेद भाव अवश्य होता है, इसी कारण से

हर एक मत में कई एक शाखायें अवश्यमेव हो जाती हैं। आज कल संसार में जितने मत प्रचलित हैं उन सबों में भी शाखान्तर देखने में आते हैं।

जिस प्रकार वैद्य या डाक्टर रोगी को देख कर ग्रहिले पहिल रोग का निदान करता है पश्चात् औषधि इत्यादि का प्रयोग कराता है उसी प्रकार बौद्ध धर्म में द्वादश निदान लिखे हैं। वे निदान ये हैं, [१] अविद्या [२] संस्कार [३] विज्ञान [४] नामरूप [५] षडयन्त [६] स्पर्श [७] वेदना [८] तृष्णा [९] भव [१०] उपादान [११] जाति [१२] जरामरण।

इसके पश्चात् चार महा सत्य माने हैं। उन चार महा सत्यां के नाम ये हैं—(१) दुःख (२) दुःख की उत्पत्ति (३) दुःख का नाश (४) और दुःख नाश का उपाय। तदनन्तर दुःखनिवृत्ति के आठ आर्ष मार्ग बतलाए हैं। वे अष्टाङ्ग मार्ग ये हैं,—

[१] सम्यक् दृष्टि [२] सम्यक् संकल्प [३] सम्यक् वाक्य [४] सम्यक् कर्मान्त [५] सम्यक् जीव [६] सम्यग् व्यायाम [७] सम्यक् स्मृति और [८] सम्यक् समाधि।

अब यदि यहां पर इन हर एक बातों की अलग अलग व्याख्या की जाय तो यह भूमिका ही स्वतः एक स्वतंत्र पुस्तक हो जायगी। इस कारण यहां केवल दिग्दर्शन मात्र दिया जाता है। यदि ईश्वर ने सहायता की और मुझे अवकाश मिला तो मैं “बौद्ध धर्म और उसका रहस्य” नामक एक स्वतंत्र पुस्तक लिखकर उसमें बौद्ध धर्म की पूरी पूरी व्याख्या और समालोचना करके उसे किसी समय पाठकों की भेंट कर सकूंगा। इस समय केवल इतनाही परिचय देकर पाठकों को सन्तुष्ट करना चाहता हूँ। बौद्ध धर्म में हर एक ग्रहस्य के लिये पांच अनुशासन प्रतिपालन करने की आज्ञा है। वे पांच अनुशासन इस प्रकार हैं,—[१] हिंसा न करना [२] चोरी न करना [३] व्यभिचार न करना [४] मिथ्या न बोलना और [५] सुरापान न करना।

यदि विचारपूर्वक देखा जाय तो यह स्पष्ट विदित होता है कि ये पांच आज्ञायें बौद्धधर्मानुयायी ग्रहस्यों को ही प्रति-

पालन न करनी चाहिये वरन संसार के सारे एहस्थों के लिये ये आज्ञायें शिरोधार्य होनी चाहिये क्योंकि जितने बुरे व्यसन और यावत् पाप हैं वे सब इन्हीं पाँच आज्ञायों के उल्लंघन करने से उत्पन्न होते हैं। सारे पापों की जड़ हिंसा, चोरी, व्यभिचार, असत्य-भाषण और मद्यपान हैं। जो एहस्थ इन कुव्यसनों को परित्याग कर दे वह अवश्यमेव सुखी रह सकता है, चाहे वह एहस्थ बौद्ध, आर्य, मुसलमान और ईसाई कोई क्यों न हो।

बहुत से लोगों का सिद्धान्त है कि बौद्धधर्मानुयायी या बौद्धधर्म के आचार्य महात्मा गौतम ईश्वर अथवा आत्मा को नहीं मानते; वे केवल शून्यवादी हैं। यथार्थ में बौद्ध दार्शनिक शून्यवादी अवश्य हैं परन्तु शून्यवाद का तात्पर्य समझने में बहुत से लोग भूल करते हैं। जिन्होंने उत्तम प्रकार से शून्यवाद निरूपण किया है उन्होंने [१] ईश्वर है या नहीं [२] आत्मा नित्य है या अनित्य इत्यादि प्रश्नों को ही नहीं उठाया और न इस विषय पर उन्होंने अपना विचार या मत स्पष्ट रूप से प्रगट किया है। तब हम कैसे कह सकते हैं कि वे ईश्वरवादी हैं या नहीं, आत्मा नित्य है या अनित्य इसको मानते हैं या नहीं। बौद्ध दार्शनिक लोगों का मत है कि अविद्या और अस्मद् येही दोनों उत्पत्ति के कारण हैं। अविद्या से अहं और संसार और इन्हीं दोनों से जन्म होता है। अविद्या के नाश से अहं और संसार दोनों का नाश हो जाता है। अब यहाँ पर यह प्रश्न हो सकता है कि अहं और संसार के उच्छेद हो जाने से बाकी क्या रहा? अहं और संसार के उच्छेद हो जाने से जो बाकी रहा वही 'है' और 'नहीं' दोनों ही अतीत। यही 'अस्ति' और 'नास्ति' अतीतपदार्थ, निर्वाण और शून्यता है। यही पदार्थ भाव (Positive) भी नहीं और अभाव (Negative) भी नहीं है। भाव और अभाव दोनों अनित्य हैं। इसी कारण बौद्ध लोग निर्वाण अथवा शून्यता को भावाभाव अतिरिक्त वर्णन करते हैं। उन लोगों का ऐसा विश्वास है कि उस निर्वाणावस्था में न सुख है, न दुःख, न प्रकाश है न अंधकार और न बड़ अवस्था परिवर्तनशील है। उन लोगों का

कथन है कि यह निवार्णशून्यता क्या पदार्थ है इसको हम वाक्य द्वारा नहीं बतला सकते । पाठक महोदयगण ! अब हमने बौद्ध धर्म के मुख्य मुख्य सिद्धान्त आपके सम्मुख निवेदन कर दिए । अब हम आपकी सेवा में धम्मपद पुस्तक के विषय में जो बौद्धधर्म के उपदेशों का एक मुख्य ग्रंथ है और जिसका अनुवाद आगे के पृष्ठों में आपकी सेवा में प्रस्तुत किया जाता है, निवेदन करना चाहते हैं । महात्मा गौतम के मरने के पश्चात् बौद्धधर्मानुयायियों की एक वृहत् सभा ईसा से ४८७ वर्ष पूर्व ( अथवा ४८५ वर्ष पूर्व, कारण कि समयनिर्णय में लोगों का मतभेद है ) हुई । इस सभा के मुख्याधिकारी तीन महापुरुष—काश्यप, आनन्द और उपाली थे । इन महात्माओं में से महात्मा काश्यप ने 'बुद्धसूत्र' लिखकर उसका नाम 'धम्मपद' रखा ।

धम्मपद इस शब्द के अर्थ 'धर्ममार्ग' धर्मसूत्र, सदाचार की राह इत्यादि अनेक हो सकते हैं । पाली भाषा में धर्म को धम्म कहते हैं और सूत्र को पद । प्राचीन काल में इस ग्रन्थ के अनेक अनुवाद संस्कृत, चीनी, जापानी, तिब्बती, ब्रह्मी और मंगोली इत्यादि अनेक भाषाओं में हुए । परन्तु आजकल पश्चिमी विद्वानों की कृपा से इस बौद्धधर्म ग्रन्थ के अनुवाद लैटिन, ग्रीक, अंग्रेजी, फ्रेंच, जर्मन और डेन इत्यादि अनेक भाषाओं में हुए और हो रहे हैं । जब इस ग्रन्थ का आदर संसार में इस प्रकार हो रहा है तब हमने भी अपने हिन्दी रसिक पाठकों के लिये इसका अनुवाद करना निश्चय किया । यह मूल ग्रन्थ पाली भाषा में है । प्रोफेसर मोत्त-मूलर ने इसका अनुवाद अंग्रेजी भाषा में किया है और उसका मराठी अनुवाद यादवशंकर बावीकर ने करके ग्रन्थमाला नामक मासिक पुस्तक में प्रकाशित कराया । उसी अनुवाद के आधार पर से हमने भी यह अनुवाद किया है । मूल भाषा पाली न जानने और मोत्तमूलर कृत अंग्रेजी अनुवाद बहुत कुछ खोज करने पर भी यहाँ न मिल सकने से केवल इसी पुस्तक के आधार से यह लेख लिखना पड़ा । इस ग्रन्थ में ४२२ श्लोक अर्थात् पद हैं । कई भाषाओं के अनुवादान्तर यह अनुवाद हुआ है अर्थात् मोत्तमूलर ने किसी

दूसरी पुस्तक पर से अनुवाद किया होगा और उस पर से मराठी में और मराठी से हमने किया । सम्भव है कि इसके शब्दविन्यास और शब्दयोजना में मूल ग्रंथ से कुछ भेद पड़ गया हो परन्तु हमारे विचार से ऐसा होने पर भी इसके उपदेश हर एक बालक, युवा, वृद्ध नर नारी सबके जानने और मनन करने योग्य हैं । अब मैं इस भूमिका को यहीं समाप्त करके 'धम्मपद' अर्थात् बौद्ध धर्म उपदेश रत्न-माला, पाठकों के सादर भेंट करता हूँ । पाठक गण ! यदि इसमें कहीं किसी प्रकार की त्रुटि हो तो वह क्षमा करके सुधार लीजिए या मुझे सूचना मिलने पर मैं उसे उचित संशोधन करके दूसरे संस्करण में सुधार दूंगा, क्योंकि मनुष्य से अल्पज्ञ होने के कारण भूल हो जाना सम्भव है ।

# धम्म पद

अर्थात्

## बौद्ध-धर्म-उपदेश-रत्न-माला ।

### १-यम वर्ग ।

१-हमारी वर्तमान स्थिति हमारे पूर्व विचारों के अनुसार है, उसका अवलम्बन हमारे मन पर है, उसका आरम्भ हमारे मन से होता है । जिस प्रकार रथ के पहिये बैलों के पीछे पीछे चलने हैं उसी प्रकार जो मनुष्य कुबुद्धि से बोलता या काम करता है उसके पीछे पीछे दुःख चलता है ।

२-हमारी वर्तमान स्थिति हमारे ही पूर्व विचारों का फल है । उसका अवलम्बन हमारे मन पर है, उसका आरम्भ हमारे मन से होता है । मन में शुभ आशय अथवा सुविचार होने से मनुष्य उसी के अनुसार बोलता और करता है और समय के अनुसार सुख सदैव उसके पीछे साथ साथ चलता है ।

३-इसने हमारा अपमान किया, इसने हमें मारा, इसने हमको विजय किया, इसने हमारा नाश किया-ऐसे विचार जिसके मन में आते हैं उसका उस मनुष्य से वैर कभी नहीं जाता ।

४-इसने हमारा अपमान किया, इसने हमें मारा, इसने हमको हरा दिया, इसने हमारा नाश किया-ऐसे विचार जिसके मन में नहीं आते उसका उस मनुष्य से वैर कभी नहीं होता ।

५-कारण वैर से वैर कभी नहीं जाता, वह प्रेम से नष्ट होता है, ऐसा प्राचीन सिद्धान्त है ।

६-हम यहाँ मरेंगे, यह बात साधारण लोगों के मन में नहीं आती, परन्तु जिनके मन में यह विचार आता है उनका लड़ना भाग-डना तुरन्त मिट जाता है ।

७ जो सुख की ही चाहना करता है, जो इन्द्रियसंयम नहीं करता, जो मितभोजी नहीं होता, जो आनसी और दुर्बलेन्द्रिय है उसको कामदेव इस प्रकार पटक देता है जिस प्रकार आंधी कम ज़ोर पेड़ को पृथ्वी पर जड़ से उखाड़ देती है ।

८-जिस तरह पहाड़ को पानी बहा नहीं सकता उसी तरह जो सुख की ही चाहना नहीं करते, जिन्होंने इन्द्रियों को अपने आधीन कर लिया है, जो मितभोजी है, जो श्रद्धावान और गम्भीर हैं उनको काम देव कभी नहीं हरा सकता ।

९-पापों का मल बिना धोये हुए जो पीने वस्त्र पहिरने की इच्छा करता है, वह इन्द्रियनियम से दूर होने के कारण पीले वस्त्र पहिरने के बिल्कुल अयोग्य है ।

१०-परन्तु अन्तःकरण का मल जिसने धोडाला है, सद्गुण जिसके शरीर में पूर्ण रूप से विराजमान है, जिसने इन्द्रिय नियम कर लिया है, वह पीले वस्त्र पहिरने के योग्य है ।

११-जिनको असार सार सा मालूम देता है और सार असार सा प्रतीत होता है, उनमें असत्य वासनायें भरी होने के कारण उनको सार कभी नहीं प्राप्त होगा ।

१२-जिनको सार सार ही मालूम देता है और असार असार ही प्रतीत होता है, उनमें सत्य विचार होने के कारण उनको सार की प्राप्ति होती है ।

१३-जिस प्रकार कच्चे मकान में पानी आता है उसी प्रकार अविद्येकी मन में विकार आते हैं ।

१४-जिस प्रकार पक्के मकान में पानी नहीं आता उसी प्रकार विद्येकी मन में विकार नहीं आने पाते ।

१५-पापी मनुष्य इस लोक में भी क्लेश पाता है और परलोक में भी क्लेश पाता है; दोनों लोकों में क्लेश पाता है । अपने कर्म देख कर उसको दुःख होता है, उसे (पीछे) शोक होता है ।

१६ सदाचारी मनुष्य को इस लोक में आनन्द प्राप्त होता है और परलोक में भी आनन्द मिलता है, दोनों लोक में उसे सुख

प्राप्त होता है। अपने शुद्ध कर्मों को देखकर उसको सन्तोष और आनन्द मालूम होता है।

१७-दुराचारी मनुष्य इस लोक में कष्ट पाता है और परलोक में भी कष्ट पाता है, दोनों लोकों में कष्ट पाता है। अपने किए हुए दुराचरणों को देखकर उसको दुःख होता है, और दुराचारण में प्रवृत्ति होते समय उसको अधिक दुःख होता है।

१८-सदाचारी मनुष्य इस लोक में सुख पाता है और परलोक में भी उसे सुख मिलता है; उसे दोनों लोक में सुख प्राप्त होता है। अपना सदाचार देखकर उसको आनन्द होता है और जब वह सन्मार्ग में प्रवृत्त होता है तब उसको और भी अधिक आनन्द मिलता है।

१९-प्रमत्त मनुष्य बौद्ध (धर्म)शास्त्र को अधिक पढ़ा हो परन्तु उसके अनुकूल आचरण न करता हो तो जिस प्रकार दूसरे की गौओं को गिननेवाले भाले को वे गौएं प्राप्त नहीं होती उसी तरह उस को श्रवणपना (आचार्यत्व) नहीं प्राप्त होता।

२०-जिसने विषय वासना, वैर और मोह को त्याग दिया, जिस को सत्य ज्ञान और मनःशान्ति प्राप्त हो गई, जो इस लोक और परलोक सम्बन्धी किसी विषय की चिन्ता नहीं करता-ऐसे शास्त्रा-ज्ञानुसार चलनेवाला मनुष्य यदि शास्त्र को थोड़ा भी पढ़ा हो तो उसको श्रवणत्व (आचार्यत्व) प्राप्त होता है।

यमवर्ग समाप्त।

## २-अप्रमाद वर्ग।

२१-अप्रमाद अर्थात् सावधानता यह निर्वाण (अमरत्व) का मार्ग है। प्रमाद अर्थात् असावधानता यह मृत्यु का मार्ग है। जो सावधान रहते हैं वे कभी नहीं मरते; जो असावधान रहते हैं उनको मृत्यु आ दबाती है।

२२-जो अच्छी तरह सावधान रहकर उसके रहस्य को जानते

हैं वे उसीमें रत रहकर श्रेष्ठ लोगों के तुल्य ज्ञान प्राप्त करके आनन्द पाते हैं ।

२३-जो ज्ञानी नित्य ध्यान करते हैं और श्रेष्ठ मार्ग पर नित्य आलस्य रहित चलते हैं उनको सर्वोत्तम सुख -निर्वाण- प्राप्त होता है ।

२४-जो मनुष्य सदैव सावधान रहते हैं, जिनके आचरण शुद्ध, जो विचारपूर्वक काम करते हैं, और इन्द्रियसंयम करके धर्माज्ञानकूल चलते हैं, ऐसे पुरुषों की यशवृद्धि होती है ।

२५-उद्योगनिरतता, मनोयोग और इन्द्रियसंयम इनके सहारे से जो बुद्धिमान पुरुष अपने लिए द्वीप तय्यार करता है वह द्वीप जल प्रलय होने पर भी नहीं डूबता ।

२६-मूर्ख लोग अहंकार करते हैं, अविद्वानों के दास बनते हैं । बुद्धिमान मनुष्य उद्योगरूपी मूल्यवान् रत्न को अपने पास रखते हैं । वे लोग अहंकार नहीं करते । माया और त्रिषय सुख में नहीं फँसते । जो उद्योगी और विचारशील हैं उनको अधिक सुख प्राप्त होता है ।

२७-२८ जब ज्ञानी मनुष्य उद्योग के सहारे से आलस्य को परित्याग करता है तब वह ज्ञानरूपी किले की सब से ऊंची चोटी पर जाकर असाधारण होता है । जिस प्रकार पहाड़ पर बैठा हुआ मनुष्य नीचेवालों को देखता है उसी प्रकार ( ज्ञानी मनुष्य ) स्थिरचित्त हो कर मूढ़जन समूह को देखता है ।

२९-आलसी मनुष्यों में आलस्य रहित, निद्रित मनुष्यों में जाग्रत-ऐसे बुद्धिमान-मनुष्य इस प्रकार हैं जिस प्रकार कोई उत्तम घोड़ा टट्टी को शर्त बांधने पर गिराकर सब से पहिले उसे फाँद जाता है । तात्पर्य यह है कि वह मनुष्य आलसी और निद्रित मनुष्यों को पीछे छोड़ जाता है और अपने आप उस उत्तम घोड़े की तरह आगे बढ़कर बाज़ी जीत लेता है ।

३० उद्योग के सहारे से मधवा ( इन्द्र ) सब देवताओं का राजा हुआ । लोग उद्योगी की स्तुति करते हैं और आलसी निह-द्योगी की सदैव निन्दा करते हैं ।

३१-जो सन्यासी उद्योगरत रहकर आलस्य से डरता है वह अग्निवत् अपने सारे संवित कर्मों को भस्म कर डालता है ।

३२-जो सन्यासी उद्योगरत रहकर आलस्य से डरता है वह अपनी पूर्व स्थिति से च्युत नहीं होता, वह निर्वाण पद के समीप पहुँच जाता है ।

अप्रमाद वर्ग समाप्त ।

### ३-चित्त वर्ग ।

३३-जिस प्रकार लुहार भालों को सीधा करता है उसी प्रकार पण्डित अस्थिर, चंचल, और चपल-जिसको स्वाधीन रखना अति कठिन है-ऐसे अपने चित्त को स्थिर करते हैं ।

३४ यदि मछली को पानी से निकालकर बाहर ज़मीन पर डाल दें तो वह बहुत तड़फड़ाती है उसी प्रकार अपना चित्त काम देव के संकट से छूटने को तड़फड़ाता है ।

३५-स्वाधीन रखना, कठिन, चंचल और वेगगामी ऐसे मन को वश में करना उत्तम है । वश होने पर मन से सुख प्राप्ति होती है ।

३६-चंचल, वेगगामी और जिमका वश में रहना अति कठिन है ऐसे मन को बाँट्टमान अपने आधीन रखते हैं । मन वश होने पर सुख प्राप्ति होती है ।

३७-वायुरूप, वेगगामी, इधर उधर घूमनेवाले और अन्तः-कारणरूपी गुफा में रहनेवाले-ऐसे मन को जो पुरुष अपने वश में रखता है वह मोहपाश से मुक्त हो जाता है ।

३८-जिनका मन अस्थिर, जिनको सत् शास्त्र का ज्ञान नहीं, जिनका मन अशान्त है, उनको पूर्ण ज्ञान कभी नहीं प्राप्त होता ।

३९-जिनका मन स्थिर, विषय रहित, पाप पुण्य रहित (?) और सावधान है उनको किसी का भय नहीं है ।

४०-घड़े के तुल्य यह शरीर क्षणभंगुर है तो भी किले की

तरह मन को दृढ़ करके ज्ञानरूपी शास्त्र द्वारा इस पर धावा करना चाहिए । इसमें किसी प्रकार की भूल न होने देनी चाहिए ।

४१-हाय हाय ! थोड़े ही समय में यह शरीर निरूपयोगी काष्ठवत् अचेतन होकर पृथ्वी पर पड़ा रह जायगा ।

४२-वैरी वैरी की अर्थात् शत्रु शत्रु की जितनी हानि करता है उसकी अपेक्षा कुमार्ग में लगा हुआ मन अधिक हानि पहुंचाता है ।

४३-सन्मार्ग में लगा हुआ मन जितना भला करता है उतना भला मां बाप या अन्य सम्बन्धी लोग नहीं कर सकते ।

चित्त वर्ग समाप्त ।

## ४-पुष्प वर्ग ।

४४-इस पृथ्वी को देवता और राक्षसों में से कौन जीतता है ? जिस प्रकार चतुर मनुष्य उत्तम पुष्पों को ढूँढ़ लाता है उसी प्रकार सदाचरण का सरल और दृढ़ मार्ग कौन ढूँढ़ निकालता है ?

४५-इस पृथ्वी को देवता और राक्षसों में जो साधक अर्थात् क्रियावान हैं वे ही जीतते हैं । जिस प्रकार चतुर मनुष्य उत्तम पुष्पों को तलाश कर लेता है उसी प्रकार साधक, उद्योगी, पुरुष सदाचरण का सरल परन्तु दृढ़ मार्ग ढूँढ़ निकालता है ।

४६-जो ऐसा जानता है कि यह शरीर पानी के बुलबुले के समान है और मृगवृणावत् असत्य है, वह कामदेव के वाणा से छेदा नहीं जा सकता और न उसे यम का द्वार देखना पड़ता है ।

४७-जिस प्रकार निद्रित गांव को नदी की बाढ़ बहा ले जाती है उसी प्रकार सांसारिक सौन्दर्य में लिप्त मनुष्य को मृत्यु आकर बहा ले जाती है ।

४८-सांसारिक सुख सौन्दर्य में व्यग्र मनुष्य पर उसकी वासना पूरी होने से पहिले मृत्यु आकर अपना अधिकार जमा लेती है ।

४९-जिस प्रकार भौंरा फूलों को बिना तोड़े, बिना उसके रंग

रूप सुगंध को नष्ट किए उससे पराग इकट्ठा करता है, उसी प्रकार साधू को अपने घर में रहना चाहिए ।

५०-दूसरे का दोष अथवा पाप देखने की अपेक्षा साधू को अपने बुरे कर्म और आलस्य की ओर देखना चाहिए ।

५१-जिस तरह सुन्दर तरह तरह के फूलों में यदि सुगंधि न हो तो वे व्यर्थ हैं उसी तरह जो जैसा बोलता है और वैसा करता नहीं उसके शब्द मधुर भी हों तो भी निष्फल होते हैं ।

५२-परन्तु जिस प्रकार उत्तम भांति भांति के सुन्दर और सुगंधित फूल अच्छे लगते हैं उसी प्रकार जो मनुष्य जैसा बोलता और उसीके अनुसार आचरण करता है उसके शब्द मधुर, अच्छे और सुफल होते हैं ।

५३-जिस प्रकार फूलों के डेर में से फूल लेकर अनेक प्रकार की माला माली तय्यार करते हैं उसी प्रकार एक बर मनुष्य जन्म पाया तो उसको अधिक सत्कर्म में लगाना चाहिए ।

५४-फूलों की सुगंधि वायु के प्रतिकूल नहीं जाती । चन्दन, तगर, बेला, चमेली इसकी भी सुगंधि जिस ओर वायु नहीं चलती उस ओर नहीं जाती । परन्तु जो लोग सज्जन हैं उनकी कीर्ति रूपी सुगंधि वायु के प्रतिकूल भी चलती है । मनुष्य के सदावरणों का सब ओर संचार होता है ।

५५-चन्दन अथवा तगर, कमल अथवा खस इन सब की अपेक्षा सद्गुणी पुरुष की सुगंधि अपूर्व होती है ।

५६-चन्दन अथवा तगर की सुगंधि हलकी होती है, परन्तु जो सद्गुणी हैं उनकी सुगंधि अधिक और मधुर होती है, जो देवताओं पर भी अपना असर डालती है ।

५७-जो सद्गुणी और विचारशील हैं सत्य ज्ञान द्वारा जो मुक्त हुए हैं, ऐसी के मार्ग में कामदेव आकर विघ्न नहीं डालता ।

५८-५९-एक छोटे से ताल में यदि कमल पैदा हुआ तो भी वह मधुर सुगंधि देनेवाला और सब को लुभानेवाला होता है । तद्वत् एक छोटे ताल के तुल्य नीच और अज्ञान में फँस हुए घराने में स्वप्रकाशित बुद्ध का शिष्य अपने ज्ञान द्वारा शोभा पाता है ।

पुष्प वर्ग समाप्त

## ५-बाल वर्ग ।

६०-जो जागता है उसको रात अधिक है, जो थका है उसको कोस बड़े हैं; जिसको सत्यधर्म नहीं मालूम है, ऐसे मूर्ख को संसार भयंकर मालूम होता है ।

६१-प्रवासी को अपने से अच्छा अथवा अपने तुल्य प्रवासी न मिले तो उसको धैर्य के साथ अकेलेही राह चलना चाहिए परन्तु मूर्ख के साथ चलना अच्छा नहीं है ।

६२- ये पुत्र मेरे हैं, यह धन मेरा है, ऐसे विचार मूर्खों के मन में आते हैं-वह स्वतः अपनाही नहीं हैं, तो फिर लड़के और सम्पत्ति उसकी कैसे होगी?

६३-मूर्ख को अपना मूर्खपना मालूम होने पर वह अन्त में होशियार होजाता है, परन्तु जो मूर्ख अपने को होशियार समझता है वह यथार्थ में मूर्ख है ।

६४-जिस प्रकार चमचे को वस्तु का स्वाद नहीं जान पड़ता, उसी प्रकार यदि मूर्ख जन्म पर्यन्त किसी ज्ञानी के साथ रहे तो भी सत्य उसके ध्यान में कभी नहीं आवेगा ।

६५-जिस प्रकार जीभ को वस्तु का स्वाद आता है, उसी प्रकार यदि बुद्धिमान पुरुष का ज्ञानी के साथ कुछ थोड़ा बहुत भी समागम रहे तो भी सत्य उसके ध्यान में आजाता है ।

६६-जिसको बुद्धि नहीं है वह मूर्ख अपनाही शत्रु है क्योंकि वह जो बुरे कर्म करता है उसक बुरे फल वह जल्दी पाता है ।

६७-जिससे भविष्यत में पश्चात्ताप हो, जिसका फल रो रोकर भोगना पड़े, ऐसा काम करना अच्छा नहीं है ।

६८-परन्तु, जिस कर्म के करने से पीछे पकृताना न पड़े और जिसका फल आनन्द और सन्तोषदायक हो, ऐसा काम करना अच्छा है ।

६९-बुरे कर्मों का फल जब तक नहीं मिलता तब तक मूर्ख को वह मधु सरीखा मीठा प्रतीत होता है परन्तु जब उसे उसका फल मिलता है तब उस फल से उसे दुःख प्राप्त होता है ।

७०-किसी मूर्ख ने यती के तुल्य कई मास तक बराबर पत्तों पर भोजन किया और किसी अन्य पुरुष ने अच्छे प्रकार शास्त्र मनन किया । तो पहिला इस दूसरे के सामने पासंग भी नहीं है ।

७१-जिस प्रकार तुरन्त का दुहा हुआ दूध तुरन्तही नहीं फट जाता, उसी प्रकार बुरे कर्मों का बुरा फल तुरन्तही नहीं मिलता । बुरे कर्मों की बुराई तुरन्तही समझ में नहीं आती । परन्तु राख में दबी आग के तुल्य वह मूर्ख का पीछा नहीं छोड़ती ।

७२-बुरे कर्म प्रगट हो जाने पर मूर्ख को दुःख होता है उसकी प्रतिष्ठा नहीं रहती, इतनाही नहीं वरन् वे उसके भाग्य को भी दूषित करदेते हैं ।

७३-सन्यासियों में अग्रगण्य होने, मठ अथवा देवालयों में मुख्याधिकारी होने और लोगों से अपने पुजाने की वृथा अभिलाषा इत्यादि कीर्तियों की चाहना मूर्ख लोग करते हैं ।

७४-यह मैंने किया, वह मैंने किया, ऐसा यहम्य और सन्यासियों को मालूम होता है । जो कोई कुछ करना धरता हो वह मेरे कहने के अनुसार करे ऐसा मूर्ख चाहता है । इस कारण उसकी तृष्णा और अहंकार नित्य प्रति बढता जाता है ।

७५-सम्पत्ति मिलने का एक अलग मार्ग है और निर्वाणप्राप्ति का दूसरा मार्ग है । जो सन्यासी बुद्ध का शिष्य है उसे सांसारिक विषय वासनाओं का परित्याग करना चाहिए और उनसे बचने का प्रयत्न करना चाहिए ।

बाल वर्ग समाप्त ।

## ६-पण्डित वर्ग ।

७६-सत्य का खजाना कहां मिलता है यह मैं तुम से कहता हूँ, किस का त्याग किसका ग्रहण करना चाहिए यह भी मैं तुमको

बतलाता हूँ । यदि कोई ऐसा बुद्धिमान पुरुष तुमको मिले जो तुम्हें सावधान कर सके तो तुम उसकी बात को अवश्य ध्यान देकर सुनो । जो कोई उसकी बात सुनेगा उससे उसका भला ही होगा उससे उसका बुरा कभी न होगा ।

७७-उसे सावधान कर दो, उसे उपदेश दो, जो ठीक नहीं है उसका निषेध करो, ऐसा करने से सज्जन को अच्छा लगेगा परन्तु दुर्जन उसका तिरस्कार करेंगे ।

७८-दुष्ट लोगों से मित्रता न करो, नीच लोगों का साथ मत दो, सज्जनों से मित्रता करो, जो सत्पुरुष हैं उनका साथ दो ।

७९-जो लोग धर्म का सेवन करते हैं वे आनन्दित और शान्त रहते हैं । आर्य (श्रेष्ठ) पुरुषों के धर्मापदेश द्वारा सिद्ध पुरुषों को निरन्तर आनन्द मिलता है ।

८०-नल लगानेवाले अथवा नाली खोदनेवाले लोग पानी को जिम और चाहें ले जा सकते हैं । तीर बनानेवाले लोग जिस ओर चाहें उसे घुमा सकते हैं; बड़ई लकड़ी को काट छांटकर सीधी, टेढ़ी, जैसी चाह कर सकता है परन्तु जो पण्डित हैं वे स्वयं अपने आकार अथवा स्वरूप को भी बदल सकते हैं ।

८१-जिस प्रकार ऊसर पर वर्षा होने से उसकी कुछ लाभ हानि नहीं होती उसी प्रकार पण्डित को अपनी निन्दा अथवा स्तुति से कुछ लाभ हानि नहीं पहुंचती है ।

८२-जो पण्डित हैं वे गहरे और शान्त सागर के तुल्य शान्त चित्त हो जाते हैं ।

८३-कुछ भी हो परन्तु सज्जन अपना क्रम नहीं परित्याग करते, वे बकवाद नहीं करते और न सुख की इच्छा करने हैं । सुख प्राप्त भी हुआ तो वे उसे पाकर घमंड नहीं करते और न जल्द इतरा उठते हैं और यदि दुःख हुआ तो वे खिन्न चिन्त नहीं होते ।

८४-जो कोई अपने लिये अथवा दूसरे के लिये पुत्र, सम्पत्ति अथवा स्वामित्व की इच्छा नहीं करता या अयोग्य रीति से अपने उत्कर्ष की वाहना नहीं करता, वह सज्जन, ज्ञानी और सद्गुणी है ।

८५-संसार सागर से पार उतरनेवाला ( निर्वाण पद पानेवाला ) कोई विरलाही माई का लाल जन्मता है, बाकी किनारे पर इधर उधर ही घूमने वाले (संसारी लोग) बहुत हैं ।

८६-जो कोई धर्म का पूर्ण उपदेश पाने पर उमी के अनुसार आचरण करना है, वह मृत्यु के अति दुस्तर राज्य का भी उल्लङ्घन कर जाता है ( अर्थात् निर्वाण पद पाजाता है ) ।

८७-८८-षण्डित को बुरी स्थिति छोड़कर अच्छी स्थिति में आना चाहिए। घर छोड़ने पर उतना सुख नहीं जितना सुख एकान्त वास में है । सुख को परित्याग कर बुद्धिमान पुरुष यह तेरा यह मेरा न कहकर सर्वमांसिक बाधाओं से अपना छुटकारा करे ।

८९-जिनके ध्यान में ज्ञान का तत्त्व पूरा पूरा आजाता है, जो किसी में आसक्त नहीं होते, मुक्तावस्था में जिनको आनन्द प्रतीत होता है, जिनकी आशाओं ( Desires ) का नाश हो गया है और जो तेजोमय हैं वे लोग जीवनमुक्त हैं ।

षण्डित वर्ग समाप्त ।

## ७-अर्हत वर्ग ।

९०-जिमने अपनी यात्रा पूरी कर ली है, जिसने दुःखों का त्याग कर दिया है, जिसने अपने संसारी बंधनों को तोड़कर उनसे अपने आपको मुक्त किया है उसको भोक्तृत्व प्राप्त होता है ।

९१-जिनको घर में सुख नहीं मालूम होता और जो पूर्ण विचार कर घर छोड़ते हैं वे सरोवर छोड़कर गच्छुए हंसों के तुर्य घर छोड़ते हैं ।

९२-जिसके पास धन सम्पत्ति नहीं है, जो मितभोजी है, (परन्तु) जिसने अप्रतिषद् और शून्यमय निर्वाण ज्ञान लिया है, उसका मार्ग आकाश में विचरनेवाले पक्षियों के मार्गानुसृत जानना अति दुस्तर है ।

९३-जिमकी वृष्णा शान्त हो गई है । जो संभोग में लक्ष्मीन नहीं है । जिसमें अहं (अभिमान) नहीं है और जिसकी वासनाओं

का नाश होगया है उसका मार्ग आकाश में विचरनेवाले पक्षियों के तुल्य जानना अति कठिन है ।

८४-चित्रांकित घोड़े के तुल्य जिसने अपनी इन्द्रियों को अंकित किया है, जिसमें अहं भाव नहीं रहा और जिसकी वासनाओं का नाश हो गया है, ऐसे पुरुषों की देवता भी स्पर्धा करते हैं ।

८५-जो कर्तव्य कर्म करता है, जो पृथ्वी अथवा बज्र के तुल्य सहनशील है वह अथाह सरोवर के तुल्य है, जन्म मृत्यु के बन्धन से मुक्त है ।

८६-सत्यज्ञान की सहायता से जिसे मुक्ति प्राप्त हुई है और उसीके सहारे से जो स्थिरचित्त हुआ है उसके विचार, शब्द और कर्म, ये तीनों द्वार शान्त हो जाते हैं ।

८७-जो भोला नहीं है, जो 'अनिमित्त' ऐसा जानता है, जिसने सारे बन्धनों को तोड़ डाला है, जिसने मोह का नाश कर दिया है और जिसने सारी आशायें परित्याग कर दा हैं, वह सारे मनुष्यों में श्रेष्ठ है ।

८८-पर्णकुटि अथवा वन में गुफा अथवा गुहा में जहाँ परम पूज्य (अर्हत) लोग रहते हैं वह स्थान आनन्दमय होता है ।

८९-वन आनन्दमय होता है, जहाँ संसारी लोगों को आनन्द नहीं मिलता वहाँ विरक्त पुरुषों को आनन्द प्राप्त होता है; क्योंकि वे सुखोपभोग की चाहना नहीं करते ।

अर्हत वर्ग समाप्त ।

## ८-सहस्र वर्ग ।

१००-बोध रहित सहस्र शब्द सुनने की अपेक्षा बोधयुक्त एक शब्द सुनना अच्छा है; (क्योंकि) इसके सुनने से मनुष्य की आत्मा को शान्ति होती है ।

१०१-निरर्थक हज़ार शब्दों की कविता (गाथा) सुनने की अपेक्षा जिस शब्द के कान में पड़तेही शान्ति मिले ऐसे एक शब्द का सुनना भी अच्छा है ।

१०२-निरर्थक सौ शब्द की कविता पढ़ने की अपेक्षा धर्म का एकही शब्द पढ़ना उत्तम है क्योंकि उसके पढ़ने से मनुष्य को शान्ति मिलती है ।

१०३-जो मनुष्य सहस्र बार सहस्रों लोगों को युद्ध में जीतता है उसकी अपेक्षा जो अपने आपको जीतता है वह सारे विजयी लोगों में श्रेष्ठ माना जाता है ।

१०४-१०५-अन्य लोगों को जीतने की अपेक्षा अपने आपको जीतना अच्छा है । जिसने अपने आपको जीत लिया है, जो सदैव इन्द्रियों को संयम में रखता है उसके यश में देव, गन्धर्व और काम-देव कालिमा नहीं लगा सकते ।

१०६-जिसने महीनों सहस्र आहुतियों से बराबर सौ वर्ष पर्यन्त यज्ञ किया और जिसके अन्तःकरण में अनुभव द्वारा सच्चा ज्ञान उत्पन्न हो गया ऐसे महात्मा की क्षण भर भी सेवा करना उस सौ वर्ष के यज्ञ की अपेक्षा अधिक श्रेष्ठ है ।

१०७-जिसने वन में रहकर अग्नि की सेवा सौ वर्ष तक की और जिसके अन्तःकरण में अनुभव द्वारा सत्यज्ञान उत्पन्न हो गया ऐसे महा पुरुष की क्षण भर सेवा उस यज्ञ की अपेक्षा अधिक श्रेयस्कर है ।

१०८-पुण्य प्राप्ति होने के लिये इस लोक में कैसीही आहुति अथवा बलिदान दिया जावे तो उन सबों का मूल्य एक कौड़ी बराबर भी नहीं है । जो सत्यशील हैं उनके ऊपर श्रद्धा रखकर उनका सत्कार करना यह उसकी अपेक्षा अधिक उत्तम है ।

१०९-जो बूढ़ों को सदैव नमस्कार करता है और उन पर सदैव पूज्यभाव रखता है उसकी आयुष्य, सौंदर्य, सुख और बल की अधिक वृद्धि होती है ।

११०-दुर्गण और विषय वासनाओं में लुब्ध होकर जो सौ वर्ष तक जीता है उसकी अपेक्षा जो सदाचारी और विवेकशील है उसका एक दिन का भी जीना अधिक उत्तम है ।

१११-ज्ञान शून्य, इन्द्रियाधीन रहकर जो सौ वर्ष तक जीता

है उसकी अपेक्षा जो बुद्धिमान और विवेकशील है उसका एक दिन का जीना भी अधिक उत्तम है ।

११२—आलसी और दुर्बल रहकर जो सौ वर्ष तक जीता है उसकी अपेक्षा जिसने पूर्ण बल प्राप्त किया है उसका एक दिन का भी जीना उत्तम है ।

११३—आदि और अन्त का विचार न करके जो सौ वर्ष तक जीता है उसकी अपेक्षा जो आदि और अन्त क्या है इसको जानता है उसका एक दिन का भी जीना अति उत्तम है ।

११४—जो शाश्वत पद (निर्वाण) को न जानकर सौ वर्ष तक जीता है उसकी अपेक्षा जो शाश्वत पद (निर्वाण) को जानता है उसका एक दिन का भी जीना अति उत्तम है ।

११५ जो सर्वोत्तम धर्म को न जानकर सौ वर्ष तक जीता है उसकी अपेक्षा जो सर्वोत्तम धर्म जानता है उसका एक दिन का भी जीना अतिही उत्तम है ।

सहस्र वर्ग समाप्त ।

## ६-पाप वर्ग ।

११६—यदि किसी को अपने हाथ से जल्दी किसी उत्तम कर्म करने की इच्छा हो तो उसको चाहिए कि बुरी बातों से अपने विचारों को दूर रखे । जो कोई आलस्य से भी अच्छा काम करे तो उसके मन में तुरन्तही अच्छा बुरा भासने लगता है ।

११७—यदि किसी ने दुराचरण किया, तो फिर उसको वह फिर कभी न करना चाहिए; दुराचरण से कभी सुख पाने की आशा न करनी चाहिए । दुराचरण का फल दुःख है ।

११८—यदि किसी ने पुण्याचरण किया, तो फिर उसको करना चाहिए; उसीमें आनन्द मनाना चाहिए । पुण्याचरण का फल सुख है ।

११९—जब तक बुरे कर्मों का फल नहीं प्राप्त होता तब तक बुरे कर्म करनेवाले को उसमें सन्तोष प्रतीत होता है परन्तु जभी उस

को बुरे कर्मों का फल प्राप्त हुआ तभी उसे वह बुरा दिखाई पड़ने लगता है ।

१२०-जब तक अच्छे कर्मों का फल नहीं मिलता सज्जन को बुरे दिन काटने पड़ते हैं, परन्तु अच्छे कर्मों का फल आने पर पीछे उसके सुदिन आते हैं ।

१२१-अपना उससे मेल न होगा, ऐसा मन में विचार कर, किम चाप कर्म की ओर लक्ष्य न देना चाहिए । जिस प्रकार धीरे धीरे पानी बरसने पर भी घड़ा भर जाता है; उसी प्रकार थोड़ा थोड़ा पाप करने पर भी मूल्य पूर्ण पापी बन जाता है ।

१२२-उससे आना कुछ भी उपयोग न होगा, ऐसा मन में विचार कर, किसी पुण्य की ओर भी लक्ष्य न देना चाहिए । थोड़ा थोड़ा भी पानी बरसने पर घड़ा भर जाता है । थोड़ा थोड़ा पुण्य संचय करके ज्ञानी पुरुष पूर्ण पुण्य शील बनता है ।

१२३-जिस प्रकार प्रवास में व्यापारी जिसके पास अधिक धन हो और साथ में साथी कम हों, घोखों की राह से भागता या बचता है अथवा जिसको अपना जीवन प्यारा है वह विष से बचता है; उसी प्रकार मनुष्य को पापाचरण से बचना चाहिए ।

१२४-जिसके हाथ में घाव नहीं है उसे विष स्पर्श करने से डर नहीं लगता क्योंकि उसे घाव न होने के कारण विष से हानि नहीं पहुंचती; जो पापाचरण नहीं करते, उनको पाप नहीं लगता ।

१२५-जिस प्रकार हवा में धूल उड़ाने से वह उड़ानेवाले के मुंह परही आकर पड़ती है; उसी प्रकार जो मूल्य मनुष्य निरपराध शुद्ध और सात्विकी मनुष्यों को दुःख देते हैं उनको पाप लगता है ।

१२६-कितनेही लोक पुनर्जन्म पाते हैं, पापी नरक में जाते हैं, जो पुण्यशील हैं उनको स्वर्ग प्राप्त होता है । जो सांसारिक बंधनों से मुक्त हैं वे निर्वाण पद पाते हैं ।

१२७-जहां मनुष्य बुरे कर्मों से मुक्त हों ऐसा स्थान अन्तरिक्ष समुद्र, गिरि कंदरा अर्थात् सारे जगत् में कहीं नहीं है ।

१२८-जहाँ प्राणी को मृत्यु का भय न हो ऐसा स्थान अन्तरित, समुद्र गिरि कन्दरा अर्थात् सारे जगत में कहीं नहीं है ।

पाप वर्ग समाप्त ।

## १०-दण्ड वर्ग ।

१२९-सारे मनुष्य दण्ड पाने से भय खाते हैं, सारे मनुष्य मौत से डरते हैं, तुम भी उसी प्रकार हो । यह ध्यान में रखकर हिंसा कभी मत करो और न किसी का विनाश करो ।

१३०-सारे मनुष्य दण्ड पाने से डरते हैं, सारे मनुष्य प्राणी मात्र पर प्रीति करते हैं, तुम भी उसी प्रकार हो । यह ध्यान रख कर किसी का बध मत करो और न किसी को दुःख पहुँचाओ ।

१३१-जो अपने सुख की इच्छा करता है और सुख के लिये हिंसा करता है उसको मरने के बाद सुख नहीं प्राप्त होता ।

१३२-जो अपने सुख की इच्छा करता है परन्तु प्राणियों को अपने सुख के लिये नहीं मारता अथवा उनको दुःख नहीं पहुँचाता उसको मरने के बाद सुख प्राप्त होता है ।

१३३-किसी से कठोर शब्द मत कहो । तुम जिससे जैसा कहोगे वह तुम को वैसाही उत्तर देगा । क्रोध से बोलना बुरा है । मरने का परिणाम शरीर के ऊपर होता है ।

१३४-फूटे घड़े के तुल्य (अर्थात् नाक से भिनभिनाकर) मत बोलो क्योंकि तुम निर्वाण पद पाओगे । कलह तुमको कभी न करनी चाहिए ।

१३५-जिस प्रकार भाला गायों की हेड़ को लकड़ी से हाँकता है उसी प्रकार बुढ़ापा और मौत मनुष्य के जीव को हाँकते हैं ।

१३६-जब मूर्ख बुरे कर्म करता है तब तो उसको मालूम नहीं होता; परन्तु आग पर रोटी पकाने के तुल्य वह अपने बुरे कर्मों को पकाना है ।

१३७-जो निरपराधी और गरीब मनुष्य को दुःख देता है उस को इन दस दशाओं में से एक आधी अवश्य प्राप्त होगी ।

१३८-उसको अति दारुण दुःख होगा, हानि होगी, शारीरिक पीड़ा होगी या मनःक्षोभ होगा ।

१३९-अथवा राजदण्ड होगा, कोई भयंकर अपवाद लगेगा, नातेदारों श्तिशारों का नाश होगा अथवा उसके धन की हानि होगी ।

१४०-अथवा उसके घर में आग लगेगी और नाज इत्यादि आवश्यक सामग्री सब जल जायगी और शरीर नष्ट होने पर वह मूर्ख नरक को जायगा ।

१४१-जब तक वासनाओं का दमन न होगा तब तक कभी मनुष्य के मन की शुद्धी न होगी। चाहे वह लेगा रहे, चाहे वह जटा बड़ावे और मैले कुचैले कपड़े पहने । अथवा उपवास करे अर्थात् भूखा रहे या ज़मीन पर सोवे, अङ्ग में राख लगावे या अचेतन बैठा रहे ।

१४२-अच्छे वस्त्र पहन कर जो शान्त रहता, जो स्थिर, जितेन्द्रिय, विचारशील और पवित्राचरणी है और जो दूसरे के दोषों की ओर नहीं देखता अथवा उसका नाम नहीं धरता वही सच्चा ब्राह्मण श्रमण अथवा सन्यासी है ।

१४३-जिस प्रकार अच्छा सिखाया हुआ घोड़ा चाबुक की ओर ध्यान नहीं रखता है उसी प्रकार जो शब्द प्रहार की ओर ध्यान नहीं देता ऐसा नम्र मनुष्य क्या कोई संसार में है ?

१४४-अच्छा सिखाया हुआ घोड़ा चाबुक लगानेही अधिक तेज़ और चौकचा होजाता है उसी प्रकार श्रद्धा, सदावरण, उत्साह, ध्यान और धर्म परिशीलता की सहायता से तुम इस (शब्दप्रहार) महान दुःख वेग को सहन करो । (ऐसा करने से) तुम ज्ञान और आचरण से परिपूर्ण होगे ।

१४५-नल अथवा नाली बनानेवाले लोग पानी को जिस ओर चाहें ले जाते हैं । तीर बनानेवाले लोग चाहें जिस ओर उसे घुमा सकते हैं । बड़ई लकड़ी को काट छाँट कर टेढ़ा मेढ़ा कर सकता है परन्तु जो पण्डित हैं वे अपने आपको भी बदल सकते हैं । (तात्पर्य यह है कि नल अथवा नाली बनानेवाले, या तीर बनानेवाले पुरुष

केवल तीर, नाली या लकड़ी को ही बना बिगाड़ सकते हैं, अपने आप को नहीं, परन्तु पण्डित अपने आपको भी बना बिगाड़ सकता है) ।

दण्ड वर्ग समाप्त ।

## ११-जरा वर्ग ।

१४६-यह संसार सदैव दुःखाग्नि में जला करता है इसमें सुख और आनन्द कहाँ ? तुम यह जानकर भी ग्रन्थकार में पड़े हुए, प्रकाश की तलाश क्यों नहीं करते ?

१४७-फोड़ा होने से विकल, अनेक प्रकार की निद्रा, निर्वलता और व्याधियस्त; ऐसे कपड़ा डाले हुए मनुष्य की ओर देखो !

१४८-दुर्बल, व्याधियस्त और क्षणभंगुर ऐसा शरीर-बुराद्यों की खान-नाश होगा । मृत्यु के योग से जीव नष्ट होगा (?) ।

१४९-बरसात में भोपड़ा तुल्य फेंके हुए ये सफेद हाड़, इन के देखने में क्या सुख है ?

१५०-हाड़ों का फ़िला बनाने पर वह रक्त और मांस से ढँका जाता है; फिर उसमें छुड़ापा और मौत, अभिमान और कपट ये वास करते हैं ।

१५१-राजा का सुन्दर रथ समय आने पर टूटता है; समय आने पर शरीर भी नाश होता है । परन्तु जो सदाचारी है उसके सद्गुणों का नाश कभी नहीं होता ऐसा सज्जन सज्जनों से कहते हैं ।

१५२-जिस मनुष्य ने थोड़ा अध्ययन किया है वह खेल के तुल्य खुट्टा है । उसकी उमर बढ़ी है परन्तु उसका ज्ञान नहीं बढ़ा ।

१५३-१५४-इस भोपड़ा (शरीर) बनानेवाले का पता लगाते लगाते उसके मालूम होने तक अनेक जन्म बीत जाते हैं । बार बार जन्म पाना बड़ा दुःख है परन्तु इस भोपड़े (शरीर) के कर्ता का दर्शन होजाने पर तुमको फिर यह भोपड़ी म बनानी चाहिए । तेरे भोपड़े (शरीर) के सब खम्भे टूट गए हैं, छद्म के

टुकड़े टुकड़े हो गए हैं । मन आधीन हो जाने के कारण निर्वाणपद के समीप पहुंचने से तेरी सारी तृष्णा लुप्त हो गई है ।

१५५—जो उत्तम शिखा पर नहीं चलते और जिन्होंने युवा अवस्था में संचय नहीं किया वे—ताल सूखने पर मकलियों के मर जाने पश्चात्—बगुलों के तुल्य मरते हैं ।

१५६—जो उत्तम शिखा पर नहीं चलते और न जिन्होंने युवा-वस्था में संचय किया है वे टूटे धनुष के तुल्य बीते हुए समय का सोच करते हैं ।

जरा वर्ग समाप्त ।

## १२—आत्म वर्ग ।

१५७—जो कोई मनुष्य अपने ऊपर अधिक प्रीति करता है उस को चाहिए कि वह अपना स्वतः निरीक्षण करता रहे । तीन अवस्थाओं में से बुद्धिमान को एक अवस्था में अवश्य जाग्रत होना चाहिए । \*

१५८—जो ठीक है वह पहिले मनुष्य को स्वतः करना चाहिये और पीछे लोगों को उपदेश देना चाहिए ; ऐसा करने से बुद्धिमान मनुष्य को क्लेश नहीं होता ।

१५९—जिस प्रकार मनुष्य दूसरों को करने का उपदेश देता है उसी प्रकार स्वयं उसे करना चाहिए । पहिले अपने आप ठीक हो जाने पर पीछे दूसरों को समझाने में कठिनता नहीं पड़ती । स्वयं ठीक ठीक करना अति कठिन है ।

१६०—जो स्वयं अपना मालिक है, उसका दूसरा मालिक कौन होगा ? इन्द्रिय दमन करने पर मनुष्य को ऐसा धन प्राप्त होता है जैसा दूसरों को क्वचितही प्राप्त होगा ।

१६१—जिस प्रकार हीरा मूल्यवान पत्थर के टुकड़े टुकड़े कर डालता है उसी प्रकार स्वयं किया हुआ पापाचरण, स्वयं पैदा किया

\* तीन अवस्थाएं—बाल्यावस्था, युवावस्था, और वृद्धावस्था ।

और बढ़ाया हुआ पाप, मूठ पुरुष को चूर चूर (अर्थात् नाश) कर डालता है ।

१६२-जिस प्रकार पेड़ से फूटकर फैलनेवाली बेल, पेड़ को ही भुका देती है; उसी प्रकार जो अति मूठ है वह अपने आपको जिस दशा में वह है उस दशा से शत्रु दुर्लक्षित दशा में-हीन दशा में-पहुंचा देता है ।

१६३-बुरे कर्म और अपने आपको अनहितकारी, कालिमा लानेवाले काम करना तो सहज है; परन्तु हितकारी और अच्छे काम करना अति कठिन है ।

१६४-जो मूर्ख, पूज्य (अर्हन्त), श्रेष्ठ (आर्य) और सशस्त्री लोगों की आज्ञा का तिरस्कार करते और असत्य मत का अवलम्बन करने हैं वे कथ्यक वृत्त के कथ्यक\* फलव्रत अपनाही नाश कर डालते हैं ।

१६५-मनुष्य स्वतः पाप करता है और उसका फल भी स्वतः ही भोगता है । वह अपने आपही पाप को त्यागता और अपने आपही शुद्ध होता है । शुद्ध अथवा अशुद्ध होना अपने हाथ में है । कोई किसीको शुद्ध अथवा अशुद्ध नहीं कर सकता ।

१६६-दूसरे का काम कितनाही अधिक हेर परन्तु उसके लिये अपने काम को नहीं भुलाना चाहिए । अपना कर्तव्य क्या है यह मनुष्य को विचारना और फिर उसे ध्यानपूर्वक करना चाहिए ।

आत्म धर्म समाप्त ।

## १३-लोग वर्ग ।

१६७-बुरे धर्म का आचरण मत करो ! अविचार से मत चलो । असत्य उपदेश पर मत चलो ! संसार के मित्र मत बनो । †

१६८-जागते रहो । आलसी मत बनो । नीति पर चलो ।

\* कथ्यक शब्द का अर्थ कई एक संस्कृत कोषों में तलाश किया गया परन्तु पता नहीं चला सम्भवतः इस का तात्पर्य ब्रत अथवा नरकुल से है । फल आने बाद यह वृत्त या तो अपने आप ही सूख जाता है या उसमें दुबारा फल आने के लिए उस को छांट देते हैं । लेखक ।

† तात्पर्य यह प्रतीत होता है कि सांसारिक लोगों और पटाधियों में लिप्त मत हो ।

जो लोग नीतिमान हैं वे इस लोक और परलोक दोनों में आनन्द पाते हैं ।

१६९-पुण्याचरण के नियमानुसार चलो । पापाचरण के नियमों पर कभी मत चलो । जो लोग पुण्याचरण करते हैं वे लोग इस लोक और परलोक दोनों में आनन्द पाते हैं ।

१७०-संसार को पानी के बुलबुले तुल्य अथवा मृगतृष्णावत् समझो । जो इस प्रकार जग को तुच्छ समझता है उसकी और यमराज आँख उठाकर भी नहीं देखते ।

१७१-राजा के रथ तुल्य चक्राचौंघ लाने वाले संसार को देखो ! मूर्ख इसमें निमग्न हो जाते हैं और बुद्धिमान आलस्य रहते हैं ।

१७२-पहिले की धुंध खोकर पीछे जो सावधान होता - सत्यता पर आता है; वह मेघमंडल से मुक्त हुए चन्द्रमा तुल्य अपना प्रकाश जग में डालता है ।

१७३-जिन लोगों के पूर्व कर्म पाप पुण्य से ठके हैं वे प्रगट होने पर चन्द्रमा के तुल्य जग में प्रकाशित हो जाते हैं ।

१७४-संसार अन्धकारमय है । इसमें थोड़ासा ही दिखलाई पड़ता है । पिंजड़े में से कुटे हुए पत्ती के तुल्य यहाँ से थोड़े ही लोग स्वर्ग को जाते हैं ।

१७५-हंस सूर्य के मार्ग से जाता है, वह अपने अद्भुत सामर्थ्य की योग्यता से आकाश में उड़ता है । जो बुद्धिमान हैं वे कामदेव और उसके साथ नवयौवना रमणा को जीत कर इस लोक से मुक्त होते हैं ।

१७६-जिसने एक धर्म के नियमों का उल्लङ्घन किया, जो असत्य बोलने लगा और परलोक के विषय में हँसी दिल्लगी करने लगा; तो फिर कोई पाप नहीं जिसको वह करने से चूक जाय ।

१७७-जो लोग कृपण हैं वे देवलोक में कभी नहीं जा सकते । जो लोग मूर्ख हैं वे कभी उदार पुरुष की स्तुति नहीं करते । परन्तु जो ज्ञानी हैं उनको उदारता के बदले अधिक आनन्द मिलता है और इसकी सहायता से उनको परलोक में सुख प्राप्त होता है ।

१७८-पृथ्वी पर राज्य करने की अपेक्षा अथवा स्वर्ग लोक

पाने की अपेक्षा अथवा सारे लोकों का स्वामित्व प्राप्त होने की अपेक्षा 'स्वोत्थापन' नामक निर्वाण की पहिली सीढ़ी पर पहुँचना अधिक श्रेष्ठ है ।

लोक वर्ग समाप्त ।

## १४-बुद्ध वर्ग।

१८८-जिसके विजय का कभी पराजय नहीं होता, जिसके विजय के सामने अन्य विजय को लेते नहीं बनता; ऐसे उस बुद्ध को, त्रिकालज्ञ को, अगम्य को, तुम किसी राह से संसार में वापस ला सकते हो ?

१८९-वासनाओं के बंधन, अथवा लोभ लालच जिसके ऊपर अधिकार नहीं जमा सकते और न वे उस को कुमार्ग में ले जा सकते हैं, ऐसे उस बुद्ध को, त्रिकालज्ञ को, अगम्य को तुम किसी रीति से संसार में लौटाकर ला सकोगे ?

१९०-जो बुद्ध (पूर्णज्ञानी) हैं, भूल में नहीं पड़े हुए हैं, चित्त-मन में सदैव निमग्न, ज्ञानी और सर्व संग परित्याग करके शान्त दशा में आनन्द युक्त हैं ऐसों की देवता लोग भी स्पर्धा करते हैं ।

१९१-मनुष्य के प्राणों की कल्पना करना दुर्लभ है, मनुष्य का सदैव जीवित रहना दुर्लभ है; सद्गुरु का सुनना और बुद्ध का जन्म लेना दुर्लभ है ।

१९२-पाप मत करो, पुण्य करो । अपना चित्त शुद्ध करो । ये बुद्ध के उपदेश हैं ।

१९३-शान्ति यह सब तपों से बड़ा तप है । दृढ़ता और सहनशीलता इसीसे निर्वाण प्राप्त होता है । क्योंकि जो दूसरों को मारता है वह प्रसजित ( यति ) नहीं है, जो दूसरों को दुःख देता है वह अमण ( साधु ) नहीं है-ऐसा बुद्ध का कथन है ।

१९४-दूसरों के विषय में बुरा मत बोलो, दूसरों के ऊपर प्रहार मत करो । धर्मानुसार चलो, मित भोजी बनो । एकान्त में बैठो और सोचो । सदैव उच्च विचारों में निमग्न रहो-ये बुद्ध के आदेश हैं ।

१८६-यदि सोने की वर्षा होती भी तृष्णा कभी शान्त नहीं होती । तृष्णा की मिठास थोड़ी होने पर भी वह दुःख दार्द होती है; जो ऐसा जानता है वही बुद्धिमान है ।

१८७-जिसको स्वर्ग के सुख में भी सन्तोष नहीं है, जिसके नेत्र पूर्ण रूप से खुले हैं, ऐसे सच्चिद्व्य तृष्णा का संहार करने में निमग्न होते हैं ।

१८८-भयभीत हुए लोग गिरि, कन्दरा अथवा जंगल, उप-वन और पवित्र पेड़ इत्यादि के नीचे अनेक स्थानों का आश्रय लेते हैं । ( शायद पवित्र पेड़ से तात्पर्य उस बोधी वृक्ष से होगा जिसके नीचे बैठकर महात्मा गौतम ने निर्वाण पद पाया था ) ।

१८९-परन्तु जो आश्रय सर्वोत्तम नहीं है वह सुरक्षित भी नहीं होता; क्योंकि उसका आश्रय लेने से मनुष्य सारे दुःखों से नहीं कूटता ।

१९०-जो मनुष्य बुद्ध, धर्म और संघ इन तीनों का आश्रय लेता है और ( नीचे लिखे हुए ) चार वचनों को जानता है,

१९१-दुःख, दुःख का मूल, दुःख का अन्त और दुःख शान्ति के आठ उपाय;—सत्य दृष्टि, सत्य संकल्प, सत्य वचन, सत्य कर्म, सत्य जीवन, सत्य व्यायाम, सत्य स्मृति और सत्य समाधि ।

१९२-जो सर्वोत्तम आश्रय है वही सर्वोपरि आश्रय है; उसका आश्रय लेने पर मनुष्य सारे दुःखों से कूट जाता है ।

१९३-अलौकिक पुरुष मिलना दुर्लभ है, वह सब कहों जन्म नहीं लेता । जहाँ ऐसा सत्पुरुष जन्म लेता है वह वंश धन्य है ।

१९४-बुद्ध का उपदेश सुखकारक, सद्गुरु का उपदेश सुख कारक और संघ से प्राप्त शान्ति सुखकारक; जो शान्तिमय है उस की मुक्ति सुखकारक होती है ।

१९५-१९६ जिसने पाप समूह को जीत लिया मानो उसने दुःख के प्रवाह की राह बन्द कर दी । जिसने संग रहित होकर जय को त्याग दिया है ऐसे सेवा करने योग्य बुद्ध और उसके शिष्य की जो सेवा करते हैं उनके पुण्य की गणना कौन कर सकता है ।

बुद्ध वर्ग समाप्त ।

## १५-सुख वर्ग ।

१८७-जो तुम से द्वेष करते हैं (तुम) उनसे द्वेष करना छोड़ कर आनन्द पूर्वक रहो ! जो तुम से द्वेष करते हैं उनसे बैर कभी मत करो ।

१८८-व्याधिग्रस्त लोगों में व्याधि से मुक्त होकर तुम आनन्द से रहो ! तुम उन लोगों में जो व्याधिग्रस्त हैं व्याधि से मुक्त होकर रहो ।

१८९-लोभी लोगों में निर्लोभी होकर आनन्द पूर्वक रहो ! तुम उन लोगों में जो लोभी हैं निर्लोभी हो कर रहो ।

२००-अपना कुछ नहीं है ऐसा विचार कर आनन्द पूर्वक रहो ! तुम देवता तुल्य आनन्द से रहो !

२०१-जय होने से शैर उत्पन्न होता है क्योंकि जित दुखी रहता है । जिसने जय पराजय छोड़ दिया है वही शान्त और सुखी है ।

२०२-मनसोभ तुल्य अग्नि नहीं है ; द्वेष के तुल्य अन्य कोई बखेड़ा नहीं है ; इस देह की यातना तुल्य कोई दूसरी यातना नहीं है । शान्ति सरीखा सुख नहीं है !

२०३-सब रोगों में क्षुधा महा रोग है ! (जिसकी सहायता से बार बार जन्म मरण होता है) संस्कार कूटना बड़ा कठिन है ! यथार्थ जानना यही निर्वाण, यही परम सुख है ।

२०४-आरोग्यताही उत्तम पुरस्कार और समाधानही श्रेष्ठ धन है ! निश्चयही अति उत्तम भाई बन्ध और निर्वाणही सर्वोत्तम-श्रेष्ठ सुख है !

२०५-जिमने शास्त्रामृत पान किया है, एकान्त और शान्ति की मधुरता का अनुभव लिया है ; वह भय और पाप से मुक्त हो जाता है !

२०६-आर्यों का दर्शन शुभ है, उनका समागम आनन्द देने वाला है । जिस मनुष्य ने मूर्ख का दर्शन नहीं किया वह यथार्थ में सुखी होगा ।

२०७-मूर्ख के साथ थोड़ी देर भी रहने से दुःख होता है। शत्रु मिलन तुल्य मूर्ख का मिलना भी बिल्कुल दुःखदाई होता है। इष्ट मित्रों के मिलने से जैसा आनन्द होता है ज्ञानी के मिलने से वैसाही आनन्द होता है।

२०८-जिस प्रकार चन्द्रमा नक्षत्रों के आगे चलता है; उसी प्रकार जो बुद्धिमान, ज्ञानी, बहुश्रुत, सहनशील, कार्यदत्त, सत्पुरुष हैं उनके पीछे चलो।

सुख वर्ग समाप्त।

## १६-प्रिय वर्ग।

२०९-जो अपना कर्तव्य कर्म भुला कर प्रिय वस्तु के लिये दौड़ता है, अभिमान करता है और ध्यान करना छोड़ देता है; वह अन्त में उसकी जो ध्यान में सदैव निमग्न रहता है स्पर्धा करता है।

२१०-यह अच्छा यह बुरा-इसकी और मनुष्य को अधिक ध्यान न देना चाहिए। अत्यन्त प्रिय वस्तु न देखने से मनुष्य को दुःख होता है और उसे देखने पर सुख होता है।

२११-मनुष्य को किसी वस्तु की कामना न करनी चाहिए। प्रिय वस्तु का नाश दुःख का मूल है। जो किसी वस्तु की कामना नहीं करता अथवा किसी वस्तु का तिरस्कार नहीं करता; वह बन्धन से मुक्त होता है।

२१२-प्रेम से शोक उत्पन्न होता है, प्रेम से भय उत्पन्न होता है; जो प्रेम बन्धन से मुक्त हैं, उनको शोक नहीं होता और न उनको भय होता है।

२१३-ममता से शोक उत्पन्न होता है, ममता से भय उत्पन्न होता है; जो ममता से अलग रहते हैं, उन्हें शोक नहीं होता और न उन्हें भय मालूम होता है।

२१४-आसक्त होने से शोक होता है, आसक्त होने से भय होता है; जो आसक्त नहीं होते, उनको शोक और भय नहीं होता।

२१५-काम से शोक उत्पन्न होता है, काम से भय उत्पन्न होता है; जो काम से छूट जाते हैं, उनको शोक और भय नहीं होता ।

२१६-तृष्णा से शोक उत्पन्न होता है, तृष्णा से भय उत्पन्न होता है; जो तृष्णा से छूट जाते हैं, उनको शोक और भय नहीं होता ।

२१७-जो सद्गुणी, ज्ञानी, न्यायी, सत्यवक्ता और स्वकर्तव्य-रत हैं, उनके ऊपर लोग प्रीति करते हैं ।

२१८-अकथनीय जो निर्वाण अवस्था है उसकी प्रीति विषयक जिसको पूर्ण इच्छा उत्पन्न हुई, जो मन से तृप्त होकर काम में आसक्त नहीं हुआ; उसको “उर्ध्वश्रोत” (उचिती दशा में पहुँचने वाला) कहते हैं ।

२१९-अधिक दूर की यात्रा करके, बहुत दिनों बाद, जो मनुष्य अच्छी तरह घर लौट आया; उसको देखकर, इष्ट, मित्र, स्नेही, और भाई बन्धु सब लोग नमस्कार करते हैं ।

२२०-जिस प्रकार इष्ट, मित्र अपने मित्र के लौट आने पर आदर सत्कार करते हैं, उसी प्रकार जिसने अच्छे कर्म किए हैं वह मनुष्य इस लोक से परलोक जाने बाद उसके अच्छे कर्म उसका (दोनों लोक में) आदर सत्कार कराते हैं ।

प्रिय वर्ग समाप्त ।

## १७-क्रोध वर्ग ।

२२१-मनुष्य को क्रोध त्यागना चाहिए, अभिमान छोड़ना चाहिए; सारे बन्धनों से मुक्त होना चाहिए । जो विरक्त हैं और रूप रंग में आसक्त नहीं हैं उनको दुःख नहीं होता ।

२२२-वैदिते हुए रथ के तुल्य जल्द उत्पन्न होनेवाले क्रोध को जो रोकता है वही सच्चा सारथी है । दूसरे लोग जो सारथी हुए भी, तो वे केवल बाग साधनेवाले हैं ।

२२३-राग का पराजय प्रेम की सहायता से करो । अच्छे

कर्म करो, बुरों की और ध्यान भी मत दो । लालची को दान से और असत्य बोलनेवाले को सत्य से जीतो ।

२२४-सत्य बोलो, क्रोध कभी मत करो । किसी ने कुछ माँगा तो वह उसे दो । इन तीनों साधनों से तुम देव के पास पहुँचोगे ।

२२५-जो हिंसा नहीं करते और इन्द्रिय दमन करते हैं, वे सत्पुरुष ऐसे अचल स्थान में (निर्वाण) जहाँ बिलकुल दुःख नहीं है पहुँच जाते हैं ।

२२६-जो सदैव सावधान रहता है, रात दिन अध्ययन करता है और निर्वाण प्राप्ति के लिये प्रयत्न करता है उसकी तृष्णा क्षय हो जाती है ।

२२७-जो मौन रहता है उसको लोग बुरा कहते हैं, जो बहुत बोलता है उसको भी लोग बुरा कहते हैं; और जो थोड़ा बोलता है उसे भी लोग बुरा कहते हैं । इस प्रकार जगत में कोई नहीं जिसको लोग बुरा न कहते हों । हे अतुला\* ! यह कहावत आजकल की नहीं बल्कि बहुत पुरानी है ।

२२८-जिसकी सदैव निन्दा अथवा स्तुति होती है ऐसे मनुष्य इस संसार में न हुए हैं, न होंगे और न अब हैं !

२२९-२३०-जिसके आचरण दोष रहित, जो बुद्धिमान, जानी और सद्गुणी है और जिसकी सदा स्तुति होती है ऐसे पुरुष को जम्बू नदी से निकाले हुए सोने की नाल तुल्य (?) दोष देनेवाला कौन होगा ?

२३१-क्रोध के आधीन मत हो, शरीर का नियन्त्रण करो । कायिक दोषों का त्याग करके शरीर से सदाचरण करो ।

२३२-क्रोध आने पर जिह्वा को अपने वश में रक्को । जिह्वा का नियन्त्रण करो । वाचिक दोषों का त्याग करके वचन द्वारा पुण्याचरण करो ।

२३३-मनःक्षोभ मत करो, मन का नियन्त्रण करो । मानसिकी पापों को छोड़ कर मन द्वारा पुण्याचरण करो ।

---

\* अतुला गीतम बुद्ध के एक शिष्य का नाम है ।

२३४-जिन्होंने काया, वाचा और मन का निश्चय किया है वे ही सच्च त्यागी, ज्ञानी और महात्मा हैं ।

क्रोध वर्ग समाप्त ।

## १८ मल वर्ग ।

२३५-अब तुम पके पात तुल्य हो गए हो, यमदूत तुम्हारे पास आनाही चाहते हैं; मौत के दरवाजे पर तुम खड़े हो; परन्तु इस यात्रा के लिये तुम्हारे पास कुछ सामान नहीं है ।

२३६-तुम अपनी रक्षा के लिये क़िला तय्यार करो; बहुत परिश्रम करो और बुद्धिमान बनें । जब तुम्हारे भीतर का मैल धुल जायगा और तुम पापों से मुक्त होगे तब तुम दिव्य लोक में श्रेष्ठ लोगों की तरह जा सकोगे ।

२३७-तुम्हारी उमर अधिक हो गई और अब तुम मौत के बिलकुल समीप आगए हो, तुम्हारे लिये न तो अब कोई रक्षित स्थान है और न तुम्हारे पास यात्रा के लिये पूरा पूरा सामान है !

२३८-अपनी रक्षा के लिये द्वीप तय्यार करो और अधिक परिश्रम करके बुद्धिमान बनें; जिससे तुम्हारे अन्तःकरण का मैल धुल जाय और तुम दोष रहित हो; इससे तुम को जन्म और जरा अवस्था प्राप्त न होगी ।

२३९-जिस प्रकार सुनार सोने या चाँदी का मैल दूर करता है उसी प्रकार तुम ज्ञान द्वारा अपने अन्तःकरण का मैल धीरे धीरे धोड़ा धोड़ा पल पल पर निकाल कर फेंकते जाओ ।

२४०-लोहे से पैदा होनेवाला जंग यदि एक बार वस्तु पर जम जाता है तो वह उसे खा जाता है; इसी प्रकार जो सन्मार्ग का उल्लंघन करता है उसके कर्म उसको दुर्गति में ले जाते हैं ।

२४१-ध्यान का मल अनभ्यास है, घर का मल अव्यवस्था है, शरीर का मल आलस्य है और पहरेवाले का मल असावधानता है ।

२४२-स्त्रियों का कलंक बुरा व्यवहार है और लोभ, दानी का कलंक है। दुराचरण इस लोक और परलोक दोनों में कलंकित करता है।

२४३-परन्तु इन सब मलों में एक बहुतही बुरा मल है अर्थात् अविद्या अथवा अज्ञान। सन्यासियो! तुम इस मल को दूर करके निर्मल बने।

२४४-जो केवल कष्टों-दूसरों का घातक, अपमान कारक, चाण्डाल और निर्लज्ज है ऐसे मनुष्यों का जीवन सहज है।

२४५-जो विनय, शील, और पवित्रता की ओर ध्यान देने वाला; निष्काम, शान्त, निष्कलंक और होशियार है ऐसे मनुष्यों का जीवन कठिन होता है।

२४६-जो हिंसा करते, असत्य बोलते, दूसरों की वस्तु का अपहरण करते हैं, पर दारा के पास जाते हैं वे-

२४७-और जो मद्य पीने में सदैव निमग्न रहते हैं वे इस लोक में अपने हाथ से अपने पैर में कुल्हाड़ी मारते हैं।

२४८-हे मनुष्यो! जिन लोगों की वासनाएं बुरी हैं उनकी दशा शावनीय है। हे मन! लोभ और दुराचरण तुम्हें दुःख से नहीं निकाल सकते, इस बात का विचार कर।

२४९-लोग, अपनी इच्छा और श्रुतानुसार धर्म करते हैं, जो लोग दूसरों के अभ्युदय को देख कर जलते हैं उनको रात दिन शान्ति नहीं मिलती।

२५०-जो उपरोक्त भाव का नाश कर देते हैं (अर्थात् दूसरों की उन्नति देखकर नहीं जलते हैं) उनको रात दिन शान्ति रहती है।

२५१-विषय वासना के तुल्य अग्नि नहीं है, द्वेष के तुल्य मगर (राह) नहीं है, माया के तुल्य बन्धन नहीं है और तृष्णा के तुल्य नगर नहीं है।

२५२-दूसरों के दोष सहजही में दिखलाई पड़ते हैं, परन्तु अपने दोष देखना अति कठिन है; मनुष्य दूसरों के दोष भूसी क

तुल्य फटक कर निकाल लेता है परन्तु जिस प्रकार झूठा बदमाश आदमी अपना जाल दूसरों पर फैलाकर छिपाता है उसी प्रकार मनुष्य अपने दोषों को संसार से छिपाते हैं।

२५३-जो मनुष्य दूसरों के दोष देखता और सदैव क्रोध करता है, उसके मनोविकार सदैव बढ़ते जाते हैं और फिर उनसे उसका कुटकारा नहीं होता।

२५४-वायु में रास्ता नहीं है। बाहरी कर्मों से मनुष्य 'शमन' नहीं होता। मनुष्य को प्रपञ्च में आनन्द मिलता है, जो तथागत (बुद्ध) हैं वे प्रपञ्चों से मुक्त रहते हैं।

२५५-वायु में रास्ता नहीं है। बाहरी कर्मों से मनुष्य 'शमन' नहीं होता। प्राणी नित्य शान्त नहीं हैं परन्तु जो बुद्ध हैं उनके संस्कार नहीं हैं।

मल वर्ग समाप्त।

## १६-धर्मशील वर्ग।

२५६-२५९-जो ज़बरदस्ती किसी बात का पता लगाता है वह धर्मशील नहीं है; जो सत्य द्वारा कान बिन करता है, जो विद्वान् होकर बलात्कार नहीं, वरन् धर्म द्वारा लोगों का अगुआ बनता है; जो धर्म रत्नक और बुद्धिमान है, उसको धर्मशील कहते हैं।

२५८-अधिक बोलने से कोई पण्डित नहीं होता, जो सहन-शील, भय और द्वेष से रहित है; उसीको पण्डित कहते हैं।

२५९-थोड़ा बोलने से मनुष्य धर्मशील नहीं होता, जिसने धर्म का अध्ययन थोड़ा भी किया हो परन्तु जो धर्माचरण करता हो और धर्म का कभी अनादर न करे, वही सच्चा धर्मशील है।

२६०-बाल सफ़ेद हो जाने से मनुष्य वृद्ध नहीं होता। उस की आयु बहुत होगई है, वह विचारा व्यर्थ बूढ़ा हुआ ऐसा कहते हैं।

२६१-जो सत्य धर्म, सद्गुण, प्रेम, संयत इत्यादि गुणों से भूषित और दोष रहित, जानी है उसको वृद्ध कहते हैं।

२६२-जो परसंतापी, लोभी और अविश्वासी है, वह यदि

अधिक बलि करे अथवा वह गोरापीरा हो तो भी वह श्रेष्ठ और सर्वमान्य नहीं हो सकता ।

२६३—जिसमें उपरोक्त दूषण नहीं हैं या जिसके उपरोक्त दोषों का नाश हो गया है, उसे द्वेष रहित और ज्ञानी होने पर लोग श्रेष्ठ और सर्वमान्य कहते हैं ।

२६४—जो अशिक्षित और असत्य बोलने वाला है, यदि उसने सिर मुंडवा लिया तो भी वह 'शमन' नहीं हो सकता । तृष्णा और लोभ के बन्धन में जब तक धुंध है तब तक क्या ग्रह 'शमन' हो सकेगा ?

२६५—पाप छोटा हो अथवा बड़ा उसको जो दमन करता है उसे शान्तचित्त कहते हैं; क्योंकि उसने सारे पापों को दमन कर लिया है ।

२६६—जो दूसरे से भिक्षा मांगता है वह भिक्षुक (सन्यासी) नहीं होता ; जो केवल भीखही मांगता है वह भिक्षुक (सन्यासी) नहीं है । जो सम्पूर्ण धर्माचरण करता है वही सन्यासी है ।

२६७—जो पाप पुण्य से रहित अथवा गुणातीत है, जो शुद्ध है, और इसी लोक में, ज्ञान से, काल को जीत लेता है ; उसीको सच्चा सन्यासी कहते हैं ।

२६८-२६९—जो मूढ़ और अविद्वान है, यदि वह मौन भी रहे तो भी वह मुनि नहीं होता । जो ज्ञानी तराजू लेकर अच्छा एक पलड़े में रख लेता और बुरा दूसरे पलड़े में रखकर फेंक देता है उसीको मुनि कहते हैं । इस प्रकार के जो मुनि होते हैं वे तराजू के दोनों पलड़ों पर ध्यान रखते हैं और वेही सच्चे मुनि कहलाते हैं ।

२७०—जो मनुष्य प्राणियों की हिंसा करता है वह आर्य (श्रेष्ठ) नहीं है । जो सारे प्राणियों पर दया भाव रखता है उसही को यह 'आर्य' पद प्राप्त होता है ।

२७१-२७२—शिक्षा, व्रत, बहुत सुनने, और समाधी लगाने से जो सुख प्राप्त नहीं होता; और जो सांसारिक विषयों में फँसे हुए लोगों को कदापि अनुभव नहीं होता, वह सुख मुझे मिले ऐसी वृथा कल्पना, हे सन्यासियों ! जबतक तुम वासनाओं का नाश न करलो कभी मत करो ।  
धर्मशील वर्ग समाप्त ।

## २०—मार्ग वर्ग ।

२७३—सारे मार्गों में अष्टांग मार्ग श्रेष्ठ, सत्य में चार वाक्य श्रेष्ठ, \* सद्गुणों में वैराग्य श्रेष्ठ और मनुष्य में नेत्र श्रेष्ठ है ।

२७४—बुद्धि शुद्ध करने का यही (उपरोक्त वर्णित) मार्ग है, इसके सिवाय कोई दूसरा मार्ग नहीं । इसी मार्ग का अवलम्बन करो । इसी की सहायता से कामदेव पराजित होगा ।

२७५—इस मार्ग पर जाने से तुम्हारे दुःखों का नाश होगा । शोक किस प्रकार दूर हो सकेगा, यह समझने के बाद, मैंने इस मार्ग का ज्ञान पाया है ।

२७६—तुम को स्वयं प्रयत्न करना चाहिए । तथागत ( बुद्ध ) केवल उपदेशक होते हैं । जो विचारवान पुरुष इस मार्ग का सहारा लेता है वह कामदेव के बन्धनों से मुक्त हो जाता है ।

२७७—“ सारी बनावटी चंजों का नाश होता है ” यह जो जानता है और मन में विचारता है वह दुःख भोगने में सहनशील हो जाता है । यही निर्मल होने का मार्ग है ।

२७८—“सारा चराचर जगत दुःख और शोकमय है,” जो यह जानता और मन में विचारता है, वह दुःख भोगने में सहनशील हो जाता है । यही निर्मल होने का मार्ग है ।

२७९—“ सारे धर्म ( मत ) असत्य हैं,” जो यह जानता है और मन में विचारता है वह दुःख भोगने में सहनशील हो जाता है ।

२८०—जो युवा निरोगी होकर सेबरे नहीं उठता, जो आलस्य में डूबा हुआ है, जिसके संकल्प और विचार निर्बल हैं; उस आलसी मनुष्य को ज्ञान मार्ग कभी नहीं मिलता ।

२८१—मनुष्य को अपनी जिह्वा रोककर, मन को स्थिर करके, शरीर से बुरे आचरण न करना चाहिए । इन्हीं तीन मार्गों पर चलने से तुमको मुनि का उपदेश किया हुआ मार्ग सहजही प्राप्त हो जायगा ।

२८२—विश्वाससे ज्ञान की वृद्धि और अविश्वाससे उसका क्षय होता है । ज्ञान की वृद्धि और क्षय इन दोनों का ज्ञान लेने पर जिस मार्ग

---

\* अष्टांग मार्ग और चार वाक्यों का विवरण बुद्ध वर्ग के पद १६९ में दिया हुआ है ।

से ज्ञान की वृद्धि हो उसी मार्ग का मनुष्य को अवलम्बन करना चाहिए ।

२८३—तृष्णारूपी वन में से एकही पेड़ न काटकर, सारे वन को ही काट डालो ! तृष्णा से जय उत्पन्न होता है। तृष्णा रूपी वन को काट डालने पर हे सन्यासियो ! तुम मुक्त होगे ।

२८४—जब तक पुरुष स्त्रियों में थोड़ा भी आसक्त रहते हैं तब तक उनका मन स्त्रियों के अधीन उसी प्रकार रहता है जिस प्रकार दूध पीनेवाला बच्चा अपनी माँ के सहारे रहता है ।

२८५—जिस प्रकार शरद ऋतु में कमल निकलता है उसी प्रकार तू अपना स्नेह अपने आप निकाल डाल ! शान्ति के मार्ग का अवलम्बन कर ! सुगत ( बुद्ध ) ने निर्वाण को प्रगट किया है ।

२८६—“मैं वर्षा ऋतु में यहाँ रहूँगा , जाड़े और गर्मी में वहाँ रहूँगा ”—ऐसा मूर्ख मनुष्य विचारते हैं, परन्तु वे अपने मरने का अल-कुल विचार नहीं करते ।

२८७—जिस प्रकार रात में सोते हुए गाँव के लोगों को नदी बहा लेजाती है उसी प्रकार जो स्त्री, बालकों और गाय भैसों की आशक्ति में प्रसिद्ध है और जिसका मन केवल उसीमें लगा है उस मनुष्य को मृत्यु आकर लेजाती है ।

२८८ एक बार मृत्यु आने पर फिर मां बाप, पुत्र और दृष्ट मित्र कोई नहीं सहाय होते ।

२८९—जो बुद्धिमान सज्जन पुरुष इसका तात्पर्य समझते हैं वे निर्वाण का जो रास्ता है उसको शीघ्र सुधारलें ।

मार्ग वर्ग समप्त ।

## २१—प्रकीर्ण वर्ग ।

२९०—यदि थोड़ा सुख त्याग करने से अधिक सुख प्राप्त हो तो ज्ञानी उस अल्प सुख को छोड़कर अधिक सुख प्राप्ति की इच्छा करे ।

२८१—जो दूसरों को दुःख देकर अपने सुख की इच्छा करता है वह द्वेष की शृङ्खला में बटु होने के कारण द्वेष से कभी नहीं कूटता ।

२८२—जिसका करना उचित है उसको नहीं करता और जिस का करना अनुचित है उसको करता है; ऐसे बहिचारी दुष्ट मनुष्य की वासनाएं सदैव बढ़ती जाती हैं ।

२८३—परन्तु जो सदैव सावधान रहता है, अकर्तव्य कर्म नहीं करता और कर्तव्य की ओर ध्यान रखता है; ऐसे बुद्धिमान, चतुर मनुष्य की वासनाओं का नाश हो जाता है ।

२८४—सर्वे ब्राह्मण ने यदि माता, पिता और दो बलवान राजाओं को मार डाला और राज्य की सारी प्रजा का नाश कर दिया है तो भी उसको उसके बदले में कुछ भी दण्ड नहीं !

२८५—किसी सर्वे ब्राह्मण ने यदि माता पिता, दो शत्रु राजाओं और एक दो मनुष्यों को मार डाला तो उसको उसके बदले कुछ भी दण्ड नहीं !

२८६—गौतम ( बुद्ध ) के अनुयायी सदैव सावधान रहते हैं और उनके चित्त सदैव बुद्ध में लगे रहते हैं ।

२८७—गौतम ( बुद्ध ) के अनुयायी सदैव सावधान रहते हैं और उनके चित्त रात दिन धर्म में लग्न रहते हैं ।

२८८—गौतम ( बुद्ध ) के अनुयायी सदैव सावधान रहते हैं और उनके चित्त रात दिन संघ के स्थान में लगे रहते हैं ।

२८९—गौतम ( बुद्ध ) के अनुयायी सदैव सावधान रहते हैं और उनके चित्त सदैव रात दिन अपने शरीर के लिये लगे रहते हैं ।  
( अर्थात् शरीर से सदाचरण हो दुराचरण न हो ) ।

३००—गौतम ( बुद्ध ) के अनुयायी सदैव सावधान रहते हैं और वे रात दिन प्राणियों पर दया रखते हैं, इससे उनको आनन्द मिलता है ।

३०१—गौतम ( बुद्ध ) के अनुयायी सदैव सावधान रहते हैं और वे रात दिन ध्यान में मग्न रहते हैं, इससे उनको आनन्द प्राप्त होता है ।

३०२—(साधु होने के लिये) संसार छोड़ना अति कठिन है, संसार में रहकर उपभोग करना कठिन है, मठ में रहना दुर्घट है, संसार में रहना भी दुर्घट है। जो अपने बराबर के हैं उनके साथ रहना दुःखदाई है, घूमनेवाला सन्यासी भी दुःख सागर में डूबता है। इस कारण कोई केवल भिक्षा के लिये भटकता न फिरे; ऐसा करने से उसे कभी दुःख न होगा।

३०३—जो अद्वायक, सदाचारी, प्रतापी और परिपूर्ण है वह खड़ा जाता है वही उसका मान होता है।

३०४—वर्ष से घिरे हुए पर्वत के तुल्य साधु का प्रकाश दूर तक पड़ता है। परन्तु जो असाधु हैं वे रात में छोड़े हुए तीर के तुल्य किसी को नहीं दिखाई देते।

३०५—वन में रहने के तुल्य जो सदैव अकेला रहता है, अकेला ही सोता है और अपने आपको जीतता है; उसको आकांक्षा त्याग की उत्तमता प्राप्त होती है।

प्रकीर्ण वर्ग समाप्त।

## २२—नरक वर्ग।

३०६—कुछ नहीं हुआ और जो कहता है कि हुआ वह नरक में जाता है। कोई काम किया और कहता है कि नहीं किया वह भी नरक को जाता है। उन दोनों की मरने के बाद पापी होने के कारण एक सी दशा होती है।

३०७—ऐसे आदमी जिन्होंने गेरुए वस्त्र पहन लिए हैं परन्तु दुराचारी और स्वेच्छचारी हैं; वे पापी लोग अपने बुरे कर्मों के कारण नरक में जाते हैं।

३०८—दुराचारी मनुष्य को भिक्षा मांगकर पेट भरने की अपेक्षा खूब गरम, जलते हुए अंगार तुल्य, लोहे का गोला खा लेना अच्छा है।

३०९—जो अदूरदर्शी मनुष्य, पर स्त्री की अभिलाषा करता है उसको (१) अपकीर्ति (२) निद्रा नाश करनेवाली बेचैनी (३) दण्ड और पीछे (४) नरक यातना, इस प्रकार चार फल मिलते हैं।

३१०—पर स्त्री पाने के लिये कभी बुरा विचार मन में न लाओ ; क्योंकि इससे मनुष्य की अपकीर्ति होती है और वह कुमार्गी नरक में जाता है । जो भयभीत हैं उनको समागम में बहुतही घोड़ा सुख प्राप्त होता है और इसके अतिरिक्त राजा उनको दण्ड भी देता है ।

३११—जिस प्रकार कुश को उल्टी और पकड़ने से अपने हाथ से अपनी अङ्गुली चिर जाती है उसी प्रकार सन्यास व्रत अच्छी तरह न पालने पर मनुष्य नरक में जाता है ।

३१२—बिना विचारे काम करना, मन ते डूता और शिष्टा-नुकूल आचरण न करना, इससे फल प्राप्त नहीं होता ।

३१३—जो काम करने योग्य है उसको करो और उत्साहपूर्वक उसके पीछे पड़ जाओ । बिना सोचे विचारे काम करनेवाला सन्यासी इच्छा रूपी धूल अधिक उड़ाता है ।

३१४—बुरा काम न करना अच्छा है, क्योंकि उसके करने से मनुष्य को पीछे पश्चात्ताप होता है । भला काम करना अच्छा है, क्योंकि उसके करने से मनुष्य को पश्चात्ताप नहीं होता ।

३१५—जिस प्रकार राज्य की हद के पास किले बनाकर और उनके रक्षणार्थ चारों ओर खाई खोद कर उन्हें दृढ़ करते हैं ; उसी प्रकार मनुष्य अपना संरक्षण करे । समय को वृथा न खोवे । जो लोग समय को वृथा खोते हैं वे नरक में जाकर दुःख पाते हैं ।

३१६—जिस विषय में लज्जा करने का कोई कारण नहीं उसमें वे लज्जा करते हैं और जिस विषय में लज्जा है उसमें लज्जा नहीं करते हैं वे लोग असत्य तत्व का अवलम्बन करने से कुमार्ग में जाते हैं ।

३१७—जिस बात के करने में भय का कोई कारण नहीं उससे जो भय खाते हैं और जिस बात से भय करना चाहिए उससे भय नहीं करते ; ऐसे असत्य मत का अवलम्बन करने वाले लोगों की दुर्गति होती है ।

३१८—जो निषिद्ध नहीं है उसका निषेध करते हैं और जिसका करना निषिद्ध है उसका निषेध नहीं करते ; ऐसे असत्य मत को स्वीकार करने वाले लोगों की दुर्दशा होती है ।

३१९-जो लोग ठीक ठीक यह जानते हैं कि अमुक का निषेध है और अमुक का निषेध नहीं है; वे लोग सत्य मत को स्वीकार करने के कारण सद्गति को पाते हैं ।

नरक वर्ग समाप्त ।

## २३-नाग ( हाथी ) वर्ग ।

३२०-जिस प्रकार लड़ाई में हाथी धनुष के बाण सहन करता है उसी प्रकार मैं जाड़ों में निन्दा सहन करता हूँ क्योंकि यह संसार दुष्ट स्वभाव का है ।

३२१-पालतू हाथी लड़ाई पर जाते हैं, पालतू हाथी के ऊपर राजा बैठते हैं । जो शान्ति के साथ निन्दा का सहन करता है, जिसने इन्द्रिय दमन किया है वह मनुष्यों में उत्तम है ।

३२२-सिंह के पालतू घोड़े उत्तम, मोटी सूड के पालतू हाथी उत्तम, पालतू खच्चर उत्तम, परन्तु जो अपने आपका पालता है अर्थात् जिसने अपने आपका त्याग कर दिया है वह इन सबों की अपेक्षा अधिक उत्तम है ।

३२३-जहाँ यह प्राणी मनुष्य की सहायता से नहीं जा सकता वहाँ वह मनुष्य कामना रहित पुरुष की सहायता से जा सकता है ।

३२४-जो मदीन्मत्त-मद मानो उसके कंठ से टपकता है-और जिसका पकड़ना अति कठिन है ऐसे ' धनपालक ' नामी हाथी को यदि पकड़कर बांध लिया तो वह घास को नहीं खाता, वह अपने घने वन की चिन्ता करता रहता है ।

३२५-यदि मनुष्य गवार और मूख हुआ और उसपर वह सुस्त और आलसी हुआ तो वह मूख जूठा खानेवाले सुअर के तुल्य बार-बार जन्म पाता है ।

३२६-यह मेरा मन इधर उधर जहाँ इसे अच्छा लगता है मारा मारा फिरता है परन्तु जिस प्रकार फीलवान मतवाले हाथी को अकुंश द्वारा बंधन रखता है उसी प्रकार मैं अब इस अपने मन को अच्छी तरह बंधन में रखूँगा ।

३२०-चतुर मनुष्य अपने विचारों को छिपाकर रखता है। कबीर में कंसा हुआ हाथी जिस प्रकार अपने आपका कुटकारा कर लेता है उसी प्रकार तुम अपने तर्क कुमार्गों से कुटकारा पाने का प्रयत्न करो।

३२८-यदि किसी मनुष्य की भेंट, संयमी, चतुर और सदाचारी पुरुष से हो गई तो वह सारे संकटों से छूट कर आनन्द पाता है। परन्तु ( शर्त यह है कि ) उसको भी नियम पर चलना और सदाचारी होना चाहिए।

३२८-जिस प्रकार जीता हुआ राज्य पीछे छोड़कर राजा अकेला आगे बढ़ता है, वन में हाथी अकेला चलता है, उसी प्रकार यदि किसी मनुष्य को नियम पर चलनेवाला, चतुर और जितेन्द्रिय पुरुष न मिले तो उसको अकेलेही चलना चाहिए।

३३०-अकेले रहना अच्छा है परन्तु यूँ से मित्रता करना अच्छा नहीं। जिस प्रकार जङ्गल में हाथी अकेला घूमता है उसी प्रकार मनुष्य को अकेले विचारना चाहिए। दुराचरण कभी न करना चाहिए। घोड़े में ही संतोषी रहना अच्छा है।

३३१-समय आने पर मित्र सुखकारी... मरते समय सत्कृत्य सुखकारी और सारे दुःखों का त्याग सुखकारी है।

३३२-संसार में माता का रहना सुखदाई, पिता का रहना सुखदाई, जो शान्त हैं उनका रहना सुखदाई और ब्राह्मणों का रहना सुखदाई है।

हाथी वर्ग समाप्त।

## २४-तृष्णा वर्ग।

३३३-अविचारी मनुष्य की तृष्णा बेल के तुल्य बढ़ती जाती है। जंगल में फल ठूँड़ने के लिये खन्दर जिस प्रकार इधर से उधर घूमता फिरता है उसी प्रकार अविचारी मनुष्य अनेक जन्म पाता है।

३३४-धवल और विषयक तृष्णा को जो जीत जाता है उसका भोक्तृत्व खस नामक घास के तुल्य अधिक बढ़ता है।

३३३-इस भयंकर तृष्णा को जिसका जीतना इस लोक में अति कठिन है जो जीत लेता है उसके पास दुःख इस प्रकार नहीं ठहरते जिस प्रकार कमल के पत्ते पर पानी नहीं ठहरता ।

३३६-मैं तुम्हारे हित की कहता हूँ । जिसको उशिर \* नामक सुगन्धित जड़ चाहिए वह जिस प्रकार खस घास को खोदकर निकालते हैं अथवा जिस प्रकार नदी का प्रवाह भाऊ के पेड़ों को बचा लेता है; उसी प्रकार कामदेव तुमको न बचावे । जो तुमने इकट्ठा किया है उन सब वासनाओं की जड़ को खोद कर फेंक दो ।

३३७-जब तक वृत्त की जड़ मजबूत रहती है तब तक वह पेड़ सुरक्षित रहता है और उसमें से शाखाएँ फूटतीं, वह बढ़ता, फलता और फूलता है; उसी तरह जब तक तृष्णा का मूल से नाश नहीं होता तब तक ऐहिक दुःख बार बार होते हैं ।

३३८-जिसकी तृष्णा बलवती होकर छत्तीसों दिशाओं में सुखाप-भोग की ओर दौड़ती है और जिसकी इच्छा विषय वासनाओं में फँसी है, ऐसे विषयांध मनुष्य को वह लकड़ी के तुल्य (नदी में) बहा लेजाती है ।

३३९-इस प्रवाह का पाट बहुत चौड़ा है और इसके किनारे विषय वासना रूपी वृत्त का झड़ुर जगता है और वह वृत्त बढ़ता है; यदि ये बातें तुम्हारे ध्यान में आजायें तो तुम ज्ञान के सहारे से इसकी जड़ का नाश कर डालो ।

३४०-प्राणियों के विषय सुख बहुत हैं और वह विलास से भरे हुए हैं । विषय भोग में मस्त होकर जिनको सुख की लालसा है वे लोग जन्म मृत्यु के भँवर में पड़कर चक्कर खाया करते हैं ।

३४१-तृष्णा की बेड़ी पहने हुए लोग खरहे के तुल्य जाल में फँसे हुए इधर से उधर घूमते हैं । तृष्णा के बंधनों में बंधे हुए वे बारम्बार अति दुःख पाते हैं ।

३४२-तृष्णा में फँसे हुए लोग खरहे के तुल्य जाल में फँसे हुए इधर उधर घूमते हैं । विरक्त होने के लिये सन्यासी संयम से तृष्णा का नाश करे ।

---

\* उशिर एक सुगन्धित घास का नाम है । सम्भव है आत्मकड़ से तात्पर्य हो ।

३४३-जो तृष्णा से मुक्त होकर फिर तृष्णा के आधीन होता है और जो तृष्णा से निकलकर फिर तृष्णा में जा कर फंसता है उस मनुष्य की ओर देखो ! मुक्त होकर फिर वह बन्दी यह में जाकर गिरता है ।

३४४-लोह, लकड़ी अथवा सूत की बेड़ियों का बुद्धिमान बन्धन नहीं मानते परन्तु जो बाल, बच्चे, स्त्री, रत्न, आभूषण इत्यादि में आसक्त हैं वे इन बेड़ियों का बन्धन अति कठिन मानते हैं ।

३४५-दुर्गति में जाना तो सहज है परन्तु उससे निकलना अति कठिन है । ऐसे बंधन को ज्ञानी लोग दृढ़ बंधन कहते हैं । इस आसना रूपी बंधन को तोड़ कर सुखोपभोग का त्याग करके लोग विरक्त होते हैं और वे संसार से मोह छोड़ देते हैं ।

३४६-अपने बनाए हुए जाले पर से मकड़ी जिस प्रकार नीचे उतरती है उसी प्रकार जो अपनी इच्छाओं का दास है वह इच्छा रूपी प्रवाह में बहकर अधोगति को पहुँचता है । इस बंधन को एक बार तोड़कर और सारे मोहों को छोड़ और विरक्त होकर ज्ञानी लोग इस संसार का त्याग करते हैं ।

३४७-संसार सागर पार होने के लिये जो आगे है उसका त्याग करो, पीछे है उसका त्याग करो और जो कुछ बीच में है उसका भी त्याग करो । इस प्रकार तुम्हारा मन पूर्णमुक्त होने के कारण फिर जन्म मृत्यु के बंधन में नहीं पड़ेगा ।

३४८-संशय आत्मा और वे जिनकी इच्छाएं प्रबल हैं, जो केवल सुख की ही इच्छा करते हैं; ऐसे मनुष्यों की तृष्णा अधिक बढ़ती जाती है और उनके बन्धन अधिक दृढ़ होते जाते हैं ।

३४९-शंका का सामाधान होजाने पर जिनको संतोष मिलना है, यह सब दुःख भय है ऐसा जो देखता और विचार करता है वह अवश्यमेव कामदेव को जीत लेता है ।

३५०-जो परिपूर्ण हो गया है, इच्छा और दोष से रहित हो गया है, जिसने संसार के बन्धनों को तोड़ डाला है, उसका यह अन्तिम जन्म है ।

\* वन शब्द के दो अर्थ (१) इच्छा और (२) अरण्य होने से इस पद का दूसरा अर्थ यह भी हो सकता है-जो अरण्य से छुटकारा पाकर फिर अरण्य में जाता है और उस अरण्य से निकल कर फिर अरण्यवासी होता है, उस पुरुष की ओर देखो ! वह मुक्त होकर फिर बन्दी यह में जाकर गिरता है ।

३५१-जिसकी इच्छाओं का नाश हो गया है और जो निःसंग हो गया है, शब्दार्थ ज्ञान जिसको पूर्ण रूप से ज्ञात हो गया है जो असुरों के अनुक्रम को जानता है उसका यह अन्तिम जन्म है । उसको विद्वानपुरुष, महापुरुष कहते हैं ।

३५२-मैंने सब जीत लिया है, मैं सर्वज्ञ हूँ, आजन्म मैं निष्कलङ्क रहा हूँ, मैंने सब त्याग कर दिया और इच्छाओं का नाश करके देन के कारण मैं मुक्त हुआ हूँ ; मैंने सब अपने आप सीखा, इस कारण अब मैं दूसरों को कैसे सिखाऊँ ?

३५३-सब दानों में धर्म दान उत्तम है, सारे रसों में धर्मरस अधिक मधुर है, सारे आनन्दों में धर्म से होनेवाला आनन्द श्रेष्ठ है, सब दुःखों का नाश करने की इच्छाओं का परित्याग अच्छा है ।

३५४-यदि संसार सागर पार जाने के लिये दृढ़ संकल्प नहीं किया तो सुखोपभोग मनुष्य का नाश कर देता है ; सुखोपभोग की लालसा से मूर्ख मनुष्य अपने हाथों अपना नाश करता है और माने वह अपने आप अपना बैरी है ।

३५५-घास से खेत का नाश होता है, तृष्णा से मनुष्य का नाश होता है ; इस कारण जो तृष्णा रहित है उसके दिए हुए दान से अधिक फल प्राप्त होता है ।

३५६-घास से खेत का नाश होता है, द्वेष ही मनुष्य का नाश होता है ; इस कारण जो द्वेष से रहित है उसके दिए हुए दान से अधिक फलप्राप्ति होती है ।

३५७-घास से खेत का नाश होता है, मोह से मनुष्य का नाश होता है, इस कारण जो मोह रहित हो जाता है उसके दिए हुए दान से अधिक फलप्राप्ति होती है ।

३५८-घास से खेत का नाश होता है, तृष्णा से मनुष्य का नाश होता है ; इस कारण जिसने तृष्णा का नाश कर दिया उसके दिए हुए दान से अधिक फल मिलता है ।

तृष्णा वर्ग समाप्त ।

## २५-सन्यासी वर्ग ।

३५९-नेत्रों का संयम करना श्रेयस्कर, कानों का संयम करना श्रेयस्कर, घ्राणेन्द्रिय का संयम करना श्रेयस्कर और जिह्वा का संयम करना श्रेयस्कर है ।

३६०-देह का संयम करना श्रेष्ठ, वाचा का संयम करना श्रेष्ठ, चित्त का संयम करना श्रेष्ठ और सब प्रकार का संयम करना श्रेष्ठ है । जो सन्यासी संयमी हो गया वह दुःख से छूट जाता है ।

३६१-जो हाथ का संयम करता है, जो पाँव का संयम करता है, जो वचन का संयम करता है, जिसने सब प्रकार उत्तम संयम कर लिया है, जो संतोषी, स्थिरचित्त, एकान्तवासी और वृत्त है उसीको लोग सन्यासी कहते हैं ।

३६२-जिस सन्यासी ने मुख का संयम कर लिया है, जो शान्ति और विवेक पूर्वक बोलता है, जो धर्म और अर्थ का उपदेश करता है उसका भाषण मधुर होता है ।

३६३ जो धर्म की विवेचना करता है, धर्म से ही आनन्द पाता है, धर्म विषयक विचार करता है और धर्मानुकूल आचरण करता है वह सन्यासी सत्यधर्म से कभी पतित नहीं होता ।

३६४-अपने लाभ को कभी तुच्छ मत समझे और दूसरों के लाभ होने पर कभी सन्ताप मत करो । जो सन्यासी दूसरों के लाभ पर सन्ताप करता है उसके मन को कभी शान्ति प्राप्त नहीं होती ।

३६५-घोड़ा लाभ होने पर भी जो सन्यासी उसको तुच्छ नहीं समझता ऐसे सदाचारी और उद्योग तत्पर सन्यासी की देवता भी स्तुति करते हैं ।

३६६-जो नाम और रूपवाली किसी वस्तु से प्रीति नहीं करता और न उसके नाश होने पर कभी शोक करता है, ऐसे को सन्यासी कहते हैं ।

३६७-जो दयालू और बुद्ध के उपदेशों में प्रीति करता है, ऐसा सन्यासी इच्छाओं से छूट जाता है ; उसको सुख मिलता है और वह शान्ति के स्थान, निर्वाण, को प्राप्त होता है ।

३६८—हे सन्यासियो ! इस नौका को तुम खाली करो । खाली होने पर यह बड़े बेग से चलेगी । तृष्णा और वैर भाव को त्यागकर तुम निर्वाण तक जा सकोगे ।

३६९—पाँच ( पाँच इन्द्रियों ) का दमन करो, इन पाँचों को त्याग दो, इन पाँचों को अंकित करो । इन पाँच बन्धनों से जो संन्यासी छूट गया उसको 'आघ तीर्थ' नगर से पार हुआ कहते हैं ।

३७०—हे सन्यासियो ! असावधान मत हो । तुम ( नरक में ) तप्त किए हुए लोहों के गोले से दागे न जानो और न भागकर यह कहते फिरो कि 'हाय क्या हुआ ' । ऐसी नौबत कभी मत आने दो । जिससे भोग-सुख प्राप्त होता है ऐसी बातों की और ध्यान भी मत दो ।

३७१—ज्ञान बिना ध्यान नहीं और ध्यान बिना ज्ञान नहीं । जहाँ ज्ञान और ध्यान दोनों हैं वहाँ ही निर्वाणप्राप्ति की सम्भावना है ।

३७२—जिसने शून्य यह में प्रवेश किया है, जिसका चित्त स्थिर है, जिसको धर्म का अनुभव स्पष्ट होता है, ऐसे सन्यासी को अलौकिक आनन्द प्राप्त होता है ।

३७३—'शाश्वत' ऐसा जो निर्वाण है इसके देखनेवाले को जो आनन्द और सुख मिलता है वैसा आनन्द और सुख शरीर की उत्पत्ति और नाश विषयक जिसको ज्ञान है उसको प्राप्त होता है ।

३७४—इन्द्रियदमन, सन्तोष और धर्माचरण इत्यादि गुणों से भूषित होकर पवित्राचरण और निरालसी सज्जन से मित्रता करना यह बुद्धिमान सन्यासी का इस संसार में पहिला कर्तव्य है ।

३७५—परोपकार और कर्तव्य कर्म में रत होने से जो आनन्द मिलेगा उससे उसके क्लेश का नाश हो जायगा ।

३७६—हे सन्यासियो ! जिस प्रकार वासिक नामक वृक्ष सूखे हुए फूलों को त्याग देता है उसी प्रकार मनुष्य को तृष्णा और वैर भाव त्याग देना चाहिए ।

३७७-जो सन्यासी काया, वाचा, मनसा इन तीनों से शान्त हो गया है वही स्थिर चित्त है । संसार में जिसने आमिष का त्याग किया है उसको 'उपशान्त' कहते हैं ।

३७८-हे सन्यासियो ! तुम अपने अपने प्रयत्न में लगे । स्वतः अपनी परीक्षा करो । ऐसा करने से तुम स्वयं स्वरक्षित और दत्त होकर आनन्द पूर्वक समय बिता सकोगे ।

३७९-कारण, मनुष्य अपने आपही अपना मालिक है, अपने आपही अपने तरने का उपाय है; जिस प्रकार व्यापारी अच्छा घोड़ा अपने वश में रखता है उसी प्रकार तुम अपने आपको अपने वश में रक्खो ।

३८०-जो सन्यासी आनन्द पूर्वक रहकर बुद्ध के उपदेशों पर निश्चल भक्ति रखता है उसके संस्कारों का नाश होजाता है । उसे सुख मिलता है और निर्वाण जो शान्ति का स्थान है उसे वह प्राप्त होता है ।

३८१-जो तक्षण सन्यासी बुद्ध के उपदेशामृत का रस पान करता है वह संसार में इस प्रकार प्रकाशित होता है जिस प्रकार चन्द्रमा मेघ मण्डल से निकलकर अपना प्रकाश संसार पर डालता है ।

सन्यास वर्ग समाप्त ।

## २६-ब्राह्मण (अर्हत) वर्ग ।

३८२-हे ब्राह्मणो ! वीरता के साथ इच्छाओं का प्रवाह रोक दो । जो जो संस्कार हुए हैं उनका नाश करना यही समझना विलक्षण है, वही तुमको समझना चाहिए ।

३८३-संयम और ध्यान इन दो गुणों द्वारा जो ब्राह्मण जानी हुआ है वह सब बंधनों से मुक्त हो जाता है ।

३८४-जिसको यह किनारा नहीं, और वह भी किनारा नहीं दोनोंही किनारे नहीं, जो अन्तरिन्द्रिय और बहिरिन्द्रिय से मुक्त होगया है, जो निर्भय और निर्बुद्ध मनुष्य है, उसको मैं ब्राह्मण कहता हूँ ।

३८५-जो विवेकशील, निर्दोष, स्थिर, कर्तव्यतत्पर और निर्विकार होकर परमार्थ साधन का उपयोग करता है उसको मैं ब्राह्मण कहता हूँ ।

३८६-सूर्य दिन में अपना तेज प्रगट करता है, चन्द्रमा रात में अपना प्रकाश फैलाता है, तृतीय कक्ष को पहरने पर बीर दिखाई पड़ता है, ब्राह्मण ध्यानस्थ होने पर तेजस्वी मालूम होता है परन्तु बुद्ध अपने ही तेज से रात दिन प्रकाशित रहता है ।

३८७-जो पाप रहित है उसको ब्राह्मण कहते हैं, जिसका आचमन सम है उसको 'श्रमन' कहते हैं । जिसने अपना मल दूर कर दिया उसको 'पत्रजित' सन्यासी कहते हैं ।

३८८-किसी ब्राह्मण को मत मारो । यदि ब्राह्मण को कोई मारे तो ब्राह्मण को भी उस पर हाथ नहीं उठाना चाहिए । जो ब्राह्मण को मारता है उसको धिक्कार है । परन्तु जो ब्राह्मण माँ खाने पर मारनेवाले पर हाथ उठाता है उसको सहस्र बर धिक्कार है ।

३८९-जो ब्राह्मण संसार में सुखोपभोग से अपने मन का संयम करता है वह उसको अधिक हितकारी होता है । दूसरों को दुःख पहुँचाने का विचार नाश हो जाने पर अपने दुःख का नाश स्वतः हो जाता है ।

३९०-जो मन, वचन और कर्म द्वारा क्रोध नहीं करता और जिसने इन तीनों कर्माद्रियों का दमन कर लिया है उसको मैं सच्चा ब्राह्मण कहता हूँ ।

३९१-बुद्ध के चलाए हुए धर्म को यदि मनुष्य एक बार अच्छे प्रकार समझ ले तो जिस प्रकार ब्राह्मण यज्ञ की अग्नि की पूजा करता है उसी प्रकार वह उस धर्म को अवश्य स्वीकार करेगा ।

३९२-जटा बढ़ाने से, अच्छे कुल में पैदा होने से अथवा जन्म संस्कार से मनुष्य ब्राह्मण नहीं होता । जो सत्याचारी और सच्चा है वही सुखी-वही ब्राह्मण है ।

३९३-हे मुख ! जटा बढ़ाने से क्या लाभ ? मृगवर्म धारण करने से क्या लाभ ? भीतर मलीन रहकर तू अपनी बाहरी शुद्धि करता है !

३८४-जो मलीन वस्त्र ओढ़ लेता है, जिसकी सारी नसें दिग्वार्द पड़ती हैं, जो बहुतही दुबला होगया है और जो जंगल में एकान्त वास करके ध्यान में मग्न रहता है; उसीको मैं सच्चा ब्राह्मण कहता हूँ !

३८५-जन्म से अथवा अमुक माता के पेट से पैदा हुआ है, यह जानकर मैं किसी को ब्राह्मण नहीं कहता । वह यथार्थ में विद्याशून्य धनवान हो गया परन्तु जो गरीब, न्यायी है उसीको मैं ब्राह्मण कहता हूँ !

३८६-जो बंधनरहित, निर्भय, त्यागी और बंधन से मुक्त है उसको मैं ब्राह्मण कहता हूँ ।

३८७-जिसने बंधन, पाश और तत्सम्बन्धी सबका नाश कर दिया है और जो सावधान है उसको मैं ब्राह्मण कहता हूँ ।

३८८-निर्दोष होकर जो निन्दा, क्रोध और मार सहता है, तमाही जिसका बल और सहनशीलताही जिसकी सेना है उसको मैं ब्राह्मण कहता हूँ ।

३८९-जिसका क्रोध शान्त होगया, जो कर्तव्यरत, सदाचारी, तृष्णारहित और जिसने इन्द्रियों को जीत लिया है उसका यह अन्तिम शरीर है । मैं ऐसेही पुरुष को ब्राह्मण कहता हूँ ।

४००-कमल के पत्ते पर पानी के बिन्दुवत् अथवा सुई के नकुण के तुल्य क्षणिक जो सुखभोग है उसके लिये जो लालच नहीं करता उसी को मैं ब्राह्मण कहता हूँ ।

४०१-जिसको यह प्रतीत हो गया कि इसी लोक में मेरे दुःखों का अन्त है, जिसने यह जानकर अपने दुःखों के भार को उतार डाला और जो बन्धनमुक्त हुआ उसीको मैं ब्राह्मण कहता हूँ ।

४०२-जिसका ज्ञान अगाध है, जो बुद्धिमान है; कौन मार्ग सत्य और कौन असत्य है, यह जानता है, और जो पुरुषार्थी है उसीको मैं ब्राह्मण कहता हूँ ।

४०३-शहस्य और संन्यासी से जो दूर रहता है, जो घर घर भीख नहीं माँगता फिरता, जिसकी इच्छाएं अल्प हैं उसीको मैं ब्राह्मण कहता हूँ ।

४०४-प्राणी दुर्बल हो अथवा बलवान हो जो उसके रास्ते पर नहीं जाता है, जो कभी हिंसा नहीं करता और न किसी से कराता है उसको मैं ब्राह्मण कहता हूँ ।

४०५-जो सहनशील नहीं हैं उनका जो सहन करते हैं, जो दोष देते हैं उनसे जो नम्र रहते हैं, जो क्रोध करते हैं उन पर जो क्रोध नहीं करते ऐसे जो सज्जन पुरुष हैं उनको मैं ब्राह्मण कहता हूँ ।

४०६-जिस प्रकार सूर्य के नक्षत्र से धामा निकल जाता है उसी प्रकार राग और द्वेष, गर्व और मत्सर ये जिसमें से निकल जाते हैं उसको मैं ब्राह्मण कहता हूँ ।

४०७-जो विचार पूर्वक सत्य और मधुर भाषण करता है और किसी को दुःख नहीं देता उसको मैं ब्राह्मण कहता हूँ ।

४०८-तुमको जो वस्तु नहीं दी गई फिर वह छोटी हो अथवा बड़ी, लम्बी हो अथवा चौड़ी, अच्छी हो अथवा बुरी जो उसको नहीं लेता उसको मैं ब्राह्मण कहता हूँ ।

४०९-जो इस लोक अथवा परलोक की तृष्णा नहीं करता, आशा नहीं करता और जो बन्धनमुक्त है उसको मैं ब्राह्मण कहता हूँ ।

४१०-जो स्वार्थ रहित है और सत्य प्रतीत होने पर यह कैसा और वह कैसा इत्यादि शंकायें नहीं करता और जिसको निर्वाण मालूम हो गया है उसको मैं ब्राह्मण कहता हूँ ।

४११-जिसको न तो पुण्य है न पाप और न वह इनके बन्धनों में पड़ता है और जो रजोगुण मुक्त है उसको मैं ब्राह्मण कहता हूँ ।

४१२-जो चन्द्र तुर्य सतेज होकर पवित्र, शान्त चित्त और अव्यय है, जो दाम्भिक नहीं है उसको मैं ब्राह्मण कहता हूँ ।

४१३-इस कौंच के रस्ते-दुस्तर संसार और अहंकार को जिसने त्याग दिया है और इस संसार सागर को पैर कर जो पार हो गया है, जो विवेकशील, निष्कपट, निस्संदेह और संतुष्ट है; उसको मैं ब्राह्मण कहता हूँ ।

४१४-जो इस लोक की सारी वासनाओं का त्याग करके और घर को छोड़ कर अकेला विचरण करता है और जिसने सारी पाप वासनाओं का परित्याग कर दिया है, उसको मैं ब्राह्मण कहता हूँ ।

४१५—सारी आशाओं का परित्याग करके और सन्यास लेकर जो विचरता है और जिसने सारे लोभों का परित्याग कर दिया है मैं उसको सच्चा ब्राह्मण कहता हूँ ।

४१६—जो मनुष्य के बन्धनों से मुक्त होकर देवताओं के बन्धन से भी मुक्त होता है सारांश, जो सब वासनाओं से मुक्त हो जाता है मैं उसको ब्राह्मण कहता हूँ ।

४१७—किससे सुख होता है और किससे दुःख होता है इस को जिसने छोड़ दिया है, जो उदास है और पुनर्जन्म के अंकुर का भी जिसने नाश कर दिया है और जिस बीर ने सारा संसार जीत लिया है उसको मैं ब्राह्मण कहता हूँ ।

४१८—जो प्राणी मात्र की होनेवाली लय और उत्पत्ति को देखता है और जो स्वतः बन्धन से मुक्त होकर सुगत (सद्गति को प्राप्त हुआ) और शुद्ध (जो दिव्यदृष्टि हो गया है) है उसको मैं ब्राह्मण कहता हूँ ।

४१९—जिसका मार्ग देवता, गन्धर्व और मनुष्यों को नहीं मालूम होता, जिसकी वासनाओं का नाश हो गया है और जो अर्हत (पूज्य) पद को पहुँच गया है मैं उसको ब्राह्मण कहता हूँ ।

४२०—जो अपने आप को आगे, पीछे, मध्य किसी में नहीं कहता, जो गरीब है और सांसारिक वासनाओं में आसक्त नहीं है मैं उसको ब्राह्मण कहता हूँ ।

४२१—जो साहसी, उदार, सूरवीर, महान् सिद्ध, विजयी और निष्कपटी है, जिसने विद्यासम्पन्न होकर अन्तर्ज्ञान पाया है मैं उस को ब्राह्मण कहता हूँ ।

४२२—जिसको अपने पूर्व जन्म का ज्ञान हो गया है जिसको यह मालूम हो गया कि स्वर्ग क्या है और नर्क क्या है जो सिद्ध, ज्ञानी और परिपूर्ण हो गया है उसको मैं ब्राह्मण कहता हूँ ।

ब्राह्मण वर्ग समाप्त ।

समाप्त ।

## कल्पना का आनन्द ।

( पण्डित रामचन्द्रशुक्ल द्वारा अनुवादित । )

### पहिला प्रकरण ।

हमारी दृष्टि हमारी इन्द्रियों में सबसे अधिक पूर्ण और आनन्ददायिनी है । चित्त को अधिकांश प्रकार के भावों से यह पूर्ण करती है, दूर से दूर की वस्तुओं से बात चीत करती है और अपने नियत आनन्द के अनुभव से बिना थके और संतुष्ट हुए सबसे अधिक काल तक अपनी क्रिया में तत्पर रहती है । इसमें सन्देह नहीं कि हमारी स्पर्शेन्द्रिय हमें पदार्थों के विस्तार, रूप तथा रंग के सिवाय और अन्याय भावों का, जिनका प्रवेश नेत्रपथ से होता है, बोध करा सकती है; किन्तु साथही पदार्थों की संख्या, दूरी और उनके पिण्ड के विषय में उसकी क्रिया बहुतही संकुचित और परिमित है । हमारी दृष्टि इन सब अभावों को पूरा करने के लिये बनाई गई है । हमारा अवलोकन एक प्रकार का अधिक कोमल और प्रसृत स्पर्श है, जो अगणित वस्तु-समुदाय को अपने अन्तर्गत करता है, बृहत् से बृहद् रूपों का बोध कराता है और संसार के सबसे दूरस्थित भागों को हमारी पहुंच के भीतर लाता है ।

यही इन्द्रिय है, जो कल्पना को सामग्री प्रदान करती है ; इसलिये कल्पना के आनन्द से ( जिसका प्रयोग इस निबन्ध में कई जगह किया जायगा ) मेरा अभिप्राय उस आनन्द से है, जो दृश्य पदार्थों से प्राप्त होता है, चाहे वे पदार्थही हम लोगों के सम्मुख हों अथवा उनका रूप हम चित्र, प्रतिमा वा वर्णनों द्वारा अपने मन में लावें । निस्सन्देह हमारे चित्त में एक भी प्रतिरूप ऐसा न निकलेगा जो नेत्रों के द्वार से न गया हो; किन्तु हम लोगों को उन स्वरूपों को, जो एक बार प्राप्त हुए, धारण करने, और घटा बढ़ाकर ऐसे ऐसे रूपों में लाने की शक्ति है, जो कल्पना को सबसे अधिक प्रिय होते हैं । इसी शक्ति के प्रभाव से मनुष्य घोर कारागार में रहकर भी

ऐसे ऐसे दृश्यों की बहार ले सकता है, जो इस सम्पूर्ण भूमण्डल पर नहीं पाए जा सकते ।

पाठकों को स्मरण रखना होगा कि कल्पना के आनन्द से मेरा अभिप्राय केवल उस आनन्द से है, जो दृष्टि द्वारा उत्पन्न होता है । मैं इस आनन्द को दो भागों में विभक्त करूंगा ; पहिले तो मैं उस प्रथम श्रेणी के आनन्द के विषय में करूंगा, जो सर्वथा ऐसे पदार्थों ही से उत्पन्न होता है, जो हमारे नेत्रों के सामने हैं; तदनन्तर उस द्वितीय श्रेणी के आनन्द के विषय में, जो दृश्य पदार्थों के केवल ध्यानमात्र से उत्पन्न होता है, जब कि वे पदार्थ हम लोगों की आँख के सामने नहीं रहते, बरन हमारी स्मृति में लाए जाते हैं, अथवा कल्पना द्वारा रमणीय रूपों में निर्मित किए जाते हैं ।

कल्पना का आनन्द अपने पूर्ण रूप में न तो ऐसा भट्ठाही है, जैसा इन्द्रियों का; और न ऐसा संस्कृतही है, जैसा विचार या विवेचना का । इस अन्तिम प्रकार ( विचार ) के आनन्द का साधन निस्सन्देह उत्तम है, क्योंकि उसकी स्थिति मनुष्य के किसी नवीन-प्राप्त-ज्ञान वा आत्मा की उन्नति पर रहती है । किन्तु यह भी स्वीकार करना पड़ेगा कि कल्पना का आनन्द भी वैसा ही बड़ा और हृदयवाही है, एक सुन्दर दृश्य वस्तु का उतनाही रञ्जन करता है, जितना एक तत्त्व का उद्घाटन ; और वाल्मीकि के एक सर्ग ने गौतम के न्याय-सूत्रों की अपेक्षा अधिक पाठकों का मनोरञ्जन किया है । इसके अतिरिक्त कल्पना के आनन्द को इस अंश में विशेषता है कि यह अधिक प्रत्यक्ष होता है और अधिक सुगमता-पूर्वक प्राप्त किया जाता है । आँखों का खेलना है कि दृश्य प्रवेश कर जाता है । नाना रंग आपसे आप, देखनेवाले के बहुतही अल्प विचार द्वारा, कल्पना-पटल पर अंकित हो जाते हैं । हम लोग जब किसी वस्तु की ओर देखते हैं तो उसके अंग-संयोग से मोहित हो जाते हैं और तुरन्त उसके सौन्दर्य को, बिना इसकी जिज्ञासा किए कि उस सौन्दर्य का कारण क्या है, स्वीकार कर लेते हैं ।

एक सहृदय मनुष्य ऐसे ऐसे आनन्दों का अनुभव करता है, जो गंधार लोग स्वप्न में भी नहीं पा सकते । वह एक चित्र से वार्तालाप

कर सकता है, प्रतिमा से अपना जी बहला सकता है, वर्णनों में एक गुप्त सुख प्राप्त करता है और हरे भरे खेतों और मैदानों को केवल देखनेही में उससे अधिक संतुष्ट होता है, जितना उनका स्वामी उन पर अधिकार रखने में। जितनी वस्तु वह देखता है, उनमें उसे एक प्रकार की सम्पत्ति प्राप्त हो जाती है और प्रकृति के सबसे बेठंगे और उजाड़ भाग भी उसके आनन्द में सहायता पहुँचाते हैं। वह संसार को एक दूसरेही रूप में देखता है, और उसमें बहुत सी सुन्दर वस्तुओं का पता लगाता है, जो जन-साधारण की दृष्टि से छिपी रहती हैं।

बहुत कम ऐसे लोग निकलेंगे जो, निरुद्धम (काहिल) रह कर भी पापशून्य हों, या जो ऐसे आनन्द के लोलुप हों, जो पाप न हो। उद्धम के पथ से जहाँ एक पग भी वे भटके, तहाँ बुराई वा मूर्खता में जा फँसते हैं; इसलिये मनुष्य को चाहिए कि वह अपने दोष-रहित आनन्द की सीमा को, जहाँ तक संभव हो, बढ़ाता रहे, जिसमें वह समय पड़ने पर निर्भयतापूर्वक उसका आश्रय ले सके और उससे इस प्रकार का सुख प्राप्त करे, जैसा एक बुद्धिमान पुरुष को उचित है। इस प्रकार का आनन्द कल्पनाही का है, जो न तो वचन की ऐसी प्रवृत्तिही की आवश्यकता रखता है, जो हमारे और कार्यों में दरकार होती है; और न चित्त को ऐसी काहिली और बेपरवाही में पड़ने देता है, जो इन्द्रियों के आनन्द में लीन होने से उत्पन्न होती है। यह शक्तियों को एक प्रकार का बहुतही मधुर परिश्रम देना है, जो बिना किसी कष्ट और कठिनता के, उन को निरुद्धमता वा आलस्य से उठाकर सचेत करता है।

यहाँ पर हमें यह भी कह देना चाहिए कि कल्पना का आनन्द, विचार वा विवेचना के आनन्द से, जिसमें मस्तिष्क को बड़ा कठिन परिश्रम पड़ता है, अधिक स्वास्थ्यकर है। सुन्दर दृश्य, चाहे वे प्रकृति में हों, चाहे चित्र वा काव्य में, शरीर और मन, दोनों पर बहुत उत्तम प्रभाव डालते हैं, और न कि केवल कल्पनाही को शुद्ध और कान्तिमयी करते हैं; बरन शोक और विषाद का भी नाश करते हैं और मनुष्य की नरक नरक में सुख और शान्ति का सञ्चार करते

हैं। इसी कारण बेकन (Bacon) ने अपने 'स्वास्थ्य' शीर्षक निबन्ध में अपने पाठकों को सुन्दर काव्य अथवा दृश्य के अवलोकन की सम्मति देना उपयुक्त विचार। जहाँ पर उसने जटिल और पेचीले विषयों की ओर मन देने का निषेध किया है, वहीं पर ऐसी पुस्तकों के अध्ययन की भी सम्मति दी है, जो चित्त को सुन्दर और रमणीय वस्तुओं से पूर्ण करती हैं, - जैसे इतिहास, आख्यान और प्राकृतिक वर्णन इत्यादि।

मैंने भूमिका की भाँति कल्पना के उस आनन्द का, जो इस समय हमारे इस निबन्ध का आलोच्य विषय है, लक्षण निर्धारित कर दिया और बहुत विचार करके इस आनन्द को प्राप्त करने की सम्मति अपने पाठकों को दी। मैं अब दूसरे प्रकरण में उन विविध मूलों की परीक्षा करूँगा, जिनसे ये आनन्द उत्पन्न होते हैं।

## दूसरा प्रकरण।

### प्रथम श्रेणी का आनन्द।

मैं पहिले कल्पना के उस प्रथम श्रेणी के आनन्द पर विचार करूँगा, जो पदार्थों के वास्तविक अवलोकन और निरीक्षण से प्राप्त होता है। मेरी समझ में यह आनन्द किसी ऐसी वस्तु के देखने से उत्पन्न होता है, जो बड़ी, असाधारण और सुन्दर होती है। इसमें सन्देह नहीं और संभव है कि कोई बात ऐसी भयावह अथवा घृणित देख पड़े कि किसी पदार्थ से उत्पन्न भय वा घृणा उस आनन्द से बढ जाय, जो उसकी बड़ाई, असाधारणता और सौन्दर्य्य से प्राप्त होता है; किन्तु उस घृणा में भी, जो उत्पन्न होगी, आनन्द का ऐसा मिश्रण रहेगा कि हमें जान पड़ेगा, जैसे इन्हीं तीनों उपर्युक्त गुणों में से किसी एक गुण की मात्रा अधिक हो गई है।

बड़ाई-बड़ाई से मेरा तात्पर्य्य किसी एक पदार्थ के पिच्छ से नहीं है, किन्तु समस्त दृश्य को एक अकेला खण्ड मान कर उसकी

बढ़ाई से है। जैसे एक खुले हुए बराबर मैदान का दृश्य, विस्तृत ऊसर रेगिस्तान, विपुल पर्वतराशि, ऊंची ऊंची चट्टानें और समुद्र का अपार जलविस्तार इत्यादि। इनको देखकर हम इनके सौन्दर्य या असाधारणत्व से आकर्षित नहीं होते, बरन उस बैठे चमत्कार से, जो प्रकृति की इन विशाल रचनाओं में पाया जाता है। हमारी कल्पना ऐसी वस्तुओं से पूर्ण होना तथा ऐसे पदार्थों को ग्रहण करना चाहती है जो उसमें समा न सकें। ऐसे विस्तृत और असीम दृश्यों से हम लोग एक आनन्दमय आश्चर्य में डूब जाते हैं और हमारी आत्मा उनका ध्यान करके एक प्रकार की मनोरञ्जक निस्संशयता का अनुभव करती है। मनुष्य का चित्त स्वभावतः ऐसी वस्तुओं से घृणा करता है, जो उस पर किसी प्रकार की रूकावट डालती हैं। जब कि दृष्टि किसी संकीर्ण स्थान में बँधी रहती और चारों ओर पहाड़ी और ऊंची ऊंची वीधारों से घिरी रहती है, उस समय वह अपने को कारगर में समझती है। इसके प्रतिकूल, एक विस्तीर्ण चित्तिज स्वाधीनता का स्वरूप है, जहाँ पर उसको बहुत दूर तक विचरने, निसर्ग के आधिक्य से चमत्कृत होने, तथा उन अनेक प्रकार के पदार्थों में, जो उसके सामने पड़ते हैं, लीन होने के लिये पूरा स्थान मिलता है। ऐसे विस्तृत और असीम दृश्य हमारी कल्पना को वैसेही आनन्ददायक हैं, जैसे नित्य और अनन्त विषयक विवेचना, बुद्धि या विचार का। किन्तु यदि इस विशालता के साथ असाधारणत्व और सौन्दर्य का भी संयोग हो जाता है,—जैसे ज्वारभाटे के सहित समुद्र में, सुन्दर तारों से विभूषित अकाश में तथा नदी, खन और पहाड़ों में विभक्त एक विस्तीर्ण भूमि में,—तो हमारा आनन्द और भी बढ़ जाता है; क्योंकि तब वह एक से अधिक सिद्धान्तों के अनुसार उत्पन्न होता है।

प्रत्येक वस्तु, जो नवीन वा असाधारण होती है, इस कारण कल्पना में आनन्द उपजाती है कि आत्मा को वह रमणीय आश्चर्य से पूर्ण करती है, उसके कौतूहल को सन्तुष्ट करती है, और उसको एक ऐसा भाव प्रदान करती है जो पहिले उसको प्राप्त न था। यथार्थ में हम लोग एकही प्रकार के पदार्थों से इतने परिचित हो जाते हैं और उन्हीं वस्तुओं को बार बार देखते देखते इतने

कब जाते हैं कि जो कुछ उनमें नयापन वा असाधारणत्व होता है, वह मानव-जीवन के परिवर्तन करने में और अपनी अद्वुतता से चित्त को आकर्षित करने में बहुत कम योग देने लगता है। अस्तु।

**असाधारणता**—यही ( नवीनता वा असाधारणता ) हमारे आनन्द को ताज़ा करती रहती है, यही भयानक वस्तुओं को भी मनोहरता प्रदान करती है और यही प्रकृति के काय्यों की अपूर्णता को भी हमारे लिये आनन्द-दायिनी बनाती है। यही हममें भिन्न भिन्न प्रकार की वस्तुओं के लिये रुचि उत्पन्न करती है, जिससे हमारा चित्त प्रत्येक क्षण किसी नई वस्तु की ओर जाता रहता है और हमारे ध्यान को किसी पदार्थविशेष पर अधिक काल तक स्थिर रहकर अपनी मिट्टी नहीं खराब करती। यही उन वस्तुओं की भी, जो बड़ी और सुन्दर होती हैं, शोभावृद्धि करती है और उन्हें हमारे चित्त को दूना आनन्द प्रदान करने में समर्थ करती है। उदाहरणार्थ, जैसे बगीचे, खेत और खरागाय, यों तो सब वस्तुओं में देखने में सुखद होते हैं, किन्तु ऐसे मनोरञ्जक कभी नहीं होते, जैसे असंत वस्तु के आरम्भ में, जब कि वे सम्पूर्ण नए और ताज़े रहते हैं और हमारे नेत्र भी उनसे बहुत परिचित और अभ्यस्त नहीं रहते। इसी कारण से कोई वस्तु स्थल को इतना सुहावना नहीं बनाती है, जितना नदी, दरी और झरने ; जहां पर कि दृश्य सदैव बदलता रहता और प्रत्येक क्षण दृष्टि को ऐसी वस्तु से रञ्जित करता रहता है, जो नई होती है। हम लोग पहाड़ियों और घाटियों को देखने से बहुत शीघ्र ऊब जाते हैं, जहां पर प्रत्येक वस्तु एक ही स्थान पर एक ही अवस्था में स्थिर रहती है; किन्तु ऐसे पदार्थों के अवलोकन से हमारा चित्त प्रफुल्लित और उत्तेजित होता है, जो सर्वदा चलायमान रहते हैं और देखनेवाले की आंख के सामने से होकर गमन करते रहते हैं।

**सुन्दरता**—किन्तु कोई वस्तु चित्त में इतनी नहीं धँसती, जितनी सुन्दरता; जो कि तुरंत एक गुप्त सुख और आनन्द को कल्पना में फैला देती है और जो वस्तु विशाल और असाधारण होती हैं, उनको सम्पूर्णता प्रदान करती है। इसको देखतेही चित्त आन्तरिक प्रसन्नता से पूर्ण हो जाता है और उसकी समस्त क्रियाएँ आनन्दमय

हो जाती हैं। सब पूर्ण हो तो किसी एक पदार्थ में दूसरे की अपेक्षा विशेष कोई वास्तविक सुन्दरता वा कुरूपता नहीं होती; क्योंकि संभव है कि हम लोग ऐसे स्वभाव के बनाए जाते कि जो वस्तु हमें अब घृणित जान पड़ती है, वही तब हचिकर प्रतीत होती ! किन्तु अनुभव द्वारा हम देखते हैं कि पदार्थों में कुछ ऐसे परिवर्तन होते हैं, जिनको चित्त, बिना किसी विचार के, देखने के साथही सुन्दर वा कुरूप कह देता है। ऐसीही हम देखते हैं कि प्रत्येक प्रकार का जीव सुन्दरता का अपना पृथक् पृथक् लक्षण रखता है और उनमें से प्रत्येक अपनेही वर्ग की सुन्दरता से सबसे अधिक आकर्षित होता है। यह बात एक ही रंग और आकारवाले पक्षियों के बीच प्रत्यक्ष देखी जाती है जहां पर नर अपने ही वर्ग की मादा के साथ आनन्द पाता है, और दूसरे वर्ग के पक्षियों में कोई बात सुन्दरता की नहीं देखता।

एक दूसरे प्रकार की सुन्दरता है, जो हम प्रकृति तथा शिल्प के निर्माणों में देखते हैं। यह, कल्पना पर उस शक्ति के साथ तो प्रभाव नहीं डालती, जैसा अपने वर्ग की सुन्दरता, किन्तु तिसपर भी यह हममें आन्तरिक प्रसन्नता तथा उन वस्तुओं और स्थानों से, जिनमें हम उसको देखते हैं, एक प्रकार का प्रेम उपजाती है। यह सुन्दरता रंगों के विभेद और चमत्कार में, खंडों की योजना और उनके प्रमाण में, पदार्थों के संविधान और गठन में अथवा इन सबके उपयुक्त मिश्रण में होती है। इन कई प्रकार के सौन्दर्यों में रंग ही नेत्र को सबसे अधिक आनन्ददायक होता है। प्रकृति में हम कोई भी ऐसा चमत्कृत और मनोहर दृश्य नहीं देखते, जैसा कि सूर्य के उदय और अस्त के समय आकाश-मण्डल में; जब कि प्रकाश के रंग बिरंग के छीटे भिन्न भिन्न आकार और स्थिति के बादलों पर दिखलाई पड़ते हैं। इसीसे कवि लोग, जो कि सर्वदा कल्पना ही को संबोधन करते हैं, बहुधा और वस्तुओं की अपेक्षा रंग ही से अपनी उपमाएं अधिक लेते हैं।

जिस प्रकार कल्पना प्रत्येक ऐसी वस्तु को देख, जो बड़ी, कसाधारण और सुन्दर होती है, प्रफुल्लित होती है और जितना ही

इन सब गुणों को एकही वस्तु में एकत्र पाती है, उतना ही और अधिक आनन्दित होती है, उसी प्रकार यदि बीच में कोई दूसरी इन्द्रिय (आँख के सिवाय) भी सहायता दे देती है तो उसको एक मया सुख प्राप्त होने लगता है। जैसे कोई लगातार नाद,—जैसे पत्तियों का कलरव, पानी गिरने का शब्द इत्यादि,—प्रत्येक जग देखनेवाले के चित्त को उत्तेजित करता है और उस स्थल की सुन्दरता की और, जो उसके सामने है, उसको और भी अधिक आकर्षित कर देता है; वैसे, यदि उस स्थान पर भीनी भीनी सुगंध भी आने लगती है तो वह कल्पना के आनन्द को और भी अधिक बढ़ा देती और सम्मुख-स्थित दृश्य की हरियाली और उसके रंगों को और भी रोचक बना देती है; क्योंकि दोनों इन्द्रियों (चक्षु और घ्राण) के अनुभव एक दूसरे का अनुमोदन करते और एक साथ उत्पन्न होने से चित्त में पृथक् पृथक् प्रविष्ट होने की अपेक्षा अधिक आनन्द देते हैं; उसी प्रकार जैसे किसी चित्र के बहुत से रंग, जब उनका व्यवहार उत्तमता-पूर्वक किया जाता है, एक दूसरे के विकास करते और अपनी स्थिति के कारण और भी शोभा प्राप्त करते हैं।

## तीसरा प्रकरण ।

यद्यपि हमने पीछले प्रकरण में यह विचार स्थिर किया कि किस प्रकार प्रत्येक वस्तु जो बड़ी, नवीन, वा सुन्दर होती है कल्पना को आनन्दित करती है तथापि हमें यह स्वीकार करना पड़ेगा कि हमलोगों के लिये इस आनन्द का कोई वास्तविक कारण बतलाना असम्भव है क्योंकि न तो हम भावना ही के स्वभाव के विषय में कुछ जानते हैं और न मनुष्य की आत्मा ही के तत्त्व के विषय में, जो कि हमें इस बात के अनुसन्धान में सहायता पहुँचाता कि एक में कौन सी बात दूसरी की हवि के अनुकूल अथवा प्रतिकूल होती है। इसलिये इस ज्ञान के बिना जो कुछ हम कर सकते हैं, वह

इतना ही है कि आत्मा की उन क्रियाओं पर विचार करें; जो सबसे अधिक प्रिय होती हैं और जो बातें चित्त को प्रसन्न और अप्रसन्न करनेवाली होती हैं, उनको एक दूसरे से पृथक् करें, बिना उन मूल कारणों का अन्वेषण किए हुए, जिनसे यह प्रसन्नता उत्पन्न होती है।

अन्तिम कारण (आदि नहीं) हम लोगों की विचार-दृष्टि को अधिक प्रत्यक्ष होते हैं, क्योंकि एक ही कार्य के अन्तर्गत वे कई एक होते हैं। ये यद्यपि उतने संतोषदायक नहीं होते, पर दूसरे (मूल) से अधिक काम के होते हैं, क्योंकि ये हमें सृष्टिकर्ता की बुद्धि और दया की प्रशंसा करने का अधिक अवसर देते हैं।

किसी बड़ी वस्तु के देखने से जो हमें आनन्द होता है, उसका एक अन्तिम कारण यह भी हो सकता है कि जगदीश्वर ने मनुष्य की आत्मा को ऐसा बनाया है कि उस सच्चिदानन्द के अतिरिक्त और कोई वस्तु उसके चरम और वास्तविक आनन्द का कारण नहीं हो सकती। हमारे आनन्द का अधिकांश उसी सर्व-व्यापक के अस्तित्व का ध्यान करने में है, जिसमें वह हमारी आत्मा में ऐसे ध्यान के लिए रुचि उत्पन्न करे; इसीलिए उसने उसको स्वभावतः ऐसी वस्तुओं के चिन्तन में आनन्द दिया है, जो विशाल और अभीष्ट होती हैं। हमारी प्रशंसा, जो कि हमारे चित्त की एक बहुत आनन्द-दायिनी क्रिया है, तुरन्त ऐसी वस्तु के ध्यान से जाग्रत हो जाती है, जो कल्पना में बहुत सा स्थान छेड़ती है; अतः जब हम उस परमेश्वर के महत्त्व का ध्यान करते हैं, जिसके लिए न तो काल और स्थान का कोई बन्धन है और न जिसको जीवधारियों की प्रौढ़ से प्रौढ़ शक्तियाँ अनुमान कर सकती हैं, तो यही प्रशंसा बढ़ते बढ़ते प्रगाढ़ आश्चर्य और भक्ति के रूप में परिणत हो जाती है।

परमेश्वर ने उन वस्तुओं के ध्यान में, जो नवीन या असाधारण होती हैं, इस कारण आनन्द रख दिया है, जिसमें वह हमें ज्ञान-प्राप्ति के लिए उत्तेजित करे और अपनी सृष्टि की अद्भुत अद्भुत वस्तुओं को ठूढ़ने में हमें लगावे; क्योंकि हर एक नई बात में एक ऐसा आनन्द भरा रहता है, जो उस कष्ट का, जो उसके प्राप्त करने

के हेतु उठाना पड़ता है, पुरस्कार स्वरूप हो जाता है और इस प्रकार हमारे नई नई वस्तुओं के अन्वेषण का कारण होता है ।

उसने उन वस्तुओं को, जो हमारे वर्ग में सुन्दर होती हैं, इस कारण आनन्द-दायिनी बनाया है, जिसमें समस्त जीवधारी अपने अपने वर्ग की वृद्धि करने में तत्पर हों और संसार को निवासियों से पूर्ण करें; क्योंकि यह बात ध्यान देने योग्य है कि यदि प्राकृतिक नियम के विरुद्ध कोई रास्त उत्पन्न हो जाता है ( जो दुष्ट संयोग से होता है ) तो वह अपने अनुरूप जीव उत्पन्न करने और एक नए प्रकार की सृष्टि चलाने में सर्वथा असमर्थ होता है । सो यदि समस्त जीव अपने ही वर्ग के सौन्दर्य से आकर्षित न हों तो उत्पत्ति का अन्त हो जाय और पृथ्वी मानवशून्य हो जाय ।

अन्त में उसने, और और वस्तुओं में जो सुन्दरता होती है, उसको आनन्द-कारक बनाया है; अथवा यों कहिए कि इतने अधिक पदार्थों को हमारी दृष्टि में सुन्दर करके दिखलाया है, जिसमें वह अपनी सृष्टि को विशेष सुहावनी और रमणीय बनावे । उसने हमारे चारों ओर की प्रायः समस्त वस्तुओं को कल्पना में हचिकर भावना उत्पन्न करने की शक्ति दी है, इसलिए हमलोगों के लिए यह असम्भव है कि उसके कार्यों को बेपरवाही अथवा अश्रद्धा से देखें और बिना आन्तरिक सुख और प्रमोद के अनेक प्रकार की सुन्दर वस्तुओं का अवलोकन करें । यदि हम पदार्थों को उनके यथार्थ रूप और गति में देखें तो नेत्रों के लिए यह एक अत्यन्त तुच्छ दृश्य होगा ; और ये पदार्थ हमारे चित्त में जो ऐसे ऐसे भाव उत्पन्न करते हैं, जो उनके अंग में स्थित किसी वस्तु से सर्वथा भिन्न होते हैं (जैसे प्रकाश और रंग) इसका हम और क्या कारण दे सकते हैं । सिवाय इसके कि सृष्टि को आभूषणों से विभूषित करने और कल्पना के निकट उसको अधिक रोचक बनाने के लिए ही ऐसा होता है । हम अपने चारों ओर सुन्दर दृश्य और छाया देखते हैं, हम पृथ्वी और आकाश में काल्पनिक चमत्कार देखते हैं, और सम्पूर्ण सृष्टि पर इस अलौकिक सौन्दर्य, धारा का प्रवाह देखते हैं; किन्तु प्रकृति के कैसे भद्रे और उज्जाड़ दृश्य से हमारे नेत्रों का सत्कार किया जायगा, यदि उसके

समस्त रंग लोप हो जायें और आलोक और छाया के नाना भेद जाते रहें । जैसे हमारी आत्मा इस समय आनन्दमय स्वप्न में डूबी और चकित भी है और हम चारों ओर इस प्रकार घूमते हैं, जैसे किसी तिलस्मी कहानी का नायक, जो सुन्दर सुन्दर हर्म्य, बन, नदी और हरे भरे मैदान देखता है और साथही पतियों का कलरव और भरनों का मधुर कलकल सुनता है, कि इतने ही में सहसा जादू के उस पर से हट जाने से वह स्वप्नवत् दृश्य खंडित हो जाता है और वह अपने को एक ऊसर भूमि अथवा निर्जन रेगिस्तान में खड़ा पाता है । संभव है कि आत्मा शरीर से वियोग होने के उपरान्त प्रथम इसी प्रकार की किसी अवस्था में रहती हो और द्रव्यों को ऐसे ही रूप में देखती हो, किन्तु रंग का ध्यान कल्पना में ऐसा सुहावना और प्रिय है कि यह भी संभव है कि आत्मा उससे रहित न की जाती हो, वरन जैसे इस समय सूक्ष्मपदार्थ (Ether) के चतुरिन्द्रिय पर नाना आघातों से यह ध्यान उत्पन्न होता है, वैसे ही तब और किसी सामयिक कारणों द्वारा यह उत्तेजित किया जाता हो !

मैंने यहां पर यह मान लिया है कि पाठक उस बड़े आधिष्ठाक से जान कार हैं, जो इस समय विज्ञान के समस्त अन्वेषियों द्वारा स्वीकृत किया गया है, अर्थात् प्रकाश और रंग जैसे कल्पना को बोध होते हैं, केवल चित्त में एक प्रकार की भावना मात्र हैं, वे पदार्थों में स्थित कोई गुण नहीं हैं । यह बात बहुत से आधुनिक तत्त्वज्ञों द्वारा सिद्ध की गई है और वास्तव में इस विद्या के अत्यन्त चमत्कारक रहस्यों में से है ।

## चौथा प्रकरण ।

यदि हम प्रकृति और शिल्प के निर्माणों के मनुष्य की कल्पना को सुख देने के गुण पर विचार करें तो हम दूसरे को पहिले की अपेक्षा अधिक हीन पावेंगे, क्योंकि यद्यपि वे कभी कभी वैसेही सुन्दर और अद्भुत देख पड़ते हैं, किन्तु उनमें वह विस्तार और आधिक्य नहीं होता, जो देखनेवाले के चित्त को इतना अधिक

रुचिकर होता है । शिल्प की रचना वैसीही बारीक और कोमल हो सकती है, जैसी प्रकृति की; किन्तु बनावट में वह वैसी विशाल और प्रभावशालिनी नहीं हो सकती । प्रकृति की बेपरवाही के और बड़े कामों में शिल्प की बारीकी और काट काट की अपेक्षा कोई बात अधिक महत्त्व और निपुणता की पाई जाती है । किसी एक बड़े हर्म्य और उद्यान की शोभा का विस्तार एक बहुतही संकीर्ण स्थान के बीच होता है; ध्यान उसपर से शीघ्रता से टौड़ जाता है और सन्तुष्ट होने के लिए किसी और वस्तु की आवश्यकता रखता है; किन्तु प्रकृति के विस्तीर्ण क्षेत्रों में दृष्टि बिना किसी बन्धन के नीचे ऊपर भ्रमण करती है और बिना किसी नियमित संख्या और सीमा के न जाने कितने प्रकार के स्वरूपों का आनन्द लेती है । इसी कारण से हम देखते हैं कि कविजन सदैव ग्रामीण-जीवन को पसन्द करते हैं, जहां पर प्रकृति अपनी पूर्णता को प्राप्त रहती है और ऐसे ऐसे दृश्य प्रदान करती है, जो कल्पना को सबसे अधिक आह्लादकारक होते हैं ।

परन्तु, यद्यपि बहुत से नैर्मागिक बड़े दृश्य बनावटी दृश्यों से अधिक मनोऽजक होते हैं, तथापि प्रकृति के कार्यों को उसी हिसाब से और भी अधिक आनन्ददायक पाते हैं, जितना ही वे मनुष्य की कारीगरी से समानता रखते हैं; क्योंकि तब हमारी प्रसन्नता दो सिद्धान्तों से उत्पन्न होती है,—अर्थात् एक तो पदार्थों की रुचिरता से और दूसरे उनके अन्य पदार्थों के सादृश्य से । हम पदार्थों की सुन्दरता को परस्पर मिलान करने से उतनेही प्रसन्न होते हैं, जितना उनको अवलोकन करने से; और उनमें से जिसको चाहते हैं, उसको अपने चित्त में मूल अथवा छाया मानकर धारण करते हैं । इसीसे हम किसी ऐसे स्थान को देख, जो भले प्रकार अलङ्कृत होता है और खेतों, हरे भरे मैदानों, बन और नदियों में विभक्त होता है, प्रसन्न होते हैं । स्फटिक ( संगमरमर ) की खान के दरारों में पेड़, नगर और बादलों के दृश्य, जो कभी कभी निर्मित मिलते हैं, चट्टानों और विचित्रों में उभड़े हुए चित्र विचित्र स्वरूप, तथा वे समस्त वस्तुएँ, जिनमें ऐसे भेद और क्रम होते हैं, जो मनुष्य

की कारीगरी से मिलते जुलते हैं और जिनको हम दैवी रचना कहते हैं, हमारे चित्त को आनन्द से पूर्ण करते हैं ।

यदि प्रकृति की रचना की शोभा, जितनी ही वह शिल्प से समानता रखती है, उतनीही अधिक बढ़ जाती है, तो यह निश्चय है कि शिल्प के निर्माण प्रकृति के निर्माणों से समानता रखने से और भी अधिक प्रतिष्ठा लाभ करते हैं, क्योंकि यहां पर न कि केवल सादृश्य ही आनन्दप्रद है, वरन मूल विशेष पूर्ण रहता है । सबसे उत्तम दृश्य जो मैंने आज तक देखा, वह एक परदे पर, जिसमें एक बड़ी नदी और एक उपवन का दृश्य एक साथ खींचा गया था । उसमें नदी के जल की ऊंची नीची तरंगें उपयुक्त और चमकीले रंगों में दिखाई गई थीं; एक ओर से एक नाव धीरे धीरे पानी पर चल रही थी; किनारे पर उपवन के पेड़ों की हरी हरी पत्तियां हवा लगने से हिल रही थीं, जिनकी छाया नदी के जल में जाकर पड़ती थी, एक ओर हरिणों का एक झुंड भी कूदता हुआ दिखाया गया था । मैं स्वीकार करता हूं कि ऐसे दृश्य की नवीनता कल्पना की प्रसन्नता का एक कारण हो सकती है, किन्तु यथार्थ में इसका मुख्य कारण उसकी प्रकृति से समानता है, क्योंकि यहां पर, और चित्रों की भांति, हम केवल रंग और आकारही नहीं दर्साया हुआ पाते हैं, वरन उन पदार्थों की गति भी, जो चित्रित किए गए हैं ।

हम पहिले कह चुके हैं कि प्रकृति में शिल्प की विचित्रता की अपेक्षा कोई बात अधिक प्रभावशालिनी और भव्य होती है । अतएव जब हम किसी अंश में इसका अनुकरण देखते हैं तो वह हमको उसकी अपेक्षा अधिक शुद्ध और ऊंचे प्रकार का आनन्द देता है, जो हम शिल्प के बारीक और सुडौल स्वरूपों से प्राप्त करते हैं । यही कारण है, जिससे इंग्लैण्ड के बगीचे ऐसे मनोरञ्जक नहीं होते, जैसे फ्रांस और इटली के; जहां पर हम भूमि का बहुत सा भाग उद्यान और जंगल के रमणीय मिश्रण से आच्छादित पाते हैं, जो कि सर्वत्र एक कृत्रिम वेठंगेपन का दृश्य सामने उपस्थित करता है और उस सफाई और सजावट की अपेक्षा अधिक मनोहर होता है, जो इंग्लैण्ड में देखी जाती है । निसन्देह देश के ऐसे भागों में, जहां

वस्ती बहुत घनी और खेती की उपज बहुत अधिक है, इसका परिणाम सर्वसाधारण के लिये खुरा और व्यवसायी लोगों के कम लाभ का होगा कि इतनी भूमि खेती और चरागाह से निकालकर अलग करें; किन्तु ऐसा क्यों न किया जाय कि जगह जगह पर पेड़ लगाकर समस्त भूमि की भूमि एक प्रकार का उद्यान बना डाली जाय, जिसमें उसके स्वामी को उतनाही लाभ पहुंचेगा, जितना आनन्द । एक दलदल (ताल) जिसमें बेत उगे हों, और एक पहाड़, जो देवदार के वृक्षों से आच्छादित हो, खाली ठूँटे रहने की अपेक्षा, न कि केवल अधिक सुन्दरही हैं, वरन आयवर्द्धक । अनाज के खेत बहुत सुहावने लगते हैं, पर यदि कहीं उनके बीच की मेड़ों पर घोड़ा और ध्यान दिया जाय और चरागाहों की स्वाभाविक बूटेकारी मनुष्य की कारीगरी द्वारा कुछ और प्रवर्द्धित कर दी जाय और उनके चारों ओर ऐसे फूल पौधों की टट्टियां कई पंक्तियों में लगा दी जायें, जो उस भूमि में उत्पन्न हो सकते हैं, तो मनुष्य अपनीही सम्पत्ति को एक मनाहर और रमणीय स्थल बना सकता है ।

भ्रमणकार, जिन्होंने चीन देश के विषय में लिखा है, कहते हैं कि उस देश के निवासी यूरोपियनों की बगीचा लगाने की प्रणाली पर हंसते हैं, जिसमें कि सीधी सीधी लकीरों का प्रयोग होता है; क्योंकि वे कहते हैं कि कोई भी मनुष्य पंड़ों को सीधी बराबर पंक्तियों में रख सकता है; वे अपना गुण उपरोक्त प्रकार के ही कामों में दिखाते हैं; और इसलिए वे उस शैली को, जिसपर वे चलते हैं, सदा छिपाए रहते हैं । जान पड़ता है कि वे अपनी भाषा में कोई ऐसा शब्द रखते हैं, जिसमें वे बगीचे की उस सुन्दरता को प्रगट करते हैं, जो देखते ही तत्काल कल्पना को लुभा लेती है, यद्यपि वे यह नहीं जानते कि वास्तव में वह कौन सी वस्तु है, जो इतना मनाहर प्रभाव डालती है । अंग्रेजी माली, इसके विपरीत, प्रकृति का अनुकरण करने के स्थान पर, जहां तक संभव होता है, उससे दूर ही रहते हैं । वहांके वृक्ष गावदुम, वृत्ताकार, और त्रिभुजाकार बनाए जाते हैं । प्रत्येक पौधे और झाड़ी पर हम कैची का चिन्ह लगा हुआ पाते हैं । मैं नहीं जानता कि मेरी यह सम्मति विलक्षण हो, पर मैं तो एक

वृत्त को अपनी डालियों और पत्तियों के पूर्ण विकास और विस्तार में देखना, उसका अपेक्षा, जब कि वह काट छांट कर रेखागणित की एक शकल बना दिया जाता है, अधिक पसन्द करता हूँ और समझता हूँ कि फूलों का एक साधारण उपवन मालियों के गोलम्बों और कियारियों की सजावट से कहीं बढ़ कर सुन्दर दिखलाई पड़ता है।

## पाँचवां प्रकरण ।

मैंने पहिले यह दिखलाया कि प्रकृति की रचना का कल्पना पर कैसा प्रभाव पड़ता है; तदुपरान्त साधारणतः प्रकृति और शिल्प दोनों के निर्माणों पर भी विचार किया कि किस प्रकार ऐसे दृश्यों का उपस्थित करने में, जो देखनेवाले के चित्त को सबसे अधिक प्रसन्न करते हैं, वे एक दूसरे की सहायता करते हैं। अब मैं यहां पर उस कला-विशेष पर कुछ विचार करूंगा, जो तत्काल ही कल्पना में उस प्रथम श्रेणी के आनन्द को उत्पन्न कर देती है, जो हमारे इस लेख का विषय है। यह कला भवननिर्माण करने की है, जिसकी आलोचना मैं पूर्वकथित विचारों ही की दृष्टि से करूंगा; बिना उन नियमों और सूत्रों का उल्लेख किए हुए, जिनको इस कला के बड़े बड़े आचार्यों ने स्वरचित इस विषय के अनेक ग्रंथों में बड़ी लम्बी चौड़ी व्याख्या के साथ निर्धारित किया है।

किसी इमारत की बड़ाई या तो उसके विस्तार किम्बा शरीर के संबंध में होती है; अथवा उसकी रचना-प्रणाली के संबंध में। पहिली बात में तो हम प्राचीनों को-विशेषतः पूर्वीय जातियों को-आधुनिक लोगों की अपेक्षा कहीं बड़ा चढ़ा पाते हैं।

बाबेल की लाट की बात जाने दीजिए, जिसके विषय में एक प्राचीन ग्रंथकार लिखता है कि उसके समय में उसकी नींव दिखाई देती थी, जो कि चौड़े चौड़े पहाड़ों की भांति प्रतीत होती थी। आप ऐसे विशाल निर्माणों की आर देखिए, जैसे बैबिलन की दीवार। वहां की छत पर के उद्यान और ज्यूपिटर बेलस का वृहन्मंदिर, जो एक

मील ऊँचा था, अर्थात् प्रत्येक मरातिम एक एक फरलांग की ऊँचाई का था, जिन सबके ऊपर बैबिलन का मानमन्दिर था। मुझे यहाँ पर उस भारी चट्टान का भी उल्लेख कर देना चाहिए, जो सम्पूर्ण काट कर मेमिरमिस रानी की प्रतिमा के रूप में बना डाली गई थी; और उसके आस पास की चट्टानों का भी, जो आधीन राजाओं के रूप में खड़ी थी; तथा उस आश्चर्यमय कृत्रिम ताल का भी, जो समस्त इफ़रात के जल को तब तक धारण किए रहा, जब तक कि उस नदी के जल के बहाने के निमित्त नई नहरें नहीं बनाई गईं। मैं जानता हूँ कि बहुत से लोग ऐसे हैं, जो शिल्प के ऐसे अद्भुत कार्यों को कहानी समझते हैं; किन्तु मुझे तो इस प्रकार के सन्देह का कोई कारण नहीं देख पड़ता, सिवाय इसके कि हम लोगों के बीच इस समय ऐसे कोई उदाहरण नहीं हैं। उस काल में पृथ्वी के उन भागों में इमारत बनाने में बहुत सी सुगमताएँ थी, जो तब से आज तक कभी कहीं प्राप्त नहीं हुईं। पृथ्वी फलदार वृक्षों से भरीपूरी थी, लोग बहुधा भेड़ इत्यादि पाल कर निर्वाह करते थे, जिसमें कि खेती की अपेक्षा कम मनुष्यों की आवश्यकता होती थी। मनुष्यों के एक बड़े समूह को काम में लगाए रखने के लिए तब बहुत से व्यवसाय और व्यापार नहीं थे, विचारशील पुरुषों को लीन होने के लिए तब कला और विज्ञान के नाना विभाग नहीं थे; और इन सब से बढ़कर तो बात यह थी कि राजा सर्वथा स्वाधीन था; इसलिए जब वह लड़ाई पर जाता था तो वह अपनी सारी प्रजा को अपने साथ ले लेता था। मेमिरमिस तीस लाख आदमियों को साथ ले रणक्षेत्र में गई, पर तिम पर भी अपने शत्रुओं की संख्या से उसने हार खाई। अतएव कोई आश्चर्य की बात नहीं कि जब शान्ति स्थापित हुई और उसने अपना ध्यान इमारतों की ओर भुकाया तो ऐसे ऐसे अद्भुत और विशाल भवन, जिनमें असंख्य मज़दूर लगते थे, बना कर खड़े कर दिए गए। इसके अतिरिक्त वहाँ का जलवायु ऐसा था कि घनघोर जाड़ा और कुहिरा, जिसके कारण पाश्चात्य मज़दूरों को वर्ष में छः महीने बैठे रहना पड़ता है, कोई विघ्न नहीं करते थे। मैं जलवायु की सुगमताओं में उस बात का भी उल्लेख किया चाहता

हूँ, जो पृथ्वी के विषय में इतिहासकारों ने लिखा है कि उसमें से एक प्रकार का स्वाभाविक गारा पसीज कर निकलता था, जो कि वही है, जिसका बाबेल के निर्माण में व्यवहार होना बाइबिल में वर्णित है, —“वे गारे के स्थान पर लकीरी मिट्टी काम में लाते थे” ।

मिश्र देश में अब तक हम इन प्राचीनों के स्तूप पाते हैं, जो उन वर्णनों के सर्वथा अनुकूल हैं, जो उनके विषय में किए गए हैं । कोई भा यात्री, जो वहाँ गया होगा, उसने उस बड़ी भूलभुलैया के अवशेषों को देखा होगा, जिसका विस्तार एक पूरे प्रान्त भर का था और जिसके विविध भागों के अन्तर्गत कोई १०० मन्दिर थे ।

धीन की दीवार, उन पूर्वीय गौरव और महत्त्व के चिन्हों में से है, जो भूगोल के नक्शे में भी प्रत्यक्ष रहते हैं; यद्यपि उसका वर्णन एक गण्य समझा जाता, यदि वह दीवार अब तक न खड़ी होती ।

उन बड़ी बड़ी इमारतों के लिए, जिन्होंने संसार के बहुतेरे देशों को मण्डित किया है, हम मनुष्य की भक्ति के अनुग्रहीत हैं । इसी भक्ति ने मनुष्यों को मन्दिर इत्यादि बनाने में संलग्न किया, न कि केवल इस लिए कि बड़े बड़े विशाल भवन बनाकर वे देवता को उसमें निवास करने के लिए आह्वान करें, बरन इसलिए भी कि ऐसे ऐसे विशाल निर्माण चित्त को उन्नत और बड़े विचारों के समावेश होने के लिए प्रशस्त करें और उसको उस देवता से साक्षात्कार के योग्य बनावें । क्योंकि प्रत्येक वस्तु, जो वृहत् होती है, देखनेवाले के चित्त पर भय और भक्ति का सञ्चार कर देती है और आत्मा की स्वाभाविक बड़ाई का ध्यान दिलाती है ।

अब मैं आगे इमारतों की रचना-प्रणाली की बड़ाई के विषय में विचार करूँगा, जो कि कल्पना पर इतना प्रभाव डालती है कि एक छोटी सी इमारत, जिसमें यह बड़ाई प्रगट होती है, अपने से बीस गुनी बड़ी इमारत की अपेक्षा, जिसकी प्रणाली तुच्छ और साधारण होती है, अधिक सुन्दर भावों से चित्त को पूर्ण करती है । जैसे कोई मनुष्य उस प्रतापसूचक भाव को देख, जो कि लेसिपस की बनाई हुई सिकन्दर की मूर्ति में झलकता था—यद्यपि वह मनुष्य की डोल से ऊँची न थी—जितना चकित होता, कदाचित्त उतना

एथस (Athos) पहाड़ को देख कर नहीं, यदि वह समस्त काट कर, जैसा कि फ़िदियस ने प्रस्ताव किया था, उस समर-बिजयी के स्वरूप में बना डाला जाता, जिसके एक हाथ में नदी और दूसरे में एक नगर होता ।

कोई मनुष्य अपने चित्त की अवस्था पर तो विचार करे, जब वह रोम के पैथियान (Pantheon at Rome) के पहिले फाटक पर पहुंचता है तो किस प्रकार की विशाल और चमत्कारी वस्तुओं से उसकी कल्पना पूर्ण हो जाती है; और साथ ही यह भी देख कि उसकी अपेक्षा कितना कम प्रभाव एक गार्थिक (Gothic cathedral) गिरजे के भीतरी दृश्य का चित्त पर होता है, चाहे वह पहिले से पाँचगुना बड़ा हो । इसका कारण एक की रचना-प्रणाली की बड़ाई और दूसरे की उसकी तुच्छता ही है,—और कुछ नहीं ।

इस विषय पर मैंने एक फ़्रांसीसी गंधकार की आलोचना देखी है, जिससे मैं बहुत प्रसन्न हुआ । मैं अपने पाठकों के लिए उस को गंधकार ही के शब्दों में यहां पर उद्धृत करता हूँ । वह कहता है,—“मैं एक बात देखता हूँ, जो मुझे बड़ी अद्भुत प्रतीत होती है । वह यह है कि सतह (पृष्ठ) के समान विस्तार में एक प्रणाली तो विशाल और मनोहारिणी देख पड़ती है और दूसरी तुद्र और हीन । इसका कारण सूक्ष्म और असाधारण है । मेरी जान तो इमारतों में यह प्रणाली की मनोहरता लाने के लिए हमें इस प्रकार चटना चाहिए कि पिंड के प्रधान अंग बहुत कम भागों में विभक्त हों और वे बड़े हों; और उनकी रचना स्पष्ट और गंभीर हो, तथा नेत्रों को कोई बात तुच्छ और लघु न दिखाई दे” । इसी प्रकार की कारीगरी कल्पना पर सबसे अधिक शक्ति के साथ प्रभाव डालती है; और यही प्रणाली सुन्दर और विशद देख पड़ती है; इसके प्रतिकूल जहां छोटी छोटी महीन बेल बूटियों की अधिकता रहती है, जो कि दृष्टि के कोणों को इसनी अधिक परस्पर गुंथी हुई किरणों में कितरा देती हैं कि समस्त लीप पोत मालूम होता है, वहां कल्पना पर एक बहुत हीन और तुद्र प्रभाव पड़ता है ।

इमारत के समस्त स्वरूपों में कोई ऐसे प्रभावशाली नहीं होते,

जैसे नतोदर (concave) और उन्नतोदर (convex) ; और हम प्राचीन और अर्वाचीन और यूरोप की तथा चीन इत्यादि पूर्वीय देशों की उन समस्त इमारतों का अधिक भाग, जो ठाट बाट के हेतु निर्माण की गई हैं, गोल खम्भों और मिहराबदार छतों से बना हुआ पाते हैं। इसका कारण मैं तो यह समझता हूँ कि इन आकारों में (गोले तथा मिहराबदार) हम और दूसरे आकारों की अपेक्षा अंग का अधिक भाग देख पाते हैं। इसमें सन्देह नहीं कि और भी ऐसे आकार हैं, जिनमें आंख ३ भाग तक सतह (पृष्ठ) का देख सकती है; किन्तु ऐसे आकारों में दृष्टि को बहुत से कोनों पर विभक्त होना पड़ता है, इससे एक ध्यान नहीं बँधने पाता, वरन एक ही प्रकार के कई भाव उत्पन्न होते हैं। किसी गुम्बज (शिवालय इत्यादि के) को बाहर से देखिए तो उसका आधा भाग आपकी दृष्टि के अन्तर्गत आ जायगा; फिर उसी गुम्बज को भीतर से देखिए तो एक ही बार में उस का सारा दृश्य आपके सामने उपस्थित हो जायगा; उसका सारा भीतरी भुकाव (नतांश) तुरन्त आंख पर आकर पड़ेगा; आप की दृष्टि केन्द्र हो जायगी, जो कि परिधि की समस्त रेखाओं को खींचकर एकत्र कर लेगी। एक सम चतुर्भुज खम्भे में आंख बहुधा एक बार में सतह का चौथाई भाग ही देख पती है; और एक चौखूँटी पटी हुई छतवाली कोठरी में दृष्टि को, प्रथम इसके कि वह समस्त भीतरी सतह से जानकार हो जाय, सब बाहुओं पर ऊँचे नीचे भटकना पड़ता है। इसी कारण से आकाश का दृश्य, जो एक मिहराब के भीतर से होकर आता है, उसकी अपेक्षा चित्त को कहीं अधिक आकर्षित करता है, जो चतुर्भुज वा और दूसरे आकारों के बीच से देखा जाता है। इन्द्रधनुष का आकार, उसके गौरव का उतनाही कारण होता है जितना, रंग उसके सौन्दर्य का, जैसा कि सिराक के पुत्र ने कहा है,—“इन्द्रधनुष की ओर देखो और उसकी प्रशंसा करो, जिसने उसे बनाया है; यह अपने चमत्कार में बहुत ही सुन्दर है, यह आकाश को एक सुन्दर वृत्त से नापता है और उस सर्वशक्तिमान के हाथों ने उसे भुकाया है।”

मैं इमारतों की उस बड़ाई के विषय में, जो चित पर प्रभाव डालती हैं, कह चुका। इसके अनन्तर मैं इस कला में जो बात नई और सुन्दर होती है और उसके देखने से जो आनन्द मिलता है, उसके विषय में भी कुछ कहता: किन्तु मैं देखता हूँ कि प्रत्येक मनुष्य स्वभावतः इमारत के इन दोनों गुणों के विषय में उससे अधिक मर्मज्ञ होता है, जितना कि उस बड़ाई के विषय में; जिसका मैंने वर्णन किया; इस कारण मैं पाठकों को और कष्ट नहीं दिया चाहता। मेरे लिए अब इतना ही कहना बस है कि इन समस्त कलाओं (भवननिर्माण) में और कोई दूसरी बात नहीं है, जो कल्पना को आनन्दित करती है; यह वही,—बड़ाई, असाधारणता और सौन्दर्य है।

## छठवां प्रकरण ।

मैंने कल्पना के आनन्द का पहिले ही दो विभाग किया; एक तो वह, जो ऐसे पदार्थों से उत्पन्न होता है, जो यथार्थ में हमारे नेत्रों के सम्मुख हैं; और दूसरा वह, जो ऐसे पदार्थों से उद्भूत होता है, जिनको हमारी आंखों ने एकबार देखा और जो हमारे चित्त में फिर से या तो सर्वथा उसीकी क्रिया से अथवा किसी और बाहरी वस्तु, जैसे प्रतिमा और वर्णन, द्वारा लाए जाते हैं। पहिले विभाग पर तो मेरा विचार हो चुका; अब मैं दूसरे पर हाथ लगाता हूँ, जिसको मैंने पहिचान के लिए कल्पना की द्वितीय श्रेणी का आनन्द कहा है। जब मैं कहता हूँ कि वर्णन और प्रतिमा इत्यादि से जो भाव हमें प्राप्त होते हैं, वे वेही हैं, जो एक बार कभी हमारी दृष्टि के सम्मुख आ चुके हैं, तो इससे यह न समझना चाहिए कि हमने उसी स्थान, उसी कर्म और उसी व्यक्ति को, जो वर्णित वा निर्मित है, देखा है। इतना ही बहुत है कि हम ने ऐसे स्थान, ऐसे व्यक्ति और ऐसे कर्मों को देखा है, जो उनसे मिलने जुलने वा समानता रखते हैं, जो प्रदर्शित हैं। क्योंकि कल्पना में यह शक्ति है कि जो जो भावनाएं विशेष उसको एक बार प्राप्त हुईं, उनको अपनी रुचि के अनुकूल घटावे, बढ़ावे वा परिवर्तित करे।

पदार्थों के रूप दरखाने में प्रतिमाकारी ही सबसे अधिक स्वाभाविक होती है और पदार्थों से सबसे अधिक समानता दिखलाती है। एक साधारण बात से इसकी परीक्षा कीजिए। एक जन्म से अन्ये मनुष्य के हाथ में एक पत्थर की प्रतिमा दे दीजिए; वह अपनी उंगलियों को फेर कर कांटी के चिह्न और चढ़ाव उतार का पता लगा लेगा और बड़ी सुगमता से विचार कर लेगा कि किस प्रकार एक मनुष्य अथवा पशु का स्वरूप प्रदर्शित किया गया है। पर यदि वह अपना हाथ एक चित्र पर फेरे, जहां कि समस्त चिकना और बराबर रहता है तो वह कभी नहीं विचार कर सकता कि किस प्रकार मनुष्य के अंग के उभाड़ और उसकी गहराई एक साधारण पटल पर, जो कहीं ऊंचा नीचा नहीं है, दरसाई गई है। वर्णन चित्र से भी अधिक उन वस्तुओं से दूर रहता है, जिनको वह प्रदर्शित करता है। क्योंकि एक चित्र अपने मूल से बहुत अधिक मेल खाता है; पर अक्षर और मात्राओं में यह गुण नहीं होता; रंग समस्त भाषा बोलते हैं, किन्तु शब्द किसी जातिविशेष ही द्वारा समझे जाते हैं। इसी कारण से हम कहते हैं कि यद्यपि मनुष्यों की आवश्यकता ने उन्हें पहिले बाणी की खोज में तत्पर किया, पर लिखने का आविष्कार चित्रकारी के पीछे हुआ है। कहा जाता है कि स्पेनवाले पहिले पहिल जब अमेरिका में पहुंचे, उस समय मेक्सिको (Mexico) के राजा के पास, जो सन्देसा भेजा जाता था, वह चित्र द्वारा; उस के देश के समाचार पेंसिल से आकार बनाकर भेजे जाते थे, जो कि लिखने की अपेक्षा अधिक स्वाभाविक रीति थी-यद्यपि तदपेक्षा बहुत ही अपूर्ण; क्योंकि बचन के छोटे छोटे जोड़ों का आकार बनाना बहुत ही कठिन है और सम्बन्ध की विभक्तियों तथा संयोजक के चिन्हों का चित्र बनाना कोई साधारण काम नहीं है। इसी प्रकार दृश्य पदार्थों को ऐसी ध्वनि में, जो सर्वथा भावशून्य है, (अर्थात् जो केवल ध्वनिमात्र है, वर्णात्मक शब्द नहीं) प्रदर्शित करने का यत्न-जैसे बांसुरी के सुर में किसी पदार्थ का वर्णन करना-इससे भी विलक्षण होगा। यद्यपि यह सत्य है कि ध्वनि के कृत्रिम चढ़ाव उतार में इस प्रकार के भाव अस्पष्ट और अपूर्ण रूप में चित्र

में उत्पन्न हो जाते हैं। और हम देखते हैं कि गानविद्या के ज्ञाता लोग सुननेवालों को संयाम के उद्वेग में कर देते हैं, उनके चित्त को शोक और उदासीनता से पूर्ण कर मृत्यु का रूप सन्मुख उपस्थित कर देते हैं, तथा उनको नन्दनकानन का मनोरञ्जक स्वप्न दिखाने लगते हैं।

इन सब उदाहरणों में, कल्पना का यह द्वितीय श्रेणी का आनन्द चित्त की उस क्रिया से उद्भूत होता है, जो कि मूल पदार्थों से उत्पन्न भावों से मिलान करती है और जो कि हम उन पदार्थों की प्रतिमा, उनके चित्र तथा वर्णनों से प्राप्त करते हैं। हम लोगों के लिए इसका वास्तविक कारण बतलाना कि क्यों चित्त की इस क्रिया के साथ इतना आनन्द लगा रहता है, असंभव है; जैसा कि मैं पहिले कह चुका हूँ; किन्तु हम इस अकेले सिद्धान्त के अनुसार अनेक प्रकार के आनन्द उत्पन्न होते देखते हैं; क्योंकि चित्त की यही क्रिया हम लोगों में न कि केवल चित्रकारी, प्रतिमाकारी तथा वर्णनों ही की और अभिरूचि दिलाती है, वरन भावों की नकल और उनकी क्रियाओं में हमें आनन्द अनुभव कराती है। इसीके प्रभाव से विविध भांति की विनोद और दिल्लगी की उक्तियां हमारे चित्त का रञ्जन करती हैं, जिनमें कि, जैसा कि मैं पहिले कह चुका हूँ, भावों का परस्पर मिलान होता है। और हमारा यह कहना भी अत्युक्ति न होगी कि इसीके प्रभाव से बहुत सी बेसिर पैर की मिथ्या बातें भी हमारे चित्त को प्रसन्न करती हैं। उदाहरणार्थ—जैसे अक्षरों का उलटफेर, स्वरों का मेल, जैसा अन्त्यानुप्रास और प्रतिध्वनि में; अथवा शब्दों का परस्पर सादृश्य, जैसा यमक और श्ले में; तथा समस्त पद किम्बा कविता का दूसरे पदार्थों के अनुरूप होना—जैसा अन्त्याक्ति और व्यंग में। चित्त की इस क्रिया में इतना आनन्द उत्पन्न करने का अन्तिम कारण कदाचित् हमलोगों को सत्य की खोज के लिए उत्तेजित करना है; क्योंकि एक वस्तु की दूसरी से पहिचान करना, तथा अपने विचारों में से कौन सा विचार यथार्थ है, इसका पता लगाना, उनको आपस में मिलान करने और प्रकृति के नाना पदार्थों के सादृश्य और बिभेद पर ध्यान देने ही पर निर्भर है।

किन्तु मैं यहां पर कल्पना के उसी आनन्द के विषय में विचार करूंगा, जो शब्दों द्वारा उत्पन्न किए हुए भावों से प्राप्त होता है। क्योंकि बहुत सी बातें, जो वर्णनों के विषय में पाई जाती हैं, वेही प्रायः चित्रकारी और प्रतिमाकारी में भी समभाव से घटित होती हैं।

शब्दों में, यदि उनका व्यवहार उत्तमता से किया जाय, इतनी बड़ी शक्ति होती है कि कभी कभी पदार्थों का वर्णन स्वयं उन पदार्थों की अपेक्षा अधिक सुन्दर भावों से चित्त को पूर्ण करता है। वर्णनों (शाब्दिक) द्वारा पाठकगण दृश्यों को कल्पना पर जितना अधिक चटकीले रंगों में खींचा हुआ, तथा उनका जितना सजीव चित्र निर्मित किया हुआ पाते हैं, उतना उनके यथार्थ अवलोकन द्वारा नहीं। इस बात में कभी कभी कवि प्रकृति से भी बढ़ जाता है। यद्यपि, इसमें सन्देह नहीं कि वह अपना दृश्य उसी (प्रकृति) से लेता है, तथापि वह उसको अधिक चटकीला करता है और उसकी शोभा को बढ़ाता है, तथा समस्त खण्ड को ऐसा सजीव बना देता है कि वे स्वरूप, जो पदार्थों से प्राप्त होते हैं, उनकी अपेक्षा धुंधले और अस्पष्ट ज्ञान पड़ने लगते हैं, जो उनके वर्णनों में दर्साए जाते हैं। कारण इसका कदाचित यह है कि पदार्थों के देखने से उनका उतना ही भाग कल्पना पर चित्रित होता है, जितना हमारे नेत्रों के सामने रहता है; परन्तु उनके वर्णन में कवि अपनी इच्छानुसार, उनका जितना विस्तृत दृश्य चाहता है, दिखलाता है और उनके ऐसे ऐसे भागों का हमारे लिए पता लगाता है, जिन पर, जब पहिले हमने उन पदार्थों को देखा था, या तो हमने ध्यान ही नहीं दिया, या जो हमारी दृष्टि के बाहर थे। जब हम किसी वस्तु की ओर देखते हैं, तब उसके विषय में जो भाव उत्पन्न होता है, वह केवल दो या तीन छोटे छोटे सामान्य भावों से मिलकर ही बना रहता है; किन्तु जब कवि उसीको दर्साता है, तब या तो वह हमें उसके विषय में एक अधिक प्रवर्द्धित भाव प्रदान करता है, अथवा हमारे चित्त में केवल ऐसे ही भावों को उत्पन्न करता है, जो कल्पना पर सबसे अधिक प्रभाव डालते हैं।

इस बात का विचार करना भी समय का सदुपयोग ही होगा, कि क्यों ऐसा होता है कि बहुतेरे पाठक, जो एक ही भाषा के जाननेवाले होते हैं और उन शब्दों का अर्थ समझते हैं, जिनको वे पढ़ते हैं, एक ही वर्णन के विषय में भिन्न भिन्न रुचि रखते हैं। हम देखते हैं कि एक ही पद को कोई तो पढ़ कर आकर्षित हो जाता है और कोई उसी को बेपरवाही के साथ भट से पढ़ जाता है; एक तो उसीमें एक उत्तम स्वाभाविक चित्र खींचा हुआ पाता है और दूसरा उसमें किसी प्रकार की अनुरूपता और यथार्थता नहीं देखता। इस भिन्न रुचि का कारण या तो एक की अपेक्षा दूसरे की कल्पना की पूर्णता है, अथवा एक ही शब्द से प्रत्येक पाठक का भिन्न भिन्न भाव ग्रहण करना। क्योंकि किसी वर्णन की उत्तमता के समझने तथा उसके विषय में विचार करने के लिए ऐसा मनुष्य होना चाहिए, जो जन्म से उत्तम कल्पनावाला हो और जिसने भाषा के शब्दों की शक्ति और उनके प्रभाव को भली भांति तौला हो; जिसमें कि वह यह समझ सके कि कौन कौन से शब्द किन किन भावों के प्रगट करने के लिए उपयुक्त हैं और दूसरे शब्दों के संयोग से उन शब्दों में कितनी अधिक सुन्दरता और शक्ति आ जायगी। उन आकारों के धारण करने के लिए, जो बाहरी पदार्थों से प्राप्त होते हैं, कल्पना को तीव्र होना चाहिए; और यह जानने के लिए कि कैसे कैसे वाक्य उन्हें उत्तमता-पूर्वक पटावृत और विभूषित करने के लिए सबसे अधिक उपयुक्त हैं, विचार को स्वच्छ होना चाहिए। वह मनुष्य, जिसमें इन सब बातों का अभाव है, चाहे वह किसी वर्णन का आभासमात्र समझ ले, किन्तु उसकी सुन्दरता को वह स्पष्टरूप से नहीं समझ सकता; उसी प्रकार, जैसे एक दीर्घ दृष्टिवाला मनुष्य अपने सामने के किसी स्थल का धुंधला और अस्पष्ट दृश्य तो देख सकता है, किन्तु उसके समस्त भागों का आनन्द नहीं ले सकता और न उसके नाना रंगों को अपने पूर्ण विकाश और चमत्कार में देख सकता है।



## सातवां प्रकरण ।

प्रायः देखने में आता है कि उन बहुत सी वस्तुओं में से, जिनको हमने पहिले कभी देखा है, यदि एक भी वस्तु ध्यान में आ जाती है तो समस्त दृश्य का दृश्य सामने उपस्थित हो जाता है और ऐसे ऐसे भाव जाग्रत हो जाते हैं जो पहिले कल्पना में निहित थे । जैसे कोई सुगंध अथवा रंग विशेष चट हमारे चित्त में बगीचों और खेतों का ध्यान दिला देता है जहाँ पर हमने पहिले उसको देखा था, और जो जो स्वरूप उसके आस पास थे उसको भी वह लाकर सामने खड़ा कर देता है । हमारी कल्पना केवल एक संकेत मात्र या जाती है और चट हमको नगरों और अभिनयों, मैदानों और जंगलों में पहुँचा देती है । यह भी देखा जाता है कि जब हमारा चित्त उन दृश्यों को जिन्हें एक बार हम देख चुके हैं ध्यान करता है तो जो जो बातें उनमें हमें सुन्दर देख पड़ी थीं वे ध्यान करने पर और भी अधिक सुन्दर प्रतीत होती हैं; स्मृति मूल-पदार्थों की रमणीयता को और बढ़ा देती है । एक कार्टेसियन (Cartesian) तत्त्ववेत्ता इन दोनों बातों का कारण निम्न लिखित शब्दों में बतलावेगा ।

वे विविध भाव जिनको हम बगीचों वा नैसर्गिक दृश्यों से प्राप्त करते हैं चित्त में एक साथ प्रविष्ट होते हैं और उनकी जुदा जुदा लकीरें मस्तिष्क में लग जाती हैं जो कि एक दूसरे से बहुत पास पास रहती हैं; अतः जब कभी कल्पना में इनमें से एक भाव भी उत्पन्न हो जाता है और अपनी निज की लकीर में एक उत्तेजक रस का प्रवाह प्रेषित करदेता है, तो यह उत्तेजक रस अपनी गति के आवेग में न कि केवल उसी लकीर विशेष में से होकर बहता है जिसमें कि वह परिवर्तित किया गया बरन उनमें से भी बहुतों में से जो उसके आस पास रहती हैं । इसी युक्ति से वह और भी कुछ भावों को जाग्रत कर देता है जो कि पुनः नए सिर से उत्तेजक रस को प्रेषित करते हैं और उसी प्रकार यह रस उनकी निकटवर्ती लकीरों को भी खोल देता है, यहां तक कि अन्त

में समस्त भावों का समूह उबट आता है और वह सारा बगीचा किम्बा नैसर्गिक दृश्य कल्पना में उद्भूत हो जाता है । चूंकि उस आनन्द ने जो हमने इन स्थानों से प्राप्त किया था उस घृणा को दबा दिया था जो कि हमें उनसे उत्पन्न हुई थी इस कारण से आनन्दकारक भावों की रेखाएँ बहुत चौड़ी अंकित हुई और इसके विपरीत घृणित भावों की रेखाएँ इतनी संकीर्ण कि वे बहुत शीघ्र मूंद गईं और इस उत्तेजक रस को ग्रहण करने में असमर्थ हो गईं ।

इस बात की जिज्ञासा करना तो व्यर्थ है कि यह पदार्थों की कल्पना करने की शक्ति वस्तुतः किसी मनुष्य की दूसरे की अपेक्षा अधिक आत्मिक-सम्पन्नता से उत्पन्न होती है अथवा मस्तिष्क की बारीकी से । परन्तु, यह तो निश्चय है कि एक उत्कृष्ट गन्यकार में यह शक्ति अपने पूर्णरूप और विकास में जन्म से होनी चाहिए जिसमें कि वह बाहरी पदार्थों से सुन्दर और सजीव भाव प्राप्त कर सके, उनको देर तक धारण कर सके और समय पर उनको ऐसे ऐसे स्वरूपों में सजा सके जो पढ़नेवाले के चित्त को सबसे अधिक चुटीले होते हैं । कवि को अपनी कल्पना को सुधारने में उतना ही परिश्रम करना चाहिए जितना दार्शनिक को अपनी विचार-शक्ति की अभिवृद्धि करने में । उसको प्राकृतिक कार्यों की और रुचि प्राप्त करनी चाहिए और तरह तरह के ग्रामीण दृश्यों में भली भाँति परिचित हो जाना चाहिए ।

जब वह इस प्रकार ग्रामीण स्वरूपों से परिचित हो गया और अपनी कवित्व शक्ति को और भी विस्तृत करना चाहता है तब उसको राज दरबार के ठाट बाट और सजावट से जानकारी होना चाहिए । शिल्प की रचनाओं में भी जो बात सुन्दर और विशाल होती है उसका भी ज्ञान अच्छी तरह सम्पादन कर लेना चाहिए—चाहे वह चित्र में हो अथवा प्रतिमा में, चाहे वर्तमान समय की बड़ी बड़ी इमारतों में हो अथवा उनके अवशेषों में जो प्राचीन समय में विद्यमान थीं । ये सब बातें मनुष्य के हृदय को खोलने में तथा कल्पना को विस्तीर्ण करने में सहायता पहुंचाती हैं; और इनका प्रभाव सब प्रकार की लिखावट पर पड़ता है, यदि गन्यकार इस

बात को जानता है कि उनका व्यवहार किस ढंग पर करना चाहिए। कदाचित् यह कहने की आवश्यकता न होगी कि बड़े बड़े काव्यों में भी यही बड़ाई, असाधारणता वा सुन्दरता है जो चित्त को चमत्कृत करती है।

## आठवाँ प्रकरण ।

कल्पना की यह द्वितीय श्रेणी का आनन्द उसकी अपेक्षा अधिक विस्तृत और व्यापक है जो नेत्रों के अवलोकन से प्राप्त होता है; क्योंकि एक उपयुक्त वर्णन में न कि केवल वही वस्तु जो कड़ी, असाधारण वा सुन्दर होती है वरन वह भी जो हमारी रुचि के प्रतिकूल होती है हमारे चित्त को प्रसन्न करती है। यहां पर हमारा आनन्द एक दूसरे ही सिद्धान्त पर रहता है; अर्थात् चित्त की उसी क्रिया से यह उत्पन्न होता है जो उन भावों को जो शब्दों से उत्पन्न होते हैं उन भावों से मिलान करती है जो वर्णित पदार्थों से प्राप्त होते हैं; और क्यों चित्त की यह क्रिया इतना आनन्द देती है इसका विचार हम पहिले कर चुके हैं। अतएव इसी कारण से यदि उपयुक्त शब्दों में उसका स्वरूप दर्साया जाय तो याम के गोबड़ौर का (यद्यपि उसको देखने से एक प्रकार की अरुचि होगी) वर्णन भी कल्पना का आनन्द-दायक होता है। यद्यपि वास्तव में तो इसे कल्पना का आनन्द न कहके विचार वा विवेचना का आनन्द कहना चाहिए क्योंकि हम उस स्वरूप से जो वर्णन में दर्साया जाता है उतना प्रसन्न नहीं होते हैं जितना उस वर्णन के उस स्वरूप को प्रगट करने की योग्यता से।

परन्तु, यदि ऐसी वस्तु का वर्णन जो छोटी, साधारण वा कुरूप होती है कल्पना को रुचिकर होता है तो जो वस्तु बड़ी, असाधारण वा सुन्दर होती है उसका वर्णन तो और भी अधिक हृदयग्राही होगा; क्योंकि तब हम दर्साए हुए पदार्थ को केवल मूल से मिलान करने ही से नहीं प्रसन्न होंगे वरन स्वयं मूल के स्वरूप से भी आनन्दित होंगे। बहुतेरे पाठक मैं समझता हूँ कि

मिल्टन के नर्क के वर्णन को पढ़कर उतना मोहित न होते होंगे जितना स्वर्ग के । यद्यपि अपने अपने ठंग के दोनों ही बहुत उपयुक्त हैं; किन्तु एक में भयानक अग्नि और दुर्गन्धि की कल्पना उतनी सुहावनी नहीं है जितनी दूसरे में फूलों के उपवन, और हरे भरे कानन ।

एक बात और है जिससे वर्णन सबसे अधिक रोचक हो जाता है; वह यह कि जब वह ऐसी ऐसी बातों को दरसाता है जो पढ़ने वाले के चित्त में कोई उत्तेजना उत्पन्न करती हैं और उसके मनोवेगों पर शक्ति के साथ प्रभाव डालती हैं । क्योंकि इससे हम तुरंत चंचल हो जाते हैं जिससे आनन्द और भी व्याप्त हो जाता है और कई प्रकार से हमें लीन करता है । जैसे चित्रकारी में, किसी के चेहरे के चित्र की ओर जो यथातथ्य उतरा हो देखने से हम प्रसन्न होते हैं; किन्तु यदि वह किसी ऐसे चेहरे का चित्र है जो सुन्दर है तो हमारी प्रसन्नता और भी बढ़ जाती है । और यदि कहीं उस सौन्दर्य में उदासीनता और शोक का भाव भी मिश्रित कर दिया जाता है तब तो हमारे आनन्द का कहीं ठिकाना नहीं रहता । चित्त के दो प्रबल वेग जिनको गंभीर प्रकार की कविता उभाड़ने का यत्न करती है वे भय और दया हैं । यहां पर लोगों को आश्चर्य होगा कि यह कैसे होता है कि वे मनोवेग जो और दूसरे अवसरों पर तो दुःखदायक होते हैं किन्तु जब उपयुक्त वर्णनों द्वारा वे उत्तेजित किए जाते हैं तो बहुत ही मनोरञ्जक होते हैं । यह तो कोई आश्चर्य की बात नहीं है कि ऐसे ऐसे प्रकरणों को पढ़कर हम आनन्दित हों जो आशा, आल्हाद, प्रशंसा, प्रेम तथा इसी प्रकार के और वेग उत्पन्न करते हैं; क्योंकि ये मनोवेग चाहे जिस अवसर पर उत्पन्न होंगे हमें किना आन्तरिक प्रसन्नता प्रदान किए न रहेंगे । परन्तु यह कैसे होता है कि किसी वर्णन द्वारा भयभीत अथवा हताश किए जाने से हम प्रसन्न होते हैं, जब कि उसी शोक और भय के दूसरे अवसरों पर उत्पन्न होने से हम इतने विह्वल हो जाते हैं ?

यदि हम इस आनन्द की भली प्रकार परीक्षा करें तो हम देखेंगे कि यह वास्तव में किसी ऐसी वस्तु के वर्णन से नहीं उत्पन्न

होता है जो भयानक होती है वरन हमारे उसे पढ़ते समय अपने विषय में विचार करने से । जब हम ऐसी भयानक वस्तुओं को देखते हैं तो यह विचार करके कुछ कम प्रसन्न नहीं होते कि हमें उनका कोई भय नहीं है । हम उन्हें भयानक तो समझते हैं किन्तु उसके साथ ही हानि पहुंचाने में असमर्थ; इसलिये जितना ही अधिक वे अपना भयानक रूप दिखलाती हैं उतना ही हम उनसे अपनेको रक्षित समझ कर और भी प्रसन्न होते हैं । सारांश यह कि हम किसी वर्णन की भयानक बातों को उसी कौतूहल के साथ देखते हैं जैसे एक मरे हुए राजस वा दैत्य को ।

यही कारण है कि हम व्यतीत आपदाओं को विचार करके भी प्रसन्न होते हैं या किसी भारी चोटान को दूर से देख कर हर्षित होते हैं जिसको यदि अपने सिर के ऊपर लटकती हुई हम देखें तो एक दूसरे ही प्रकार के भय से हमारा चित्त पूर्ण हो जाय ।

इसी प्रकार जब हम पीड़ा, क्लेश, मृत्यु तथा इसी प्रकार की और दारुण घटनाओं के विषय में पढ़ते हैं तो हमारा आनन्द उस शोक से नहीं उत्पन्न होता है जो ऐसे दुःखमय वर्णनों से हमें प्राप्त होता है वरन हमारे भीतर ही भीतर अपनी अवस्था को उस क्लेशित व्यक्ति की अवस्था से मिलान करने से । ऐसे वर्णन हमें अपनी अवस्था का यथार्थ मूल्य समझना तथा अपने सौभाग्य की सराहना करना, जिससे हम इस प्रकार की आपदाओं से बचे हैं, सिखलाते हैं । यह एक ऐसे प्रकार का आनन्द है जो हम उस समय नहीं प्राप्त कर सकते जब हम यथार्थ में किसी मनुष्य को उसी पीड़ा से क्लेशित देखते हैं जो वर्णन में दर्साई गई है; क्योंकि तब वह वस्तु हमारी इन्द्रियों के बहुत ही निकट हो जाती है और हमें इतना अखर जाती है कि हमें अपने विषय में विचार करने का समय और अवकाश ही नहीं मिलता । हमारा ध्यान पीड़ित व्यक्ति के क्लेश और दुःख की ओर इतना भुका रहता है कि उसे हम अपने सुख की ओर नहीं फेर सकते । परन्तु, इसके प्रतिकूल हम उन आपदाओं को जो इतिहास अथवा काव्य में पढ़ते हैं या तो व्यतीत समझते हैं अथवा कल्पित; इससे हमारे चित्त में अपनी अवस्था का

ध्यान इस प्रकार दबे पांव प्रवेश करता है कि हमें ज्ञान नहीं पड़ता और पीड़ित पुरुष के क्लेश से जो दुःख होता है उसको दबा देता है !

परन्तु मनुष्य का चित्त पदार्थों में कोई बात उससे और पूर्ण चाहता है जितना उनमें देखता है और प्रकृति में कोई ऐसा दृश्य नहीं देखता जो उसके आनन्द की सबसे उच्च अभिलाषाओं को सन्तुष्ट कर सके—अथवा यो कहिए कि कल्पना उससे कहीं अधिक बड़ी, असाधारण और सुन्दर वस्तुओं का अनुमान कर सकती है जिन्हें हम अपनी आँखों से देखते हैं, और कोई न कोई त्रुटि इन आँख से देखी हुई वस्तुओं में वह बोध करती है। इसीसे यह कवि का कर्त्तव्य है कि कल्पना का उसीकी रुचि के अनुकूल अनुरंजन करे, अर्थात् जहाँ पर वह किसी सत्य और वास्तविक वस्तु का वर्णन करता है वहाँ पर प्रकृति को पूर्ण और दुस्त करे और जहाँ वह किसी कल्पित वस्तु का वर्णन करता है वहाँ प्रकृति की अपेक्षा अधिक सौन्दर्यों को बटोर कर एकत्रित करे।

उसके लिये प्रकृति की धीमी चाल के अनुसार एक से दूसरी चतुर् में जाना तथा फूलों और पौधों के विषय में उसके सामयिक नियमों का पालन करना कोई आवश्यक नहीं है। वह अपने वर्णन में बसन्त और शिशिर की शोभा एक साथ दिखला सकता है और उसको रोचक बनाने के लिये समस्त वर्ष की शोभा से छोड़ी छोड़ी सहायता ले सकता है। उसके पारिजात, गुलाब और कदम्ब एक साथ फूल सकते हैं। उसकी ( कवि की ) भूमि किसी वर्ग विशेष के पौधों ही के लिये नहीं बनी है, आम और अखरोट समान रूप से उसमें मिल सकते हैं; अर्थात् प्रत्येक देश की जल वायु के पौधों के लिये उसकी भूमि उपयुक्त होती है; नारंगियों का बन वहाँ खड़ा मिल सकता है; हर एक झाड़ी फूलों से लदी हुई देखी जा सकती है; और यदि वह ( कवि ) मसालों का उपवन भी वहाँ होना उचित समझता है तो वह तुरन्त उन्हें पैदा होने भर के लिये उष्णता ला सकता है। यदि ये सब मिलकर भी रोचक दृश्य नहीं उपस्थित कर सकते तो वह नए प्रकार के फूलों की सृष्टि करता है जो उनकी अपेक्षा अधिक मधुर सुगंधवाले तथा चटकीले रंगवाले होते हैं जो प्रकृति के उपवनों में पाए जाते हैं। उसके विहंगों का कलरव इतना

मधुर और हृदयवाही हो सकता है और उसके बन इतने निविड और सघन हो सकते हैं जितना वह चाहे । दृश्य चाहे छोटा हो वा बड़ा उसके लिये दोनों बराबर है; वह अपने भरनों को आध मौल की ऊँचाई से वैसी ही सुगमता से गिरा सकता है जैसी बीस गज की ऊँचाई से; वायु को वह जिम और चाहे बहा सकता है; और नदी की धारा को वह ऐसे ऐसे घुमावों के साथ बहा सकता है जो कल्पना को सबसे अधिक आनन्ददायक होते हैं । सारांश यह कि प्रकृति का गठना उसके हाथ में रहता है, उसको वह जैसी शोभा चाहता है वैसी प्रदान कर सकता है; किन्तु उसको वह अत्यन्त ही न सुधार डाले और उससे बढ़ जाने के निमित्त यत्न करने में कहीं से सिर पैर की व्यर्थ बातों में न फँस जाय ।

## नवौं प्रकरण ।

एक लिखने की रीति है जिसमें कवि प्रकृति की ओर विल्कुल नहीं दृष्टिपात करता और अपने पाठकों के चित्त को ऐसे ऐसे पात्रों के कर्म्मों और स्वभावों से पूर्ण करदेता है जिनका सिवाय उसकी रचना में और कहीं अस्तित्व नहीं । अप्सरा डाइन, भूत प्रेत, और मृत पुरुषों की आत्मा इत्यादि इसी प्रकार की हैं । ऐसी रचनाओं में जो सर्वथा कवि की कल्पना ही पर निर्भर रहती हैं यह सबसे कठिन है क्योंकि इसमें उसके चलने के लिये कोई नमूना नहीं रहता उसको बिल्कुल अपनी ही गठंत पर काम करना होता है ।

इस प्रकार की रचना के लिये चित्त की एक बहुत ही विलक्षण प्रवृत्ति की आवश्यकता है; और किसी ऐसे कवि का इसमें हतकार्य होना असंभव है जिसके भाव निराले न हों और जिसकी कल्पना स्वभाव ही से उपजाऊ और संशयी न हो । इसके अतिरिक्त उसको किसी कहानियों, पुराने पुराने व्याख्यानों तथा बूढ़े लोगों की जनश्रुति इत्यादि में भली प्रकार प्रवीण होना चाहिए, जिसमें वह हम लोगों की स्वाभाविक हृदि के अनुसार अपनेको ले चले, और जिन भावों को बचपन में हमने ग्रहण किया था उनका अनुमोदन करे; क्योंकि अन्यथा यह भूतों और डाइनों को अपने ही वर्ग के लोगों के समान

बोलावेगा, न कि उन दूसरी ही श्रेणी के जीवों की तरह जिनके खातोलाप का अभिप्राय तथा जिनकी विचार करने की प्रणाली मनुष्यों से भिन्न होती है ।

मैं मि० बेज़ की भांति यह नहीं कहता कि कोई बन्धन नहीं है कि भूत प्रेत अर्थसूचक ही बात बोलें; परन्तु इतना तो आवश्यक कहूंगा कि उनके अर्थ कुछ विलक्षण और असम्बद्ध होने चाहिए जिसमें वे बोलनेवाले के स्वरूप और अवस्था के अनुकूल हों ।

इस प्रकार के वर्णन पढ़नेवाले के चित्त में एक प्रकार का आनन्दकारक चास उत्पन्न करते हैं और उसकी कल्पना को उन पात्रों की विलक्षणता और नवीनता से रञ्जित करते हैं जो उनमें दर्साए गए हैं । ये हमारी स्मृति में उन कहानियों को लाते हैं जिन्हें हमने लङ्कपन में सुना था; और उन अन्तरस्थित भय और आशंकाओं का अनुमोदन करते हैं जो मनुष्य के चित्त में स्वाभाविक हैं । हम लोग दूसरे देश के लोगों की भिन्न चाल ठाल और रहन सहन देखकर प्रसन्न होते हैं ! कितने और अधिक हम प्रसन्न होंगे यदि मानो एक नई सृष्टि ही में हम पहुंचा दिए जाय और वहां दूसरे ही प्रकार के जीवों के आकार और व्यवहार देखें । शुष्क-हृदय तथा तर्कनाप्रिय मनुष्य इस प्रकार की कविता का यह कहकर विरोध करते हैं कि उसके वर्णन इतने संभव नहीं होते कि किसी प्रकार का प्रभाव कल्पना पर डालें । किन्तु इसका उत्तर यह दिया जा सकता है कि हमें निश्चय है कि इस जगत में हम लोगों के अतिरिक्त और भी बुद्धिसम्पन्न जीव हैं तथा और भी इस प्रकार की आत्माएं हैं जो मनुष्य की आत्मा से भिन्न नियमों से प्रतिबद्ध हैं । इसलिये जब हम इनमें से किसी को स्वाभाविक रीति पर दर्साया हुआ पाते हैं तो उसे सर्वथा असंभव और निर्मूल नहीं समझ लेते; वरन बहुतेरे लोग तो पहिलेही से उनके विषय में ऐसी सम्मति रखते हैं जो चट उन्हें ऐसी बातों पर विश्वास लाने को बाध्य कर देती है । हम लोगों ने, और कुछ नहीं तो उनके पक्ष में इतने मनोहर वर्णन सुने हैं कि हम असत्यता की ओर देखने की परवाह ही नहीं करते हैं और बड़े मन से ऐसे रोचक प्रलापों में अपने को लीन होने देते हैं ।

अत्यन्त प्राचीन काल के लोगों में कविता की यह प्रथा प्रचलित न थी; क्योंकि, यथार्थ में, इसके सारे भाग की उत्पत्ति माध्यमिक काल के अंधकार और भ्रम से है जब कि मनुष्यों के दिलबहलाव के लिये तथा उनको डराकर अपने मत पर दृढ़ करने के लिये धर्म की आड़ में जाल रचे जाते थे। संसार में विद्या और विज्ञान का प्रकाश फैलने के पहिले लोग प्रकृति को बहुत ही पूज्य तथा भय की दृष्टि से देखते थे और यंत्र मंत्र भूत प्रेत आदि की आशंकाओं से चकित होना बहुत पसन्द करते थे। कोई भी गांव देश में ऐसा न था जहां एक भूत न हो; स्मशानों पर सर्वत्र भूतों का डेरा रहता था; प्रत्येक ताल के किनारे चुड़ैलों की मंडली बैठती थी; एक भी यामीण ऐसा न मिलता था जिसने एक भूत न देखा हो।

यूरोप के कवियों में अंग्रेज़ कवि ही प्रायः इसमें अधिक कुशल होते हैं, चाहे इस कारण कि उनमें इस प्रकार की कहानियां बहुत हैं अथवा उस देश की प्रतिभा इस प्रकार की रचना के लिये विशेष उपयुक्त है क्योंकि अंग्रेज़ लोग स्वभाव से कल्पनाप्रिय होते हैं।

अंग्रेज़ कवियों में शेक्सपियर ही इस प्रकार की रचना में सब से बड़ा चढ़ा है। वह कल्पना की उस प्रचुरता के प्रभाव से जो उसमें इतने पूर्ण रूप से थी अपने पाठकों के चित्त के कोमल और संशयी भाग को द्रवीभूत कर सका और ऐसे ऐसे स्थलों पर कृतकार्य होने में समर्थ हुआ जहां उसकी प्रतिभा की शक्ति के अतिरिक्त और आश्रय का आधार न था। उसके भूत, प्रेत और परियों की खाँसीओं में कोई बात ऐसी बीहड़ पर साध ही ऐसी गंभीर है कि हम उनको बिना स्वाभाविक समझे नहीं रह सकते यद्यपि हमारे पास उनकी परीक्षा के लिये कोई साधन नहीं है। यह भी हम स्वीकार करेंगे कि यदि इस प्रकार के जीवों की सृष्टि जगत में है तो यह बहुत संभव है कि वे इसी प्रकार की बोली बोलते होंगे और ऐसे ही कर्म करते होंगे जैसा उसने दर्साया है।

एक प्रकार के और कल्पित जीव हैं जो हमें कवियों की रचना में कभी कभी मिलते हैं, अर्थात् जब रचयिता किसी मनोवेग, पाप, सत्य धर्म इत्यादि को दृग्गोचर स्वरूप में प्रदर्शित करता है और

उसको अपने काव्य के पात्र बनाता है। प्रबोधचन्द्रोदय नाटक के पात्र इसी प्रकार के हैं। भारतेन्दु जी के भारतदर्शना नाटक में आशा, आलस्य, रोग इत्यादि सब मनुष्यों के रूप में प्रगट हुए हैं। इस प्रकार की रचना बहुत ही मनोहारिणी और आजस्विनी होती है। मैं स्थानाभाव से इन कल्पित पात्रों का उल्लेख मात्र यहां कर सकता हूं। इस भांति हम देखते हैं कि कितने रूपों में कविता कल्पना को सम्बोधन करती है; क्योंकि इसके कार्य का क्षेत्र न कि केवल सम्पूर्ण प्रकृति ही का मंडल है वरन् यह अपनी एक नई सृष्टि निर्माण करती है, ऐसे ऐसे व्यक्तियों का दर्शन कराती है जो इस भ्रमण्डल पर नहीं पाए जाते, और यहां तक कि आत्मा की विविध क्रियाओं को, उसके सद्भावों और विकारों को गोचर आकार और स्वभाव में दिखला देती है।

मैं अब अपने अगले दो प्रकरणों में यह विचार कहूंगा कि किस प्रकार काव्य के अतिरिक्त और दूसरे प्रकार की लिखावट कल्पना को आनन्दित करने में योग्यता रखती है और फिर वहाँ से इस निबन्ध की समाप्ति कहूंगा।

## दसवां प्रकरण।

जैसे कि काव्य तथा काल्पनिक साहित्य के रचयितागण अपनी बहुत सी सामग्रियों को बाहरी पदार्थों से लेते हैं और उनका अपने मनोनुकूल एक साथ संयोजित करते हैं वैसे ही लेखकों का एक और समुदाय है जो प्रकृति का अनुगामी होने के लिये उनकी अपेक्षा अधिक विवश है और अपना सारा दृश्य उसीसे लेता है। इतिहासकार, वैज्ञानिक, भ्रमणकार, भूगोलकार तथा वे सब जो भूस्थित वास्तविक पदार्थों का वर्णन करते हैं इसी समुदाय के अन्तर्गत हैं।

इतिहासकार का यह प्रधान गुण है कि वह उपयुक्त शब्दों में अपनी सेना का सुसज्जित होना और संग्राम में तत्पर होना वर्णन करे; हम लोगों की आँख के सामने बड़े लोगों के द्वेष, गर्व और क्रोध को दरसावे और अपने इतिहास की बहुत सी घटनाओं

में क्रम क्रम से हमें ले चले। घटनाओं का धीरे धीरे यथाक्रम उद्घृत होना और हम पर इस रीति से प्रगट होना कि हमको पहिले से उनका कुछ ज्ञान न होने पावे हमें बहुत प्रिय है; जिसमें कि हम एक प्रकार के मनोरञ्जक सन्देश में पड़े रहें और हमें अनुमान बांधने का तथा वर्णन किए हुए दोनों पक्षों में से किसी एक पक्ष को अवलम्बन करने का समय मिले। यह मैं स्वीकार करता हूँ कि इससे इतिहासकार का जितना गुण प्रगट होता है उतना यथार्थ वाद नहीं, किन्तु मैं तो उसका उल्लेख उतने ही अंश में करना चाहता हूँ जितना कल्पना को प्रफुल्लित करने में समर्थ है। इन बातों में **लिवी** (Livy) अपने आगे और पीछे के सब इतिहासकारों से बड़ा बढ़ा है। वह प्रत्येक वस्तु का ऐसा सजीव वर्णन करता है कि उसका समस्त इतिहास एक सुन्दर चित्र प्रतीत होता है, और हर एक कथा के ऐसे चुटीले वृत्तान्तों की और भुक्तता है कि उसका पठने वाला एक प्रकार का निरीतक हो जाता है और उन समस्त मनोवेगों का अनुभव करने लगता है जो वर्णन के विविध भागों से सम्बन्ध रखते हैं।

किन्तु इस श्रेणी के लेखकों में कल्पना को इतना कोई सन्तुष्ट और प्रशस्त नहीं करते हैं जितना नए विज्ञान की पुस्तकों के प्रणेतागण; चाहे हम उनके पृथ्वी तथा आकाश विषयक सिद्धान्तों का और यन्त्रों द्वारा उनके नाना आविष्कारों का विचार करें अथवा प्रकृति विषयक उनके और और अनुमानों पर ध्यान दें। हम हर एक हरी पत्ती को लाखों ऐसे जीवों से गुथी हुई देखकर कुछ कम प्रसन्न नहीं होते हैं जिनको कि खाली आँख कभी देख नहीं सकती। धातु, पौधों तथा तारों के विषय में जो पुस्तकें होती हैं उनमें कोई बात कल्पना और बुद्धि दोनों को बहुत ही रोचक होती है। किन्तु जब हम एक बर समस्त पृथ्वी की और तथा उन सब उपग्रहों की और जो उसके निकटवर्ती हैं दृष्टि डालते हैं तो हम इतने लोकों को अन्तरित में एक दूसरे के समानान्तर लटकते हुए तथा अपनी अपनी कक्षाओं पर ऐसे अद्भुत चमत्कार और वेग के साथ परिक्रमण करते हुए देखकर एक मनोरञ्जक आश्चर्य से पूर्ण हो जाते हैं। यदि इसके उपरान्त हम **Ether** (सूक्ष्म पदार्थ) के अपार क्षेत्रों का विचार करते हैं जो ऊँचाई

में शनैश्चर से लेकर स्थिरीकृत यहाँ तक (Fixed Stars) पहुँच गए हैं और इधर उधर इतने विस्तार में फैले हुए हैं जिसका पारावार नहीं तो हमारी कल्पना-शक्ति ऐसे विपुल दृश्य से भर उठती है जिसके समावेश के लिये उसको बहुत ही फैलना पड़ता है। किन्तु यदि हम और आगे बढ़ते हैं और विचार करते हैं कि ये स्थिरीकृत यह आग के अपार समुद्र हैं और प्रत्येक के साथ भिन्न भिन्न वर्ग के उपग्रह हैं; और फिर नए नए आकाश और नए नए प्रकाश का पता लगाते हैं जो इधर (Ether) के अगाध समुद्र में इस प्रकार भग्न पड़े हैं कि बड़े से बड़े दूरबीक्षण यंत्रों द्वारा भी नहीं देखे जा सकते तो हम सूर्यों और लोकों की भूल भुलैया में फँस जाते हैं और प्रकृति के अमत्कार और विस्तार से स्तम्भित हो जाते हैं।

कल्पना को कोई बात इतनी प्रिय नहीं है जितना पदार्थों के परस्पर विस्तार-सम्बन्ध को विचार करके क्रम क्रम से प्रवर्द्धित होना, जब वह मनुष्य के शरीर को सम्पूर्ण पृथ्वी के पिण्ड से मिलान करती है; पृथ्वी को उस वृत्त से जो उसके चारों ओर घुमती है, उस वृत्त को स्थिरीकृत यहाँ के मंडल से, स्थिरीकृत यहाँ के मंडल को सम्पूर्ण सृष्टि से और समस्त दृष्टि को उस अपार शून्य-स्थान से जो उसके चारों ओर फैला हुआ है; अथवा जब कल्पना नीचे की ओर जाती है और मनुष्य के शरीर को किसी मटर से भी सौ गुने छोटे जानवर से मिलान करती है, फिर उस जीव के विशेष विशेष अवयवों से तदनन्तर उन पुरजों से जो उन अवयवों में क्रिया उत्पन्न करते हैं, तदुपरान्त उस शक्ति से जो उन पुरजों को चलाती है और पुनः इन समस्त भागों की उस समय की सूक्ष्मता से जब कि वे पूरी बाढ़ को नहीं पहुँचे रहते हैं। और यदि इन सब के पीछे इस शक्ति के सुद्रातिस्तुद्र अंश को हम लेते हैं और उसके द्वारा एक संसार निर्मित होने की संभावना पर विचार करते हैं जिसमें कि उतने ही विस्तार में पृथ्वी और आकाश, तारे और उपग्रह तथा सब तरह के जीव परस्पर उसी सम्बन्ध के साथ संबिबिष्ट रहेंगे जैसा कि हमारे इस संसार में, तो इस प्रकार का विचार अपनी सूक्ष्मता के कारण उन लोगों को उपहास-जनक जान पड़ता है जिन्होंने अपना ध्यान इस

चौर नहीं फेरा है यद्यपि उसकी स्थिति दृढ़ प्रमाणों के आधार पर है। यहाँ तक नहीं हम इस विचार को चौर भी आगे ले जा सकते हैं और इस सुदृढ़ जगत के छोटे से छोटे कण में भी तत्त्व के ऐसे अतुल भंडार का पता लगा सकते हैं जिससे एक दूसरा ब्रह्माण्ड तक निर्मित हो सकता है।

इस विषय को मैंने विस्तार के साथ वर्णन किया है क्योंकि मैं समझता हूँ कि इसमें कल्पना की यथार्थ पहुंच और उसकी त्रुटि का बोध हो जायगा और विदित हो जायगा कि किस प्रकार उसका प्रवेश बहुत ही थोड़े स्थान के बीच है और किस प्रकार किसी ऐसी वस्तु को ग्रहण करने के लिये जो अन्यन्त छोटी वा अन्यन्त बड़ी होती है जब वह यत्न करती है तो चट रोक दी जाती है। यदि कोई मनुष्य किसी ऐसे जीव के शरीर-पिंड को जो सरसों से बीस गुना छोटा है एक ऐसे जीव से मिलान करे जो सरसों से सौगुना छोटा है, अथवा अपने ध्यान में पृथ्वी के सहस्र व्यासों की लम्बाई को उसीके दश लाख व्यासों की लम्बाई से मिलान करे तो उसे तुरन्त जान पड़ेगा कि ऐसी ऐसी असाधारण मात्रा की सूक्ष्मता और विशालता का अन्दाज़ करने के लिये उसके चित्त में कोई प्रथक प्रथक माप नहीं हैं। हमारी बुद्धि अलबत्ते हमारे चारों ओर अनुसन्धान का मार्ग खोल देती है, किन्तु कल्पना कुछ थोड़े से यत्न के उपरान्त चट स्थिर हो जाती है और उस अपार शून्यसागर में मग्न हो जाती है जो उसको चारों ओर से घेर लेता है। हमारी बुद्धि द्रव्य के एक कण का न जाने कितने प्रकार के भागों में बंट जाने पर भी पीछा नहीं छोड़ती; किन्तु कल्पना को वह बहुत शीघ्र अदृश्य हो जाता है। कल्पना अपने में एक तरह का रन्ध्र बोध करने लगती है जिसको कि वह किसी और विशेष गोचर पिण्ड की सामग्री से भरना चाहती है। हम इस शक्ति को न तो सिकोड़ कर सूक्ष्मता के अन्त तक ले जा सकते हैं और न फैला कर विशालता के सिर पर पहुंचा सकते हैं। जब हम पृथ्वी की परिधि का ध्यान करते हैं तो वह वस्तु हमारी शक्ति की पहुंच से अन्यन्त बड़ी हो जाती है और जब हम एक परिमाण का अनुमान करने के लिये यत्न करते हैं तब वह हमारे लिये कुछ भी नहीं रह जाती।

संभव है कि यह चूटि स्वयं आत्मा में न हो, वरन जब वह शरीर के सहयोग से काम करती है तब उसमें यह दोष आ जाता हो। कदाचित् मस्तिष्क में इतने तरह के चिन्तों के लिए स्थान ही न हो अथवा चेतना शक्ति उनको इस ढंग पर निर्मित करने में असमर्थ हो कि वे इतनी बड़ी अथवा इतनी छोटी भावनाओं को उत्तेजित कर सकें। जो कुछ हो हम यह मान सकते हैं कि दूसरे उच्च श्रेणी के जीव हमसे इस बात में बहुत बड़े चढ़े हैं; और संभव है कि मनुष्य की आत्मा आगामि काल में (शरीर से प्रथक होने पर) जैसे और सब बातों में वैसे ही इस शक्ति में भी पूर्णता प्राप्त करेगी; यहां तक कि कल्पना बिचार के साथ साथ चलने और विस्तार के समस्त जुड़े जुड़े परिमाण और क्रम के लिये प्रथक प्रथक भाव रखने में सक्षम होगी।

## ग्यारहवां प्रकरण।

कल्पना का आनन्द ऐसे ही यथकारों के ऊपर अवलम्बित नहीं है जो भौतिक पदार्थों में कुशल होते हैं वरन बहुधा नीति, समालोचना तथा द्रव्यों से निकाले हुए और और निरूपणों के गंभीर कर्त्ताओं में भी हम इस आनन्द को पाते हैं। ये लोग यद्यपि प्रकृति के दृग्गोचर भागों का स्पष्टतया वर्णन नहीं करते हैं तथापि वे प्रायः अपने उदाहरण, रूपक और अपनी उपमाएं उनसे लेते हैं। इस प्रकार के दृष्टान्तों से बुद्धि में स्थित कोई तत्त्व माना कल्पना में प्रतिबिम्बित हो जाता है; हम किसी बिचार में रंग और आकार देखने लगते हैं और भावों को भौतिक द्रव्यों पर झलकाया हुआ पाते हैं। जब कल्पना बुद्धि की बातों को अवतरण करने और मानसिक संसार भावों को खींचकर भौतिक संसार में लाने में लगी रहती है उस समय विल बहुत प्रसन्न होता है और उसकी दो शक्तियां एक साथ ही परितुष्ट होती हैं।

किसी यथकार का गुण मनोरञ्जक दृष्टान्तों के चुनाव में प्रगट होता है जो कि प्रायः प्रकृति वा शिल्प के विशाल और

सुन्दर निर्माणों से लिये जाते हैं; क्योंकि यद्यपि जो बात नई वा असाधारण होती है कल्पना को प्रसन्न करती है पर दृष्टान्त का मुख्य उद्देश्य किसी रंजकार के वाक्यों का स्पष्टीकरण है इसलिये इस को सर्वथा ऐसे ही पदार्थों से लेना चाहिए जो उन वाक्यों की अपेक्षा किन्हीं स्पष्ट करना है अधिक परिचित और जाने हुए हों ।

रूपक यदि उत्तमतापूर्वक चुने जाते हैं तो किसी प्रसंग के बीच बीच में प्रकाश की ज्योति की भांति हो जाते हैं जो कि अपने पास की सारी वस्तुओं को स्पष्ट और सुन्दर कर देती है । एक उत्कृष्ट उपमा यदि कौशल के साथ रक्की जाती है तो अपने चारों ओर चमत्कार फैला देती है और सम्पूर्ण पद को कान्तिमय कर देती है । ये विविध प्रकार के दृष्टान्त ( रूपक, उपमा इत्यादि ) केवल सादृश्य दिखाने की भिन्न भिन्न प्रणालियाँ हैं; जिसमें ये कल्पना को आनन्दित कर सकें इसलिये सादृश्य या तो बहुत ही ठीक अथवा बहुत सुन्दर और रोचक होना चाहिए; जैसे कि हम किसी ऐसे चित्र की ओर देखना पसन्द करते हैं जिसमें अनुरूपता ठीक अथवा चेष्टा और भाव सुन्दर होता है । परन्तु हम बहुधा बड़े बड़े लेखकों को भी इस बात में दोषी पाते हैं; बड़े बड़े पंडित लोग अपने दृष्टान्त और उदाहरण प्रायः उन शास्त्रों से लेते हैं जिनमें वे सब से अधिक दक्ष होते हैं, अतएव उनके पांडित्य का समावेश लोग उनके सर्वथा भिन्न विषयों के प्रतिपादन में पाते हैं । मैंने “ प्रेम ” पर एक प्रबंध पढ़ा है जिसको सिवाय एक गहिरे रासायनिक के और कोई नहीं समझ सकता, और बहुत से धर्म्मोपदेश सुने हैं जिनको दार्शनिकों की मंडली के बीच सुनाना चाहिए । इसके विपरीत, कामकाजी लोग ऐसे दृष्टान्तों का आश्रय लेते हैं जो अत्यन्त ही परिचित और सुदृढ़ होते हैं । ये लोग या तो पाठकों को शतरंज और गेंद के खेल की ओर ले जाते हैं अथवा तरह तरह के व्यवसाय और व्यापार की धुन में एक दूकान से दूसरी दूकान पर ले जाकर खड़ा करते हैं । यह ठीक है कि इन दोनों प्रकार की बातों में भी न जाने कितने तरह के सुन्दर दृष्टान्त मिल सकते हैं पर सब से हृदयवाही प्रकृति के कामों ही में पाए जाते हैं जो कि समस्त शक्तियों को प्रत्यक्ष

होते हैं और उनसे बड़ के आनन्द-दायक होते हैं जो कला और विज्ञान में पाए जाते हैं ।

कल्पना पर प्रभाव डालने का यही गुण है जो उत्तम बुद्धि को भी झलझूत करता है और एक मनुष्य की रचना को दूसरे मनुष्य की रचना से विशेष रोचक बनाता है । यों तो प्रायः सब तरह की लिखावट को यह उल्लुल करता है पर कविता का तो यह जीव और सर्वस्व है । जिस काव्य में यह गुण भली प्रकार झलकाया गया है उसको यह युगान्तरों से रक्षित रखता आया है चाहे उसमें सिवाय इसके और कोई बात प्रशंसा की न हो; और जिसमें सब शोभा विद्यमान रहती है पर इसकी हीनता रहती है वह रचना शुष्क और नीरस जान पड़ती है । इसमें कोई बात सृष्टि की सी होती है; यह एक प्रकार का अस्तित्व प्रदान करता है और पाठकों के सामने ऐसे बहुत से पदार्थों को लाता है जो इस जगत में नहीं पाए जाते । यह प्रकृति में बहुत सी बातें बढ़ाना है और परमेश्वर के कार्यों के बहुत से भेद दिखलाता है । संक्षेपतः यह सृष्टि के उत्तम से उत्तम दृश्यों को भी विभूषित और कान्तिमय कर सकता है, अथवा चित्त को उनसे अधिक समत्कारक कौतुक और आभास दिखला सकता है जो उसके किसी भाग में पाए जा सकते हैं ।

हम उन आनन्दों के बहुत से मूलों का पता लगा चुके जो कल्पना को सन्तुष्ट करते हैं; अब यहां पर कदाचित् उन विपरीत वस्तुओं को अलग करके दिखलाना कठिन न होगा जो उसको अरुचि और भय से पूर्ण कर देती हैं, क्योंकि कल्पना उतना ही क्लेश अनुभव कर सकती है जितना आनन्द । जब कि मस्तिष्क पर किसी दुर्घटना का आघात पहुंचता है, या चित्त रोग और दुःस्वप्नों से विचलित हो जाता है तब कल्पना उन्मादकारक और उदासीन भावों से उपप्लुत होजाती है और अपने ही निर्भेत सहस्रों भीषण आकारों से स्वयं भयभीत होती है ।

प्रकृति में कोई दृश्य ऐसा क्लेशकर नहीं है जैसा एक व्यथ मनुष्य का जब कि उसकी कल्पना व्यथित और उसकी सारी आत्मा व्यस्त और आकुल रहती है । बाबिलन भी अपनी उजाड़ अवस्था में

ऐसा कश्कोत्पादक नहीं है। पर इस दुःखदायी प्रसंग को मैं छोड़े देना हूँ। मैं अब उपसंसार की भांति केवल यही विचार करूँगा कि यह शक्ति परमात्मा को मनुष्य की आत्मा के ऊपर कितना अधिकार होती है और हम एक कल्पना ही से किस सीमा तक का सुख और दुःख प्राप्त कर सकते हैं।

हम पहिलेही देख चुके हैं कि एक मनुष्य दूसरे मनुष्य की कल्पना के ऊपर कितना प्रभाव रखता है और किस सुगमता के साथ वह उसके भीतर तरह तरह के स्वरूप ले जाता है। विचार तो कीजिए कि कितनी बड़ी शक्ति उस जगदीश्वर में स्थित होगी, जो कल्पना पर प्रभाव डालने की सब रीतियों को जानता है, जो उस में जिन जिन भावों का चाहे सञ्चार कर सकता है और उन भावों में जिस मात्रा तक का भय वा आनन्द चाहे भर सकता है। वह बिना शब्दों की सहायता ही के चित्त में स्वरूप उद्घोषित कर सकता है और बिना पिंड वा बाहरी पदार्थों के ही ऐसे दृश्य हमारे सामने ला सकता है, जो नेत्रों को प्रत्यक्ष जान पड़ते हैं। वह कल्पना को ऐसी सुन्दर और चमत्कारिणी भावनाओं से मोहित कर सकता है, अथवा उसको ऐसे ऐसे कराल भूतों और प्रेतों से सता सकता है कि हम मृत्यु की बाट जोहने और जीवन को एक बोझ समझने लगते हैं। सारांश यह कि वह कल्पना को इतना आनन्दित वा क्रेशित कर सकता है, जितना किसी एक जीव के निमित्त स्वर्ग वा नर्क बना देने के लिये दरकार होता है।



## मङ्गल ग्रह ।

[ पण्डित अच्युतप्रसाद द्विवेदी बी० ए० लिखित । ]

यह नीला आकाश, जिसे हम लोग रात्रि में ताराओं से ढका हुआ देखते हैं वड़ाही विचित्र है। विज्ञान तथा ज्योतिषशास्त्र से ज्ञात गया है, कि कितने तारे आकाश में ऐसे हैं कि जिनका प्रकाश दृष्टिकाल से आज तक पृथ्वी पर नहीं पहुंचा है। बहुत से तारे, जो पृथ्वी पर से छोटे दिखाई देते हैं, वस्तुतः छोटे नहीं हैं। इनमें से कितने तारे हम लोगों के सूर्य से भी आकार में बड़े और अधिक प्रकाशवान हैं। पृथ्वी से अधिक दूर होने के कारण उनका प्रकाश पृथ्वी पर बहुतही कम पहुंचता है। हम लोगों के सूर्य के चारों ओर जैसे यह और उपग्रह घूमते हैं, उसी प्रकार इन तारों के चारों ओर भी यह और उपग्रह घूमते हैं। ज्योतिष-सिद्धान्त में सब से बड़े और प्रकाशवान तारे को सूर्य और उसके चारों ओर घूमने वाले तारे को यह तथा इन ग्रहों के चारों ओर घूमनेवाले उपग्रहों को एक संप्रदाय (System) मानते हैं। इसीलिये हम लोग अपने सूर्य, और उसके चारों ओर घूमनेवाले यह, तथा इन ग्रहों के चारों ओर घूमने वाले उपग्रहों को सूर्य-संप्रदाय (Solar System) के नाम से पुकारते हैं। हमारे सूर्य-संप्रदाय में भारतवर्ष की गणना के अनुसार ७ ग्रह हैं, पर यूरोप में सूर्य को छोड़कर उसके चारों ओर घूमने वाले ८ ग्रह हैं। भारतवर्ष की गणना के अनुसार सूर्य, चन्द्र, मङ्गल, बुध, शुक्र, बृहस्पति, शनिश्चर, राहु और केतु ग्रह हैं। यूरोप के मत से सूर्य को, बुध, शुक्र, पृथ्वी, मङ्गल, बृहस्पति, शनि, उरेनस और नेपचून उपग्रह हैं। अर्थात् ये सम्पूर्ण यह सूर्य की परिक्रमा करते हैं। भारतवर्ष में चन्द्र, राहु और केतु को भी यह मान लिया है, जोकि सिद्धान्त की रीति से ठीक नहीं जान पड़ता है। चन्द्र यह नहीं है, क्योंकि नवीन ज्योतिष-सिद्धान्त के मत से यह ग्रह कहते हैं जो किसी सूर्य के चारों ओर घूमे और सर्वदा उसके प्रकाश प्राप्ता करे। वास्तव में चन्द्र पृथ्वी की परिक्रमा करता

चौर पृथ्वी उसके साथ सूर्य की परिक्रमा करती है; इसलिये चंद्र को यह नहीं, पर पृथ्वी का उपग्रह कहना चाहिए। राहु चौर केतु, जिन्हें भारतवर्षवाले यह मानते हैं, वस्तुतः कोई तारे नहीं हैं। भारतवर्ष के ज्योतिषशास्त्र में जैसे चौर यहाँ की गति इत्यादि निकालने की रीति दी गई है, वैसी कोई भी रीति इन दो यहाँ के विषय में नहीं दी गई है। केवल चन्द्र के पात-गणित ही से इन दोनों अदृश्य यहाँ की गणना होती है; इसलिये जो कुछ गणना इसके विषय में की जाती है, वह वस्तुतः चन्द्र-पात गणना ही है; चौर से यह अदृश्य रूप से चन्द्र-पात ही के साथ साथ घूमा करते है। ऊपर लिख आगे हैं कि सूर्य के ८ यह हैं; इन्हीं यहाँ में से मङ्गल भी एक यह है, जो सूर्य की परिक्रमा करता है चौर उसीसे प्रकाश वाला है।

अकाश में कभी पूर्व चौर कभी पश्चिम दिशा में रात को दीर्घ की टेम की भाँति लाल रङ्ग का जो तारा दिखाई देता है, वही मङ्गल यह है। भट्टोत्पल ने अपनी बृहत्-संहिता की टीका में पराशर के वचनानुसार इस यह की उत्पत्ति यों लिखी है कि पहिले जब ब्रह्मा ने अपने हृदय में सृष्टि के उत्पन्न करने की इच्छा की तो क्रोध से अपने तेज को अग्नि में हवन किया। यह तेज अग्नि के साथ पृथ्वी पर पड़ कर पृथ्वी के सब गुणों चौर तेजों के साथ एक पिण्ड की आकृति में उत्पन्न हुआ चौर यही पिण्ड मङ्गल यह है। पृथ्वी पर अग्नि के साथ इस तेज के पड़ने से इस यह की उत्पत्ति हुई है इसीलिये इस यह का नाम भारतवर्ष में भौम पड़ा है। ब्रह्मा के नियोग से यह यह शशि-मण्डल में कभी उलटा चौर कभी सीधा चल कर संहिताकारों के मत से शुभाशुभ फल देता है। उलटी गति को ज्योतिष सिद्धान्त में उक्त-गति कहते हैं।

बराहमिहिर ने अपनी संहिता में इस यह के पाँच मुख नियत किए हैं चौर इन मुखों के नाम उष्ण, अशुमुख, सर्वमुख, हृदिराज्य चौर अस्मिमुख कहते हैं। ये भिन्न नाम यह के भिन्न भिन्न राशि पर जाने चौर उसके शुभाशुभ फल के कारण रखे गए हैं। अर्थात् जिस मन्त्र में यह उदय होता है, उस मन्त्र से ७, ८, चौर ९ मन्त्र तक यह का नाम उष्ण-मुख है। ऐसे आखिर पर यह यह संहिताकारों के मत से सुहार, सुनार इत्यादि, जिनकी जीविका अग्नि से है, उनके

लिये हानिकारक है। १०, ११, और १२ वें नक्षत्र तक यह का नाम अशु-मुख है, और इसका फल संसार पर यह होता है कि संपूर्ण रस बिगड़ जाते हैं और पानी नहीं बरसता है। १३वें और १४वें नक्षत्र में यह का नाम सर्प-मुख है और इसका फल दांत वाले पशुओं, सर्पों और जङ्गल के जन्तुओं के लिये हानिकारक होता है, पर अश्व अच्छा पैदा होता है। १५वें, और १६वें नक्षत्र में यह का नाम हृधरमुख है, और इसका फल यह है कि संसार में भयङ्कर मुखरोग पैदा होते हैं और अनाज अच्छा उत्पन्न होता है। १७वें और १८वें नक्षत्र में मङ्गल का नाम असिमुसल है, जिसका फल यह है कि प्रजा चोरों के भय से दुखी रहती है और लड़ाई होने की संभावना रहती है। ऊपर जो यह के नाम तथा उनके कारण फल लिखे गए हैं, वे उस समय के हैं, जब मङ्गल की गति वक्र होती है।

यदि यह पूर्वा और उत्तरा फाल्गुनी में उदय होकर अस्त हो जाय तो बड़े भारी विघ्न होने की आशङ्का तीनों लोक में होती है। अथवा में मङ्गल यदि उदय होकर पुष्य में वक्र हो जाय तो राजा के लिये हानिकारक होता है। यदि मङ्गल मघा नक्षत्र में विक्र गति होकर, उसी नक्षत्र पर फिर न आवे तो पाण्ड्य राजा के लिये हानिकारक होता है, लड़ाई होती है और वर्षा नहीं होती। यदि यह मघा और विशाखा नक्षत्रों में जाकर फिर मघा नक्षत्र पर न आवे तो दुर्भिक्ष और लुधा का भय होता है। यदि रोहिणी के योग-तारा को भेद करे तो महामारी होती है, इत्यादि-अनेक शुभाशुभ फल संहिताकारों ने अपनी अपनी संहिता में लिखे हैं।

भारतवर्ष तथा ग्रीस के ज्योतिष-सिद्धान्त को परस्पर मिलान करने से, समझ पड़ता है कि दोनों देशों में किसी न किसी समय बड़ाही घनिष्ठ सम्बन्ध रहा होगा। दोनों देशों का ज्योतिष-सिद्धान्त प्रायः एकही है। इस विषय पर यदि ध्यान देकर विचारा जाय तो दोनों देशों के सिद्धान्तों की समता प्रगट होती है। यूरोप में बहुतों का मत है कि भारतवर्ष का ज्योतिष-सिद्धान्त प्रायः ग्रीस के ज्योतिष-सिद्धान्त से लिया गया है। प्रमाण में यूरोपवाले सूर्य सिद्धान्त को बते हैं, जो भारतवर्ष में ज्योतिष की सबसे पुरानी

पुस्तक है; और उसके कर्त्ता यचनाचार्य को बीस देश का रहने वाला बताते हैं। यहाँ तक नहीं, वरन उन लोगों ने यह भी सिद्ध किया है कि यचनाचार्य या तो हीरो वा हिरोडोटस था। जो कुछ हो, पर यहाँ के विषय में यूरोप से पहिले भारतवासियों ही को ज्ञान हुआ है। ज्योतिष-वेदाङ्ग से स्पष्ट है कि यहाँ के विषय में भारतवासी बहुत कुछ वेदही के समय से ज्ञानते चले आते हैं। यदि कोई यह कहे कि ज्योतिष-वेदाङ्ग वेद से बहुत पीछे बना है, तो भी वेद के प्रमाण से सिद्ध है कि यहाँ का ज्ञान भारतवासियों का वैदिक काल से चला आता है। यूरोप में वस्तुतः पहिले पहल बीसही ऐसा देश था, जहाँ से प्रायः सब प्रकार की विद्याएं निकली हैं। मङ्गल यह का भी यूरोप में पहिले पहल ज्ञान बीसवासियों ही के द्वारा हुआ है। बीस देश के चरवाहों ने पहिले इस यह को देखा और आकाश में इसकी स्थिति बदलने देखकर इसका नाम घूमने वाला अर्थात् वानडर (Wanderer) रक्खा था। चिरकाल तक बीस में यही नाम प्रसिद्ध था। पीछे से जब ज्योतिषियों का इस और ध्यान भुका तो उन्होंने इसे यह करके ग्रहण किया। पहिले पहल जिस ज्योतिषी ने इसे यह समझा था, उसका नाम टालमी था। यह वही टालमी है कि जिसका सिद्धान्त भारतवासियों की भांति है; अर्थात् उसका मत था कि पृथ्वी स्थिर है और सब यह उसके चारों ओर परिक्रमा करते हैं। भारतवर्ष तथा पुराने ग्रीक मत में मङ्गल युद्ध का देखता माना गया है। कदाचित् यह के लाल रङ्ग होने के कारण यह नाम पड़ा हो तो कुछ आश्चर्य नहीं है। सोहा सा वृत्तान्त संहितानुसार ऊपर के लेख में दिया गया है। अधिक इस विषय में लिखने से कदाचित् मेरी समझ में व्यर्थ लेख बढ़ेगा।

फलित शास्त्र में यह यह सन्धियों का प्रधान देवता माना गया है। इसीसे यदि सन्धिय मङ्गलवार को और करावे तो उसको दोष नहीं होता। मङ्गलही एक ऐसा यह है कि जिसकी गणना भारतवर्ष के ज्योतिषियों ने भिन्न भिन्न रूप से की है। ब्रह्मगुप्त ने केवल मङ्गलही के लिये अर्थफलसंस्कार और असङ्गतिधि लिखी है। भास्कर ने भी इसकी गणना ब्रह्मगुप्तही की रीति से की

है। पर तिस पर भी मङ्गल की गलना अभी तक अशुद्ध ही है।

यदि सूर्य को एक गोले के समान मानें, जिसके व्यास का मान दो फुट हो, तो पृथ्वी बड़े मटर के तुल्य, मङ्गल छोटे मटर के समान, और चन्द्र सरसों के बराबर होगा। अर्थात् रवि को काट कर भूमि के तुल्य गोले बनाए जाय तो भूमि के ऐसे १२,५१,२०५ गोले बनेंगे; और भूमि में चन्द्र के समान ४९ गोले बनेंगे।

साधारण शक्तिवाली दूरबीन से यूरेनस और मङ्गल में कोई विचित्र बात वेध-कर्ता के उत्साह बढानेवाली नहीं दिखाई देती। शुक्र में साधारण यन्त्र से भी उसके विचित्र प्रकाश से एक अद्भुत शोभा दिखालाई पड़ती है। जूनैश्चर में सब ग्रहों से बढकर चमत्कार, उसके चन्द्र के समान उपग्रहों तथा उसके बलयाकार कटिबद्ध के कारण दिखाई पड़ता है। अधिक शक्तिवाली दूरबीन से भी मङ्गल के पृष्ठ पर की वस्तु देखने के लिये वेध में बहुत ही निपुण होना चाहिए। यद्यपि इसकी पृष्ठस्थ वस्तुओं के देखने में अति कठिनार्द है, तथापि इसकी स्थिति आकाश में ऐसी है कि जिसके कारण इसका वेध बहुत ही सरल रीति से हो सकता है।

मङ्गलही एक ऐसा ग्रह है कि जिसका ठीक ठीक वृत्तान्त ज्ञात होने से कितनी ही ज्योतिषशास्त्र की पुरानी कल्पनाओं की एरीछा होकर नई बातें निकली हैं। ज्यों ज्यों इस ग्रह के विषय में ज्ञान बढता जायगा, त्यों त्यों और नवीन सिद्धान्त निकलेंगे। इसी कारण प्राचीन काल से ज्योतिषियों का मन इस ग्रह की ओर झुका है। टाइकोब्रेही इसकी गति को आकाश में बराबर देखता रहा। केपलर ने इसी ग्रह के बल से टालमी की पुरानी कल्पना को अशुद्ध ठहराया, अर्थात् केपलर ने सिद्ध किया कि पृथ्वी के चारों ओर सब ग्रह नहीं घूमते, पर पृथ्वी और सब ग्रहों के साथ सूर्य की परिक्रमा करती है। भारतवर्ष में आर्यभट्ट को छोड़ कर प्रायः सभी ज्योतिषी टालमी ही की कल्पना मानते चले आए हैं। अर्थात् पृथ्वी स्थिर है और सब ग्रह उसकी परिक्रमा करते हैं। आर्यभट्ट ने केवल पृथ्वी में दैनन्दिनी गति अर्थात् अपनी कील पर

२४ घंटे में एक बार घूम आना लिखा है। मङ्गलही के आधार से केपलर ने यह भी सिद्ध किया कि यह सूर्य के चारों ओर वृत्ताकार कक्षा में नहीं घूमते, बल्कि दीर्घ वृत्ताकार कक्षा में घूमते हैं। न्यूटन (Newton) का भी इसी यह के बल से पहिले पहल आकर्षण सिद्धान्त का ज्ञान हुआ। निदान इसी प्रकार चौर चौर भी ज्योतिषी आज तक इसे वेध कर कर नई बातों का पता लगाते हैं।

मङ्गल प्रति पन्द्रहवें वर्षे पृथ्वी के अत्यन्त निकट होकर सन्ध्या समय पूर्व दिशा में उदय होता है और रात्रि भर रह कर सूर्योदय काल में पश्चिम दिशा में अस्त हो जाता है, प्रायः शुक्र और चन्द्र को छोड़ दूसरे यह पृथ्वी के इतने समीप नहीं आ जाते, जितना कि मङ्गल। ऐसे अवसर पर मंगल बहुतही प्रकाशमान दिखाई देता है और वेध भी भली भाँति हो सकता है, क्योंकि वेध-कर्ता सन्ध्या से प्रातःकाल तक जितनी बेर चाहे, उतनी बेर अति निकटस्थ मङ्गल को देख सकता है। इस समय मङ्गल का वह भाग, जो पृथ्वी पर से दिखाई पड़ता है, मङ्गल को सूर्य से ६ राशि के अन्तर पर रहने से बहुत ही प्रकाशमान रहता है। नीचे जो कुछ वृत्तान्त लिखा जाता है, वह प्रायः ऐसेही समय में मङ्गल के वेध से जाना गया है।

कभी कभी ऐसा होता है कि यह का सूर्य से ६ राशि का अन्तर दो वर्षे में दो बेर हो जाता है। जैसा कि सन् १८६० और १८६२ ईस्वी में हुआ था। यह ६ राशि का अन्तर, अर्थात् यह का सन्ध्या समय में उदय होना और रात्रि भर रह कर सूर्योदय काल में अस्त होना, ७७९-८३६ दिन में होता है; परन्तु पृथ्वी के अत्यन्त निकट होकर यह मङ्गलोदय प्रति पन्द्रहवें ही वर्षे पर होता है।

मङ्गल और यहाँ की भाँति दीर्घवृत्ताकार कक्षा में सूर्य के चारों ओर ६८६-९४ दिन में घूम आता है। सूर्य से सबसे अधिक दूरी अर्थात् कर्ण १५४,५००,०००, मध्यम-अन्तर १४१,५००,००० मील, और सबसे परमात्यान्तर अर्थात् परमात्य कर्ण १२९,५००,००० और इन दोनों के योगार्ध तुल्य मध्यम-कर्ण १४१,५००,००० मील है। मङ्गल की कक्षा पृथ्वी की कक्षा अर्थात् क्रान्ति-वृत्त से १°-५१'-५" झुकी हुई है।

सन् १८७७ ईसवी में हाल साहेब ने इसके दो उप-ग्रहों को वेध से जाना। उनका नाम डीमास (Deimos) अर्थात् चण्ड, और फोबास (Phobos) अर्थात् मुण्ड रखा। ये दोनों नाम चण्ड और मुण्ड मङ्गल को युद्ध का देवता समझ कर रखे गए हैं क्योंकि युद्ध के देवता के येही दोनों मुख्य दूत हैं।

चण्ड मङ्गल से १४६०० मील और मुण्ड ५८०० मील की दूरी पर है। चण्ड ३० घंटे १८ मिनिट और मुण्ड ७ घंटे ३९ मिनिट में मङ्गल की प्रदक्षिणा करता है। मङ्गल अपनी कील पर २४ घंटे और ३९ मिनिट में एक बार घूम आता है। इस लिये मुण्ड मङ्गल यह से भी अधिक वेग से मङ्गल यह के चारों ओर घूमता है। इसी कारण और उप-ग्रहों की भांति मुण्ड पूर्व में उदय होकर पश्चिम में अस्त होता हुआ नहीं दिखाई पड़ता। मुण्ड में यह भी विचित्रता है कि वह दो दिन तक आकाश में एकही समय पर बराबर क्षितिज पर रहता है। सन् १८७७ में पिकरिङ्ग साहेब ने इन उपग्रहों के व्यास का मान निकाला है, अर्थात् चण्ड का व्यास १० मील के लगभग और मुण्ड का ३६ मील के लगभग है। व्यास के मान से स्पष्ट है किये उपग्रह बहुतही छोटे हैं। मुण्ड जब यह के अति निकट आ जाता है तो वह ठीक चन्द्र के समान घटता बडता दिखाई देता है। दूसरे समय ये दोनों उप-ग्रह तारे की भांति दिखाई पड़ते हैं।

मङ्गल के व्यासमान में बहुत ही विवाद है। भारतवर्ष के ज्योतिषियों की गणना से व्यासमान ४००० मील के लगभग है। माडलर साहेब के मत से ४०७० मील है। बहुत से ज्योतिषी व्यास का मान इससे भी अधिक बतलाते हैं। परन्तु ऊपर दिए हुए मान उस समय के निकाले हुए हैं जब कि सूर्य की दूरी का मान ठीक ठीक नहीं जाना गया था। नवीन गणना से इसके व्यास का मान ४१५० और ४००० मील के मध्य में आता है। फ्लागस्टाफ (Flagstaff) के वेध से अब सिद्ध हो गया कि व्यासमान ४२-१५ मील है। यह मान बहुतही ठीक ज्ञात होता है और प्रायः आज कल के गणितज्ञ इसी मान को अपनी गणना में ग्रहण करते हैं।

मङ्गल का परिमाण (mass) अर्थात् मङ्गल में कितनी (matter) मात्रा है निकालना साधारण नहीं है। उन्हीं यही का परिमाण सहज में निकल सकता है जिन्हें एक वा अधिक उपग्रह हों। उपग्रह न रहने से यह का परिमाण निकालना बहुत ही कठिन है। किसी वस्तु का परिमाण उसके खिंचाव (Pull) से ज्ञात होता है। आकाश में सिद्धान्त से दूरी का मान जान कर खिंचाव का मान सहज में निकल आता है। यदि किसी यह का दूसरे यह वा उप-ग्रह सम्बन्धी खिंचाव, खिंचाव से उत्पन्न हुई गति, और दोनो यहाँ का वा यह और उप-ग्रह का अन्तर ज्ञात हो तो परिमाण का लाना बहुत ही लाघव है। उप-ग्रह से ये सब बातें सहज में ज्ञात हो सकती हैं। इसलिये उपग्रह वाले यहाँ का परिमाण सहज में निकल सकता है। उप-ग्रह न रहने से यह का परिमाण, यह का दूसरे यह पर खिंचाव, और खिंचाव से उत्पन्न हुई गति को जान कर निकाला जाता है। ठीक ठीक परिमाण जानने के लिये गति वेग और यह के ऊपर अन्य यहाँ का खिंचाव अवश्य व्यक्त होना चाहिए। इस विधि से भी आपेक्षिक गति (Relative velocity) ज्ञात होती है। आकाश में कोई स्थान स्थिर न रहने से नापने का कोई दूसरा उपाय ही नहीं है। यदि मान लें कि एकही वस्तु का दूसरे पर परस्पर खिंचाव है तो कठिनार्थ यह पड़ती है कि दोनों के परिमाण पृथक् पृथक् नहीं ज्ञात होते किन्तु दोनो परिमाणों का योग ज्ञात होता है। इसलिये यदि एक का परिमाण बहुत छोटा हो तो अटकल से बड़े परिमाण वाले यह का परिमाण जान सकते हैं। यह परिमाण, दोनो परिमाणों के योग से कुछ न्यून होगा। यदि सूर्य संप्रदाय (Solar system) से मङ्गल का परिमाण निकालें तो वहाँ पर भी यही आपत्ति उपास्थित हो जाती है, कि यह के बदले सूर्य ही का परिमाण ज्ञात होता है। ऊपर के कारणों से उन यहाँ का परिमाण जिन्हें उप-ग्रह हैं सहज में निकल सकता है।

मङ्गल के जब कोई उपग्रह न जाने गए थे तब उसके परिमाण का मान सूर्य के परिमाण से  $\frac{1}{200000}$  से लेकर  $\frac{1}{2000000}$  गुना निश्चय

किया गया था। इसके अत्यन्त बड़े छोटे उप-ग्रहों के ज्ञात होने पर मान सूर्य के परिमाण से  $\frac{1}{308310}$  गुना निकला है। यह मान पृथ्वी के परिमाण से  $\frac{90}{80}$  गुना है।

परिमाण ज्ञात होने पर मङ्गल की मध्यम घनता, (Average Density) इसके घनफल में परिमाण का भाग देने से सहज में निकल सकती है। गणना से यह मान पृथ्वी की घनता से  $\frac{35}{100}$  गुना है। इसलिये मङ्गल के पृष्ठ पर किसी वस्तु का बोझ पृथ्वी की अपेक्षा  $\frac{35}{100}$  गुना कम होगा। अर्थात् पृथ्वी पर जिस वस्तु का बोझ १५० सेर है उस वस्तु का मङ्गल पर केवल ५० सेर बोझ होगा इसलिये यदि मङ्गल पर मनुष्य हों तो उनका कार्य हम लोगों के कार्य की अपेक्षा लगभग तृतीयांश परिश्रम में हो सकता है।

वेध करके देखा गया है कि मङ्गल का पिण्ड कभी गोल और कभी कुछ गोल का भाग कटा हुआ दिखाई देता है। वह कटा हुआ भाग ठीक चन्द्रमा की तरह घटा बठा करता है। इससे यह सिद्ध हो गया कि मङ्गल में स्वयम् प्रकाशवान होने की शक्ति नहीं है और पृथ्वी की कक्षा (orbit) के ऊपर वह सूर्य की परिक्रमा करता है अर्थात् इसकी कक्षा पृथ्वी की कक्षा से बड़ी है। यदि सूर्य से मङ्गल के केन्द्र तक एक रेखा खींचें और मङ्गल के केन्द्रगत एक ऐसे धरातल से काटें जो इस रेखा पर लम्ब हो तो यह धरातल मङ्गल के आधे प्रकाशवान भाग को एक और और आधे अप्रकाशवान भाग को दूसरी ओर कर देगा। इसी प्रकार यदि पृथ्वी के केन्द्र से मङ्गल के केन्द्र तक रेखा लगा दें और मङ्गल के केन्द्रगत एक ऐसे धरातल से मङ्गल को काटें जो इस रेखा पर लम्ब हो, तो यह धरातल मङ्गल के बिम्ब का दो भाग करेगा। एक भाग वह जिसे हम लोग देख सकते हैं और दूसरा वह जिसे हम लोग नहीं देख सकते। परन्तु ये दोनों रेखाएँ अर्थात् सूर्य से मङ्गल के केन्द्र तक और पृथ्वी के केन्द्र से मङ्गल तक सर्वदा आपस में मिल कर एक नहीं हो जाती,

इसीसे पृथ्वीवासी 'नलिका-यन्त्र' से मंगल को चन्द्रमा के समान सप्तमी से पूर्णिमा की भांति बढते देखेंगे ।

ह्यूगेनस (Hugheens) ने पहिले पहल, २८ नवेम्बर सन् १६५९ ईसवी के ७ बजे रात को वेध कर मंगल का एक चित्र लिया था । इस चित्र के प्रकाश होतेही अन्य ज्योतिषियों और वैज्ञानिकों का ध्यान इसकी ओर भुका । जो जो स्थान, उस समय चित्र में उतरे थे उनका नाम वेधकर्त्ता के आदरार्थ ह्यूगेनस सागर रक्खा गया । उपरोक्त साहेब ने यह सिद्ध किया कि मंगल अपने अक्ष पर २४ घंटे में एक बार घूम आता है । परन्तु उन्हें इस पर पूरा विश्वास न था । सन् १६६६ ईसवी में केसानी (Cassani) ने मंगल का अपने अक्ष पर २४ घं० २५ मिनिट में घूम आना सिद्ध किया । परन्तु अक्ष पर घूमने से दिन और रात होते हैं इसलिये स्पष्ट है कि मंगल पर पृथ्वी की भांति दिन और रात होते हैं । नवीन वेध से अहोरात्र का मान २४ घं० ३७ मि० २२.७ से० सिद्ध हुआ है । पृथ्वी पर के नक्षत्र दिन (Sideral day) का मान २३ घं० ५६ मि० है अर्थात् मंगल पर का अहोरात्र मान पृथ्वी पर के अहोरात्र मान से ४० मिनिट के लगभग बड़ा है । मंगल पर का अहोरात्र मान भिन्न भिन्न ज्योतिषियों के मत से भिन्न भिन्न है । हरसल के मत से २४ घं० ३९ मि० ३५ से० । माउलर के मत से २४ घं० ३९ मि० २२.७ से० । प्रोफेसर केसर के मत से २४ घं० ३७ मि० २२.६ से० ठीक मान है । प्राकटर के मत से २४ घं० ३७ मि० २२.७३५ से० है । प्राकटर साहेब ने दिन मान निकालने में बड़ाही परिश्रम कर मीमांसा की है । साहेब ने डावेस, हरसल इत्यादि के लिए हुए मंगल के चित्रों के बल से गणित कर ऊपर लिखे हुए मान को निकाला है । यहाँ पर पूरी मीमांसा देने से केवल लेख बढेगा और दूसरे यह गणित की क्रिया लेख में लानी कथमपि रुचिकर न होगी ।

जब किसी भांति यह सिद्ध होगया कि किसी यह घर दिन रात होते हैं तो उस के ध्रुव और ध्रुव-अक्ष के जानने के लिये ज्योतिषी बडेही उत्सुक होते हैं । क्यों कि गणना के लिये किसी न किसी स्थान को मूल मानना बहुत ही उपयोगी है ।

केवल उपयोगीही नहीं किन्तु इनके स्थिर किए बिना गणनाही करनी असंभव है । पृथ्वी को भी वस्तुतः कोई अक्ष नहीं है कि जिस पर वह दिन रात में एक घेर घूम आवे पर गणित के लिये एक अक्ष मान लिया गया है जिसको अक्ष भूगोल के पढ़ने वाले भी बिना शङ्का समाधान किए मान लेते हैं । इसी प्रकार मङ्गल यह का भी अक्ष स्थिर करना गणित के लिये बहुतही उपयोगी है । पृथ्वी पर से मङ्गल को देखने से मङ्गल अपनी कक्षा पर  $25^{\circ}$  झुका हुआ है । इसी रेखा को ज्योतिष सिद्धान्त के जाननेवालों ने मङ्गल का अक्ष मान लिया है, अर्थात् मङ्गल का ध्रुव-अक्ष, अपनी कक्षा पर  $25^{\circ}$  झुका हुआ है । जब कि यह की ध्रुव-यष्टि स्थिर हो गई तो उसके ध्रुवों का भी स्थान अवश्य विदित होना चाहिए क्योंकि ध्रुव-यष्टि का छोर ध्रुवोंही पर जाकर अन्त होता है । पहिले पहल मरालडी साहेब ने मङ्गल के ध्रुवीय भागों का पता लगाने के लिये वेध किया था । वेध से बड़ाही आश्चर्यजनक कौतुक दिखाई पड़ा । साहेब ने देखा कि कुछ दूर तक मङ्गल के ध्रुव सफेद पदार्थ से ढके हुए हैं । ये सफेद पदार्थ क्या हैं इसकी मीमांसा आगे चलकर की जायगी । यह सफेदी उस समय ठीक ऐसी जान पड़ती थी कि मानों किसी ने यह के ध्रुवों को सफेद खोलियों से ढक दिया हो । इन सफेद खोलियों में बड़ेही विचित्र विचित्र परिवर्तन हुआ करते हैं । इन परिवर्तनों का ब्योरा स्थान स्थान पर उपयोगी समझ कर किया गया है जिसमें कि ध्रुव-खोली के बारे में कुछ ज्ञान हो जाय । लाघव से ध्रुव की सफेदी का नाम जहाँ आया है वहाँ पर ध्रुव-खोली शब्द का प्रयोग किया गया है । ऊपर कह आए हैं कि मङ्गल का ध्रुव-अक्ष अपनी कक्षा पर  $25^{\circ}$  झुका हुआ है अर्थात् मङ्गल का विषुववृत्त और मङ्गल की कक्षा से उत्पन्न कोण  $25^{\circ}$  है । पृथ्वी की ध्रुव-यष्टि भी अपनी कक्षा पर से  $23^{\circ} 28''$  झुकी हुई है जिससे ज्ञात होता है कि मङ्गल तथा पृथ्वी की ध्रुव-यष्टि का कक्षा पर का झुकाव परस्पर बहुतही पास पास हैं, अर्थात् स्वल्पान्तर से तुल्य है ।

मङ्गल ग्रह की यष्टि का, उसकी कक्षा के धरातल पर के भुकाव तथा अन्य कारण जिनके ऊपर यह के पृष्ठ पर का चतुर्परिवर्तन निर्भर है उन्हें पहिले पहल हरसल साहेब ने निकाला है। साहेब का मत था कि यह के उत्तरीय भाग में वसन्त ऋतु उस समय होती है जब कि यह  $६६^{\circ}२४''$  देशान्तर पर रहता है। उस समय कक्षा का भुकाव  $२४^{\circ}४२''$  और यह का पृष्ठी की कक्षा से  $३०^{\circ}१८''$  भुकाव रहता है। यद्यपि पिता पुत्र हरसल के समान वेध करनेवाले बिर-लेही मनुष्य संसार में उत्पन्न हुए हैं पर इस वेध में हरसल ने न जाने क्यों बहुत ही अशुद्ध मान निकाला है। इस अशुद्धि का कारण हरसल स्वयं न था पर जिन यन्त्रों से हरसल ने वेध किया वेही स्थूल थे। इसलिये स्थूल यन्त्र से वेध करने पर जो फल उत्पन्न हुआ वह भी स्थूल ही रहा। हरसल ने जो मंगल चित्र अपने यन्त्र द्वारा लिया है उससे भी स्पष्ट रूप से विदित है कि उसके यन्त्र डिलारू, डाविस, लाकेयर, और फिलिपस के यन्त्रों से बहुत ही स्थूल थे। हरसल ने यह के चिन्हों ही के परिवर्तन के आधार पर मंगल के पृष्ठ पर के ऋतु का निर्णय किया है जिसका पूरा पूरा व्योरा फिलासाफिकल ट्रान्ज्याक्सन् सन् १७८४ ई० के २४१ पृष्ठ में दिया हुआ है। वस्तुतः चिन्हों के अतिरिक्त दूसरा कोई उपाय यह के पृष्ठ पर के चतुर्परिवर्तन जानने का नहीं है।

ऊपर लिख आया है कि ऋतु और कक्षा के भुकाव और अन्य कारणों से किसी ग्रह पर ऋतु का हेर फेर होता है। इन अन्य कारणों में मुख्य ग्रह की कक्षा है। यह ग्रह की कक्षा वृत्त के स्वरूप की नहीं है पर दीर्घवृत्ताकार है। जितनीही बड़ी दीर्घवृत्त की निर्धृति होती है उतनाही यह के एक भाग से दूसरे भाग में ऋतुओं में छोटाई और बड़ाई होती है। पृष्ठी पर ऋतु का अन्तर ८ दिन का है अर्थात् उत्तरीय गोलार्ध में जाड़ा दक्षिणीय गोलार्ध से ८ दिन अधिक होता है और गर्मी ८ दिन कम होती है। पृष्ठी की भांति मंगल-पृष्ठ पर भी ऋतुओं में अन्तर होता है। ज्योति-षियों ने वेध से ६८ दिन ऋतु के अन्तर का मान स्थिर किया है। अर्थात् मंगल-पृष्ठ पर के एक गोलार्ध में जाड़ा दूसरे गोलार्ध से

७८ दिन अधिक रहता है और गर्मी ७८ दिन कम रहती है । मङ्गल के लिये मंगल को उस भाग को जो सूर्य के अत्यन्त निकट आ जाता है उत्तर और जो भाग सूर्य से सब से दूर रहता है उसे दक्षिण गोलार्ध मान लिया गया है ।

|                | शरद | वसन्त | ग्रीष्म | शिशिर |
|----------------|-----|-------|---------|-------|
| उत्तर गोलार्ध  | १४७ | १८१   | १८१     | १४१   |
| दक्षिण गोलार्ध | १८१ | १४७   | १४७     | १८१   |

मंगल के ध्रुव भी पृथ्वी के ध्रुवों की भांति चिपटे हुए हैं । भिन्न भिन्न ज्योतिषियों ने चिपटेपन का मान भिन्न भिन्न निकाला है । हरसल के मत से चिपटे पन का मान  $\frac{1}{4}$  था । यूरोप के नव ज्योतिषियों के मत से वास्तव मान हरसल के मान से न्यून आता है । प्रोफेसर केज़र के मत से  $\frac{1}{448}$  मान निकला है । र्याडक्लिफ (Radcliffe) के वेधालय के मेन साहेब ने सन् १८६२ ई० में  $\frac{1}{4}$  मान निकाला था । पर उपरोक्त साहेब की गणना से ध्रुव पर के चिपटे पन का मान यह के व्यास के चिपटे पन के मान से अधिक आता था । डावेस साहेब ने दो प्रकार की गणना कर मान को निकाला है । साहेब की प्रथम रीति से कुछ भी मान न निकला । दूसरी रीति से उसने केवल यह सिद्ध किया कि व्यास पर का चिपटापन ध्रुव पर के चिपटे पन के मान से न्यून है । वस्तुतः १८६९ ई० तक किसी ज्योतिषी को इस विषय में पूर्ण रूप से ज्ञान न हुआ था । उनका केवल यह सिद्धान्त था कि मान बहुत अल्प है इसलिये वह निकल नहीं सकता । पीछे से ज्योतिषियों ने पूर्व ज्योतिषियों की बात पर ध्यान न दिया और इस विषय की मोमांसा में सदा तत्पर थे । पीछे से अब कि सन् १८७७ ई० में यह के दो उपग्रह ज्ञात हुए तब हरमन स्ट्रन साहेब चिपटेपन के मान निकालने में कृतकार्य हुए । साहेब ने व्यास के चिपटेपन के विषय में केवल इतनाही लिख कर छोड़ दिया है कि व्यास पर का चिपटापन बहुतही न्यून है और उसका मान लाना बहुतही कठिन है । काल पाकर और अच्छी शक्ति वाली दूरबीन बनने से कदाचित् एक न एक दिन इस चिपटेपन का मान भी निकल आवे । ध्रुव

पर के चिपटेपन का मान उपर्युक्त साहेब ने <sup>१</sup>/<sub>१६०</sub> गुना व्यास का निकाला है। जिसे साधारण रीति से यों कह सकते हैं कि मङ्गल के ध्रुव २२ मील चिपटे हैं। अर्थात् यदि मङ्गल के आकार का कोई पिण्ड बनाया जाय और उसके ऊपर और नीचे के स्थानों को चारी से काट दिया जाय तो जो स्वरूप पिण्ड का रह जायगा वही स्वरूप यह का भी होगा। अर्थात् ध्रुव पर छत का भाग २२ मील कटा हुआ दिखाई देगा। इसी कटे हुए भाग को चिपटापन कह कर दिखाया गया है।

ऊपर के वर्णन से अब यह स्पष्ट है कि मङ्गल के पृष्ठ पर कितनी बातें ऐसी होती हैं जिन्हें हम लोग इस पृथ्वी पर अपनी आँखों से देखते हैं। इसलिये अब मङ्गल पर क्या क्या वस्तु हैं इन का भी पता लगाना सब प्रकार से ज्योतिषियों और वैज्ञानिकों ने उचित समझा। वस्तुतः इस लेख में कहीं कहीं वैज्ञानिकों तथा ज्योतिषियों का कल्पना-तरङ्ग इतना बढ़ा चढ़ा है कि जो विज्ञान तथा ज्योतिष के अनभिज्ञ हैं वे कथमपि इस वर्णन पर विश्वास न करेंगे। कितने मनुष्यों के मन में यही कल्पना उठेगी कि जो कुछ यह के विषय में लिखा गया है वह उपन्यास के भाँति कल्पना तरङ्ग हैं। परन्तु जिन्हें विज्ञान वा ज्योतिष सिद्धान्त का कुछ भी ज्ञान होगा वेही समझ सकते हैं कि यह के विषय में एक एक बात जानने में ज्योतिषियों तथा वैज्ञानिकों का कितना समय और धन व्यय हुआ होगा। विज्ञान तथा ज्योतिष शास्त्र में दूसरे शास्त्रों अर्थात् दर्शन, न्याय इत्यादि की भाँति केवल कल्पना-तरङ्ग नहीं है पर शङ्का होने पर समाधान के लिये जिस वस्तु के विषय में शङ्का हुई हो उसे आँखों के सामने दिखा कर शङ्का करने वाले के हृदय को सन्तुष्ट कर दिया जाता है। क्या किसी पुरुष को पहिले इस बात पर विश्वास था कि विद्युत् एक बल है जिसके वेग से रेल इत्यादि चल सकती हैं। पर नहीं अब आँखों से कलकत्ते में ट्रामवे चलते देख लोगों के लिये यह एक साधारण बात हो गई है। इन बातों के लिखने से मेरा मुख्य अभिप्राय यह है कि कहीं इस लेख के पाठक भी न कह बैठें कि यह के विषय में जो कुछ लिखा गया

है वह सब कल्पना-तरङ्ग है। इसी लिये जहाँ कहीं इस लेख में कल्पना की गई है वहाँ पर युक्ति दे दी गई है। जहाँ कहीं गणित के गहन विषयों की सहायता से किसी कल्पना की उपपत्ति दी गई है वहाँ पर गणित का देना व्यर्थ समझ केवल दिखा दिया गया है कि गणित से यह बात सिद्ध की गई है। वस्तुतः यह लेख केवल साधारण रीति से यह के वर्णन के लिये लिखा गया है और ज्ञान बूझ कर गणित तथा विज्ञान से सिद्ध हुई रीतियाँ छोड़ दी गई हैं।

यह के विषय में जो कुछ वर्णन ऊपर दिया गया है उससे स्पष्ट है कि मङ्गल के पृष्ठ पर पृथ्वी की भाँति दिन और रात होते हैं और ऋतु में भी परिवर्तन हुआ करता है। इसलिये अब इस बात की भी मीमांसा होनी आवश्यक है कि मङ्गल के पृष्ठ पर जीव बसते हैं, वनस्पति इत्यादि होती है वा नहीं? वनस्पति और जीव के विषय में केवल इतनाही कहा जा सकता है कि जो जो वस्तुएं जीव और वनस्पति को जीवित रखने के लिये उपयोगी हैं वे यह के पृष्ठ पर हैं वा नहीं। यदि सभी उपयोगी वस्तुओं का यह के पृष्ठ पर होना सिद्ध हो गया तो अवश्य वहाँ पर जीव और वनस्पति के होने का सिद्धान्त स्थिर किया जा सकता है। पृथ्वी पर अब देखना चाहिए कि कौन कौन वस्तुएं जीव और वनस्पति के जीवित रहने के लिये उपयोगी हैं। पृथ्वी पर जल, वायु जीव और वनस्पति के जीवित रखने के लिये मुख्य हैं। इस लिये मङ्गल के पृष्ठ पर मनुष्य इत्यादि जीव और वनस्पति हैं वा नहीं? इन के सिद्ध करने के पूर्व दो बातों का सिद्ध करना बहुतही आवश्यक है। अर्थात् मङ्गल के पृष्ठ पर जल और वायु हैं वा नहीं इसकी मीमांसा पहिले की जायगी।

वैज्ञानिकों तथा ज्योतिषियों का मत है कि प्रत्येक यह प्रारम्भ में सूर्य के समान अग्नि पिण्ड था। प्रत्येक यह अपनी उष्णता को प्रति क्षण बाहर देते देते अपनी तेजोमय अवस्था को न्यून करता चला जाता है अर्थात् अपना तेज बाहर देने से तेज-रहित होता आता है। जितनाही क़ोटा पिण्ड जिस यह का था उतनीही जल्दी

उसकी तेजोमय अवस्था बीत गई और जिन धनों का पिण्ड बड़ा था उनकी उष्णता बहुत देर में नष्ट हुई है। कितने ऐसे यह हैं जिनकी तेजोमय अवस्था अभी तक वर्तमान है। उदाहरण के लिये पाठकों को एक छोटा सा दृष्टान्त देते हैं कि पाठक जब चाहें तब दो वस्तुओं को अग्नि में गरम करें तो देखेंगे कि जितनी ही बड़ी वस्तु होगी उतनेही अधिक काल में वह ठंडी होगी और जितनीही छोटी वस्तु होगी उतनेही अल्प काल में वह ठंडी हो जायगी। इस लिये जो दशा छोटी वस्तु और बड़ी वस्तु की है वही दशा छेदे यह और बड़े यह की है। पृथ्वी, जिस पर हम लोग सुख पूर्वक सोते चलते इत्यादि हैं यह भी एक समय अग्नि पिण्ड थी और इसमें भी सूर्य की भाँति तेज था। पर काल बीतने से इसकी सब उष्णता बाहर निकल गई केवल कुछ कुछ अग्नि भाग पृथ्वी के नीचे रह गया है जो कभी कभी ज्वालामुखी के स्वरूप में बाहर निकल आता है। जब पृथ्वी ऊपर से नीचे तक शीतल हो जायगी तो पृथ्वी पर एक भी ज्वालामुखी का दर्शन न होगा। इतिहास से भी स्पष्ट है कि पहिले पृथ्वी पर जैसे जैसे ज्वालामुखी थे अब वैसे नहीं देखने में आते हैं। मङ्गल भी पृथ्वी की भाँति शीतल हो गया है। यदि मङ्गल में कहें कि वायु नहीं है तो मङ्गल चन्द्रमा के समान मृत (Dead) हो गया होता। अर्थात् चन्द्र पृष्ठ की भाँति मङ्गल-पृष्ठ पर की वस्तुएं जो सहस्रां वर्ष पूर्व थीं वे अब तक बिना परिवर्तन के वर्तमान रहतीं। वेध में देखा गया है कि यह के पृष्ठ पर विलक्षण परिवर्तन होते रहते हैं। इस लिये विशेष संभावना है कि मङ्गल के पृष्ठ पर जल और वायु हों। क्योंकि विज्ञान-शास्त्र से विदित है कि बिना जल और वायु किसी वस्तु में विकार उत्पन्न नहीं हो सकता।

ऊपर लिख आए हैं कि इस यह के दोनों ध्रुवों पर सफेद खोलियाँ हैं और उनका नाम लाघव के लिये ध्रुवखोली रक्खा गया है। इन ध्रुव-खोलियों में सर्वदा परिवर्तन होता रहता है। अर्थात् ये खोलियाँ कभी बढ़ती हैं और कभी घट जाती हैं। इन खोलियों का वर्णन आगे चल कर किया जायगा। यहां पर

केवल यही कहने की आवश्यकता है कि उनमें परिवर्तन होता रहता है। केवल यही एक परिवर्तन नहीं है किन्तु यह देखा गया है कि मङ्गल के पृष्ठ पर के अंधेरे और प्रकाशवान स्थलों में भी सर्वदा परिवर्तन हुआ करता है। इस परिवर्तन का कारण फ्लागस्टाफ (Flagstaff) के वेधालय वालों ने चतु का हेर फेर सिद्ध किया है। यद्यपि इन दोनों बातों का कारण ठीक ठीक नहीं कहा जा सकता तथापि यहां यही जानना मुख्य है कि उसके पृष्ठ पर परिवर्तन होते हैं और जब कि यह के पृष्ठ पर परिवर्तन होते हैं तो अवश्य है कि यह पर जल और वायु हैं।

डगल्यास (Douglas) साहेब ने मङ्गल के पूर्वापरीय व्यास (Equatorial Diameter) और ध्रुवीय व्यासों के मान निकालने पर देखा तो कभी कभी पूर्वापरीय व्यास का मान कुछ अधिक आता था। पर ध्रुवों पर के व्यासमान सदा स्थिर रहते थे। निदान साहेब इसके कारण की खोज में लगे और अन्त में उन्होंने निश्चय किया कि मङ्गल पर वायु है जो कि पूर्वापरीय व्यास पर घनी और प्रकाशवती होकर व्यासमान को कभी कभी अधिक कर देती है। यदि कोई विरोध में यह कहे कि वह वायु नहीं है जिससे पूर्वापरीय व्यास का मान अधिक आता है पर यह का चन्द्र की भांति घटाव और बढ़ाव है जिसके कारण व्यास बड़ा दिखाई देता है। अथवा यह कहा जाय कि मङ्गल पर चन्द्र लोक की भांति पहाड़ हैं जिनकी चोटियों पर से प्रकाश परावर्तित होकर व्यास का मान बढ़ाता है। इन दोनों शङ्काओं का उत्तर यह है (१) कि यदि चन्द्र के समान यह का पिण्ड घटता और बढ़ता है तो उसके व्यास का मान वास्तव व्यास के मान से सर्वदा न्यून होना चाहिए। व्यास मान कथमपि बड़ा न होना चाहिये। (२) मङ्गल के पृष्ठ पर वेध कर के ज्योतिषियों ने निश्चय कर लिया है कि यह के पृष्ठ पर कोई ऊंचे पहाड़ नहीं हैं जिनके शिखरों पर से सूर्य की किरणें परावर्तित हो यह के व्यास मान को उसके वास्तव मान से बड़ा कर देती हों। इसलिये स्पष्ट है कि वह वायुही है जो कि पूर्वापरीय व्यास पर घनी होने के कारण सूर्य की किरणों को परावर्तित कर व्यास मान वास्तव व्यास--

मान से अधिक कर देती है। ऊपर के वर्णन से अब स्पष्ट है कि पृथ्वी की भांति मङ्गलपृष्ठ भी वायु से घिरा है।

अब जानना यह रहा कि यदि मङ्गलपृष्ठ पर वायु है तो इसका बोझ क्या है? और उसमें आकसिजन इत्यादि ग्यास तथा जल कण हैं वा नहीं। आकसिजन इत्यादि ग्यास मंगल वायु में हैं वा नहीं इसकी मीमांसा करनी बहुतही कठिन और दुःसाध्य है क्योंकि जो रीति विज्ञान-शास्त्र में इस समय में प्रचलित हैं उनसे यह वायु में क्या क्या पदार्थ हैं जानना कठिन है। आज कल यह के प्रकाश की परीक्षा विज्ञान-शास्त्र-वाले स्पेक्ट्रमकोप से करते हैं। स्पेक्ट्रम-कोप किसी प्रकाश के अवयव रङ्गों को अलग अलग कर देता है। अर्थात् निर्दिष्ट-पदार्थ में कौन कौन रङ्ग हैं उनको यह यन्त्र भली भाँति दिखा देता है। प्रत्येक प्रकाश के वर्ण-चिन्ह (Spectrum) जुड़े जुड़े होते हैं। इन्हीं स्पेक्ट्रम चित्र के बल से विज्ञान-शास्त्र वेत्ता अमुक प्रकाश जो अमुक वस्तु का है उसमें अ-मुक अमुक पदार्थ वा ग्यास हैं, स्थिर करते हैं। इन्हीं स्पेक्ट्रमों के बल से वैज्ञानिकों ने सूर्य पृष्ठ पर अनेक धातु तथा ग्यास इत्यादि का होना निश्चय किया है। मंगल में कोई प्रकाश नहीं है और जो प्रकाश कि यह का हम लोग पृथ्वी पर से देखते हैं वह वास्तव में सूर्य का प्रकाश है जो कि यह पिण्ड पर से परावर्तित हो कर पृथ्वी पर आता है और जिसके कारण हम लोगों को यह दिखई देता है। इसलिये पृथ्वी पर से यदि मंगल के प्रकाश की परीक्षा की जावे तो मङ्गल के बदले सूर्य मण्डलही के वायु के विषय में ज्ञान होगा। यदि और यहाँ की भांति मङ्गल में स्वयम् प्रकाशवान होने की शक्ति होती तो ऊपर लिखे हुए यन्त्र से सहज में यह-पृष्ठ पर की वायु का पूर्ण रूप से ज्ञान हो जाता, और इस बात की मीमांसा भी पूरी तौर पर हो जाती कि मङ्गलवायु में आकसिजन, नाइट्रोजन, इत्यादि ग्यास रहती हैं वा नहीं।

वेध से पाया गया है कि मङ्गल-पृष्ठ पर कभी कभी काला दाग दिखाई देता है जो कि कुछ काल तक रह कर फिर न जानें कहां लोप हो जाता है। पर कोहिरा ही ऐसी वस्तु है जो कि थोड़े काल

तक आकाश को घेरे रहता है और सूर्य की गर्मी पा कर फिर लोप हो जाता है। इसलिये संभव है कि काला दाग कोहरे का हो। पृथ्वी पर भी प्रातः और सायंकाल में आकाश कोहरे से घिरा रहता है। प्रातः काल का कोहिरा सूर्य के तेज से धीरे धीरे लोप हो जाता है। वैज्ञानिक सिद्धान्तों से यह पर की वायु का बोझ पृथ्वी पर की वायु की अपेक्षा  $\frac{1}{1000}$  गुना हलका है। अर्थात् वैज्ञानिक रेनॉल्ट्स (Reinaults) के सिद्धान्त से मङ्गल-पृष्ठ पर पानी १७० फारनहाइट डिग्री पर खोलिगा। यदि इसी मान को सेन्टीग्रेड थर्मामीटर में प्रकाश करें तो मान ७५ डिग्री आवेगा। इसी उष्णता पर मङ्गल पृष्ठ पर पानी वाष्प-स्वरूप हो जायगा। पृथ्वी पर पानी खोलने का दर्जा १०० सेन्टीग्रेड है। अर्थात् मङ्गल पृष्ठ पर पृथ्वी की अपेक्षा पानी कम गर्मी से खोलता है।

मङ्गल के पृष्ठ पर पानी बहुतही कम बरसता है, बनौरी इत्यादि का कई प्रकार से वहां पड़ना असंभव जान पड़ता है। केवल ओस और कोहिरा वहां पर पड़ सकता है। ध्रुवखोली कदाचित् इन्हीं दोनों कारणों से जम कर वर्ष हो जाती हो तो कोई आश्चर्य नहीं है। यह के पृष्ठ पर बड़े बड़े तूफानों के आने की भी कम संभावना समझ पड़ती है पर छोटी छोटी आंधियां आ सकती हैं। इन बड़े तूफानों के न आने का मुख्य कारण यह है कि मङ्गल-वायु पृथ्वी पर की वायु से बहुतही हलकी है। मङ्गलीय-वायु भू-वायु से हलकी है यह समझ मनुष्य को यह तर्क न करना चाहिए कि यह पर कोई जीव नहीं बसते हैं। संभव है कि विधाता ने वहां के बासियों को वहांही की वायु में जीवित रहने योग्य बनाया हो।

डगल्यास साहेब ने एक समय यह के पृष्ठ पर ६८४ विचित्र प्रकाशमान स्थान देखे जिनमें से २८१ स्थान पृष्ठ पर से उभड़े दिखाई पड़े और ४०३ स्थान दबे दिखाई पड़े। साहेब ने विचार कर निश्चय किया कि यह पहाड़ की ऊंचाई निचाई कथमपि नहीं है। क्योंकि—

(१) वेध से मङ्गल पर कोई ऊंचे पहाड़ नहीं दिखाई देते हैं और जो एकाध दिखाई भी पड़ते हैं उनके कारण इतने ऊंचे नीचे स्थान नहीं दिखाई पड़ सकते।

(२) यदि इन चिन्हों को पहाड़ ही की प्रतिभा और अधरांश मान लिया जाय तो प्रतिभा और अधरांश का मान तुल्य होना चाहिए। अर्थात् जितनी ऊंचाई एक स्थान पर दिखाई पड़ती है उतनीही निचाई उसके समीप में होनी चाहिए। जैसे एक स्थान की ऊंचाई ७ फुट देखी गई तो उसके समीप उसकी प्रतिच्छाया की निचाई भी ७ फुट होनी चाहिए। इसलिये स्पष्ट है कि ये प्रतिभा अधरांश बादल के टुकड़ों के हैं, जो सर्वदा घट बढ कर ऊंचाई और निचाई की संख्या को तुल्य और स्थिर नहीं रहने देते। वेध से जाना गया है कि ये बादल यह के पृष्ठ पर से प्रायः १५ मील तक यह-पिण्ड को घेरे रहते हैं। अर्थात् ऊपर के वर्णन से स्पष्ट है कि जब यह पर कोहिरा इत्यादि है तो वहां वायु अवश्य है।

जिस प्रकार मङ्गल पर वायु है वा नहीं इसके सिद्ध करने के लिये ध्रुवखाली का काम पड़ा है उसी प्रकार यह पर जल है वा नहीं इसकी मीमांसा करने में भी ध्रुवखाली के परिवर्तन का काम पड़ेगा। वायु की मीमांसा में इन खोलियों के वर्णन में केवल इतनाही कह कर छोड़ दिया गया है कि श्वेत खोलियों में परिवर्तन होता रहता है। पर जल के सिद्ध करने के लिये इस खाली का थोड़ा वृत्तान्त उपयोगी समझ कर नीचे दिया जाता है।

यह की ध्रुवखाली यूरोप में चिर काल से प्रसिद्ध है। किसी इङ्गलैण्ड के कवि ने वर्णन में लिखा है।

‘The snowy poles of moonless Mars’

(अर्थात् चन्द्र शून्य मङ्गल के वर्ण से ठके हुए ध्रुव)। पीछे से यह के चित्रों से इसका और भी पता धीरे धीरे ज्योतिषियों का चलने लगा। ज्योतिषियों ने अनेक आपत्तियों के उपस्थित रहने पर भी यह के ऐसे ऐसे सुन्दर चित्र लिए हैं कि जिनका वर्णन नहीं किया जा सकता। इन चित्र लेने वाले ज्योतिषियों में सब से प्रख्यात ज्योतिषी, हरसल, बिपर, माडलर, लाकेयर, फिलिप और डिलार थे। पर सबसे उत्तम चित्र वह है जो इन ज्योतिषियों के पश्चात् लिया गया है। यह चित्र पिछले सब उतारे हुए चित्रों से

उत्तम है । इस चित्र का लेने वाला डावेस था । डावेस ने सन् १८५२, १८५६, १८६० और १८६२ में यह के २२ चित्र उतारे थे ।

यह का चित्र लेना जैसा लोग चित्रों के देखने से स्वयं समझ सकेंगे, सहज न था । डावेस ने यह का प्रति घंटे का चित्र उस समय लिया है जब कि यह की ध्रुव-यष्टि भी नहीं मानी गई थी । प्राकटर साहेब ने डावेस के चित्रों के बल से यह का एक नक्शा तैयार किया था कि जिसमें साहेब ने देशान्तर इत्यादि चित्र के अनुसार स्थिर किया । उपरोक्त साहेब ने नक्शे को यह के चित्र पर रख कर ध्रुव-खाली का स्थान नियत किया था । ब्राडनिङ्ग साहेब ने १८६८ ई. में प्राकटर और डावेस के चित्रों के बल से मङ्गल का एक गोल बना कर इंग्लैण्ड के ज्योतिषिक समाज में दिखाया था । इस के पूर्व फिलिप साहेब ने भी समाज को एक गोल बना कर दिखाया था । पर ब्राडनिङ्ग का गोल फिलिप के बनाए हुए गोल से बहुत बड़ कर था ।

३ जून सन् १८८४ ई० को घेध करके देखा गया कि यह के दक्षिण ध्रुव पर की खाली ५५ अंश देशान्तर तक यह के पृष्ठ पर फैली हुई है । एक अंश का मान यह के पृष्ठ पर ३७ मील के तुल्य है । इसलिये ध्रुवखाली का दक्षिण ध्रुव पर विस्तार २०३५ मील था । ७ जून को और भी विचित्र दृश्य देख पड़े । अचानक इस श्वेत खाली में तारे की तरह दो चमकीले स्थान दिखाई पड़े । थोड़े काल तक ये तारे चमकते रहे और उसके अनन्तर धीरे धीरे लोप होने लगे । उसी सन् की १२ वीं अक्टूबर को लावेन साहेब ने जब १० बजे रात को देखा तो श्वेत खाली का बहुतही थोड़ा हिस्सा रह गया था और बाकी सब लोप हो गया था । उसी दिन फिर साहेब ने १ बजे रात को यह को देखा तो श्वेत खाली का ध्रुव पर ६ अंश फैला हुआ पाया जिसका विस्तार ५० वर्ग मील के लगभग था । १३ वीं अक्टूबर को जब देखा गया तो सुफेद खाली का पता नहीं था । न जाने वह कहाँ लोप हो गई । इसके पहिले यह श्वेत खाली कभी लोप होती हुई नहीं दिखाई पड़ी थी । सन् १८७७ ई० तक यह ७ देशान्तर से ४ देशान्तर तक घटती हुई दिखाई दी

थी और बाद उसके बढ़ने लगी थी। उस समय ज्यों ज्यों श्वेत-खाली घटती जाती थी त्यों त्यों उसके चारों ओर चौड़ी चौड़ी काली धारियां दिखाई देने लगी थीं। इन धारियों में किसी का रङ्ग नीला और किसी का रङ्ग हलका नीला था। धारियों की चौड़ाई जहाँ तक देखी गई वहाँ तक उनकी चौड़ाई सब स्थान पर बराबर न थी। कहीं धारियां ज्यादा चौड़ी और कहीं कम चौड़ी थीं। रङ्ग इनका या तो नीला या हलका नीला सब स्थानों पर था। २२० और ३३० देशान्तर के बीच दो बड़ी खाड़ियां दिखाई पड़ीं जिन में पहिले का रङ्ग धारियों के समान गहिरा नीला और दूसरे का नीला था। प्रायः धारियों की चौड़ाई दूसरे दूसरे देशान्तरों में एक एक थी। उत्तर की ओर जो पहिली खाड़ी थी वह हरे रङ्ग के स्थलों से घिरी हुई थी। नीला रङ्ग जो धारियों का है वह किस वस्तु का है इसकी भीमांसा करने के लिये पहिले ज्योतिषियों और वैज्ञानिकों ने इसे द्रव कार्बोनिक् आसिड ग्यास समझा परन्तु पीछे से फ्यारडे (Faraday) की युक्ति से यह बात असंभव जान पड़ी। यदी कहीं कार्बोनिक् आसिड ग्यास का मङ्गलपृष्ठ पर होना सिद्ध हो जाता तो चन्द्र की भांति मङ्गल में भी जल का होना असंभव होता। इसलिये पृथ्वी की भांति मङ्गल के ध्रुव पर भी बर्फ जमी हुई है जो गर्मी और सरदी पाकर गलती और जमती रहती है। इस लिये सिद्ध होता है कि मङ्गल पर अवश्य जल है।

मङ्गल के पृष्ठ का अवयव जानने के लिये लोबेल साहेब ने फ्लागस्टाफ के यन्त्रालय में इस यह के बारह चित्र नवेम्बर सन् १८८४ में उतारे। इन चित्रों के लेने के पहिले श्यापेरिलस् ने सन् १८८८ ई० में इस यह का एक बहुतही सुन्दर चित्र लिया था। इस चित्र से फ्लागस्टाफ के उतारे हुए चित्रों को परस्पर मिलान करने पर बहुत से विशेष नवीन स्थान मङ्गल पृष्ठ पर विदित हुए हैं। इन बारहो चित्रों का सविस्तर व्योरा इस छोटे लेख में कथमपि नहीं आसकता है इसलिये लेख में केवल विशेष उपयोगी वस्तुओं ही का सारांश लिखा गया है।

मङ्गल के दो चित्रों से सिद्ध होता है कि यह पृथ्वी की भांति

पश्चिम से पूर्व की ओर घूमता है। इसके पृष्ठ पर बहुत से ऐसे प्रकाशवान स्थान देखे गए हैं कि जिनके चारों ओर काली धारियाँ हैं। इन धारियों को जितनी ही सावधानी से वेध कर के देखा गया है उतनीही ये धारियाँ सुझाए जाती हैं। इन धारियों को वेध करने वाले मंगल के पृष्ठ पर की बड़ी बड़ी नहरें बतलाते हैं। यह के मध्य स्थल में पुच्छल तारे की भांति एक डमरूमध्य है। इस डमरूमध्य के चारों ओर भी काली लकीरें हैं जो कि कुछ दूर जाकर दूसरी काली लकीरों से मिल गई हैं। इसी प्रकार मंगल के पृष्ठ पर और बहुत सी काली लकीरें हैं जिनसे कहीं त्रिभुजाकार कहीं चतुर्भुजाकार और कहीं वृत्ताकार प्रकाशवान स्थल घिरे हुए हैं। कहीं कहीं बहुत सी लकीरें इधर उधर से आकर एकही स्थान पर मिल गई हैं अर्थात् मंगल का पृष्ठ प्रायः चारखाने कपड़े की भांति इन्हीं लकीरों से भरा हुआ है। इन काली धारियों के बीच के स्थान कई एक स्थानों पर मैले तांबे के रंग के हैं जिन्हें वेध करने वाले उपजाऊ स्थल अर्थात् उर्वरा भूमि बताते हैं।

ऊपर कहा जा चुका है कि ध्रुव-खाली के गलने से कभी कभी गहिरा नीला रंग दिखाई देता है। वह जान पड़ता है कि मंगल का ध्रुवीय सागर है जो अधिक सरदी पाकर जम कर बर्फ हो जाता है। ज्योतिषियों और वैज्ञानिकों के मत से अब वह समुद्र नहीं है, चाहे इसके पूर्व वह समुद्र रहा हो। प्रोफेसर पिकरिंग्स ने उन गहिरा नीली धारियों को पोलारिसकोप से देख कर यह सिद्ध किया कि उनमें जल नहीं है। ३१, मई सन् १८८४ ईसवी में जब कि श्वेत खालियाँ बड़ी विस्तृत दिखलाई पड़ी थीं उस समय ध्रुवीय-समुद्र का रंग गहिरा नीला था, जिससे यह ज्ञात होता है कि यदि समुद्र वहाँ पर होता वह बहुत गहिरा है; उस समय उसका विस्तार ३५० मील का था जो कि धीरे धीरे देखते देखते लोप हो गया। इस प्रकार इस समुद्र के लोप हो जाने से प्रायः और और स्थान जो पृष्ठ पर इसी प्रकार दृश्य होकर लोप हो जाते हैं उन्हें समुद्र कहना असंभव जान पड़ता है। लोवेल ने सन् १८८४ ईसवी में पहिले पहल यह देखा कि काले स्थान ज्यों के त्यों हैं अर्थात् उनमें कुछ भी परिवर्तन न हुआ।

परन्तु छोड़े दिनों के अनन्तर यह देखा गया कि गहिरा काले भाग कम काले और उज्ज्वल भाग अधिक उज्ज्वल हो चले। ज्यों ज्यों उनमें परिवर्तन होता जाता था त्यों त्यों उनके रंग बदलते जाते थे। कभी ये नीले हरे होकर फिर नारंगी के रंग की तरह हो जाते थे। पहिले जो खाडियां जान पड़ती थीं अब वे बहुत ही काली दिखलाई देने लगीं। इसी प्रकार उसके पिण्ड पर और कितने स्थान अपना अपना रंग परिवर्तन करने लगे। इस से स्पष्ट है कि रंग के बदलने का मुख्य कारण जल है। यदि जल है तो कहां से आया इसे आगे कहेंगे। बहुतों के मत से केवल जलही रंग बदलने का कारण नहीं है। वे कहते हैं कि गहिरा हरा रंग पत्तियों का है, जो पृथ्वी की पत्तियों की तरह पतझड़ आने तक अपना रंग परिवर्तन किया करती हैं। यही मत प्रायः अब दृढ़ माना जाता है। इस लिये स्पष्ट है कि यदि गहिरा हरा रंग जल का नहीं है तो मंगल पर जल बहुत ही कम है।

मंगल पृथ्वी से छोटा है इस लिये इसके पिण्ड के अवयवों में बहुत शीघ्र परिवर्तन होता है। यद्यपि पृथ्वी के पश्चात् इसका जन्म हुआ है, तथापि यह पृथ्वी से अधिक जर्जर अर्थात् वृद्ध हो गया है। इसका मुख्य कारण यह है कि छोटा पदार्थ अपनी उष्णता शीघ्र ही बाहर निकाल देता है। ज्यों ज्यों यह वृद्ध होता जाता है त्यों त्यों उसके पृष्ठ पर के समुद्र सूखते जाते हैं। और पानी केवल पृष्ठ के नीचे कन्दराओं में रह जाता है। इससे स्पष्ट हैं कि कुछ दिन में मंगल का पृष्ठ भी जल रहित हो चन्द्र के समान मरुस्थल हो जायगा। अभी अवस्था मालव और मरुस्थल के बीच में है अर्थात् समुद्र सूख कर मरुस्थल नहीं हो गए हैं। बहुत से सूखे समुद्र तल अभी आस पास के स्थलों से नीचे हैं जिससे बाहरी पानी उनमें इकट्ठा हो सकता है। जान पड़ता है कि श्वेत खोलियां ही मंगल वासियों को पानी के लिये एक मात्र आधार हैं। श्वेत खोली जब जल पाकर गलती है तो पानी आकर्षण बल से पूर्वापरीय व्यास की ओर दौड़ता है और इस प्रकार सब स्थानों पर जल पहुंच जाता है।

यदि मंगल पर कोई जीव बसते हैं तो विशेष संभव है कि दिन दिन जल के नाश होने से एक दिन जल बिना उन सब जीवों का नाश हो जाय । क्योंकि बिना जल जीव कथमपि नहीं जा सकते । ऐसी अवस्था में जब कि मंगल के पृष्ठ पर जल बहु-सायत से नहीं पाया जाता तो वहां के रहने वालों ने अवश्य कोई न कोई युक्ति अपने प्राण बचाने के लिये निकाली होगी । प्रायः पृथ्वी पर जिन स्थानों पर पानी की संकीर्णता रहती है दूर की नदियों से नहर काट काट कर उन स्थानों को सींचते हैं । इसलिये मंगल-वासी भी ध्रुवीय श्वेत खोली से नहर काट कर संपूर्ण उपयोगी स्थानों में पानी ले जाते हैं तो कोई आश्चर्य नहीं । श्वेत खोली के अतिरिक्त वहां और स्थान में जल की संभावना नहीं पाई जाती । इसलिये कदाचित् नीली धारियां जो संपूर्ण पृष्ठ पर फैली हुई हैं, इन्होंने नहरों की जल रेखा हैं, जिन्हें वहां के मनुष्यों ने पानी ले जाने के लिये बनाया हो तो कोई आश्चर्य नहीं ।

वेध से तांबे के रंग वाली धारियों में देखा गया है कि वे जाल के समान बहुत सी सीधी काली धारियों से भरी हुई हैं, ये काली धारियां गहरे नीले रंग के स्थलों से निकल कर सीधे स्थल देशों के बीचो बीच चली गई हैं जहां पर ये पहुंच कर और और सीधी काली धारियों से मिली हुई हैं । ये धारियां एक स्थान से दूसरे स्थान तक बहुत तो सरल-रेखाकार और बहुत सजातीय वक्र-रेखाकार हैं । देखने से उनकी चौड़ाई भी अधिक नहीं ज्ञात होती है । प्रायः वे ३० मील के लगभग चौड़ी हैं । केवल थोड़ी सी काली धारियां ऐसी हैं कि जिनकी चौड़ाई लगभग १५ मील के है । सब से विचित्रता इन काली धारियों में यह है कि उनकी चौड़ाई एक छोर से दूसरी छोर तक तुल्य है । केवल जहां से ये निकलती हैं वहां पर, कुछ दूर तक ये कुछ अधिक चौड़ी हैं । कहीं कहीं इन काली धारियों की लम्बाई बहुत ही अधिक है । सब से लम्बी का मान ३५४० मील है, इससे छोटी २४०० मील और इस से भी छोटी १४५० मील है । सब से छोटी का मान २५० मील है । इन धारियों में कुछ को छोड़ कर और सब प्रायः वृत्ताकार हैं ।

पहिले पहल इन नहरों को श्कापेरिली साहेब ने सन् १८७७ ई० में देखा था । इस विचित्रता के प्रकाश करने पर पहिले किसी ने उसका विश्वास न किया । सन् १८७९ ई० में उपरोक्त साहेब ने फिर वेध करके देखा कि पहिले जहां एक नहर देखी गई थी वहां अब दो समानान्तर नहरें हो गई हैं । ऐसी अवस्था एक दो स्थान की न थी पर बीसों स्थानों पर यही दृश्य देखा गया । तब वर्षों तक उपरोक्त साहेब को छोड़ कर दूसरा इन बातों पर विश्वास न करता था । पर इसके पश्चात् बहुत से ज्यातिप्रियों ने वेध कर साहेब के वाक्य को समर्थन कर पुष्ट किया । नहरों की संख्या फ्लागस्टाफ के वेधालय से १८३ सिट्टु हुई है ।

जितना ही सूक्ष्म रीति से नहरों का वेध किया जाता है उतनाही स्पष्ट रूप से यह सिद्ध होता है कि नहरें स्वाभाविक नहीं हैं किन्तु बनाई हुई हैं । क्योंकि यदि ये स्वाभाविक प्रकृति से उत्पन्न हुई होतीं तो -

(१) वे इतनी सुडौल कथमपि न होतीं ।

(२) एक ओर की बहुत नी नहरें दूसरी ओर की बहुत सी नहरों से कथमपि एकही स्थान पर न मिलतीं । कभी कभी देखा गया है कि जहां पर पहिले नहरें थीं वहां पर अब कुछ नहीं दिखाई पड़ता है । इससे स्पष्ट है कि वे किसी चतुर् में देख पड़ती हैं और किसी में नहीं ।

वास्तव में इन सब धारियों को पानी की नहरें मानना असंभव समझ पड़ता है । पहिले तो यह कि ये सब धारियां एक ही समय पर अपने रङ्ग का परिवर्तन नहीं करतीं । दूसरे यह कि इतनी चौड़ा नहरें बनाना मनुष्य की सामर्थ्य से बाहर है इसलिये वे सब जल की नहरें कथमपि नहीं हैं । संभव है कि वे बहुत से उपजाऊ स्थल हों जो अपना रङ्ग परिवर्तन कर सकते हैं । और छोटी छोटी नहरें उनके चारों ओर सींचने के लिये कटी हों । यह अनुमान पहिले पहल प्रोफेसर पिकरिङ्ग ने किया था । वास्तव में बुद्धि से भी यही समझ पड़ता है कि वे सब जल की नहरें नहीं हैं किन्तु वे जल की नहरों के समीप के उपजाऊ स्थान हैं । वेध से देखा गया है कि केवल

नहरों के स्थान अपना रङ्ग बदलते हैं पर उनको चौड़ाई में कुछ भी विकार नहीं होता। उपजाऊ स्थान के समीप जल की नहरें अतिशय कम चौड़ी होने के कारण दूरबीन से देख नहीं पड़ती हैं।

उज्ज्वल स्थान जिनका रङ्ग कुछ लीला लिए हुए है और जो समस्त मङ्गल की भूमि पर फैला हुआ है, वे सब मरुस्थल जान पड़ते हैं। पृथ्वी पर के मरुस्थल बेल्यून पर चढ़ कर आकाश से देखने से फीके पीले रङ्ग के दिखाई देते हैं। इन स्थानों और नहरों में ऐसा सम्बन्ध है कि जहां ये स्थान हैं वहां अवश्य दो एक नहरें आकर मिली हैं। इस प्रकार ये नहरें उज्ज्वल और काले स्थानों को मिला देती हैं। जहां पर उज्ज्वल चिन्ह हैं वहां पर नहरें हैं इससे अवश्य है कि इनमें कुछ न कुछ परस्पर संबन्ध है।

जहां केवल एक ही नहर इधर उधर से आकर एक स्थान पर मिलती है वहां पर संयोग-स्थान वृत्ताकार दिखाई देता है। पर जहां पर दो समानान्तर नहरें इधर उधर से आकर मिलती हैं उस स्थान का रूप गोल कोने वाले तारे के सदृश है। बहुत से उज्ज्वल चिन्हों का व्यास १२० मील से लेकर १५० मील तक है और छोटे चिन्हों का व्यासमान ७५ मील के लगभग है। ये चिन्ह भी नहरों की भांति कभी कम और कभी अधिक प्रकाशवान् दिखाई देते हैं। नहरों की तरह इनके रङ्ग के परिवर्तन से यह सिद्ध किया गया है कि मरुस्थल के बीच के ये शाद्वलस्थल (Oasis) हैं।

उज्ज्वल स्थल की भांति मङ्गल के काले स्थलों में भी बहुत से चिन्ह दिखाई देते हैं। ये चिन्ह उज्ज्वल स्थलों की भांति वृत्ताकार नहीं किन्तु त्रिभुजाकार हैं। ये चिन्ह वहां पर देखे जाते हैं जहां से ये नहरें निकलती हैं। ये स्थल जहां से नहरें निकलती हैं पानी के खजाने नहीं हैं कि जहां से पानी निकल कर और स्थानों पर जाता है। परन्तु नहरें अवश्य इस स्थान से होकर जाती हैं और अन्य स्थानों की तरह ये भी उपजाऊ स्थान अथवा बन हैं।

ऊपर यह दिखा चुके हैं कि—

(१) मनुष्य की जीवन संबन्धी सभी उपयोगी वस्तु मङ्गल के

पृष्ठ पर हैं यदि मङ्गल पर मनुष्य हों तो उनके जल का आधार केवल नहर ही है ।

( २ ) इसके पृष्ठ पर बहुत से चिन्ह अर्थात् स्थान हैं जो कि उपजाऊ ज्ञात होते हैं । इस लिये यदि पृथ्वी की भांति वहां पर भी मनुष्य इत्यादि जीव रहते हों तो कोई आश्चर्य नहीं ।

मनुष्य शब्द से मेरा यहां पर यह अभिप्राय नहीं है कि सम्यक् प्रकार से वे पृथ्वी पर के मनुष्य के आकार के हों । चाहे पृथ्वी के मनुष्य से उनका आकार कैसाही भिन्न क्यों न हो पर वे अवश्य पृथ्वी पर के मनुष्य की भांति बुद्धि, बल, इत्यादि रखते होंगे ।

भारतवर्ष के ज्योतिष-सिद्धान्त-वेत्ता इसे भौम कहते हैं जिस का पाणिनि-व्याकरण से अर्थ पृथ्वी का पुत्र हुआ । इसलिये भारतवासियों के मत से भी स्पष्ट है कि माता का कुछ न कुछ अंश और स्वभाव पुत्र में अवश्य रहता है अर्थात् पृथ्वी की भांति मङ्गल पर भी मनुष्य इत्यादि जीव और दूसरी वस्तुओं का होना सर्वथा संभव है । जितना ध्यान यूरोप में चन्द्र की ओर व्यर्थ भुका था यदि मङ्गल की ओर भुका होता तो संभव है कि अब तब इस ग्रह के विषय में बहुत कुछ ज्ञान हुआ होता । संभव है कि एक दिन ऐसा आवेगा कि पृथ्वी पर के लोग मङ्गल वासियों से सङ्केत द्वारा या और किसी प्रकार से बात चीत करेंगे ॥



## इतिहास\* ।

( पण्डित गंगाप्रसाद अग्निहोत्री द्वारा अनुवादित । )

कोऽन्यःकाल मतिक्रात नतु प्रत्यक्षतां क्षमः ।

कविप्रजापतींस्त्यक्त्वा रम्यनिर्माणशालिनः ॥†

राजतरंगिणी ।

( १ ) यह विषय बहुत गंभीर है । इस विषय पर जितना लिखा जाय उतना थोड़ा ही है । क्योंकि प्रथम तो यह विषय आप ही बहुत बड़ा है इसके सिवाय इसके अंग उपांग भी अनेक हैं । यह इस प्रकार कि, इसके लेखक को उचित है कि वह संपूर्ण जगत के इतिहास को हस्तामलकवत् ज्ञात कर लेवे; ऐसा

\* अब आज कल हमारे यहां पठन पाठन की चर्चा उत्तरोत्तर बढ़ती जाती है । यह बात हमारे होनहार मंगल एवं कल्याण का पूर्वरूप है । इस दशा में हमारे कतिपय लोगों का प्रयत्न यदि एकसा चलता रहेगा तो संभव है कि थोड़े ही दिनों में विद्या से हम लोगों को भी वह फल प्राप्त होने लगेगा जिसे अपर विद्यातत्त्व-पारदर्शी लोग आज पा रहे हैं ।

आत्मश्लाघा लोलुप तथा स्वार्थी विद्वान् उतने पूज्य और मानार्ह नहीं हो सकते जितने आत्मकर्तव्यदक्ष तथा परोपकारी विद्वान् सर्वसाधारण के माननाथ तथा प्रेमपान्न हो सकते हैं । कई लोग ऐसे विद्वान् होते हैं जो अपने ज्ञान का फल आप ही छवते हैं; और कई लोग ऐसे विद्वान् होते हैं जो अपने ज्ञान का फल दूसरों को भी छवते हैं । विष्णु कण्ठाशास्त्रा इनमें से दूसरे वर्ग के विद्वान् थे । अर्थात् आपने अपनी विद्या द्वारा जो ज्ञान प्राप्त किया था उसे आपने अपनी ही भलाई में व्यय नहीं किया, किंतु आपने उसका व्यय इतनी उदारता के साथ किया कि जिसमें प्रत्येक उत्साही मनुष्य लाभ उठा सके । यही कारण है कि आज दिन वह आबाल वृद्ध के प्रातःस्मरणीय हो रहे हैं, और उनसे बहुत के जो कोड़ियों स्वार्थी विद्वान् हो गए हैं उनका कोई आज नाम तक नहीं जानता ।

भगैसा है कि चिपलूणकर जो के लेख के इस अनुवाद को पढ़ हमारे आधुनिक विद्वानों में से एक दो तो अपनी विद्या द्वारा सर्वसाधारण को लाभ पहुंचाने के लिये प्रोत्साहित होंगे ।

† मनोहर (सृष्टि के) निर्माण करने वाले कवि और प्रजापति के सिवाय व्यतीत काल की घटनाओं को प्रत्यक्षरूप से प्रदर्शित करने के लिये अन्य कौन समर्थ है ।

करने से उसे जो प्रधानतः बड़े बड़े मिट्टांत दीख पड़ेगे उन्हें उसे उल्लिखित करना चाहिए; अनंतर प्रत्येक मुख्य मुख्य राष्ट्र के इतिहास का मविशेष अपने विचार क्षेत्र में लेकर उसे उसका उल्लेख करना चाहिए। उभी प्रकार भूवर्णन और कालक्रम के—कि जो इतिहास के चतु कहे जाते हैं—विषय में, देशों की अवस्था विशेष के फलों के विषय में अर्थात् अमुक अमुक देश की रचना अमुक अमुक प्रकार की होने के कारण इस इस प्रकार के परिणाम उत्पन्न हुए; विद्या और कलाओं के विषय में अर्थात् उनकी उन्नति किम किस प्रकार से उत्तरोत्तर होती गई; तात्पर्य यह की लोगों की रीतिभांति, रहन सहन, चाल चलन आदि छोटी मोटी बातों के विषय में भी इतिहास में उल्लेख होना चाहिए। सारांश; इतिहास अर्थात् इतिवृत्त। आदि से लेकर आजलों जो जो घटनाएं हुई हैं उन सबके विषय में उल्लेख जिस ग्रंथ में पाया जाता है उसका नाम इतिहास है।

(२) इस शब्द की व्युत्पत्ति किंचित् कौतूहलोपादेक है अतः प्रथम यहां पर उसका वर्णन करते हैं। यह शब्द तीन शब्दों के मिल से बना है; 'इति ह, आस' इनका अर्थ "इस प्रकार से हुआ" ऐसा है। \* तब तो इन शब्दों का अर्थ "पिछली घटनाओं का वृत्तान्त" यही हुआ। पर मूल के और अब के अर्थ में संप्रति यह अन्तर हो गया है। इस शब्द का मूल का अर्थ पुराणांतर्गत उपकथा अर्थात् अप्रधान वार्त्ता था; जैसी कि भिन्न भिन्न प्रसंगों पर ऋषियों ने धर्म-राज को प्राचीन राज्यों की कथा वार्त्ताएं सुनाई थीं। परन्तु संप्रति इस शब्द का प्रयोग अंगरेजी के "हिस्टरी" + शब्द के अर्थ में किया जाता है। इससे यह बात स्पष्टतया निर्धारित होती है कि प्रथम के लिये प्रमाणरूप पुराणांतर्गत ऋषियों के केवल वाक्य ही हैं किन्तु दूसरे के लिये उनसे कहीं अधिक बलिष्ठ अनेक प्रमाण अपेक्षित हैं।

\* इन शब्दों में 'ह' केवल अव्यय है। इसका प्रयोग वेदादि प्राचीन ग्रंथों में पाया जाता है।

+ लेखक ने "बरवर" शब्द का प्रयोग किया है। मराठी में "बरवर" शब्द का अर्थ आधुनिक इतिहास शब्द के ऐसा ही होता है।

( ३ ) ऊपर 'इतिहास' शब्द का जो पुराना अर्थ कहा गया है उससे यह स्पष्टतया ज्ञात होता है कि प्राचीन अर्थ में वह शब्द जिन वस्तुओं के लिये प्रयुक्त हो सकता है वे वस्तु प्राचीन समय में हमारे यहां नहीं थे अर्थात् ग्रीक और रोमन लोगों में सप्रमाण एवं यथार्थ इतिहास लिखने की जिस प्रकार आगे प्रथा पड़ गई उस प्रकार की प्रथा अपने यहां कभी भी प्रचलित हुई होगी सो नहीं जान पड़ता । एक प्रकार से यह एक बड़ी कौतूहलास्पद बात है । क्योंकि जो प्राचीन हिन्दू लोग उस समय समस्त राष्ट्रों में प्रत्येक विषय में अध्ययन्य थे; जिनके यहां विद्या ने तो मानो पूर्ण रूप से अवतार ही लिया था; उन लोगों द्वारा इसी एक अंग की उपेक्षा होनी क्या कुछ कम आश्चर्य की बात है ? है सचमुच यह ऐसी ही । तथापि उसके न होने के कारण स्वरूप में, हम समझते हैं यहां पर कतिपय बातों का उल्लेख किया जा सकता है । इतिहास का प्रारंभ कब होने लगता है, इस विषय का जब हम किंचित् विचार करने लगते हैं तो यह ज्ञात होता है कि, जिस समय राष्ट्रों में बड़े बड़े युद्ध, बड़ी बड़ी राजक्रांति आदि बड़ी बड़ी घटनाएं होती हैं तभी उसका प्रारंभ होता है । एथेन्स, रोम और इंग्लैंड आदि के लोगों में; उसी प्रकार मुसलमान मुगल, और मराठे आदि लोगों में भूतपूर्व घटनाओं के वृत्तान्त के लिखने की प्रथा सेही प्रसंगों से प्रचलित हुई । अस्तु; यह सब यदि सत्य है, तो प्राचीन हिन्दू लोगों के समय में इतिहास ग्रन्थों का अभाव क्यों रहा इसका कारण बहुतांश में ज्ञात हो सकता है । उनके देश की चतुर्सीमाएं प्रायः अलंघ्य होने के कारण प्राचीन चीनी लोगों की नाई हमारे पूर्वज भी अपने स्थान में ही सुख शान्ति के साथ बने रहे । ग्रीक और रोमन आदि लोगों को जिस प्रकार अपने पड़ोसी लोगों से सदा लड़ना भिड़ना पड़ता था, वैसे यहां के लोगों को लड़ने भिड़ने के अवसर उपस्थित न होने के कारण, प्राचीन हिन्दू लोगों को अपर राष्ट्रों के साथ कभी युद्ध करना ही नहीं पड़ा । अब यह बात सच है कि यहां के राजे रजवाड़ों में परस्पर युद्ध होते होंगे पर वह युद्ध इतिहास रूप से वर्णन करने के योग्य होते होंगे ऐसा कुछ नहीं जान पड़ता । क्यों-

कि उस समय के संस्कृत के जो कुछ ग्रन्थ आज दिना उपलब्ध हो सकते हैं, उनमें ये उल्लेख पाए जाते हैं कि उस समय अनेक राजागण स्वतन्त्रता पूर्वक राज्य करते थे; पर उन ग्रन्थों में यह बात कहीं नहीं पाई जाती कि किसी एक राजा ने सब राजाओं को पराजित करके अपने लिये सार्वभौमत्व प्राप्त किया हो। सारांश, इस कथन से यही बात निष्पन्न होती सी जान पड़ती है कि उस समय तुमुल युद्ध, बड़ी राज्यक्रान्ति आदि जो इतिहास की सामग्री हैं उनका अभाव होने के कारण इतिहास लिख रखने की प्रथा यहां प्रचलित नहीं हो सकी होगी। इसके सिवाय दूसरा एक बड़ा भारी कारण यह भी जान पड़ता है कि हम लोगों की आसक्ति जितनी निवृत्तिमार्ग की ओर रहती है उतनी वह प्रवृत्तिमार्ग की ओर नहीं पाई जाती। सब जग मिथ्या है, संसार के यावत् व्यवहार अनित्य हैं; यह सब ईश्वरी माया का खेल है।

जग ते रहु कृत्तीस हूँ रामचरण कृत्तीन ।

ऐसे ऐसे विचारही सदा जिनके मन में विद्यमान रहते हैं, जिनकी चित्तवृत्ति सदा परमार्थही की ओर संलग्न रहती है ऐसे लोगों को रक्तपात तथा राज्यों के हेर फेर आदि के वर्णन कर नर-स्तुति करने की यदि घृणा होगई हो तो इसमें आश्चर्यही क्या है? \* तात्पर्य यह कि हमें अपने देश में इतिहास कर्त्ता न होने के ये दो गुरुतर कारण जान पड़ते हैं।

(४) ऊपर जो यह लिखा जा चुका है कि प्राचीन हिन्दू लोगों में इतिहास लिखने की परिपाटी नहीं थी इससे यह नहीं समझ लेना चाहिए कि इस विषय का परिचय प्राप्त करने के लिये हमारे पास कोई साधन ही नहीं है। इस लेख के आदि में जो पद्य लिखा गया है उससे हमारे विज्ञ पाठक गण सहजही में जान सकते हैं कि हमारे पूर्वज लोग इतिहास की महिमा को नहीं जानते थे ऐसी बात नहीं है। हां, यह बात भलेही हो कि संस्कृत में इतिहास के अच्छे

\* कौन्से प्राकृत जन गुण गाना । शिर धुनि गिरा लागि पकिताना ।

तु० रा० बाल कांड ।

ग्रन्थ न हों, पर मूल पूर्व घटनाओं को लिख रखने का हम लोगों को चाव ही नहीं था यह बात सर्वथैव निर्मूल है। इस लेख के आदि का श्लोक जिस ग्रन्थ से उद्धृत किया गया है वह “राजतरंगिणी” ग्रन्थ ही इस विषय का एक बड़ा भारी प्रमाण है। इस ग्रन्थ में काश्मीर देश के राजाओं का वर्णन आदि से लेकर उस देश के अकबर के आधीन होने तक का पाया जाता है। इस इतिहास को भिन्न भिन्न पंडितों ने अपने अपने समय पर्यन्त ला पहुँचाया है। संस्कृत के ग्रन्थ लेखकों का समय निर्धारित करने के लिये यह ग्रन्थ बहुत उपयोगी हो सकता है। उक्त उदाहरण से हमारे विवेकी पाठकगण जान सकेंगे कि हमारे पूर्वज लोगों को इतिहास लिखने का चाव नहीं सा था यह बात नहीं है। हां यह बात अवश्य रही होगी कि इस और उन लोगों की प्रवृत्ति अधिक नहीं रही होगी। पर तौ भी उक्त जैसे ग्रन्थ प्राचीन काल में कुछ कम नहीं लिखे गए होंगे। आज दिन हमारे वे ग्रन्थ काल के उदर में यद्यपि लीन हो गए हैं। तथापि संभव है कि उनमें से कुछ ग्रन्थ कहीं उपलब्ध हों। हमारा यह अनुमान यदि सत्य भी हो जाय तौ भी इससे हम लोगों को तादृश लाभ की संभावना नहीं है क्योंकि आज कल अनुसंधान और आविष्कार करने का ठेका तो हम लोग दूसरों को ही दे चुके हैं।

(५) अपने देश का प्राचीन इतिहास हमें उक्त ग्रन्थों से तो ज्ञात होता ही है पर उनके अतिरिक्त और भी साधन हैं जिनके द्वारा हमें वह ज्ञात हो सकता है। प्राचीन ग्रीक लोग बड़े अनुसंधान प्रिय थे; उन्हें हमारे देश का यद्यपि बहुत कुछ ज्ञान नहीं था; तथापि उनके ग्रन्थों में हमारे देश के उत्तर विभाग के लेख पाए जाते हैं। वे लेख यहां के प्राचीन इतिहास का परिचय कराने के लिये कुछ सहायक हो सकते हैं। मिश्र देश में टालेमी नाम का एक विख्यात भूगोलवेत्ता हो गया है, उसके ग्रन्थों से, उसी प्रकार चीनी लोगों के ग्रन्थों से प्राचीन भारत के विषय में बहुत कुछ बातें ज्ञात हो सकती हैं। इसी प्रकार भूतपूर्व जयस्तंभ ताम्रपत्र और गुफा मंदिरों द्वारा प्राचीन काल का बहुत कुछ ज्ञान हो सकता है। इन के सिवाय “मुद्राराक्षस” “मृच्छकटिक” आदि ऐतिहासिक

नाटकों द्वारा भी प्रसंग विशेष पर प्राचीन इतिहास की कुछ बातें ज्ञात हो सकती हैं। तात्पर्य्य संप्रति हमें अपने देश के इतिहास का परिचय इसी प्रकार की स्फुट सामग्री से प्राप्त हो सकता है। आदि से अंशलावत लिखा हुआ इतिहास यदि होता, तो उससे जैसे पूर्ण ज्ञान की संभावना थी वैसी अब बिलकुल नहीं है।

(६) इतिहास का अभाव हमारी प्राचीन विद्या का बड़ा भारी दूषण है। अब नीचे संक्षेप से इस बात का वर्णन लिखा जाता है कि यह शास्त्र प्रथम कहां उद्भूत हुआ और वहां से इसका कहां कहां और कैसे कैसे उत्कर्ष हुआ।

समस्त जग में जो ज्ञान फैला हुआ है उसकी उत्पत्ति के स्थान प्रधानतया दो हैं। एक भारतवर्ष; और दूसरा योस अर्थात् यूनान देश। पहिला देश जैसे एशिया महाद्वीप का नाका था, वैसे ही दूसरा यूरोप का था। अर्धाचीन काल में यूरोप के सब देशों में जो उन्नति हुई है उसकी मातृभूमि एकमात्र यूनान देश है। अब इधर विद्या कलादिकों की इंग्लैंड प्रभृति देशों में बहुत उन्नति हुई है और उत्तरोत्तर वह बढ़ती जाती है यह बात सब है पर जब हम इन सब के आदिपीठ का अनुसंधान करते हैं तो हम उक्त यूनान देश पाते हैं। सारांश यूरोप में इतिहास लिखने की जो परिपाटी प्रचलित हुई है उसका कारण उक्त यूनान देश ही है। इस देश में जो पहिला इतिहास लेखक हुआ है उसका नाम हिरोडोटस् था। जैसे होमर को लोग आद्यकवि कहते हैं उसी प्रकार इसके आद्य इतिहासकार कहते हैं। यूनानी लोगों का पारसीक लोगों के साथ जिस समय घमासान युद्ध हो रहा था उसी समय इसका जन्म हुआ था। इसने दूर दूर के देशों में यात्रा करके अपने इतिहासोपयोगी बहुत सी सामग्री एकत्रित की थी और प्रथमतः यूनानी भाषा में इतिहास लिखा था। उसके देश में “ओलिंपिक् गेम्स” नामक जो पांच पांच वर्ष में सार्वजनिक उत्सव होते थे उनमें से एक में उसने अपने उक्त इतिहास को अपने देश भाइयों को पढ़ सुनाया था। इस ग्रंथ का विषय देशभिमान का होने के कारण अर्थात् उसमें यूनानी लोगों के वर्तमान के वर्णन के साथ साथ और भी अनेक कौतूहल की बातें

चतुराई से लिखी जाने के कारण वह ग्रंथ लोगों का बहुत ही प्रेम पात्र हो गया। उन लोगों को वह ग्रंथ इतना प्यारा लगा कि वहां पर एकत्रित हुए लोगों ने अपने यहां की नव विद्याधि देवताओं के नाम से उस ग्रंथ के नव सर्गों को तत्क्षण संयुक्त कर दिया। कहा जाता है कि इसी समय जब हिरोडोटस अपना उक्त इतिहास लोगों को सुना रहा था, एक दूसरी चमत्कृतजनक यह बात हुई कि, उस समाज में एक नव वर्ष का लड़का था वह उसके इतिहास को सुनकर इतना द्रवित हो गया कि उसके नेत्रों से आंसू प्रवाहित होने लगे। उस लड़के की उक्त अवस्था को देखकर हिरोडोटस ने उसके पिता से यह भविष्य कथन किया कि यह तुम्हारा पुत्र बड़ा नामी इतिहासकार होगा। उसकी भविष्यदाणी वास्तव में सत्य हुई। वह छोटा बालक आगे यूनान देश का सुतरां समस्त जग का परमोत्कृष्ट इतिहासकार थ्यूसीडाइडीज हुआ। अस्तु; इसी प्रकार यूनान में और भी कई इतिहासकार हुए। उन सब में उक्त दोनो के समान विख्यात तीसरा इतिहासकार साक्रटीज का शिष्य जिनेफन हुआ। यूनानी लोगों के वीर्य और विभव का अस्त होने पर रोमन लोगों का उत्कर्ष हुआ। उस समय उनके यहां भी कई इतिहास लेखक हुए। उनके नाम ये हैं। लिक्की, सालस्ट, सीजर, प्रुटार्क, टासिटस् इत्यादि। हजार डेठ हजार वर्षों में राजलक्ष्मी रोमन लोगों पर प्रसन्न रही पर उसके अनंतर उसने उन्हें छोड़ कर अरब और तुर्क लोगों को अपना कृपापात्र बनाया। इन अरबों की शूरता के अतिरिक्त उनकी निज की बातें बहुत कम पाई जाती हैं। इन लोगों ने अपना धर्म यहूदी और ख्रिस्ती धर्म में कुछ न्यूनाधिक करके बना लिया था, उसी प्रकार से हिंदू और यूनानी लोगों की विद्या और कलाओं को लेकर उन्हें अपने नाम से प्रसिद्ध किया था। अन्योन्य बातों के सदृश इतिहास लिखने की परिपाटी भी उन लोगों ने ज्ञान पड़ता है यूनान से ही ली होगी। तात्पर्य यह कि इतिहास की इस प्रकार यूनान में उत्पत्ति हुई और वहां से वह सब जग में फैला। ऊपर यह बात उल्लिखित हो ही चुकी है कि आधुनिक अंगरेज लोगों ने इतिहास लिखने की परिपाटी उक्त यूनानी तथा रोमन लोगों से ही ली है; और संप्रति ये ही लोग विशेष

उच्चत होने के कारण इतिहास लिखने की उक्त परिपाटी इन्हीं लोगों में पाई जाती है। इसके सिवाय दूसरी एक बात यह भी है कि आज कल भूगोल का ज्ञान हो जाने के कारण अपर देशों के इतिहास भी इन लोगों ने लिख रखे हैं।

( ७ ) इस विषय के प्राक्कथन के स्वरूप में जिन जिन बातों का वर्णन होना उचित था उनका यहां लो वर्णन किया गया। अब स्वयं इस विषय के संबंध से विचार करते हैं। प्रथमतः इतिहास से क्या लाभ होता है? आपाततः यह प्रश्न बहुत ही अनुचित जान पड़ता है और साथही यह भी जान पड़ता है कि ऐसा प्रश्न कोई करता ही नहीं होगा। क्योंकि इससे और कुछ लाभ न हुआ तो मनुष्य की निसर्गजात जिज्ञासा की तृप्ति तो होती है। यह क्या कुछ कम लाभ है? इस अंतिम लाभ के सिवाय इतिहास के पठन से और जो जो लाभ होते हैं उनका आगे यथास्थान उल्लेख किया ही जायगा। पर ऐसी अवस्था में भी ऐसे मनुष्य कम नहीं पाए जाते जिन्हें इतिहास में कुछ अर्थ नहीं जान पड़ता, अतः जो उसका तिरस्कार किया करते हैं, जिनके मन को ज्ञान का कभी स्पर्श ही नहीं हुआ, वे वैसा होने देने की ईश्वर की इच्छा नहीं जान पड़ती, वे लोग यदि उक्त जैसी सम्मति प्रकाशित करें तो कोई आश्चर्य की बात नहीं। पर कौतूहल की बात तो यह है कि जिन की विचारशक्ति प्रौढ और प्रखर दीख पड़ती है, और जो समंजसता के लिये गण्यमान्य समझे जाते हैं, उनकी भी इतिहास विषयक अस्वि कई बार देखी सुनी गई है। इसके उदाहरण स्वरूप में अंगरेजों के परम प्रसिद्ध ग्रन्थकार जॉन्सन् का नामोल्लेख किया जा सकता है। इतिहास के विषय में और विशेषतः प्राचीन इतिहास के विषय में यह सदा अपना तिरस्कार ही प्रदर्शित किया करता। इस विश्वविख्यात ग्रंथकर्ता के कई विचार बड़े विलक्षण थे, उसमें यह भी एक उन कई दुराग्रहों में से था जो उसके साथ आजीवन पर्यन्त बने रहे थे। अस्तु। हमारे यहां भी यह कहने वाले लोगों का अभाव नहीं है कि हमें पिछली गई गुजरी बातों से क्या करना है? वे लोग गए आए पार पड़े। अब उनकी राम कहानी हमारे किस काम की? बाजीराव ने

दिल्ली को लेलिया, नाना फड़नवीस ने ऐसी चतुराई की, आदि बातों से हमें क्या लाभ ? हमारा मतलब तो आज कल की बातों से है । जिससे हमें न तो कुछ लाभ ही है और न कुछ हानि ही है ऐसी पुरानी बातों को संश्लेषित करने, तथा पुराने लेखों के पढ़ने आदि के लिये बिना कारण परिश्रम करने से क्या लाभ ? साहब लोगों को कुछ काम नहीं रहता, उन्हींके ये सब काम हैं ! ऐसे बेमतलब के काम कौन करते बैठे । उनसे लाभ ही क्या होगा ? ठीकही है ! जब लों आयुष्य है तब लों खालेना, पीलेना, दुपहरिया के आराम में अंतर नहीं पड़ने देना, सायंकाल के समय अच्छे कपड़े पहनकर फिरने को जाना, गंधी की दूकान पर जाकर थोड़ी देर बैठना, ( उद्धारक वा सुधारकों में अग्रगण्य होना हो तो ) पुस्तकालय में जाकर दो चार घड़ी इधर उधर की बातें करके आराम के साथ अपने घर आना; इस श्लाघ्य रीति से जो लोग सदा अपना जीवन व्यतीत करते हैं, उन्हें बाजीराव से क्या मतलब और सिकंदर से क्या मतलब । अपने जीवन का जिस किसी को सदुपयोग करनेना हो उसे उचित है कि वह उक्त जैसे सदुरु के चरणों की शरण लेवे; क्योंकि संसार में यदि किसी ने तत्त्व को जाना है तो इन्हींने जाना है । फिर क्या देर है ? बाबा तुनसीदास जी अपनी रामायण में लिखते हैं ।

जनि आश्चर्य करै सुनि कोई ।

सत संगति महिमा नहिं कोई ।

मज्जन फल पेखिय तत्काला

काक होहिं पिक बकउ मराला ।

निदान इतिहास का नाम सुनकर भौंह चढ़ाने वाले उक्त दो प्रकार के लोग पाए जाते हैं । एक उक्त दुपहरिया में लेट लगाने वाले । इनकी सम्मति यद्यर्थ में किसी अर्थ की नहीं होती, और उन की सम्मति को यदि कोई समादृत न करे तो उससे वह अपना अपमान हुआ सा भी नहीं मानते । उनका सुत्वादु भोजन, दुपहरिया का सोना, सुरती का सेवन, और गप शप करना आदि जब लों यथावत् निर्वाहित होता चला जाता है तबलें वह अपर किसी बात

की अनुमान भी चिन्ता नहीं करते। यह हुआ एक वृंद और यह है भी बहुत बड़ा। दूसरा वृंद जान्सन् जैसे दुरायही और हठधर्मी लोगों का है। इनकी सम्मति अपर विषयों पर भलेही समादृत होती हो, पर जिन विषयों पर इन लोगों ने स्वप्न में भी दृक्पात नहीं किया, और जिन विषयों का मर्म जानने के लिये इनकी स्थूल बुद्धि स्वभावतः समर्थ नहीं है, उन विषयों पर प्रकाशित हुई उन की सम्मति को अनुचित मानने में कोई हानि नहीं है। बहुतरे अंगरेज कवियों के ग्रंथों की जान्सन् की लिखी हुई समालोचनाएँ जितनी मान्य हैं वा किसी संगीत के ग्रंथ की, यदि वह आलोचना करता तो वह जितनी मानार्ह हो सकती, उतनी ही मानार्ह उसकी वर्तमान विषय की सम्मति भी मानी जा सकती है। तात्पर्य यही है कि इन दोनों वृंदों की आलोचनाएं विचार क्षेत्र में लेने के योग्य नहीं हैं। अब आगे इतिहास के जो जो उपयोग हैं उनके विषय में लिखा जाता है।

( ८ ) एक उपयोग का अर्थात् जिज्ञासावृत्ति का अभी ऊपर उल्लेख होही चुका है। ईश्वर ने इस मनोधर्म की मनुष्य में अधिक प्रबलता रखी है। इसकी वास्तविक शक्ति का यथार्थ ज्ञान उचित के समय में नहीं हो सकता। क्योंकि उचित के समय में मनुष्य के मन की नैसर्गिक गति उसके शरीर की नाई समाज बंधनों के कारण बहुतांश में रुक जाती है; अर्थात् आदि में जैसी उसकी स्वेच्छा प्रवृत्ति हो सकती है, वैसी सुधार के काल में नहीं हो सकती। विचार का स्थल है, कि गगन मंडल के लोगों से मनुष्य का क्या संबंध है? चाहे पृथ्वी फिरे, चाहे सूर्य फिरे, चंद्र चाहे स्वयं प्रकाशित हो, चाहे परप्रकाशित हो, यहमाला का मध्य चाहे पृथ्वी हो चाहे सूर्य हो, तारे चाहे जितने हों, इसमें मनुष्य का क्या हिताहित है? अभी कुछ दिनों के पूर्व लोग मानते थे कि सूर्य फिरता है, पर अब यह माना जाने लगा है कि पृथ्वी फिरती है, तो इससे यह तो हुआ ही नहीं कि रोगी मनुष्य निरुज हो गए हों, वा अक्रियं लोग धनाढ्य हो गए हों, ? प्रचंड परिश्रम और अनुसंधान कर दूरबीक्षण यंत्र प्रस्तुत कर, नाना प्रकार के गणित कर, भिन्न भिन्न प्रमाणों का

एकत्रित कर गणक लोगों को वा सर्व्व साधारण को क्या लाभ हुआ ?-  
सच है । अणुमात्र भी लाभ नहीं हुआ । सब मनुष्यों की अपेक्षा  
अधिकतर चतुर माने गए साक्रेटीज ने यही उपदेश अपने शिष्यवर्ग  
तथा सब लोगों को किया था । पर ऐसे पंडित प्रकांड के उपदेश  
को सुनकर क्या लोगों ने तद्विषयक जिज्ञासा छोड़ दी ? सूर्य के बिंबों  
का चंद्र ने यास किया, वा शुक सूर्य के आड़ में आया, कि लोगों में  
से कोई भारतवर्ष के लिये, कोई कुमर द्वीप ( अमेरिका ) के लिये,  
कोई दक्षिण समुद्र के लिये अभी भी दौड़ते हैं वा नहीं ? जिज्ञासा से  
प्रेरित हो कर प्राणपण के साथ भी लोग आकाशयान पर आरुढ़ हो  
कर मंगल का इतिवृत्त जानने के लिये यात्रा करते हैं वा नहीं ?  
अस्तु; इस कथन से यह निष्पन्न होता है कि मनुष्य मात्र में जिज्ञासा  
की अत्यंत उच्छृंखलता पाई जाती है । यह स्पष्ट है कि यदि  
इसका सर्व्वथैव अभाव होता तो आज दिन संसार की आध्यावस्था में  
आकाश पाताल का अंतर नहीं होने पाता । सारांश गगन मंडल के  
दूर दूर के गोलों के विषय में यदि मनुष्य के मन में जिज्ञासा उत्पन्न  
होती है, तो जिस गोल पर वह रहता है उसके भिन्न भिन्न प्रदेशों  
में कौन कौन सी घटनाएं हुई उन्हें जान लेने के लिये क्या वह  
उत्कण्ठित नहीं होगा ?

( ९ ) इतिहास के जिस उपयोग का ऊपर वर्णन किया गया  
है वह सब की अपेक्षा यद्यपि प्रथम, सरल और छोटा है; तथापि  
इतिहास के मूलारंभ का वही बीज स्वरूप कहा जाता है । उससे  
बढ़िया और दूसरा उपयोग नीतिशिक्षा का है । इतिहास में सज्जनों  
का जय और दूर्जनों का पराजय यद्यपि निरंतर नहीं पाया जाता,  
तथापि उनका परिणाम लग भग इसीके पाया जाता है । इसके  
सिवाय दूसरी यह बात भी लक्षित होती है कि सत्यता के साथ  
बर्त्ताव करने पर भी जब सदा यह नहीं देखा जाता कि उसका  
परिणाम अच्छा ही होता हो तो फिर यह तो स्पष्टही है कि दुष्टता  
के साथ बर्त्ताव करने पर उसका परिणाम कदापि अच्छा नहीं होगा !  
मनुष्य का सर्व्वथा यदि हित हो सकता है तो वह इसी मार्ग का  
अनुधावन करने से हो सकता है; कुमार्ग से उसका संपादित होना

तो सर्वतोभाव असंभव है। ऐसे ही घोर आपत्ति के समय भी जिन का धैर्यबल डगमगाता नहीं वे महानुभाव विपत्काल में भी जिस सुख का भोग करते हैं वह सुख दुष्ट एवं कुत्सित मन के लोगों को अपनी भाग्योन्नति के समय भी प्राप्त नहीं होता। कहने का तात्पर्य यही है कि, इस संसाररूप महानाटक में आज पर्यंत कौन कौन से पात्र अपनी अपनी भूमिका को समाप्त कर निष्क्रान्त हो गए इस बात का चिन्त पर यदि भली भांति संस्कार हो जाय तो विवेकी मनुष्य को भले और बुरे मार्ग का ज्ञान होने में कुछ देर नहीं लगती। सच्चा सुख, सच्चा समाधान और सच्ची प्रतिष्ठा किस बात में है यह भी उसे ज्ञात होने लगता है। सहस्रों लोगों का अनुभव उसे थोड़े से में प्राप्त हुआ सा ज्ञान पड़ने लगता है, उसके योग से उसका विचार क्षेत्र दीर्घ हो जाता है; और वह यदि तादृश बुद्धि एवं दृढ़ निश्चय का हो, तो तुरंत ही किसी को अपना आदर्श मान लेता है और जैसे नाविक लोग ध्रुव नक्षत्र के आधार पर अपनी नौका को चलाते फिरते हैं, वैसे ही वह भी अपने आदर्श पुरुष के चरित को अपने सम्मुख रख तदनुरूप अपनी जीवन यात्रा को संपादित करता है। तात्पर्य, इतिहास से इस प्रकार सदुपदेश प्राप्त होता है, यही कारण है कि “इतिहास प्रत्यक्ष उदाहरणों द्वारा प्रदर्शित किया हुआ ज्ञान है”।

( १० ) इतिहास से मन को उन्नति और प्रसन्नता भी प्राप्त होती है। अर्थात् उसके निरंतर के पठन पाठन से चित्त शान्त एवं स्थिर रहता है, और साथ ही साथ वह उन्नत भी होता जाता है। इसका कारण स्पष्टही है। किसी विद्वान् ग्रंथकार का वचन है कि “इस संसार में जो जो महा पुरुष होगए हैं उनके जीवनचरितों को इतिहास कहते हैं।” अर्थात् ऐसे पुरुष जो कार्य करते हैं उन्हीं से इतिहास भरा रहता है उन्हें यदि उससे पृथक् कर दिया जाय तो उसमें रही क्या सकता है? कुछ भी नहीं रह सकता। सारांश आज पर्यंत इस धरातल के भिन्न भिन्न देशों में जो पुरुषरत्न हुए हैं उनका सत्समागम यदि सदा प्राप्त हो सके, तो इससे बड़के और क्या लाभ हो सकता है? यूनान में प्रोटार्क नाम का एक नामी इति-

हासकार था; उसने अपने “श्रेष्ठजन चरितावली” नामक सर्व्व प्रसिद्ध तथा सर्व्वप्रिय ग्रंथ की भूमिका में लिखा है कि इस ग्रंथ में जिन श्रेष्ठ लोगों की उज्ज्वल चरितावली लिखी गई है उसके मनन से मुझे जो लाभ हुआ है वह सर्व्वथैव अनिर्व्वनीय है; किसी अनुवित कृत्य की ओर जब जब मेरा मन आकृष्ट होता, वा जब जब मुझे सदाचार विषयक अपना उत्साह कुछ तीण हुआ सा जान पड़ता, तब तब मैं इन लोगों के चरित पढ़ता; उनके द्वारा मेरी मनोवृत्ति पुनः पूर्व्ववत् हो जाती । अस्तु; सत्समागम की महिमा ऐसी ही है । हमारे भाषा तथा संस्कृत के कवियों ने इस सज्जन प्रशंसा के विषय में भिन्न भिन्न कथानक तथा दृष्टान्तों द्वारा बहुत कुछ लिखा है । इन दृष्टान्तों में से हमारे महाकवि बाबा तुलसीदासजी की लोहे पारस की प्यारी उपमा का यहां नामोल्लेख किया जा सकता है । \* लोहा देखने में कितना खराब और कम कीमत का रहता है ! पर ज्योंही उसका पारस मणि के साथ संघर्षण होता है त्योंही उसे सर्व्वोपरि श्रेष्ठधातु सुवर्ण का यथार्थ नाम प्राप्त हो जाता है ! इसी प्रकार से मनुष्य का भला वा बुरा होना बहुधा उसकी उन अवस्थाओं पर निर्भर है जो उसे प्राप्त होती जाती हैं । किसी किसी की तो यह भी सम्मति है कि वह सब उन अवस्थाओं का ही फल है । अनुमान दो सौ वर्ष के पूर्व्व इंग्लैंड में लाक नाम का एक सुविख्यात तत्त्ववेत्ता था; उसीने यह सम्मति स्थापित की है । † इस सम्मति के पक्षपातियों का कथन यह है कि, मनुष्य का मन आदि में स्वच्छ दर्पण कैसा वा कोरे कागज कैसा शुद्ध रहता है । उस पर प्राप्त अर्थात् आगे के भले बुरे किसी विकार का संस्कार नहीं रहता । वे आगे अपनी अपनी स्थिति विशेषानुरूप प्रत्येक व्यक्ति को प्राप्त होते हैं और तदनुसार उसका मन भले वा बुरे कामों की ओर आकृष्ट होता है । अस्तु; यह जो हो सो हो । पर इसमें तो अनुमात्र भी संदेह नहीं है कि मनुष्य को आगे जैसी संगति और अवस्थाएं प्राप्त होती जाती हैं वैसे वैसेही बहुधा उसका मन भला वा बुरा होता जाता है । संस्कृत में एक वाक्य है:-

\* शठ सुधरहिं सतसंगति पाई । पारस परसि कुधात सुहाई ॥

† प्रायेणाधममध्यमानमनुणः संसर्गता जायते । भर्तृहरि ।

अनृणे पतितो बन्धिः स्वयमेवोपश्याम्यति ।

‘जहां घांस पात कुछ नहीं हो वहां यदि आग गिर पड़े तो स्वयं बुझ जाती है ।’ सारांश इसी प्रकार से मनुष्य के अच्छे और बुरे गुणों का पूर्ण रूप से विकाश होने के लिये उस प्रकार की अवस्था के अनुकूल होना उसे परम आवश्यक है । बिचारने की बात है कि संप्रति हमारे यहां शिवाजी वा हैदर जैसे राज्यकर्त्ता क्यों नहीं उत्पन्न होते ? अथवा नाना फडनवीस जैसे राजनीतिज्ञ पुरुष क्यों नहीं उत्पन्न होते ? इसका कारण किसी पर अविदित नहीं है । वह यही है कि वैसे गुण यदि किसी मनुष्य में हों तो भी उनका विकाश होने के लिये वर्तमान अवस्था में यत्किंचित् भी अवकाश नहीं है । इस प्रतिपादन से यह निष्पन्न हुआ कि किसी गुणविशेष का उत्कर्ष होने के लिये मनुष्य को तदनुकूल स्थिति की नितांत आवश्यकता है । वैसे मनुष्य के सत्समागम का लाभ प्राप्त होना यह भी उक्त स्थितिविशेष में से एक प्रधान बात है । इस धरातल पर जो जो नामी पुरुष हो गए हैं उनको यदि वैसा सत्समागम प्राप्त नहीं होता तो वे वैसे कदापि नहीं होते । अब एक बिलकुल इधर का ही उदाहरण लीजिए । इंग्लैंड के सुप्रसिद्ध ग्रंथकार जॉन् स्ट्रुअर्ट मिल को, जिसे हुए अभी बहुत दिन नहीं हुए, यदि उसके पिता का सत्संग प्राप्त न हुआ होता तो यह कब संभव था कि उसकी बुद्धि को इतनी प्रगल्भता प्राप्त हो जाती । निःसंदेह उसकी बुद्धि को इतनी परिपक्वता कदापि प्राप्त नहीं होती । जब कि वह बुद्धिमान् था तब तो वह किसी न किसी प्रकार से निःसंदेहही प्रसिद्ध होता; पर इतनी योग्यता उसे अन्यथा कदापि प्राप्त नहीं होती । इस बात को इस ग्रंथकार ने “आत्मरचित चरित में” स्वयं स्वीकृत किया है । इस ग्रंथ में वह लिखता है कि पच्चीस वर्ष के पूर्व जन्म ग्रहण कर के जितना ज्ञान मैं संपादित करता उतना मैंने आज अपने पिता की शिक्षा से प्राप्त कर लिया । अस्तु; इसी प्रकार से प्राचीन काल के शिकंदर, हनिबल, सिपिओ प्रभृति तथा अर्धाचीन काल के अपने यहां के जेठे बाजीराव, टीपू सुलतान आदि का नामोल्लेख किया जा सकता है । तात्पर्य संगतिविशेष का फल अचिंत्य होता

है इसका कारण जानने पर विदित होगा कि वह तादृश गहन नहीं है। जन्म लेकर मनुष्य को संसार के जब थोड़े बहुत व्यवहार जान पड़ने लगते हैं तब उसे कुछ न कुछ कार्य अवश्यमेव करना ही पड़ता है। वह संसार में सर्वथा निर्व्यापार कदापि नहीं रह सकता। यह यदि ऐसा ही है तो फिर उसे क्या करना चाहिए? निकटवर्त्ती पड़ोसियों की जो बातें वह देखे सुनेगा उन्हेंही वह करेगा। और है भी यह बात ऐसीही। यही कारण है कि लड़के बच्चों के चित्त पर जितना उनके माता पिता के गुणों का संस्कार होता है—उनमें से भी विशेषतः माता के—उतना अन्य के गुणों का संस्कार नहीं होता। तात्पर्य अनुकरण की ओर मनुष्य की प्रवृत्ति यदि इस प्रकार स्वाभाविक एवं बलवती पाई जाती है, तो यदि बाल्यावस्था से ही उसे इतिहास और चरित पढ़ने का चाव लग जाय तो न जाने उससे उसे आगे कितने लाभ हों। सज्जन तथा महानुभाव पुरुष के निरंतर के सत्समागम का लाभ सहस्रों मनुष्यों में से किसी एक ही को प्राप्त हो सकता है। अर्वाशिष्ट लोगों को प्रायः इसके विपरीत ही सदा प्रसंग होते हैं। ऐसी अवस्था में यहां यह प्रश्न उपस्थित होता है कि ऐसे लोगों के संसर्ग से जो परिणाम हठात् होते हैं, उन्हें नष्टकर चित्त पर सदाचार तथा यथार्थ औदार्य्य की प्रतिबिंबित करने के लिये ऊपर कहे साधन के अतिरिक्त दूसरा और कौन सा साधन है? इसके सिवाय दूसरी एक बात यह भी है कि उक्त जैसे महात्मागण ईश्वर की कृपा से किसी देश में एकही बार उत्पन्न होते हैं। और तब उनके जीवनक्रम को देखकर और और लोग भी उनका अनुकरण कर योग्यता को प्राप्त होते हैं। पर उस काल के बीततेही सब बातें विस्मृति की ओट में होजाती हैं। इतिहास और जीवनचरित लिखने की परिपाटी यदि न रही तो दस पचास वर्ष में उनको जानने वाला एकभी मनुष्य नहीं पाया जाता। तो फिर आगे होनेहार लोगों के चित्त में उत्साह क्यों कर उत्पन्न हो? और देश की प्राचीन श्रेष्ठता क्यों कर रहे? इतिहास की निंदा करनेवाले जिन लोगों का ऊपर वर्णन किया गया है उनसे इतनाही पूछना चाहिए कि इतिहास से और दूसरा कोई लाभ नहीं है तो यही एक

क्या कम लाभ है ? होमर कवि आकिलीस के पराक्रम का यदि वर्णन नहीं करता तो शिकंदर का होना कब संभव था ? व्यास यदि पांडवों के चरित का वर्णन नहीं करते तो यह क्या कभी संभव था कि शिवाजी यवनों से हिंदुओं की राज्यश्री को पीछे लेलेता । शिकंदर का इतिहास यदि उपलब्ध नहीं होता तो सीज़र काहे को उत्पन्न होता ? और सीज़र का इतिहास यदि नहीं होता तो नेपोलियन क्यों कर उत्पन्न होता सारांश अनुकरण का फल बड़ा विलक्षण है । पर उन पुरुषों के अनंतर उनका स्मरण किसी को भी रहता नहीं । इसीलिये इतिहास की आवश्यकता है और वह इसीलिये कि यदि देश की दशा बिलकुलही बदल जाय तो भी, इतिहास को पढ़कर आगे पीछे किसी को न किसी को उससे उत्साह और प्रेरणा प्राप्त होती है । यूनान, रोम, और अब इधर, इंग्लैंड, फ्रान्स आदि देशों के राज्य जो इतने दिन टिके इसका यह निःसंदेह एक कारण हो सकता है । पर कोई कहेंगे कि, रण-शूर तथा राजनीतिज्ञ पुरुष सभी देशों को कहां अनुकूल हो सकते हैं सचमुच अनुकूल नहीं हो सकते । पर इससे क्या इतिहास का उपयोग कुछ कम हो सकता है ? पृथ्वी पर आज दिन सहस्रों और लाखों लोग दूरवीक्षण यंत्र द्वारा गुरु के उपग्रह तथा शनि की कक्षा को बारंबार देखा करते हैं; तो क्या उन्हें यह जान पड़ता है कि यह उपग्रह तथा कक्षादि अपने अधिकार में आ जायेंगे नहीं । उपग्रह और कक्षा को देखकर विश्वनिर्माता चतुर शिल्पी का वैभव यदि उनके मन पर प्रतिबिंबित हो जाय तो यह क्या लाभ उक्त उपग्रह तथा कक्षा के अधिकार में आजाने की अपेक्षा शतगुणित अधिक नहीं है ? तद्वत्ही नेपोलियन वा शिवाजी के पराक्रम को पढ़कर यदि उसे जान पड़े कि, देखा मनुष्य की बुद्धि का प्रभाव कैसा है !—कभी कभी एकही मनुष्य के हाथ में कितने लोगों के कल्याण और नाश करने की करामात रहती है ! वह इस प्रकार कि इतना बड़ा यूरोप आधीन हो जाने पर भी उस नेपोलियन की मनस्तुष्टि नहीं हुई, और अंत में एक डेढ़ वर्ष के भीतर ही उसकी क्या दशा हुई ! बड़े बड़े राजे जिसके वशवर्ती हो थर थर कांपते थे वही दैव दुर्घपाक घश अनंत जलराशि समुद्र के एक भीषण द्वीप में जा पड़ा और जो शरीर जीवित

अवस्था में समूचे यूरोप को अपने आतंक से भय चकित कर डालता था, उसेही एक शिला के नीचे से खोद लाकर उसी की राजधानी में समारंभ के साथ समाधिस्थ करने के लिये उभीके शत्रु की आज्ञा लेनी पड़ी। हा हंत ! लाखों मनुष्यों को नष्ट कर उसने क्या प्राप्त किया ! इतनी विशाल बुद्धि के साथ उसमें परोपकार की इच्छा यदि अणुमात्र भी होती तो संसार का उससे कितना न हित हुआ होता ! अब शिवाजी के चरित को देखिए ! बाप ने मा के साथ जब उसे पुनवडी में रखा था तब वही दादाजी कांडदेव ने उसे जो थोड़ा बहुत लिखा पढ़ा दिया था उतनेही ज्ञान से आगे उसने कैसा अक्रांड तांडव किया ! जो लोग पीछे भी कभी प्रसिद्ध नहीं हुए थे और जो आगे शीघ्रही पुनः अप्रसिद्ध हो गए, जिनके न तो डील डौल से ही कुछ सामर्थ्य जान पड़ता था और न बुद्धि से ही, ऐसे लोगों में अपने को उपयोगी होने वाले गुणों को पहचान कर उसने अपना परमप्रिय साथी बनाया, उन्हींके बल से हिंदुओं का जो राज्यभानु अनुमान एक हजार वर्ष से अस्ताचलावलंबी हो गया था, मालव के पर्वत पर उसका पुनः अरुणोदय हुआ। समस्त धरातल पर जिस नगर की श्रेष्ठता प्रसिद्ध हो चुकी थी, और जो मुगलों की राज्यश्री का सौभाग्य चिन्ह था, उस नगर को उसने यथेच्छ दो बार लूट लिया। बीजापुर को तो योहीं चुटकी बजाते बजाते उसने पीस डाला, और अभिमान से उन्मत्त हुए मुगलों को उसने ऐसा उच्छाद दिया कि उन्हें यह भासित होने लगा कि न जाने शिवाजी एक है वा दो हैं। बलिहारी है इस सामर्थ्य की। यह सामर्थ्य इसीलिये प्रशंसनीय है कि इसका बहुत सदुपयोग हुआ। तात्पर्य विशाल बुद्धि की अपेक्षा सदाचार का प्रेम विशेष हितावह है। मनुष्य के मन का ऐसा कुछ चमत्कार देखा जाता है कि “लाभाल्लोभः प्रवर्तते” जैसे जैसे लाभ होता जाता है वैसे वैसे लोभ भी बढ़ता जाता है। ऐसी अवस्था में तो यही ठीक जान पड़ता है कि जितना है उसीसे संतुष्ट होकर रहने वाला श्रमजीवी मनुष्य भी बड़े राजा की अपेक्षा सुखी रहता होगा। इस प्रकार की चतुराई की अनेक बातें यदि उसके मन पर प्रतिबिम्बित हो जायें, तो क्या उसे उच्चपद मिलने

की अपेक्षा अधिक लाभ नहीं होगा ? सारांश इतिहास से मन को शान्ति और प्रगल्भता प्राप्त होती है, यह एक उससे महान् लाभ होता है ।

लङ्कापतेः संकुचितं यशायत् यत्कीर्त्तिपात्रं रघुराजपुत्रः ।

स सर्व एवाद्यकवेः प्रभावो न कोपनीयाः कवयः त्रितीन्द्रैः ॥ \*

बिल्हण ।

(११) इतिहास का चौथा उपयोग मन का रञ्जन है । भिन्न भिन्न देशों की घटनाओं के वृत्तान्तों को जानने और उनका मनन करने से पूर्व लेखानुसार जिज्ञासा वृत्ति की तुष्टि तो होती ही है, पर यदि वह इतिहास तादृश शैली से लिखे हुए हों तो उन के पढ़ने से पाठकों को आनन्द भी प्राप्त होता है । इस प्रकार के इतिहासिक ग्रंथ यूनानी लैटिन् और पारसी भाषा में पाए जाते हैं इस प्रकार से अब द्धर अंगरेज़ी भाषा में ह्यूम, गिबन् और मैकाले आदि के ग्रन्थ सर्वत्र प्रसिद्ध ही हैं । ऐसे इतिहासों की भाषासरणी, यथायोग्य ग्रन्थरचना, कथानक की गठन, गम्भीर विचार, बीच बीच में भांति भांति की घटनाओं का परिचय देने की विचित्रता, आदि के योग से सब प्रकार के पाठकों को वे मान्य होते हैं । जिन्हें केवल भाषा ही सीखनी होती है, उन्हें उसका परम रमणीय रूप उनमें मिल सकता है, जिन्हें विषय की विवेचना का ज्ञान प्राप्त करने की इच्छा होती है उन्हें वह उस में से प्राप्त हो सकता है, केवल कथा वार्त्ता के जो प्रेमी होते हैं उन्हें उपन्यासों के सदृश उनमें कौतूहल बोध होता है, जो तत्त्व-जिज्ञासा प्रिय होते हैं उन्हें परिपक्व तथा गम्भीर विचार उनमें उपलब्ध हो सकते हैं, और जिन्हें चमत्कारिक एवं कौतूहल जनक कथा वार्त्ताओं का संग्रह करने की इच्छा होती है उन्हें उनमें से वह सहज में मिलजाता है । सारांश इस प्रकार से

---

\* लंकापति रावण तथा रघुराज श्री रामचंद्र की थोड़ी बहुत जो कीर्त्ति आज दिन लोगों को ज्ञात हो रही वह सब आदि कवि वाल्मीकि की कृपा का ही फल है । तात्पर्य बड़े बड़े राजाओं को भी उचित है कि वे लोग कवि की अवहेलना नहीं करें ।

इतिहास भिन्न भिन्न रीतियों से मन का रञ्जन करता है । उपन्यासों को पढ़ती बार जैसे परिश्रम बोध नहीं होता किन्तु उनसे मन बहल जाता है, उसी प्रकार से प्रायः आधुनिक कई उत्कृष्ट इतिहासों से वह बहल सकता है, और यही कारण है कि अब इधर इतिहास के पठन पाठन की प्रवृत्ति अधिकाधिक हो वह सब को सामान्यतः जितना विदित रहता है उतना पूर्वकाल में कदापि नहीं रहा होगा । यह बात उभय प्रकार से लाभदायक हुई । प्रथम तो इसलिये कि इतिहास का ज्ञान सर्व साधारण को उपयोगी है; और दूसरे इसलिये कि उनके योग से पहिले उपन्यास और नाटक आदि की ओर ही जो लोगों की रुचि अधिक थी वह कम हो गई । मन बहलाव के लिये दूसरा कोई प्रकार अनुकूल न होने के कारण पहिले लोगों की रुचि उपन्यासों की ओर ही अधिकाधिक आकृष्ट होती थी; और इसके योग से मुख्यतया नवयुवकों को उनसे बहुत हानि पहुंचती थी । क्योंकि उन्हें पढ़ने वाले बहुधा नवयुवक हुआ करते थे, और उनके लेखक भी वैसे ही; फिर क्या देखना है ? उस अवस्था में अन्तःकरण की वृत्ति नितांत चंचल रहती है यही कारण है कि अद्भुत एवं असंभव बातों में मन मग्न हो शृंगार वीणादि रसों में जो उनमें अतिशयोक्तियों के साथ वर्णित रहते हैं—तल्लीन हो जाता था । “डान क्रिस्सोट” वा “रामेलस” के ज्योतिषी की जो दशा हुई उसी प्रकार की बहुधा इन पाठकों की दशा होजाना संभव था । अर्थात् विलक्षण कल्पना और चमत्कारिक तरंगों के मन में सदा प्रतिबिंबित होजाने के कारण ये लोग लौकिक व्यवहार के लिये किसी काम के नहीं रहते । इसके

---

\* इस विश्वविख्यात ग्रंथ को स्पेन देश के एक ग्रंथकार ने जब वह टिवानो जेल में था अपने मन बहलाव के लिये लिखा था । इस ग्रंथ के नायक का नाम ही इस ग्रंथ को दिया गया है । इसने “नाइट”, लोगों की कथाएं इतनी अधिक पढ़ीं कि उनके मारे वह पागल होगया और इसके चित्त में वही बात जम गई कि मैं भी इनके सदृश पराक्रम करूँ, उन पराक्रमों को करने के लिये घर से निकलने पर उसे जिन जिन आपत्तियों का लक्ष्य बनना पड़ा उनका इस ग्रंथ में वर्णन किया गया है । इसमें हास्य रस चारों ओर आत प्रात भरा हुआ है ।

सिवाय उपन्यासों के पठन पाठन से मन बिगड़ कर निःसत्त्व होजाता है। इनके उदाहरण स्वरूप में हिन्दी के कई उपन्यासों का नामोल्लेख किया जा सकता है। इंग्लैंड में सर वारटर स्काट के पूर्व जो कई उपन्यास लेखक हुए हैं उनमें जो बड़े नामी थे, उनके ग्रंथ भी अश्लील थे। पर इस अश्लीलता की जिसे अंतिम सीमा देखनी हो “हेपथ्यामेरान्” और “डिक्यामेरान्” नामक ग्रंथों को देखे पहिले ग्रंथ का रचयिता बोकाशियो नाम का एक इटालियन है और दूसरे को उसीका अनुकरण कर एक फरासीसी बीबी ने रचा है। पहिले ग्रंथ की रचना का समय ध्यानास्थित करने के योग्य है। फ्लारेन्स नाम के नगर में एक समय भीषण महामारी हुई थी। उस समय वहां की सात स्त्रियां तथा तीन युवा पुरुष ऐसे दस जने नगर के बाहर एक बाग में कुछ दिन लों रहे थे। वहां उन लोगों ने परस्पर के मन बहलाव के निमित्त जो कौतूहलोत्पादक कथाएं कहीं सुनीं उन्हीं का संग्रह स्वरूप यह ग्रन्थ है। दूसरे ग्रन्थ की निर्माणकर्त्री तो उक्त कथनानुसार एक ललना ही है, इस ग्रंथ में उसने कई बातें आत्मानुभव की लिखी हैं। अस्तु। इन ग्रंथों का इतना सूक्ष्म परिचय यहां देने से यही अभिप्राय है कि इन दो ग्रंथों द्वारा समस्त सुधार का आगर जो योरोप, अखिल सदाचरण का निधान जो इसाई धर्म, अशेष सद्गुणों की खान जो वहां की कुलस्त्रियां वे सब किंवित् हमारे पाठकों के ध्यान में आजायें। पर यह बात इटालियन और फरासीसी लोगों के विषय में हुई कि जो सब योरोप में बड़े नखरेबाज और कामी माने जा चुके हैं। अब हमारे अंगरेज लोग, जो उक्त लोगों को सदाचार और नीति के निधान मानते हैं, इन पुस्तकों को कहां तक तिरस्कृत करते हैं यह देखना है। इसके लिये दोही बातों का प्रमाण बस होगा, पहिला यह कि, उनका आद्वकवि जो चासर है उसीने “डिक्यामेरान्” की कई बातों का काव्य के रूप में वर्णन किया है। इससे यह सहज हो में ज्ञात हो सकता है कि उस इटालियन ग्रंथ का सदाचारप्रिय अंगरेज लोगों में कितने शीघ्र और कितना अधिक प्राचार हुआ। दूसरी बात यह कि अभी इधर ड्रैडन और पोप ने भी

वही बात की है \* । अस्तु; यहां लेखनी बहुत कुछ दौड़ गई, पर हम समझते हैं कि उक्त बातों का ज्ञात होना हमारे किसी पाठक को अनभिष्ट नहीं होगा तात्पर्य मन का बिगड़ना यह उपन्यासों से होने वाला एक बड़ा भारी अनर्थ है । दूसरा अनर्थ मन की दुर्बलता है । केवल उपन्यास ही पढ़ने की जिसे एक बार रुचि लगजाती है उसे फिर दूसरे विषयों के ग्रंथ पढ़ने की इच्छा नहीं होती । उपन्यास चट पट पढ़े जाते हैं और उनमें ऐसी कोई बात नहीं रहती कि जिसे समझने के लिये कुछ कठिनता उपस्थित होती हो; अतः पाठक समझने लगता है कि विद्या की सीमा का अंत यहीं है ऐसा समझ कर उच्च श्रेणी के जो शास्त्रीय ग्रंथ होते हैं उन्हें पढ़ने के लिये वह उत्साहित ही नहीं होता । क्योंकि उनको समझने के लिये पाठक को अपना सिर लड़ाना पड़ता है, क्योंकि वे क्लिष्ट और गहन होते हैं; और वह इससे होता नहीं । एक बार ऐसी आदत पड़ गई तो फिर वह टूट नहीं सकती, तात्पर्य यह है कि आवश्यकता से अधिक यदि पाठक की उपन्यासों में आमक्ति हो जाय तो वह मन को हानिकारक होती है । उनके निरंतर के सहवास से मन नितांत निःसत्त्व हो जाता है और फिर उससे परिश्रम के काम नहीं हो सकते ।

पर मनोरंजक इतिहासों द्वारा उक्त तीनों अनर्थ दूर हो जाते हैं और साथ ही उपन्यासों का कार्य भाग भी सिद्ध होजाता है । उनमें अर्थात् ऐतिहासिक ग्रंथों में केवल सत्यही लिखना पड़ता है, एतावता भूत राक्षस तथा 'नाइट' आदि की विलक्षण एवं अद्भुत बातें उनमें नहीं आतीं, इससे यह अभिप्राय नहीं है कि उनमें अद्भुत रस कहीं फटकने ही नहीं पाता । क्या नेपोलियन जैसे वीरों, बेकन जैसे तत्त्वज्ञों, और वाट जैसे कल्पकों के चरितों में अद्भुत रस की कुछ ऊनता पाई जाती है ? पर हां दोनों में कुछ भेद अवश्य रहता है । और वह भेद कैसा रहता है उसे अब देखिए । उपन्यासों को पढ़-

\* वासर और ड्रेडन के ग्रंथ सङ्ग में नहीं मिल सकते उनमें भी पहिले के तो ऐसे जटिल और दुर्बोध हैं कि वे सङ्ग में बोधगम्य नहीं हो सकते । एतावता जिन्हें उक्त बातों का प्रत्यय प्राप्त करना हो उन्हें उचित है कि वे पोपके Janu-ary and May नाम के काव्य को पढ़ें ।

कर जैसे कई लोग भ्रमिष्ट होगए वैसे इतिहासों को पढ़कर क्या कोई कभी होंगे ? दूसरी बात मन का बिगड़ना है । यह कहने की कोई आवश्यकता नहीं है कि इतिहास के पठन पाठन द्वारा मन बिगड़ नहीं सकता । तीसरी बात मन की क्षीणता है । इतिहास पठने से मन क्षीण नहीं होता यह तो निर्विवाद बात है । हां उससे यह अवश्य होगा कि उसके पठने की अभिरुचि जैसे बढ़ती जायगी वैसे वैसे पाठक का मन विशाल एवं विचारक्षम होता जायगा । अधिक क्या कहें, पाठक को इसके पठने की अनिवार्य रुचि लगगई यह उक्त दोनों का एक बड़ा भारी चिन्ह है । सारांश इतिहास सब प्रकार से हितकारी है । उपन्यासों सदृश उससे किसी प्रकार की हानि होने का अणुमात्र भी भय नहीं है । इसके सिवाय सबसे गुरुतर बात यह है कि इतिहास अन्तर प्रति अन्तर सत्य होने के कारण उसकी बातों का जैसे चित्त पर संस्कार हो सकता है वैसे उपन्यासों की बातों का चित्त पर संस्कार नहीं हो सकता ।

( १२ ) इतिहास से पांचवा उपयोग राजनीतिज्ञ पुरुषों को है । वास्तव में इतिहास का प्रधान उपयोग यही है, एतदर्थ ही इतिहास लेखक पूर्ववृत्त लिख रखते हैं । व्यक्तिगत मनुष्य को जिस प्रकार चरित से उपयोग होता है उसी प्रकार राजनीतिविशारद को इतिहास से लाभ होता है । अर्थात् हिंदी में जो कहावत है “अगला गिरा पिछला हुशार” इसके अनुसार भूतपूर्व मनुष्यों का अनुभव जैसे भावी लोगों के काम आता है; उसी प्रकार इस धरती पर आज पर्यंत जो अनेक राज्य हो गए हैं उनका अनुभव वर्तमान लोगों के काम आता है । राज्य की हितसाधक बातें कौनसी हैं, हानिकारक कौनसी हैं, उन पर विपत्ति आजाय तो उनका निवारण किस प्रकार से किया जाय, कलह विरोध किस कारण उत्पन्न होते हैं, प्रजा को प्रसन्न एवं सुखसंपन्न रखने के मार्ग कौन से हैं कायदे कानून किस प्रकार के, रहने चाहिए, आदि सैकड़ों बातें भूतपूर्व इतिहास द्वारा वर्तमान राजा लोगों को ज्ञात हुई हैं । जैसे कोई बहुत पुराना बड़ का पेड़ जब बहुत बड़ जाता है और उससे सैकड़ों नई नई लटक लटक कर पेड़ बन जाती हैं और आदि पेड़ के स्थान में हो जाती हैं, उसी प्रकार से

रोम के सुविस्तृत राज्य से योरोप के वर्तमान अनेक राज्य उत्तरोत्तर उत्पन्न हुए। भाषा और रहन सहन आदि का मूल जैसे वह राज्य है, उसी प्रकार वर्तमान राष्ट्रों की राज्यव्यवस्था की नींव भी वही राज्य है। यह बलिष्ठ आधार यदि नहीं होता, तो योरोप की अवस्था आज किस प्रकार की रहती सो कह देना सरल काम नहीं है। विचार का स्थल है कि पंद्रहवीं शताब्दी में यूनानी और रोमन विद्या का पुनरुज्जीवन होकर उसका समूचे योरोप में विस्तार होतेही उस महादेश की समस्त जातियों को सहसा किस प्रकार की शक्ति प्राप्त होगई ! तब से हर एक बात में वहां के लोगों का आतंक समस्त धरती पर जो बैठ गया है उसका अनुसंधान करने पर मुख्य कारण यही प्रतीत होता है कि पूर्वोक्तलिखित प्राचीन राष्ट्रों ने यंत्रों में जो अमूल्य ज्ञान भंडार एकत्रित कर रखा था सो सहसा उनके हाथ चढ़ गया। राज्यनीति, सैन्यव्यवस्था, शासन और दंडविधि आदि सब उक्त पुराने लोगों के समय में ही पूर्णता को पहुंच चुकी थीं, अतः वे सब आधुनिक लोगों को सुसिद्ध ही प्राप्त हुईं। यह क्या उन्हें कोई सामान्य लाभ हुआ ? प्राचीन काल में नवशेरवां नाम के फारस देश के एक राजा ने अपने एक वकील को “भारतवर्ष” में, विशेष कर इसी काम के लिये भेजा। हमारे संस्कृत के हितोपदेश का फारसी भाषा में अनुवाद कराया; रोम की सेनेट सभा ने उसी प्रकार अपने यहां के तीन वकीलों को एथेन्स को भेज वहां से सोलन के कानून मंगवाए, सुनते हैं लैकर्स भी स्पार्टन लोगों को राज्यव्यवस्था के नियम बना देने के अभिप्राय से एशियामाइनर, मिथ्र आदि दूर दूर के देशों से होता हुआ भारत में भी आया था;—तात्पर्य्य राज्यनीति विषयक ज्ञान प्राप्त करने के लिये तत्कालीन लोगों को इस प्रकार के भगीरथ प्रयत्न करने पड़ते थे। और वे लोग उस ज्ञान की योग्यता को जान कर करते थे। फिर अब वर्तमान समय की सहस्रों युक्तियों के योग से वही बहुमूल्य ज्ञान यदि सबको सुलभ हो गया है, तो क्या यह कुछ सामान्य लाभ है ? पीछे इतिहास के जिन विरोधियों का उल्लेख किया गया है वे इतना भी विचारा नहीं करते कि, जैसे मूल के बिना वृक्ष की स्थिति नहीं हो सकती, वा जैसे नौव के सिवा घर नहीं ठहर सकता, उसी प्रकार से प्राचीन

स्थिति के बिना किसी जाति को तत्समय की नई अवस्था प्राप्त नहीं होती । ऊपरी बातों का योंही विचार करने वाले की दृष्टि मूल कारण पर्यंत न पहुंचने के कारण उसे जान पड़ता है कि, संप्रति जो रूप दीख पड़ता है वह स्वयं सिद्ध ही है; न तो कोई इसका आदिकारण ही है और न कोई इसका आधार स्वरूप ही है । इस मूर्खता को अपने चित्त में धारण कर के ऐसे लोग अपनी अज्ञता को, अपनी असिकता को, और अपने आलस को इतिहास के तिरस्कार के आँखे से छिपाना चाहते हैं । अस्तु; तात्पर्य यह है कि यदि किसी को किसी जाति के विषय में संपूर्ण एवं सादृश ज्ञान लाभ करना हो, तो उसे उस जाति की केवल उसी समय की स्थिति को देखने भालने से वह ज्ञान कदापि प्राप्त नहीं हो सकता आदि से कैसे कैसे हेर फेर होते गए, इत्यादि बातों को जब वह पूर्णतया जान लेगा, तभी उसको उस समय का स्थिति के विषय में यथार्थ, ज्ञान हो सकेगा । वैसेही उसकी भावी अवस्था के विषय में उसे यदि अनुमान करना हो, तो वह भी उक्त संपूर्ण सामग्री के बिना उससे नहीं हो सकेगा ।

( १ ) इतिहास का अंतिम उपयोग मनःपुष्टि है । अर्थात् उसके निरंतर के पठन तथा मनन से मन की भिन्न भिन्न शक्तियां प्रगल्भता को प्राप्त होती हैं । प्रथम स्मरणशक्ति को लीजिए । संवत् मिति, स्थानों के नाम, मनुष्यों के नाम, और पूरा पूरा वृत्तांत, इत्यादि का पूर्ण रूप से स्मरण रखने के कारण यह शक्ति काम में लाई जाती है और इसी से वह क्रमशः बढ़ जाती है । दूसरी कल्पना शक्ति । इतिहास अर्थात् गत घटनाओं का वृत्तांत होने के कारण उसे यथास्थित करने के लिये कल्पनाशक्ति को काम में लाना पड़ता है । जिस समय का, जिस देश का इतिहास पढ़ना हो, उसकी अवस्था विशेष को पूर्णतया ध्यानावस्थित किए बिना वह कदापि समझ में नहीं आता; अतः उसकी प्राप्ति के लिये पाठक की कल्पनाशक्ति बहुत प्रखर होनी चाहिए, यह प्रखर कल्पना और अत्यंत परिपक्व वा सूक्ष्म बुद्धि एकही वस्तु नहीं है । यही कारण है कि जिस प्रकार कविता, उपन्यास और नाटकादिकों का तिरस्कार करने वाले बड़े बड़े बुद्धिमान् भी

पाए जाते हैं, उसी प्रकार पीछे कहे हुए जानसन् जैसे इतिहास को तुच्छ मानने वाले विद्वान् भी पाए जाते हैं। परन्तु यह है कि इस अवहेलना से वे लोग निज की जितनी हानि कर लेते हैं, उतनी उक्त काव्यादिकों के अधिदेवता की हानि नहीं होती ! न तो उनके मनोहर सौंदर्य में अणुमात्र भी कृता आती है और न उनके यथार्थ रसिकों में से किसी एक की भी उनसे लवमात्र भी श्रद्धा भक्ति हटती है। हां इतना अवश्य होता कि यह अवहेलना करने-वाले कल्पना शक्ति में पंगु समझे जाकर वृद्धतरुणी न्याय से उपहास के योग्य माने जाते हैं। पुरुरवा राजा के दृष्टिपथ में उर्वशी के प्रथमतः आतेही उसके निर्माता ब्रह्मा को उस राजा ने जो कुछ कहा था वही बात ऐसे पंडितों के विषय में एक निरालेही रूप से चरितार्थ होगी \* ! अस्तु; सारांश इतिहास का-उस में भी विशेषतः दूर के देश का अथवा काल का-यथावत् ज्ञान होने के लिये, और उसकी पूर्णतया अभिव्यक्ति उत्पन्न होने के लिये पाठक की कल्पनाशक्ति को जाग्रत रहना चाहिए। पाठक की कल्पना शक्ति यदि जाग्रत नहीं रही तो पाठक इतिहास के पात्र विशेष से न तो तादात्म्यही प्राप्त कर सकता है और न उसे इतिहास की उस घटना विशेष का प्रत्यक्ष सा भासही हो सकता है। अभिप्राय यह है कि यह शक्ति इतिहास बाचने वाले में निसर्गजात होनी चाहिए। वह उसमें रही तो फिर वह इतिहास पठन के साथ साथ वृद्धि लाभ करती जाती है। इतिहास में भांति भांति के देश, पुरुष और प्रसंगों के वर्णन होने के कारण कल्पनाशक्ति को निज के विचारणार्थ यथेच्छ क्षेत्र प्राप्त हो

\* अस्याः सर्गविधा प्रजापतिरभूवृद्धो नु कान्तिप्रदः

शृङ्गारिकरसः स्थयं नु मठनो मासोः नु पुण्याकरः ।

वेदाभ्यासजडः कथं नु विषयव्यावृत्तकोतूहलो

निर्मातुं पद्मवेन्मनोहरमिदं रूपं पुराणो मुनिः ॥

भावार्थ-इसको निर्मित करने के समय या तो छंद प्रजापति हुआ होगा, या एकमात्र शृङ्गार रस में निरंतर रम्यमाण होने वाला साक्षात् मदन प्रजापति हुआ होगा, या वसंत प्रजापति हुआ होगा। क्योंकि सदा छंद के पठन पाठन से जिस को वृद्धि को जड़ता प्राप्त हो गई है, और विषयों से जिसकी प्राप्ति हट चुकी है उस बूढ़े ऋषि ( ब्रह्मा ) से ऐसे मानोदर रूप की व्योम्निरचना की जा सकती है।

जाता है; और उसके योग से उसको स्वभावतः वृद्धि होती जाती है। और इसके सिवाय दूसरी बात यह है कि इतिहास की घटनाएं सब अंतरंगः सत्य होने के कारण—क्योंकि जब वह वैसी हों तभी वह इतिहास हो सकता है—उपन्यासों की असत्यता के कारण उनसे मन को जो एक प्रकार का खेद होता है वह इससे नहीं होता। देखिए, “सहस्र रजनी चरित्र” में सिंदवाद के भिन्न भिन्न प्रवासों के वृत्तान्तों को पढ़ने से मन को बड़ा भारी कौतूहल जान पड़ता है, और साथही कल्पना शक्ति उसमें मग्न हो जाती है पर ज्यों ही उसका पढ़ना पूरा हो जाता है त्योंही यह बात चित्त में आती है कि यह सब वृत्तान्त हैं तो वास्तव में बड़े चित्ताकर्षक, पर आदि से अंत लों सब भूठे हैं। पर वही कोलंबस के प्रवासों को पढ़िए, और देखिए कि मन की क्या अवस्था होती है। पहिले के प्रवासों को आज लों लाखों मनुष्यों ने पढ़ा होगा, और उसी प्रकार से दूसरे के प्रवासों को भी पढ़ा होगा पर पहिले प्रवासों को पढ़तेही आज ले ऐसा नहीं हुआ कि कोई नौका प्रस्तुत कर सिंदवाद के समान हीरे लाने के लिये गया हो पर दूसरों का परिणाम क्या हुआ सो किसी से छिपा नहीं है विशेषतः हिंदू लोगो को तो उसका परिणाम जताने की कोई आवश्यकता हीनहीं है। उसी जगत्प्रसिद्ध पुस्तक में अलाउद्दीन के महल का वर्णन है; और इतिहास में ताजमहल का वर्णन है। पर दोनों को पढ़कर पाठक के चित्त में कैसी भिन्न प्रकार की वृत्ति उत्पन्न होती है। इसी प्रकार यत् और राक्ष लोगों की अद्भुत कृति का वर्णन भी उसमें लिखा गया है, पर उससे इतनाही होता है कि थोड़ी देर के लिये चित्त बहल जाना है। इससे अधिक और कुछ नहीं होता। अब इधर, वायु के समान चलने वाली रेलगाड़ी, तेल बत्ती बिना जलनेवाले दीप, एक खटका बंबई में तो दूसरा तत्क्षण लंदन में इस प्रकार मनोवेग से काम करने वाली विद्युत्, गजकाय पत्थरो को एक पर एक रच कर बनाए हुए मनुष्यकृत पर्वत—कि जो अब जितने पुराने ज्ञान पड़ते हैं उतनेही हिराडोटस को भी ज्ञान पड़े थे,—कोसों लों खोद खोद कर गुहाओं में बनाए हुए विशाल मंदिरपुंज कि जिन्होंने अपनी प्रचंडता के योग से निष्ठुर, मत्सरी और दुराग्रही यवनों को हरा

का उनसे उनके दुष्ट हठ को छोड़वाया;—इत्यादि मानवी बुद्धि तथा प्रयत्न के अद्वुत प्रभाव जस मनुष्य देखता है, तब उसे उक्त झूठी बातें लङ्ककपन की जान पड़ने लगती हैं। कहने का तात्पर्य यह है कि, मनुष्य के मनको नैसर्गिक सत्य ही प्यारा लगता है, अतः सच्चे इतिहास की ओर उसकी प्रवृत्ति जिनको सहज और जितने प्रेम से होती है उतनी वह कल्पित उपन्यासों की ओर नहीं होगी। यही कारण है कि मनुष्य की कल्पना इतिहास घटाना में बड़े सावधानी के साथ निःशंकृतया सममान होती है; क्योंकि उनमें असत्यता का यत्किन् विन् दोष भी न होने के कारण उनमें यथेच्छा विचार करने के लिये उसे आलस्य ही नहीं आता। तद्वत् इतिहास के अधिकांश विषय प्रत्यक्ष इंद्रियगोचर होने के योग्य रहने के कारण उनका चित्त पर जितना उत्तम संस्कार हो सकता है उतना उत्तम वह कल्पित कथाओं के विषयों का नहीं हो सकता। सारांश कल्पना शक्ति का रंजन करने के विषय में उपन्यास और इतिहास में इतना अंतर पाया जाता है। इससे यह प्रतिपादित हुआ कि इतिहास के पढ़ने से बुद्धि लाभ करने वाली दूसरी मानसिक शक्ति कल्पना है। तीसरी विचार शक्ति है। कहना नहीं होगा कि यह विचारशक्ति इतिहास के ज्ञान से बढ़ती है। और तो क्या, पर इसके विषय में केवल इतना लिखना भी 'सूर्य तेजः पुंज है' 'पानी में प्रवाहित धर्म है' इत्यादि वाक्यों के सदृश अन्यंत प्रसिद्ध अर्थ का अनुवाद करने के समान अनुचित जान पड़ता है। तौ भी वह क्यों बढ़ती है और क्यों-कर बढ़ती है इसके विषय में किञ्चित् विस्तृत वर्णन आवश्यक बोध होता है। पहिली बात तो यह है कि इतिहास में भिन्न भिन्न प्रकार की बातों का वर्णन होने के कारण मन के कोष में बहुतेरी नई नई बातों का संग्रह हो जाता है। यह बातें तर्क लड़ाने वा किसी प्रतिपाद्य विषय को विविचर करने अथवा उसको विशदता देने के काम में बहुत उपयोगी होती हैं। इसके सिवाय दूसरी बात यह है कि इतिहास में भिन्न भिन्न पात्रों के भिन्न भिन्न गुण दोष, भिन्न भिन्न स्वभाव और भिन्न भिन्न कृति स्पष्टरूप से प्रदर्शित की हुई रहती हैं। अतः मानवी स्वभाव के अनेक प्रकार के चित्रविविचर रूप पाठकों

के दृष्टिपथ में आकर उनसे उनको व्यवहार में अत्यंत उपयोगी एवं प्रा-  
मिक अथवा पूर्ण ज्ञान होता है। नाना प्रकार के देशों के लोगों की  
स्थिति, राज्य व्यवस्था, रीति भाति, रहन सहन और धर्म-दि विषय न  
विश्वास का ज्ञान होने से मनुष्य की ज्ञान दृष्टि दूरता जा सकती  
है। उसके योग से बुद्धि की गति बढ़कर वस्तुमान के विषय में उसे  
पहिले की अपेक्षा विशेष रूप से यथार्थ ज्ञान होने लगता है। अतः  
एकही स्थिति विशेष दृष्टि के समीप होने के कारण बुद्धि जो अपस्कार  
से संकुचित हो जाती है उसे दूर करने के लिये दोही मार्ग हैं एक  
तो यह कि नाना देशों में भ्रमण कर पर राष्ट्रों के विषय में प्रत्यक्ष ज्ञान  
प्राप्त कर लेना; और उससे किंवित् जन तथा दूसरा मार्ग यह है कि  
वैसा जिन लोगों ने किया है उनसे बातचीत करके वा उनसे लेखों  
को पढ़कर उस ज्ञान को प्राप्त कर लेना। इनमें से पहिला मार्ग  
और दूसरे की पहिली व्यवस्था बहुत कम लोगों को अनुकूल हो सकती  
है; अतः सर्वे साधारण को उपयोगी होने वाला एक यही मार्ग है  
कि वह इस ज्ञान को इतिहास, देशान्तर वर्णन, और प्रवास वृत्तांति  
को \* पढ़कर प्राप्त करें। इनका यथोचित अभ्यास करने से, कूप-  
मंडूक वा गूलर के कीड़े के समान सदा अवस्था रहने के कारण मूर्खता  
तथा दुराग्रह की जो भावनाएं चित्त में स्वभावतः प्रतिबिम्बित हो,  
कालांतर में मन के साथ कीलित हो जाती हैं, वह दूर हो जाती  
हैं। संसार में यदि कोई चतुर हैं तो हमी हैं; संसार में किसी की  
रीति भाति अच्छी हैं तो वह हमारी ही हैं; समस्त सुधारों का  
शिखर हमारा ही देश है; सच्चा और सदाचरण प्रवर्तक हमारा ही  
धर्म है, दूसरे लोगों के धर्म घोषे और दूसरे लोग भट, हमारी

---

\* आनंद का विषय है कि श्रीयुक्त ठाकुर गदाधर सिंह जी की कथा से  
“जान में तेरा मास” और डाक्टर महेन्दुनाल गर्ग की कथा से “जान दर्पण” यह  
दो प्रवास वर्णन ग्रंथ आज दिन हिंदी में पाए जाते हैं। यह उभय ग्रंथ बहुत  
योग्यता के साथ लिखे गए हैं। हिंदी का संग्रह चाहने वाले प्रत्येक व्यक्ति को  
आह्वय है कि वह उक्त उभय ग्रंथों को अवश्य पढ़े। “जान में तेरा मास” (१॥) में  
इस पते से मिल सकता है—श्रीयुक्त ठाकुर गदाधर सिंह दिनकुश लखनऊ। और  
“जान दर्पण”—(१॥) में इस पते पर मिलता है—डाक्टर महेन्दुनाल गर्ग (गन्टन २४)  
केलम पंजाब। (डाक्टर साहब का पता दलित में लिखना चाहिये)।

भाषा उत्तम; हमारी विद्या हमारी कलाएं विश्वव्यापी हैं; और कहाँ ले कहा जाय, हमारे खाने पीने की रीति हमारे कपड़े पहनने आठने की रीति, हमारी मुंह धोने की रीति सर्वताभाष उत्तम; इसी प्रकार की जो विराधार एवं संकुचित चित्त की बातें होती हैं वह सब नष्ट होकर इतिहास के प्रसार से निजके विषय में और और राष्ट्रों के विषय में पाठकों को यथार्थ ज्ञान हो जाता है। अपनी सुवृहत् मानवजाति, कि, जो संपूर्ण धरातल पर फैली हुई है, उसका कोई राष्ट्र किन्ना ही ज्ञानसंपन्न एवं वृहत् क्यों न हो पर वह उसका केवल कोणोंक देश ही कहा जायगा, जब सब के साथ उसकी पर्यालोचना की जायगी तभी संभव है कि उसका यथार्थ ज्ञान हो सके। मानव स्वभाव के नित्य एवं शाश्वत रूप का, उसके वर्तमान (वर्तमान) अर्थात् देश काल विशेष जन्य रूप से पृथक् करण करने के लिये मन को सब राष्ट्रों का आकलन करना चाहिये। कहने का तात्पर्य यह है कि इतिहास मन के दृक् प्रदेश को विस्तृत कर, उसके मकीर्ण विचारों तथा भ्रमों को दूर कर देता है; और निज के तथा और के विषय में मन में यथार्थ बुद्धि को उत्पन्न कर दूसरों के साथ मित्राश्र का वर्तन करना वह हमें सिखाता है। यह भी उसके अध्ययन से एक बड़ा भारी लाभ होता है। अंगरेजों का राज्य इस देश में इतने दिन रहा, और आगे भी बहुधा इसी प्रकार विरकाल लों अबाधित चला जायगा, इसका एक प्रधान कारण उक्त बात के संबंध से यही पाया जाता है कि उनमें और मुसलमानों में जो एक प्रचंड भेद देख पड़ता है उसके सिवाय और कुछ नहीं है। उक्त निरूपण में यह भी लिखा जा चुका है कि इतिहास के योग से राज काज के विषय में विचार शक्ति बढ़ती है। पर वह स्वयं राजकर्तृओं के संबंध से ही कहा गया है। अब आगे यह पदार्शित करना है कि जिसमें हाथ में थोड़ी बहुत कुछ भी राज्य सत्ता नहीं रहती ऐसे आराध से घर पड़े रहने वाले मनुष्य को भी इतिहास से उस प्रकार का मार्मिक ज्ञान हो जायगा। संप्रति इंग्लैंडदि देशों में ऐसे प्रकार के विचार करने वाले और ऐसे विषयों पर ध्यान लिखने वाले लोग सब राजनीतिज्ञ ही होते हैं ऐसा नहीं है।

तो उक्त जैसे विलास प्रिय लोग भी ऐसे विचारों में मग्न रहते हैं। इस में यही निवृत्तित होना है कि यह विषय केवल राजपुरुषों का ही नहीं है, एक सामान्य मनुष्य के लिये भी वह विचार है। राज्य प्रकरणों में उत्तम कौनसा, अथवा अमुक अमुक देश को कौनसा विशेष लाभदायक है, प्रजासंगों का राजा ने बिलकुल अपने अधीन रखना चाहिये या उन्हें स्वतन्त्रता देनी चाहिये, यदि देनी चाहिये तो कहाँ लो; राज्य के हितार्थ अनीति करनी चाहिये या नहीं; यदि अनीति की जाय तो उसका परिणाम क्या होगा; देश की स्थिति विशेष के परिणाम सर्वसाधारण के मन पर तथा उन की अवस्था पर क्या होते हैं; राज्य का धर्म विभाग से कहाँ लो संबंध रहना चाहिये; धर्म के विषय में राजा को प्रजा पर सखती करनी चाहिये या नहीं; इस प्रकार के शतशः विषय सर्वसाधारण से संबंध रखने वाले पाए जाते हैं; अतः इन विषयों पर दृढ़लेंड आदि देशों में निरंतर चर्चा हुआ ही करती है। अठारहवीं शताब्दी के अंत में फ्रान्स देश में जो बड़ी भारी लोटा पोटा हुई उस समय समूचे यूरोप और अमेरिका में बड़ी हल चल मच गई थी; और जिसके देखिये उसके मुँह से यही बात सुनाई देती थी कि प्रजासत्तात्मक राज्य अच्छा होता है वा एक राजक राज्य अच्छा होता है। उस समय उस गुरुतर विषय पर शतशः पंथ लिखे गए; पर वह सब अल्प काल के उदर में लीन हो गए। केवल विख्यात वक्ता बर्क का “फ्रान्स की राज्य क्रांति पर विचार” नामका एक मात्र ग्रंथ आज दिन सर्वत्र प्रसिद्ध है। यह ग्रंथ उस प्रकांड तत्त्वज्ञ की विशाल गवेषणा का पूर्ण रूप से परिचय देता है। इस ग्रंथ के संबंध से ध्यान में रखने के योग्य एक विशेष बात यह है कि पिछले इतिहासों के अनुभव से इसमें जो कई भविष्य लिखे गए थे वे आगे ठीक ठीक वैसी ही हुए। अतः, उक्त अन्तिम बात एक ऐसी बात है कि जो इतिहास की गुरुता को सर्वसाधारण के चित्त पर पूर्ण रूप से अंकित कर देती है; और साथ ही वह इस बात को प्रदर्शित करती है कि सर्वसाधारण को, और विशेषतः राज्यकर्तृओं को इतिहास के ज्ञान से जितना अमूल्य लाभ हो सकता है। कोई

कोई तो निःशंक हो। यहां लो कहते हैं कि कुछ काल के अनंतर इतिहासज्ञों के भूत-पूर्व अनुभवों की सहायता से अमुक अमुक देश की क्या वशा होगी यह भविष्य कथन करने की शक्ति भी प्राप्त हो जायेगी। इसके सिवाय एक और दूसरा भी प्रकार है कि जिसके योग से विचारशक्ति बढ़ती है। वह यह कि, समस्त जग के आदि से आज पर्यन्त के इतिहास को महत्ता विचारलेख में लेने से परमेश्वर का वैभव उसमें देव पड़ता है। अत्यन्त प्राचीन राष्ट्रों की आदिम अवस्था कैसी थी और वह आगे धीरे धीरे कालक्रमानुसार कैसी होती गई, और ऐसा होते होते अब जग का किस अवस्था को आकर पहुंच गया इस विषय का जो यथायोग्य विचार करेगा उसे तत्त्वज्ञान ज्ञान हो जायेगा कि सारचक्र की प्रवृत्ति उच्चति की ओर है। इस कथन से, और जंगली लोगों ने रोमन राज्य को मटियामेट कर डाला, ईसा मसीह की जन्मभूमि के निमित्त करोड़ों योरोपियन लोगों ने अपनी जान दे दी पर अन्त में मुसलमानों से परास्त होकर उन्हें पीछे हटना पड़ा, फ्रांस देश में बड़ीभारी हलचल हुई उसके कारण उसकी ओर उसके साथ साथ समस्त योरोप की मिट्टी खराब हुई, आदि बातों से आपाततः विरुद्धता बोध होती है; पर इन्हीं अनर्थों के आगे परिणाम कैने हुए इसका जो यत्किञ्चित् विचार करेगा उसे यह सुगम ही ज्ञान होजायेगा कि वह अनर्थ केवल तात्कालिक ही थे। दास्तव में उनसे जग का चिरकालिक कल्याण हुआ है। संप्रति पृथ्वी के उच्चत देशों की जो स्थिति है उसमें और उनकी चार पांच सौ वर्ष के पूर्व की स्थिति में आकाश पाताल का अन्तर पाया जाता है ऐसा यदि कहा जाय तो स्यात् बाहुल्य नहीं होगा। आजकल एक सामान्य पुरुष को भी ऐसी सैकड़ों बातें और युक्तियां अनुकूल हो गई हैं, जो उस समय एक बड़े बादशाह को भी अनुकूल नहीं थीं। आज कल छोटे छोटे बालकों को कई ऐसी बातें मालूम हैं कि जो उस समय के बड़े बड़े पंडितों तथा तत्त्वज्ञों को भी विदित नहीं होंगी। प्राचीन काल में पक्षवायु दस्त शरीर के समान देश बी दता थी; अर्थात् एक भाग के सुख दुख की बातों का ज्ञान दूसरे

भाग के लोगों को जाने का बिलकुल कोई मार्ग ही नहीं था। ह-  
ताशता पाग पाम के देश तक परम्परा के विषय में उदासीन रहा  
करे थे। यूनानी लोग पारसीक लोगों के युद्ध अनेक बार प्राण पण  
से हुए; परन्तु वे लोग रोमन याद्वि लोग और दूसरी ओर हिंदू याद्वि  
लोगों के निशान्त निश्चित थे। तदनु ही शातल ने रोम के राज्य  
को हना दिया, या १५० वर्षों के बाद यूनानी लोग ने बौद्ध लोगों को निश्चय  
चीन और लंका में भगा दिया, पर यूनानी लोग अपने स्थान में  
स्थिर रह खड़े रहे। पर अब जो कौतूहल होता है उसे देखिए।  
अमेरिका में लोग कलह करते हैं—पुनः मेल हो लेते हैं; और उन  
के संबंध में पाताल का भी बंध के सेठ साहूकार लोग उस उनके  
कलह के कारण गहवा आयाधीश हो जाते हैं और उस कलह  
के एक दम शान्त होना ही घरो घर दवाले पटके जाते हैं। ता-  
त्पर्य विद्वत् का तार जैने सति पृथ्वी के एक छोर पर रहाने से  
वह उसके दूरे छोर ले चल जाता है, उभी प्रकार से एक भाग  
का सुख दुःख अब तुरंत ही दूसरे भाग को ज्ञात हो जाता है; अ-  
थवा ऊपर ऊपर उठे उगमा यदि यहां ली जाय तो निरोपी मनुष्य  
के शरीर के किसी अंग को प्राप्त हुआ ज्ञान जैने तत्क्षण सर्वत्र फैल  
जाता है वैसी यह बात भी होती है। अतः; मारांश अब यह सब  
बातें ध्यान में आती हैं और उससे अब इस बात का बोध होता  
है कि जो उत्तरेत्तर सज्जन और सभी होता जाता है तब धर्म-  
शील पुरुषों को बहुत कुछ आशा होती है और देखते हैं उनकी भक्ति  
सुदृढ़ होती जाती है।

यहां लो इस अथाह विषय का पाठकों को किंचित् दिग् दर्शन  
कराया गया। इस विषय का यथायेऽथ वर्णन करना सामान्य  
व्यक्ति का काम नहीं है, उसके लिये अथाउलोकन बहुत होना  
चाहिये, संसार का अनुभव भी बहुत होना चाहिये, और इसके  
अतिरिक्त विषय प्रतिपादन करने की शैली का भी पूर्ण ज्ञान होना  
चाहिये। यह सब आवश्यक गुण वर्तमान लेखक में हैं हेम! उसे  
विश्वास नहीं होता। यह सब गुण पाठकों के लिये भी आवश्यक  
हैं। हम नहीं समझते कि आज दिन हमारे पाठक सर्वज्ञ भाव

तद्गुणसम्पन्न हो चुके हैं। पाठकों का ज्ञान और उनकी विचार क्षमता  
 किसी जैसी उन्नत होती जाती है उसी प्रकार से उनकी सेवा  
 करने के लिये हम प्रकार के योगदान की उत्पत्ति करने जाते हैं। यदि  
 सब हमारे यहाँ के पाठकों को लेखों के पाठकों के सदृश हो जायेंगे  
 तब हमारे यहाँ कार्य, मेहनत, और मिल के समान योगदानगण  
 भी अक्षय्यमेव उत्पन्न होंगे। कहना नहीं होगा कि यह दोनों बातें  
 परस्पर सापेक्ष हैं। मारांश संग्रहित की अवस्था के अनुसार हमारे हिन्दी  
 के पाठकों के लिये वर्तमान निरूपण काम है ऐसा हम समझते  
 हैं। इस लेख में इतिहास के जिन उपयोग और लाभों का वर्णन  
 किया गया है उन्हें हमारे पाठकों में से यदि थोड़े लोग भी कोष  
 रूप से समझलेंगे तो हम समझलेंगे कि हमारे इस अनुवाद का काम  
 व्यर्थ नहीं गया।

---

# रीवां राज्य के एक कवि रामनाथ प्रधान का

जीवनचरित

और

## उनकी राजनीति ।

(पण्डित भवानीदत्त जोशी बी. ए. लिखित)

प्रायः १४ शताब्दी हुए जब कुछ बघेल वीर क्षत्रिय सन्तान गुजरात राज्य के अधिकारी पूर्व की ओर देशविजय की लालसा और निज क्षत्रिय धर्म का प्रतिपालन करने की अभिप्राणा से आए और बहुत काल तक देश प्रदेश जीतते रहे अन्त में उन्होंने बघेलखण्ड में अपना राज्य स्थापन किया । उनके साथ ही कुछ वैश्य लोग आए थे । राज्य में प्रधान लेखक के पद पर रहने और उसका काम करने से उनका “प्रधान” की उपाधि मिली उसी से उनके वंश के लोग जो अब यहां हैं सब प्रधान नाम से प्रसिद्ध हैं । इन्हीं प्रधानों में से एक नन्दराम थे जिनके पुत्र जिन्दारामजी हुए । जिन्दारामजी के पुत्र ठाकुररामजी हुए जो श्रीमान् महाराजा जयसिंह जू देव के समय में उनकी सेवा में अपने पिता के पद पर नियत थे । इनके सात पुत्र हुए जिनमें से प्रथम ज्येष्ठ देा तो अल्प-काल ही में युवावस्था में परलोकगामी हुए शेष पांचों के नाम क्रम से ये हैं—रामनाथ (कवि) रामलाल जो राज्य के अखण्डादि शाला के खास कलम हुए, श्यामलाल जो राज्यदीवान दीनबन्धु पांडेजी के यहां खास कलम रहे और बलदेव और । बट्टीप्रसाद । इनमें रामनाथ जी का जन्म संवत् १८५७ में रीवां राजधानी में हुआ ।

बचपन में यह ऐसे चञ्चल और अनोखी प्रकृति के थे कि इनके घर के लोग इनसे प्रीति नहीं रखते थे । कुछ अवस्था होने पर इसी भांति जब शिदा की ओर इनकी प्रवृत्ति न हुई और मूर्ख बने रहे

तब और भी घर बाहर सब के आग्रह हुए । इनका शरीर कुछ छोटा तो था पर गठीला और मोटा भी था ऐसे कुछ रूपवान न थे । विवाह इनका रीठा से कुछ दूर व्योहारी गांव में हुआ था । विवाह के पूर्व ही सब लोग इनका तिरस्कार करते थे तब इसके पीछे तो और भी ये बोझ समझे गए जिसके कारण इनके चित्तमें अन्याय ग्लानि उपज आई । इनका यह नियम सा हो गया था कि घर में बहुधा कम रहते थे केवल खाने पीने के समय आ जाते थे । जब समाज के लोग इनको सुच्छ दृष्टि से देखते थे तो इन्होंने भी समाज से विशेष सम्बन्ध रखना नहीं चाहा । यहां तक कि यह बहुधा साधु, महात्मा, वैरागी, जो नगर में आता था उसके पास आया जाया करते थे । इनकी प्रवृत्ति इस प्रकार केवल साधु, सन्यासी, साईं, फकीर, की सेवा श्रुश्रूषा में लगी रहती थी । घर के लोगों ने जो कुछ सब दिया सो यही साधुओं को दे दिया करते थे । सब प्रकार से इस काम की और इनकी बड़ी रुचि हो गई थी । एक बार यहां एक सिंहलद्वीप के कोई साधु राधिकादास नाम के आए और बहुत काल तक वहीं स्थित रहे उनके पास यह बराबर रहा करते थे और सब भांति अपनी भक्तियुक्त सेवा से उनको प्रसन्न रखते थे । कुछ समय बाद नगरिया में एक साईं जी आए । वे बड़े अच्छे साधु थे । औरों की भांति स्वभावतः यह इनकी श्रुश्रूषा करते रहे । एक दिन उक्त साईं जी ने आम का अचार (सेंधा) किसी से मांगा । यह भी वहीं थे । इन्होंने सुना तो घर लाने को आए पर घर में कौन भला इनको प्रसन्नता से देता अतएव यह कहीं से उठा कर साईंजी के पास ले गए और उनको दिया । जब यह बात घरवालों को ज्ञात हुई तो उन्होंने ने रामनाथ को बहुत धमकाया घुड़का और बहुत कटु कटु बानें कहकर उनके जी को दुखाया जिससे यह बहुत सन्तापयुक्त हुए । नियमपूर्वक जब दूसरे दिन साईं जी के पास पहुंचे तब उन्होंने इनके खिन्न मन होने का कारण पूछा । यह नहीं बतलाते थे पर जब साईं जी ने ज्ञान लिया तो इनसे कहा कि क्यों तुमने इस छोटी सी वस्तु के लिये इतना कष्ट उठाया और कटुवाणी सुनी । साईं जी को अपनी शक्ति से ज्ञात हो गया कि इनके घर के लोगों ने इस हेतु

से इन्हें धमकाया कि यह कमाकर कुछ नहीं लाते और वृथा दूसरे की कमाई पर पुण्य उदारता दिखाते हैं। यह जान कर उन्होंने रामनाथ जी को घरदान दिया कि अब से तुम्हारा सर्वत्र आदर होगा और कमाई स्वयं करोगे। तभी से जब इनकी अवस्था २२ वा २३ वर्ष की हुई ये कविता करने लगे। इनके फुटकर कवित्त बहुत से मिलते हैं जो इस समय के बने हैं। कुछ दिनों में दरबार में यह जाने जाने लगे और थोड़े ही समय में मान पाकर कवियों में इनकी गणना होने लगी और महाराज विश्वनाथ सिंह जूदेव ने इनकी नौकरी १) ६० रोज की कर दी। उस समय १) ६० नित्य की नौकरी बड़ी भारी समझी जाती थी। राजा के ८ अमान्य कहे जाते हैं। उस हिसाब से यदि कोई इनके वर्ग का उस पद का अधिकारी था तो यही थे। तब से ये सदा राजमान्य में रहते आए। समय समय पर इनको विशेष प्रतिष्ठा मिलती रही। विशेषतः ये श्रीमान् महाराज रघुराजसिंह के दरबार में उनके युवराजावस्था ही से रहते थे और उनके कृपापात्रों में थे। वैसे इधर उधर के कवित्त तो इन्होंने बहुत लिखे पर सब से प्रथम ग्रन्थ जो इन्होंने रचा वह धनुषयज्ञ है। अभी तक उसकी प्रति मुझे उपलब्ध नहीं हुई इससे उसके गुण दोष के सम्बन्ध में कुछ नहीं कहा जा सकता। यह भी नहीं विदित हुआ कि वह कब बना और कब समाप्त हुआ।

इनका दूसरा ग्रन्थ रामकलेवा है जो आज दिन सर्वत्र मर्ब साधारण में प्रसिद्ध है। सद्य पूरुष तो इसी ही से रामनाथ जी प्रख्यात हुए हैं। बहुत से इनको न जान कर इनको कोई बड़ा प्राचीन महात्मा समझ रामकलेश का पाठ करते हैं। ग्रन्थ कुछ बड़ा नहीं है पर इसके ललित भक्तिमय भावों से भरपूर रहने से यह स्तोन पाठादि संस्कृत हिन्दी की पुस्तकों के समान सहस्रों बार नाना ग्रन्थालयों में मुद्रित हो प्रकाशित हुआ है। इस रामकलेवा को इन्होंने अपनी ४५ वर्ष की अवस्था में बनाया। सवत् १८०२ च्येष्ट शुक्ल गंगा दसहरा को श्री अयोध्या जी में बैठकर इसे आरम्भ किया और उसी संवत् के आश्विन को विजया दशमी को समाप्त किया। इसमें श्री राम विशादोत्सव में पाण्डुरङ्ग के उपलक्ष में

प्रायः जो कलेश कराय जाने की रीति है उसी का वर्णन है । विशेष कर इसमें चौबोला कुन्द ही हैं । वर्णनशक्ति इनकी कैसी सस्य और सुन्दर चित्रित करनेवाली थी वह इसी उदाहरण से जाना जायगा जहां कि उनके वस्त्र आभूषणादि शृङ्गार करने पर रूप और वेष का उल्लेख किया है ।

जनक महल की जानि तयारी सेवक सब सुख पागे ।  
निज निज प्रभुहिं सँवारन लागे लै भूषन बर बागे ॥ १८ ॥  
रघुनन्दन सिर पाग जरकसी लसी त्रिभङ्गी बांधी ।  
तिमि नखरद्दी भुकी कलंगी रुचि रुचि पेचन साधो ॥ १९ ॥  
कनिन कलित अति ललित मनिन की मंजुल मौर विराजी ।  
सिन्धुर मनि के मजे सेहरा जोहि होत मन राजी ॥ २० ॥  
ताके कोर कोर चहुंवेरनि लागी रतननि पांती ।  
जगमग जोति होती चहुं दिसि ते लखि अखियां न अघाती ॥ २१ ॥  
कुंदल लोलै हलै कपोलै लगी अमोलै मोती ।  
जेबदार जगमगहिं जराक जुगुल जंजीरन जोती ॥ २२ ॥  
जालिम जोर जोहरी जुलफैं जुवतिन जोवन हारी ।  
कूटी अलकैं दोहुं दिसि भलकैं मनहुं मैन तरवारी ॥ २३ ॥  
रतनारी कारी कजरारी अति अनियारी आखैं ।  
रसवारी बरबस बसकारी प्यारी प्राननि राखैं ॥ २४ ॥  
अति अरखंगी रति रस रंगी चढ़ी त्रिभंगी भौहैं ।  
मनहुं मदन की जुग धनु सोहैं जोड़ जोहैं तेद मोहैं ॥ २५ ॥  
तिलक रसाल विसाल भाल पर किमि बरनौं कुबि ताकी ।  
जनु नख घन पै रीझि दामिनी नेम लियो थिरताकी ॥ २६ ॥  
अरुन अधर बिच दामिनि दुति दर दमकैं दसननि पांती ।  
सनमुख मुख करि जेहिं दिसि बोलैं अजब कूटा कुहराती ॥ २७ ॥  
जगमगात अति स्याम गात पर जरतारिन को जामा ।  
ताके कोर कोर चहुं वेरनि गूथे रतननि यामा ॥ २८ ॥  
पीत रफेंटा सुकुच समेटा कमर लपेटा राजै ।  
नवल भटू को करन लटू को कंध पटूको धाजै ॥ २९ ॥  
कोरन लसीं करोरन मोती कोरन लगीं किनारी ।

अतिसैं भलकैं लगे न पलकैं लखि ललकैं सुरनारी ॥ ३० ॥  
 सिंधुर मनि के पड़े चौलड़े मनिन माल बहु सोहैं ।  
 कठुला कंठ विजायट बांहन देखत ही मन मोहैं ॥ ३१ ॥  
 बड़े बड़े नग जड़े सुभग अति कनक कड़े कर माहीं ।  
 कृबि उमड़े उर अड़े तियन के गड़े मदन मन माहीं ॥ ३२ ॥  
 मनिमय कंकन सुखप्रद रंकन बंकन करबिच बांधे ।  
 जनु पुर जुवतिन मन जीतन को जंत्र वसीकर साथे ॥ ३३ ॥  
 मनिमय द्वालैं बिरचित जालैं कसी सुपुर करवालैं ।  
 कंवन ठालैं बंधी बिसालैं सजी सबुज उरमालैं ॥ ३४ ॥  
 सरही पीत जरकसी पनहीं मनहीं मनैं सोहाती ।  
 नूपुर पद जुत दिये महाउर देखत देह भुलाती ॥ ३५ ॥  
 बदन सकल सुख मदन राम को कोटि मदन मद मारै ।  
 दरसत उर बरसत रस सब के जनु तन धरे सिंगारै ॥ ३६ ॥  
 बीरनि खात बतात सखन सों जब प्रभु जेहि दिसि बोलैं ।  
 तन मन भूलि जात सब ताको लेत प्रान मन मोलैं ॥ ३७ ॥

पाठकों के हृदय में पूरा प्रभाव होने के लिये इसकी पूर्णरूप से उद्धृत कर दिया है । इनकी शेष कविता भी सब इसी ढंग की है, यही लालित्य और पदमैत्री उत्तम कामल भाव सर्वत्र विकसे हैं । रामनाथजी ने गुरुमंत्र तो रीवां राज्य के राजगुरु से अरवाड़ घाट में लिया था पर यह बड़े वैष्णव सखत्त्व भाव मानने वाले रामोपासक थे यही जान पड़ता है । इस रामकलेवा में क्या प्रायशः सभी ग्रन्थों में उनके सखी भाव से भक्तिमय भाव प्रकाशित हैं । विना स्वयं ऐसे मत को माने यह गाढ़ भक्ति रस पूर्ण भावना की उक्तियां कैसे हृदय से उत्पन्न हो सकती हैं । जनकपुर के स्त्री ललनागण सखीभाव के अधिष्ठाता हो निज प्रिय प्रभु रूप स्वयं श्रीरामचन्द्रजी के वात्सलाप में परस्पर सम्बन्ध का निरूपण किया जा रहा है जैमे सिद्धि आदि स्त्रियां यह कहती हैं कि यद्यपि हम स्त्रियों में अर्थात् सखी भावाभिमानियों को दोष बहुत हैं पर स्नेहमय भक्ति से हीन नहीं है ।

“हम तिय नीच मीच की मूरति सदा असावहि भाखैं ।  
 पै लागि प्रीति करैं हम जासों तेहि तन मन दे राखैं ॥ ३ ॥  
 पति पितु बंधु पुत्र परिजन ते रहैं सबन तें न्यारी ।  
 पै कहु बीच न राखहिं तासों बांधहिं जासों यारी ॥ ४ ॥  
 हमतें नीच न अख जग रघुवर तुम तें ऊंच न कोइ ।  
 पै हिय प्रीति जो तौलि लीजिये गरु हमारी होइ ॥ ५ ॥  
 सुनि इमि आरत बैन तियन के तरुन करुन रससाने ।  
 कोमल चित्त कृपाल रघुनन्दन प्रीनि रीति भल जाने ॥ ६ ॥  
 बोले बचन भक्तभयभज्जन सुनहुं तियहु सब कोइ ।  
 अख मैं कहौ सुभाउ आपना तुझैं न राखहुं गोइ ॥ ७ ॥  
 सिध मनकादि आदि ब्रह्मादिक इनतें और न भारी ।  
 तिन हू तें तुम अधिक पियारी सुनि सिधि राजकुमारी ॥ ८ ॥  
 जो कोउ प्रीति करै मोरे पर होइ जो जान अजानै ।  
 प्रान समान सदा तेहिं राखों ऐंगुन एक न मानैं ॥ ९ ॥  
 मेरी है यह धानि लाड़िली प्रीतिवंत जन जानै ।  
 नतु खोजत धागे मोहि प्रानी करि करि जप तप ध्यानै ॥ १० ॥  
 जिन जिन प्रेमिन केरि जगत में सुनियतु बड़ी बड़ाई ।  
 तिन तिन मैं बिचारि जो देखी सब मैं एक खोटाई ॥ ११ ॥  
 हिमि तन दहै कहै न कबों कहु पुनि तेहि लखि सुख मानै ।  
 ऐसी दरद कमल के दिल की कहौ भानु का जानै ॥ १२ ॥  
 सरसत रहत दरस बिन पाए नित ताकत तेहि पाहीं ।  
 अस चकोर की प्रीति चन्द के नेक चुभी चित नाहीं ॥ १३ ॥  
 घुमड़ी कूटा देखि प्रीतम की नाचत दादुर मोरा ।  
 ताकी और तनक नहीं ताकै ऐसे मेघ कठोरा ॥ १४ ॥  
 पीउ पीउ करि जौन पपीही प्रान त्याग करि दीझौ ।  
 पीउ के जौउ दया नहिं आई वर हत्या मिर लीझौ ॥ १५ ॥  
 सरबस त्यागि परी तेहि के बस काइति नहिं दिन राती ।  
 ऐसी मीन की देखि मित्ताई जल की काटि न काती ॥ १६ ॥  
 जात पतंग समीप दीप के मोहि जोति कबि माहीं ।  
 तेहि तन दाइत में ज्ञान के भई दया कहु नाहीं ॥ १७ ॥

ऐसे बहुत प्रीतिवालेन को देखी बाल अधीरा ।  
 एक तो प्रान देत बाके पर एक न बूझत पीरा ॥ १८ ॥  
 अम नहिं प्रीति हमारी प्यारी मुनौ सिद्धि सुखधामा ।  
 अपने प्रीतिवान प्राणी को पल भरि तजौ न ठामा ॥ १९ ॥  
 कोट मानि मोरे प्रीतम को जो कोउ गरब दिखावै ।  
 अति सैं बड़ा बनाऊं ताको ब्रह्महु माय नवावै ॥ २० ॥  
 सिंगरे लोकन मांह लाड़िली सबतैं तेहि पुजवाऊं ।  
 ब्रह्मादिक की कौन चलावै मैं तेहि माय नवाऊं ॥ २१ ॥

\* \* \* \*

जो निज मन समेटि सब तरह तें बांधहि मम पद प्रीती ।  
 ताके साथ दास सम होलें अस हमार है रीती ॥ २६ ॥

\* \* \* \*

ते तुम सबै प्रेम की मूरति सूरति की बलिहारी ।  
 सिद्धि आदि सब राजकुमारी मोहि प्रानहुं तें प्यारी ॥ ३६ ॥

\* \* \* \*

पुनि धरि धारज अनी भनी विधि जोरि पंकरुह पानी ।  
 सिद्धि आदि सब राज कुमारी बाली अति मृदुबानी ॥ १ ॥  
 धन्य भाग्य हमरो रघुनन्दन हमतैं बड़ कोउ नाहीं ॥  
 छूटत रहों जगत सागर में राखि लीन गहि बाहीं ॥ २ ॥

इस उपरोक्त उदाहरण से कवि के हृदय के भाव सहज रीति से सुन्दर पदों में प्रकाशित हैं । अनेक दृष्टान्तों से उपामक की अनन्य भाँति पर उपास्य की दया और अनुग्रहशून्यता दिखा कर यह उसी मिस स्पष्ट कर दिखाया कि रामोपासना में उपासक उपास्य का परस्पर बहुत ही स्नेह सम्बन्ध और उपास्य को अपने उपासक भक्त की यदि वह मत्त हो तो बड़ा ही ध्यान और मान रहता है यहां तक कि स्वयं उपास्य रूप श्री भगवान् रामचन्द्र जी कहते हैं कि “ब्रह्मादिक की कौन चलावै मैं ते ह माय नवाऊं” । यह विश्वास और दृढ़ भक्ति रूप भक्त ब्रह्मा रामनाथ जी की है कि जिससे इनके द्वारा यह जीवन प्रगट हुए ।

रामकलेशा यद्यपि कोई भारी विषय लेकर नहीं बनाया गया एक साधारण देशरीति के अवसर का वर्णन इसमें है पर यह शृङ्गाररस मिश्रित भक्तिभाव परिपूर्ण सरल शुद्ध ललित रचना का एक लघु ग्रन्थ है। वस्तुओं के वर्णन की शक्ति इनकी राजसभा में सभ्य रहने से बहुत ही विशेष है साधारण कवि ऐसा नहीं कर सकते ॥

तीसरा ग्रन्थ इनका रामहारीरहस्य है जो रामकलेशा का अनुक्रम कहा जा सकता है। प्रणाली इसकी उसी ढंग की है विषय यद्यपि दूसरा है अर्थात् चौथी चार जो विवाह के अवसर में होती है उसमें सरहज सालियों से जो होली बर आदि होती है उसी रहस्य का समय वर्णन है। इसमें पद मैत्री और भी अधिक है और शृङ्गाररस तो अधिक होना ही चाहिए। शिष्ट समाज में किस प्रकार यह रहस्य होता है वा होना चाहिए उसका उल्लेख इसमें देख लीजिए।

“धरि धोरज तहं सिद्धि अमाली मृदु बोली हंसि बोली ।  
 हारि निहारि डारि टोना कहु लाल किया तित भोली ॥ १ ॥  
 तुम रघुनन्दन बंदन लायक मुददायक अभिरामा ।  
 अञ्जल वाट दृगंवल चौटें करिहैं चंचल बामा ॥ २ ॥  
 सरल रह्यौ यह शम्भु सरासन ललन दलन जेहि कोनो ।  
 भौंह कमान कठोर तियन को तकत करत बलहीनो ॥ ३ ॥  
 बड़े २ प्रबलन तुम जीत्यो करि छल बल बहु भांती ।  
 अबलन जीतथ कठिन लाडिले जब लरिहैं दै छाती ॥ ४ ॥  
 सुनि सरहज के बचन सलाने आति रसीले रंगभाने ।  
 मृदु मुसक्याय चाय भरि रघुबर बोले प्रेम प्रवाने ॥ ५ ॥  
 जौन भौंह धनुष मिलिबे हित सिवधनु किय दुई टूका ।  
 तन बल रहै जाय की प्यारी तामैं परी न चूका ॥ ६ ॥  
 बड़े २ बीरन जो जीते तदपि नहीं सुख पाए ।  
 ललिन लड़ाई लेन लाड़िली तुम्हरे महल सिधाए ॥ ७ ॥  
 परम पियारे संभु हमारे जो तुम उर दरसैहैं ।  
 तौ कर कमल चढ़ाय लाड़िली करि प्रसन्न बर लैहैं ॥ ८ ॥

रघुनन्दन के बचन श्रवण सुनि सिद्धि कुंवरि मुसक्यानी ।  
 बोली चन्द्रकला तेहि अवसर परम चतुर मृदुबानी ॥ ९ ॥  
 लखन लाल यहि काल न बोलहु कैसे रह्यो चुपार्द ।  
 धौं बिन काखू देखि कामिनी हिय में गयो डेरार्द ॥ १० ॥  
 लखन कह्यो हंसि सुनहु सलोनी चन्द्रकला तुम नामा ।  
 हम चकोर रस चाखन चाहैं डर को कहूं न कामा ॥ ११ ॥  
 बोली कमला सुनहु भरत जी कैसे आप भुलाने ।  
 कहां परे बनिता मंडल में तुम तो साधु सयाने ॥ १२ ॥  
 धरि मृगछाला लै कर माला जपौ एकंतहि जार्द ।  
 नहिं तो घेरि घेरि सब भामिनि करिलैं नैन भार्द ॥ १३ ॥  
 भरत कह्यो तुमहों भूलति है हम तो नाहिं भुलाने ।  
 बड़े विरागी सुनि विदेह को तिन घर कीन पयाने ॥ १४ ॥  
 हम तुम बैठि एकांतहि प्यारी आसन उचित जमैं ॥  
 तुम्हरे उरहिं राखि कर माला जपि जपि रैन बितै ॥ १५ ॥

\* \* \* \*

लखि तेहि कोरी राज कियोरी लै कोरी उठि दोरी ।  
 मूठिन अपल गुलाल चलावत घेरि लिये चहुंधोरी ॥ २४ ॥  
 ललकारे पुनि लखन लखन प्रति बहु कुमकुमनि पधारै ।  
 कोउ के भुज कोउ के कपोल तकि कोउ के कुच बिल मारे ॥ २५ ॥  
 मूठिन प्रति मूठिन चलाय कै चमकहिं अपल कुमारी ।  
 कहल पहल भो राजमहल में मची अशीर अंधियारी ॥ २६ ॥  
 हो हो होरी हो हो होरी बोलहिं हो हो होरी ।  
 गावन वारी गावन लागीं दे दे हाथ हथोरी ॥ २७ ॥  
 निरखन आई नगर नागरी ते सब चढ़ीं अटारी ।  
 लखि कौतुक छक्कन ते छाड़े केसरि रंग पिचकारी ॥ २८ ॥  
 राजकुमार कुमकुमनि चलावैं पिचकारी सुकुमारी ।  
 निज पर लखी परै न काहु को मची धूम धुधुकारी ॥ २९ ॥  
 अखिर अंधेरी घिरी घनेरी कोउ न परत तहं हेरी ।  
 रंग निसानी धुंधु पटानी दरसी ककुक उजरी ॥ ३० ॥  
 तब रघुनन्दन सिद्धि बदन मंड दौरि मल्यौ मृदु रोरी ।

सोउ अति वपल लपटि लालन को गाल गुलाल मलोरी ॥ ३१ ॥

भोगे पागे लठपट जागे लपटि भुअंगनि लागे ।

रंगी अबीर अनोखी अलकैं हलकैं कुंडल आगे ॥ ३२ ॥

परसि कपोल अमोल राम को प्रेम मगन भै प्यारी ।

बार बार पट सो मुख पोंछति करति प्रान बलिहारी ॥ ३३ ॥

लखि प्रसन्न मुख पान खवावति सरहज प्रान पिथारी ।

मुंदरि की आरसी दिखावति बिहंसति अवध बिहारी ॥ ३४ ॥

यक यक गोरी सौ २ भोरी मूँठि करोरिन मारी ।

को केहि बूके नेक न सूझै अस छार्दै अधियारी ॥

रामचन्द्र मुखचन्द्र चन्द्रिका तऊ न छिपी छिपार्दै ।

मनौं मांक सावन घन भीतर जागी जोति जोन्हार्दै ॥

इन ग्रंथों के अपेक्षा इनके बनाए ये छोटे मोटे ग्रंथ हैं—राजनीति, कलि प्रपञ्च, बारहमास माहात्म्य, और भी स्फुट कवित्त अपने प्रभु राजाओं के तथा और २ विषयों के इनके हैं पर वे कहीं पूरी तौर से संयोजित नहीं हैं। राजनीति तथा कलिप्रपञ्च के कवित्तों के पढ़ने से ज्ञात होता है कि इनको संसार का अच्छा अनुभव था वे जिस बात को देखते थे उसको बड़े ध्यान से विचार कर उसमें गुण दोष विवेचना करलेते थे—यद्यपि यह साधु संतों के बीच अधिक रहते थे पर राज दरबार में रहने से इनको हर प्रकार के मनुष्यों के चलन व्यवहार को देखना पड़ा जिसे इन्होंने छन्द में लिखकर चिरकाल तक स्थिर कर दिया है—राजकवि होने से ये जैसे जैसे कवियों को कुछ नहीं गिनते थे जैसा कि इस अर्ध कवित्त से विदित होता है ।

“एक तौ प्रधान दूजे बांधीपति दीन्ह्यौ मान

तीजे गुनमान कहौ कैसे दीन भाषेंगे ।

देखे कवि राउ हात नौ गुनी उराउ जिन्हें

ऐसे उमण्ड कवित्त जय भाखेंगे ॥

इनकी मृत्यु सं० १८१७ चैत्र बदी द्वितीया को रीवां ही में हुई । मरने के पहिले ये अयोध्या की तय्यारी कर रहे थे जहां से

इनको विशेष प्रीति थी । यह बहुधा अवसर पाने पर महीनें अयो-  
ध्याजी बास करते थे—इनके पुत्र हनुमान प्रसाद जी हुए जिनको  
भूतपूर्व महाराजाधिराज मिहनी ने अपने राज्याभिषेक में सुवर्ण-  
पत्र आदि देकर सम्मानित रक्खा—हनुमान प्रसाद जी के दो पुत्र  
गोविन्द प्रसाद व जयहर्ष हुए ॥

---

## अथ राजनीति कवित्त रामनाथ प्रधान के बनाय ।

### भूपलक्षण ।

देख दुज सोखें प्रजा प्रान सम पौखें चूक,  
कीन्हें पर रोखें ना समोखें मानि प्यार है ।  
काहू को न लेखें न्याय डीलन परेखें काम,  
काजी पै बिसेखें काम देखै बार बार है ॥  
भाखत प्रधान मान चाकर को राखे बिना,  
बिगरे न माखें काऊ भाखें जो हज्जार हैं ।  
साजि के समानै करै ऐसो राज काजै ताहि,  
जानी नरराजै यह राम अवतार है ॥ १ ॥  
ब्राह्मन पै माखे प्रीति भाँहन सो राखें,  
देत घेस्यन को लाखे नेत भाखे यही सार है ।  
प्रजा द्वार रोखें आप दोऊ जून सोखें बिनै,  
कीन्हें गुसा होख टेढ़ जोखें बार बार है ॥  
जाकी नीक नारि जानै ताही को सकोच मानै,  
भाषत प्रधान आनै ये कौन बिचार है ।  
नीति नहिं पालै चालै याही रीती चालै ताहि,  
जानी महिपालै जम आलै जानहार है ॥ २ ॥

### देवान लक्षण

राज नीति जानै बड़ो छोट पहिचानै लाभ,  
हानि अनुमानै काज ठाने सावधान है ।  
तज्जि के गुमान बिकती सुनै सब लोगन की,  
दीन्हें बिन दीन्हें भूरि राखै सनमान है ॥  
भाखत प्रधान सेवा सहै नहिं सेवक की,  
रीझि खीझि दोऊ करिबे में जान है ।  
सांचो स्वाम काजी राखै रैयत को राजी सदा,  
ऐसे कामकाजी पर राजी या जहान है ॥ ३ ॥

साची कहे माखें सोल काहू सौ न राखें धन,  
 ठाकुर को चाखें बैन भाखें स्वामकाजी के ।  
 चाठो जाम सेवा लेत मागे मुहुं फेर लेत,  
 मंच मे अचेत हैं निकेत दगाबाजी के ॥  
 भाखत प्रधान पीर जानै नाहिं रैयत की,  
 चैगुनी गुनी को सदा माने एक दाजी के ।  
 साचे जालसाजी बने झूठही मिजाजी सदा,  
 जाहि न सुजान ऐसे पाजी कामकाजी के ॥ ४ ॥  
 भूपे खुसी राखें तिन्हें देखे अति माखें जे,  
 उनकी रुख राखें तिन्हें भाखें भले बाल के ।  
 आप खात गाटैं सेर रौडन के काटैं रोज,  
 चाकर को डाटैं कहैं नाटैं साथ स्वाल के ॥  
 बिन्ती सुने स्वास लेत कहैं खर्च को सकेत,  
 आपनो बुकाय लेत आगे एक साल के ।  
 स्वारथ के साखी बोलैं स्वाम काजी अस,  
 देखे बहु पाजी कामकाजी कलिकाल के ॥ ५ ॥

### सरदार लक्षण ।

जंग में सुजान बोर बंश में बखान बड़ो,  
 महा मतिमान मंच जानै राज कारन के ॥  
 समै परे माखें चास काहू को न राखें पात,  
 साहो को न भाखें बैन भाखें नीति धारन के ।  
 सरन न त्यागैं दान जुतु में न भागैं कबौ,  
 भाखत प्रधान प्रीति पागैं नाहिं दारन के ॥  
 स्वामी काज राचे बैन बोलै न असाचे कबि,  
 ऐसे गुन जाचे ठीक साचे सरदारन के ॥ ६ ॥  
 क्वानी मद भूले देह भारी देख फुले मानि,  
 आपको असूले बाड पौछे हथियारन के ।  
 सूधो कहे एटै बात बोलैते अचेतै धरे,  
 रैयत के पैठें साथ बैठें मतवारन के ॥

निमकहराम काम स्वामी के न आए कबों,  
 भाखत प्रधान चाम चाटें पर दारन के ।  
 मन के मिजाजी विप्र साधु के अकाजी सदा,  
 ऐसे गुन राजी दीख पाजी सरदारन के ॥ ७ ॥

### मुसद्दी लक्षण ।

लिखें अंक साचे अनु ब्रह्म रेख खाचे स्वाम,  
 कारज में राचे रख जाचे जाम जाम के ।  
 रैयत हवाब आब राखि के उगाहें बाब,  
 खाकर हिसाब खाब देत दाम दाम के ।  
 सहसा न रोवें बात सब की समोषें सदा,  
 भाखत प्रधान पोवें दुज याम के ।  
 गुन के अमद्दी सज मान के मरद्दी ऐसे,  
 चाहिये मुसद्दी राजगद्दी ठिग काम के ॥ ८ ॥  
 छिट्टा न चुकावें राज फाजिल सुनावें दिनौ,  
 रातहू धबावें न देवावें कछू दाम को ।  
 खूसे लेह घूसैं तऊ रैयत पै रुसैं धन,  
 ठाकुर को लूसैं मूसैं मुलुक तमाम को ॥  
 भूठे लिखि राखे करै ताहू पर साखे कोटि,  
 भाखत प्रधान अभिलाखे पर वाम को ।  
 स्वामी के न काम को करैया बदनान को सो,  
 राखिये न पास ऐसे कायथ गुलाम को ॥ ९ ॥

### न्यौहर लक्षण ।

देत ना सकेत पालि पालि के रिनी ते लेत,  
 त्यागत न हेत नेत बाधे है जो खान को ।  
 राजा रंक कूर सूर सबही सो भाखे पूर,  
 राखे न गरूर निज संपत्ति के सान को ॥  
 दाम को न भाखे आव रिनिया की राखे सदा,  
 भाखत प्रधान अभिलाखत कल्यान को ।  
 संकट कटैया सदा साकरे सहेया भैया,

लीजिये रुपैया ऐसे व्योहरे सुजान को ॥ १० ॥  
 कोऊ जो न लेइ तऊ ठगि कै बलाइ देख,  
 पठवै पयादा रोज पूजिये करार के ।  
 बेरी व्याज बट्टा भूरि चौगुने बठावै मूर,  
 कागद बनावै पूर झूठही लिखार के ॥  
 भाखत प्रधान कान काहू की न राखैं कहू,  
 काफर कमाई जेठ भाई दगादार के ।  
 बेरी परवार के लुटैया घर द्वार के,  
 सो करज न काठी ऐसे व्योहार गमार के ॥ ११ ॥

### पंचलक्षण ।

स्वारथ औ परमारथ माहिं जथारथ बात अहै सब जानी ।  
 रंक और राठ को एकहीं भाउ निसंक नियाब निपाटहि छानी ॥  
 संकट प्रान परेहू प्रधान तऊ मुख आन न भाखत बानी ।  
 जांचन और लखै न कबैं अस पांचन को परमेश्वर मानी ॥ १२ ॥  
 आवै निआउ न दाउ कहू लहि संपति पांचन में गनि जाहीं ।  
 राजदुवार लखैं जेहि चार तेही रख ठारि प्रसंग बताहीं ॥  
 भाखै प्रधान चलै यहि रीति अनीति अधर्म के मूरति आही ।  
 पूरि अभागी भई तिन की जिन के घर पाच ये भाखन जाहीं ॥ १३ ॥

### बैदलक्षण ।

रोगिन कान सुनै जो कहूँ सहसा निज डीलनही उठ धावै ।  
 जाय के ताहि भरोस दै भूरि सो नारी निहारि कै रोग मिलावै ॥  
 बेत सुधा सम ते रस है मुरदौ मुख में परे प्रान जिआवै ।  
 भाखै प्रधान ये बैद सुजान जे कालहु के करते धरि ल्यावै ॥ १४ ॥  
 जाय जो बलावै ताहिं बातन टरकावै दैव,  
 जोग ते जो आवै ना सुनावै रोग नाम है ।  
 भेद न बतावै तात पानी लै पियावै,  
 बस डेड़ सै करावै कहै ताही में आराम है ॥  
 भाखत प्रधान सान चौगुनी धनंतर ते,  
 एक बार देखि कै न भाकै तासु धाम है ।

आपु न करै अराम रोगी को कहै निकाम,  
ऐसे बेदराज को दूरि ते प्रनाम है ॥ १५ ॥

आँक धतूर घमोह भरे कखरी पुटकी जग वैद कहावैं ।  
जानै नाहीं कहु रोग के लच्छन सोत भये पर माठा पिआवैं ॥  
हीसा चहै महा ब्राह्मण सो गुन ताके प्रधान कहाँ तक गावैं ।  
कुत्सित वैदन की करनी यह वैतरनी लैके घर आवैं ॥ १६ ॥  
पीठ पिराय तौ पेटहि टोवहि पेट पिराय तौ नारी निहारैं ॥  
द्वै पुरिया पहिले विष की पुनि पीठे मरे पर रोग बिचारैं ॥  
बीस रुपैया सगुन लै लेहि न देखि जबाब न त्यागत द्वारैं ॥  
भाखै प्रधान ये वैद कसादहि दैव न मारै तो आपुही मारैं ॥ १७ ॥

### नारीलक्षण ।

सीलता भरे है नैन भाखती सुधा से बैन,  
ऐन काज करे में सचैन सपलासी हैं ।  
रति में विलासी पति प्रेम की पियासी सब,  
भाति ते सुपासी धाम राजसी रमासी हैं ॥  
रहे न उदासी सदा दासी सम जोरैं हाथ,  
भाखत प्रधान परलोक की प्रकासी हैं ।  
कीन्हें तप खासी भाग जागै नर जासी ताहि,  
मिलती उमासी ऐसी नारि सुखरासी है ॥ १८ ॥  
सासु के विलोके सिंघिनी सी जमहाद लेहि,  
ससुर के देखे बाघिनी सी मुख बाउती ।  
ननद के देखे नागिनी सी फुसकारैं जेठि ,  
देवर के देखे डाकिनी सी डर पाउती ॥  
भाखत प्रधान मोक्षा जारती परोसिन के,  
खसम के देखे खाउ खाउ करि धाउती ।  
कर्कसा कसादनी कुलुटिनी कुलकुनी ये,  
करम के फूटे यह ऐसी नारि आउती ॥ १९ ॥  
रोये रहैं रार करैं घर को न कारबार होत,  
भिनसार द्वार द्वार लरि आउती हैं ।

सासु जो बहू के जात नेकहू सिखाई जात,  
 तौ वै पीसि पीसि दात दून गरिआउती हैं ॥  
 भाखत प्रधान या गनै को जेठ देवर को,  
 खसमै के खान को खत्रीसिन सी धाउती हैं ॥  
 कुल की कुठारनी उखारनी कुटुम्बन की,  
 ऐसी नीच नारिनी ते कलहा कहाउती हैं ॥ २० ॥

### पाखंडीलक्षण ।

जाति को कृपावै औ पुजावै साधु ब्रामन सों,  
 त्याग्यौ देखावै मनौ सिद्ध भालखंडी के ।  
 देखैं जहां राजा राउ चौगुना देखावै भाउ,  
 भूठै कै प्रेमी नाउ रोवै हेत रंडी के ॥  
 पूछा पाठहू समेत करें सब लोभै हेत,  
 आनै उपदेस देत वागै वेष वंडी के ।  
 मानै है गुमान कैसे मिले भगवान जैसे,  
 भाखत प्रधान ऐसे लखन पाखंडी के ॥ २१ ॥

### दंभीलक्षण ।

घोती सेत हाथे वेत फूंकि फूंकि पाँउ देत,  
 जग में पुजावै हेत कीन्है स्वांग भारी हैं ।  
 कौड़ी के गुलाम सदा लौंडी के चटैया चाम,  
 कहैं हमैं सीताराम छात छातकारी हैं ॥  
 गुर ना गोविंद वांचै सातौ जातिहूँ सो जाचै,  
 भाखत प्रधान मानौ साचै उपकारी हैं ।  
 सिद्धता के बाधे जाल दुनियै देखावै चाल,  
 दंभिन के ऐसे ख्याल चीन्हत खेलारी हैं ॥ २२ ॥

### पढैया के लक्षण ।

काय कोस के अरोध जौलौ नहिं आवै बोध,  
 तौलौ नहिं छांडै सोध जुक्ति लै जनैया की ।  
 मधुर उचारै रस भावहूँ बिचारै व्यंग,  
 पद ते निकारै उक्ति धारै समुझैया की ॥

थोरौ देख पावै पंथ सिगरो लगावै संघ,  
 ताहू पै प्रधान कीर्ति गावै पढ़वैया की ।  
 समुझि के बोलैं स्वाल अरथै में राखैं ख्याल,  
 भाखैं कवि ऐसी चाल चतुर पढ़ैया की ॥ २३ ॥  
 अरथ न ऊँकै ना कथा प्रसंग सूझै कछु,  
 बाचत अरुझै रीति बूझै ना बुझैया की ।  
 केतौ घोष राखै तऊ अनौ तान भाखै जो,  
 सिखावै ताहि माखै सान राखै समुझैया की ॥  
 घोखत में सोवै पोथी दोऊ जून टोवै अर्थ,  
 पूछे मुख जावै थाप खोवै पढ़वैया की ॥  
 पद में न राखै ख्याल भूटैं मूँड़ मोरे गाल,  
 भाखै या प्रधान चाल चूतिया पढ़ैया की ॥ २४ ॥

### गुलाम लक्षण ।

नेह नीच नारिन सो प्रीति विवचारिन सो,  
 पूकत कहारिन सो भेद धाम धाम के ॥  
 नैन सैन मारैं घाट बाट में खवारैं इतो,  
 बोलैं उतै ठारैं और निहारैं अंग वाम के ॥  
 तरारि बनावैं खोरि खोरि फिरि आवैं राति,  
 दोहा ते सुनावै ते जगावैं बान काम के ॥  
 गर्बहि गहे ते ऐठिं जात है कहे ते ऐसे,  
 भाखत प्रधान येते लछन गुलाम के ॥ २५ ॥

### साँचे के लक्षण ।

कारज वौ कीन्है आस कोऊ जन आवै पास,  
 बोलैं ना निरास ताकी खिनै सुन लेत हैं ॥  
 संपति विहीन दीननिगुनी गुनी प्रवीन,  
 सब की यकीन राखि साधत सुनेत हैं ।  
 भाखत प्रधान जौन जौन जाको कहि देत फेरि,  
 पलटै न हेत सत्य सीलता के सेत हैं ॥  
 गेह जान देत निज देह जान देत जानहू को,  
 जान देत ना जोषान जान देत है ॥ २६ ॥

### लावर लक्षण ।

आजु जो कहैं तो आठ मास लौं न लागै ठीक,  
 कालि जो कहै तो एक मास लौं चलावहीं ॥  
 बाँच दिन कहैं पाँच बरष बिताइ देइ,  
 पाख जो कहैं तो लै पचासै पहुँचावहीं ॥  
 भाखत प्रधान जो वा ताहूँ पै न त्यागे द्वार,  
 आपु न लजात फेरि बाही को लजावहीं ॥  
 ऐसे सत्य भाखी सरदार हैं देखैया जहाँ,  
 काहे को पखैया तहां जीवत लौं पावहीं ॥ २७ ॥

### मीत लक्षण ।

बातै ना सुनावैं करतुति कै देखावैं सजु,  
 आय जो सतावै तो बचावै राखि पानी सो ॥  
 औगुन को गाड़ै गुन चायौ और माड़े जाहि,  
 साकरे न छोड़े सोक आड़े बुढ़िबानी सो ॥  
 भाखत प्रधान सान राखै परमाथ की,  
 भाखै ना जयारथ की भाखै राइ रानी सो ॥  
 चाहौ चातुराई गुन आई जो बड़ाई बड़ी,  
 करिये मिताई घरिआई इमि प्रानी सो ॥ २८ ॥

### दरबारी लक्षण ।

सबै की सुनीजै बात पूछे ते कहीजै सीख,  
 बड़ैन सो लीजै काम कीजै सुख सोता है ॥  
 करै दरबारै रहै ठाकुर को प्यारै दख,  
 सभा की निहारै औ सम्हारै गूड़ गोता है ॥  
 भाखत प्रधान मान राखे रहो सब ही को,  
 राज के समीपिन को जानिये न कोता है ॥  
 औगुनी गरूर होय केतौ बेसहूर पै,  
 या भूप के हजूर को मजूर गरू होता है ॥ २९ ॥  
 चुगुल बघाई चोग चूतिया छिपोंग खोग,  
 लावर लपोच लुच्चा लालची लुटेरे हैं ॥

गाउदो गहरदार गहर गमार गौह,  
 गप्पई गुलाम गुंडा आदि जे घनेरे हैं ॥  
 भाखत प्रधान येऊ रहै दरवार ही में,  
 धन के खवैया ये न स्वाम काज करे हैं ॥  
 धीर बुद्धिमान लोक वेद में सुजान ऐसे,  
 राज के निसान प्रानी मिलत निघेरे हैं ॥ ३० ॥  
 नकटा निलज्ज औ निपान नीच निराचार,  
 निर्दे निंदक लवार नाहट नेवाती हैं ॥  
 अजसी अधर्मी औ अखोदर गवाज चोर,  
 अघटी अवाहिज अलाल आप घाती हैं ॥  
 भाखत प्रधान जेते कपटी कुचाली कूर,  
 काफर कलंकी पूर कुमती कुजाती हैं ॥  
 केतौ बड़ि जाइ राजद्वार अधिकार पाय,  
 इनके सुभायेन की चाल नहिं जाती है ॥ ३१ ॥  
 फूले फिरें ऐठे गात सूधौ बात में रिसात,  
 मारे जात लास पै बतात औडिदारी को ॥  
 होमौ ते निकाम काम कै कै बिडै ल्यावै ठाम,  
 ताहू में गुलाम ठमा माने पनियारी को ॥  
 भाखत प्रधान ऐसी पाजिन की बाठी सान,  
 कहँ लौ करै बखान तिनके गमारी को ।  
 कुटना कलंकी धूत कौरहा कुकर्मो कूत,  
 कांगडा कूमन तेऊ मरै बड़वारी को ॥ ३२ ॥  
 करनी चमारन की सगति गवौरन की,  
 चाल मतवारन की ताही में भुलान है ।  
 भाखै मजबूती खात रोजै चार जूती सबे,  
 नीच करतूती पै सपूती को गुमान है ॥  
 भाखत प्रधान ऐसी गीदर गुलाम जेऊ,  
 भागि बस पाय जात राजघर मान हैं ।  
 लालच के मारे चार चूतिया सराहै तिन्हें,  
 सज्जन सुजान लेखैं स्वान के समान हैं ॥ ३३ ॥

आदमी न चीन्है यह को है कौन लायक को,  
 सबही सो बाधे फिरै गर्व ही को खाना है ।  
 जानै ना गवार जानिबे की चार बातें भारि,  
 नाहक बनाये फिरै भूटै महताना है ।  
 भाखत प्रधान राखै कपटै को हेल मेल,  
 ऊपर ते आपन औ भीतर बिराना है ॥  
 जेवै जग जाये नर ऐसही सुभायेन के,  
 कहिये को मर्द तिनहै जानिये जनाना है ॥ ३४ ॥  
 कौड़ी चार पावै तौ चमारहू की छडै नाहिं,  
 जाति को चोखार्द चायो औरनि जगावहीं ।  
 भंगी मतवार खासे नंगा साहिभार आगे,  
 पीछे नख भार द्वार द्वार नित धावहीं ॥  
 भाखत प्रधान ऐसे नकटा निलज्जन को,  
 सज्जन सुजान सब भांतिन बचावहीं ।  
 चलनी को चाम और घेरे की लगाम ऐसे,  
 सदा के गुलाम काम काहू के न आवहीं ॥ ३५ ॥  
 एक एक कौड़िन को फेरै मूड द्वार द्वार,  
 दिनौ रात दौरै गमी सादी न बचावहीं ।  
 लेत लेत यहन कुदान ना अघान कबैं,  
 बरषी सराध खान हेत रोज धावहीं ॥  
 भाखत प्रधान याही भांति धन जोरे खूब,  
 अब तो मिजाज बड़े लोगन देखावहीं ।  
 चालतो गँवारी डौलि राखै सरदार पै,  
 हुकै भिखारी बड़वारी कहौ पावहीं ॥ ३६ ॥  
 बड़न सो यारी बड़ी बात पै तयारी चाल,  
 चलैं पनिथारी परनारी ना पतीजिये ।  
 साधुन सो मित्रता अमित्रता असाधुन सो,  
 विद्या में बिचित्रता देखाय मानि लीजिये ॥  
 भाखत प्रधान सान चाहौ जो सुजानन में,  
 तजिकै गुमान पाँव याही पंथ दीजिये ॥ ३७ ॥

बिप्रवंस रावन गनायौ गयौ राक्षस में,  
 छत्री वंस कौसिक कहायौ बिप्र जाती है ।  
 दासी पूत बिदुर ते लेखे गये साधुन में ,  
 भई जुरजोधन की पापिन में ख्याती है ॥  
 भाखत प्रधान भई कुब्जा पटरानिन में,  
 गनी गै कसाइन में कंस कौ जमाती है ।  
 ऊंच नीच जाती होय कोन हूँ वे पाँती पै,  
 या करनी बिकाती है ना जाति गनी जाती है ॥ ३८ ॥

### ठाकुर के लक्षण ।

घोरन में तोषै चूक कोटिन समोषै दान,  
 मान में अटोषै सदा पोषै सेवकान को ।  
 सहसा न माखै आब आपदा में राखै जकै,  
 देत में न लाखै चूकि भाखै न जुबान को ॥  
 छोड औ बड़े की दर जानै पहिचानै चाल,  
 भाखत प्रधान उर आने न गुमान को ।  
 धनको न धान को न राखी मोह प्रान को,  
 पै कबहूँ न त्यागी ऐसे ठाकुर सुजान को ॥ ४८ ॥  
 घोरन में रोषै एक बाँधे रहैं दोषै कबौं,  
 सेवा में न तोषै चूक घोषै लरकाई की ।  
 बिन्ती किये माखै खान पान को न भाखै आब,  
 समै में न राखै सान भाखै ठकुराई की ॥  
 भूठैं कहैं हाजिर हैं ताके पर राजी सदा,  
 भाखत प्रधान सिरताजी है ठुठार्ई की ।  
 बेतौ जाहिरे वा होति केतेन की के वा तहां,  
 करिये न सेवा ऐसे ठाकुर कसाई की ॥ ४० ॥

### चाकर के लक्षण ।

बोलै न बेकाज सदा सेवै राखि कै इताज,  
 देखिकै मिजाज काज करै नित स्वामी को ॥  
 जैसो रख जानै तहाँ तैसो काम ठानै गुन,

सभा में बखाने नहिं आने लोन्ह रामी को ॥  
 गरव न त्यावै बात बिगरी बनावै सदा,  
 भाखत प्रधान त्यों बचावै बदनामी को ॥  
 दैकै मान बार बार राखी प्रान ते पियार,  
 कबहूँ न त्यागी यार ऐसे अनुगामी को ॥ ४१ ॥  
 देखै कुकाम न काम कछू बिनती सब जाम करै अति माखी ॥  
 ठाकुर को न ठिकान गुनै नित आपनो स्वारथ के अभिलाखी ॥  
 भाखै प्रधान ये कर कुसेवक काम की दार तरेरहिं आखी ॥  
 काकर से कमकै हिय में अस चूतिया चाकर को नहिं राखी ॥ ४२ ॥  
 खीझि के काम करै नित ही नहिं रीझि की बात कबौं बनि आई ॥  
 ठाकुर ते जो करै बिनती जनु ऊपर बाघ पर्यौ बिरुआई ।  
 राज लरै दरबारिन सों गुन ताके प्रधान कहां तक गाई ॥  
 बैठि सभा फुसकारहिं साँप सो यों सठ सेवक को न ठिकारै ॥ ४३ ॥

### भंडारी के लक्षण ।

सावधान आठौ जाम स्वामी को सरेखै काम,  
 देखै न कुकाम काम करै न गवारी को ॥  
 धनी मन जानै बड़ो छोट पहिचानै लाभ,  
 हानि अनुमानै काज ठानै होसियारी को ॥  
 भाखत प्रधान पालै प्रान के समान कोस,  
 सुन्दर सुजान छान करहिं लिखारी को ॥  
 बनै औ बिगार कोष भार राखै बार बार,  
 दीजिये भंडार ऐसे सुघर भंडारी को ॥ ४४ ॥  
 स्वामी को न देखै काम सोवै परे आठौ जाम,  
 निमकहराम बाना बांधे मतवारी को ॥  
 संपति भंडार को न करत सँभार एकौ,  
 रचिकै सिंगार खेप धरै सरदारी को ॥  
 भाखत प्रधान खान पान में सयान बड़ो,  
 निषट नियान मान राखै ऐंठदारी को ॥  
 गरवी गँवार करै प्रभु को न कारवार,  
 दीजे न भंडार ऐसे भडुवा भंडारी को ॥ ४५ ॥

### गवैया के लक्षण ।

स्वामी औ सभा को रख जानै जहाँ जौनी रीति,  
 तैसे गान ठानै देखि सुन्दर समैया को ॥  
 ऐसे सुर गावै कान परते छत्रावै सब,  
 लोगन रिझावै जौन मूसख जनैया को ॥  
 लेत जब तानै तुम्बरै को लघु मानै गुन,  
 भाखत प्रधान जस गानहि देखैया को ॥  
 सुन्दर सुजान सीलदार सरदार प्यार,  
 राखी दरबार ऐसे चतुर गवैया को ॥ ४६ ॥  
 गुनी न सराहै गान आपै रंग में भुलान,  
 सभा मह ठानै तान मान कै जनैया को ॥  
 राग जो अलापै गदहै के सुर ठापै सुनि,  
 प्रानो कान चापै मूड चढ़त सुनैया को ॥  
 भाखत प्रधान पावै केतहू इनाम दाम,  
 तक बदनाम नाम करत देखैया को ॥  
 गरबी गँवार सरदार को न प्यार ऐसे,  
 राखी दरबार में न गँडुवा गवैया को ॥ ४७ ॥

### पंडित के लक्षण ।

विद्या को निधान लोक वेद में सुजान बड़ा,  
 मतिमान मोद दायक गुनीन को ।  
 काहू पै न माखै स्वाम काज अभिलाखै पक्ष,—  
 पात नहिं राखै सत्य भाखै लै यकीन को ॥  
 भाखत प्रधान बे प्रमान की सुनै न बात,  
 करहि समान यत्न दीन औ अदीन को ।  
 दीजे बेस बास कबौं कीजे ना निरास ताहि,  
 राखे निज पास ऐसे पंडित प्रवीन को ॥ ४८ ॥  
 धरम बिहीन काम क्रोध के अधीन सदा,  
 मूढ़ मति हीन डसा राखे है प्रवीन को ।  
 धर्म को न लेस धर्म मान को बताये बेस,  
 भाखै मनौ सेस उपदेस लै मुनीन को ॥

लीने बिना लांच कबों सभा में न बोले सांच,  
भाखत प्रधान गुन खंडत गुनीन को ।  
लीन औ अलीन को विचारै न अकीन को,  
सो राखिये न पाम ऐसे पंडित मलीन को ॥ ४९ ॥

### ज्योतिषीलक्षण ।

जौन करतार लिख दीनी है लिलार अंक,  
ताको कै विचार करि देत भलो ह्वान को ।  
सागर सुखाय धू सुमेर टारि जाय पै या,  
बचन न जाय जौ न बोलहि प्रमान को ॥  
भाखत प्रधान जानै सास्त्र के निदान सबै,  
करहि बखान भूत भाषी वर्तमान को ।  
दीजे दान मान को न कीजे अपिमान को,  
सो राखी निज पास ऐसे जोतसी सुजान को ॥ ५० ॥  
सास्त्र को न जानै सार जैसो जहां देखै चार,  
ताही अनुसार भाखै राखै न विचार को ।  
लाभ कहै हानि होत हानि कहै लाभ होत,  
ताहू पै उदोत चाहै राजदरवार को ॥  
भाखत प्रधान कबों धोख्यो न फुरी जवान,  
नाहक गुमान ठानै आपु करतार को ।  
खात नेग चार को न जानै जोग वार को,  
सो राखिये न पास ऐसे जोतपी लवार को ॥ ५१ ॥

### कविन के लक्षण ।

छंग औ भाव कठें पद तैं मृदु अंतर मीठे लगेँ श्रुतिमाहीं ।  
नूतन उक्ति अनूतम जुक्ति सुकाव्य के अंग समेत सुहाहीं ॥  
भाखै प्रधान भरे सब भूषन दूषन देन कोऊ तेहि नाहीं ।  
यों कविता चतुरे कवि की कवि लोग सुने बिन मोल बिकाहीं ॥ ५२ ॥  
अर्थ न सोखो कटै पदते कह लागै सुने बरनै मृदु वाही ।  
उक्ति ते हीन न जुक्ति नवीन कवीन के रीति ते हीन सदाही ॥  
भाखै प्रधान भरे सब दूषन कोऊ सुनै ना गुनै तेहि काहीं ।  
यों कविता कवि मुख की कवि कौतुक मानि हसैं चहुंपाहीं ॥ ५३ ॥

काहू को अर्थ नीको पद ना जुरत ठीको,  
 काहू को पदहि नीको अर्थ सुख नाहीं है ।  
 काहू को अर्थ पाठ दूनौ में तरंगी न तार्दै,  
 काहू को सत्ताई दूनौ में लखार्दै है ॥  
 भाखत प्रधान कवितान के अनेक भेद,  
 जानत सुजान स्वाद गने ना सिराही है ।  
 केरा सम पेस सम दाख औ दरीमा सम,  
 आम के बढाम के समान ते सुहाही है ॥ ५४ ॥

### कपूत सपूत के लक्षण ।

बाप की रजाय राखें गारिहू दिये न माखें,  
 कबहू न भाखें बैन निज करतून के ।  
 देत में न रोषें चारि सब की समोषें परवार,  
 निज पोषें भले तोषें एक सूत के ॥  
 भारय बठावें गुन गर्व ना देखावें बिप्र,  
 साधु ना सतावें मन भावें सब भूत के ।  
 रत्नन अपत्तन के तत्तन करैया काज,  
 भाखत प्रधान ऐसे लत्तन सपूत के ॥ ५५ ॥  
 बाप को कछू गनै न बोलत तररे नैन,  
 गुरहू सो भाखै बैन कपट कुसूत के ॥  
 आप पेट पोषै परवार को न तोषें सीख,  
 दीन्हें पर रोषें चूक घोषें सब भूत के ॥  
 गवे भरी आखें सूध काहू सो न भाखें प्रीति,  
 पाजिन सो राखें रस चाखें संग कूत के ॥  
 हीन करतूत के मवासी क्ली भूत के,  
 सो भाखत प्रधान ऐसे लत्तन कुपूत के ॥ ५६ ॥

### चोपदार लक्षण ।

बेसी परदेसी की सभा की समै जानै सबै,  
 ताही अनुसार पेस राखै दरवार में ॥  
 कैसो रख जानै तहां तैसो काम ठानै छोड,

बड़ा पहिचानै सनमानै बड़े प्यार में ॥  
 भाखत प्रधान सावधान रहैं आठौ जाम,  
 स्वामी को मिजाज मान जाने बारवार में ॥  
 सुमति सुजान सीलदार सरदार प्यार,  
 ऐसा चौपदार सदा चाही राजद्वार में ॥ ५७ ॥  
 जिन्हें कहैं राकैं तिन्हें जात में न टोकैं जिन्हें,  
 कहत न राकैं तिन्हें टोकैं बार बार में ॥  
 जिन्हें न बोलावैं तिन्हें सभा में ले आवैं,  
 जिन्हें भूपहु बोलावैं न जनावैं सरकार में ॥  
 भाखत प्रधान जाने स्वामी को मिजाज नाहिं,  
 कुरुर से भोंकि धावैं देखत दुवार में ॥  
 गरबी गँवार सरदार को न प्यार ऐसा,  
 पाजी चौपदार को न राखी दरबार में ॥ ५८ ॥

### वैराग के लक्षण ।

संपति तीनहुं लोकन की जिनने मन ते मल मूत सा त्यागी ।  
 कानन में बिचरे सुख सों मुख सों हरि नामहि की रट लागी ॥  
 छूट गई जग की दुविधा तन माने मुधा वसुधा बड़भागी ॥  
 खासे निहंग असंग विहंग से भाखै प्रधान ये सावे विरागी ॥ ५९ ॥

### भक्त के लक्षण ।

देखैं चराचर में हरि रूप सुरंक और भूप बराबर जानै ॥  
 बैरिहु को दुख देत नहीं अरु अपने को जिन ते लघु मानै ॥  
 रामकथा सुनि कै हरषैं वरषैं जल नैन तजैं तन भानै ॥  
 प्रेम असक्त विषै ते विरक्त तेई हरिभक्त प्रधान बखानै ॥ ६० ॥

### ज्ञानिन के लक्षण ।

ब्रह्म सरूप अहै सिगरो जग ब्रह्म ही है सब पौन औ पानी ॥  
 मैं अरु मोर औ तोर अहै यह माया को रूप लियौ पहिचानी ॥  
 जैसे रहै मति तैसे परै निज देह अनित्य लिखे दृढ़ मानी ॥  
 है सब ध्यान में मोह महान सुभाकै प्रधान ये पूरन आनी ॥ ६१ ॥  
 ऊपर साधु को वेष किये अरु भीतर नीच विषै अभिलाखी ॥

बात कहैं सत मारग को नहिं मानत वेद पुरान की साखी ॥  
 चोरिन कोटिन पाप करें बजै कोउ ताही तरेरहि आखी ॥  
 ज्ञान के पापिन की यह चाल प्रधान पुरान जयारथ भाखी ॥ ६२ ॥  
 थोरो सुधर्म करें न कबौ नित भूटे सुकर्म सभा में सुनावैं ।  
 ज्ञान कथै जग भूटो सबै तिय के हित भूषन रोज गढावैं ॥  
 दान के लेहु कहैं सब सो एक कोडिहु आप न देहि देवावैं ।  
 बातन ही के बनें फिर साधु प्रधान येई ठग भक्त कहावैं ॥ ६३ ॥

---

## हिन्दी का पहिला नाटक ।

(बाबू राधाकृष्ण दास लिखित)

यह नाटक जो आगे दिया जाता है हिन्दी का प्रथम नाटक है । इसके रचयिता पूज्य भारतेन्दु जी बाबू हरिश्चन्द्र जी के पिता श्रीकवि गिरिधर दास प्रसिद्ध नाम बाबू गोपालचन्द्र थे । भारतेन्दु जी जब ८ वर्ष के थे तब यह नाटक बना था । अतएव सन् १८४१ ई० में यह बना था । इसके पहिले जो कई यंत्र नाटक के नाम से प्रसिद्ध थे, जैसे ब्रजबासीदास का प्रबोधचन्द्रोदय नाटक या नेशाज का शकुन्तला नाटक, ये सब काव्य के ठङ्ग पर थे । पात्र प्रवेश आदि नाटक के नियम इनमें नहीं खरते गए थे ।

इस नाटक की पूरी प्रति का कहीं पता नहीं लगता, केवल प्रथम अङ्क कविवचनसुधा के पहिले वर्ष के एक अङ्क में संयोग से रद्वियों में मिल गया । उसे पाठकों के विनोदार्थ प्रकाशित करता हूँ ।

कवि का जीवनचरित अलग भारतेन्दु जी के जीवनचरित में विस्तार के साथ प्रकाशित हो चुका है इसलिये उसका यहां देना आवश्यक नहीं है ।

## नहुष नाटक ।

महाकवि श्री गिरिधरदास

(उपनाम बाबू गोपालचन्द्र) कृत ।

(प्रस्तावना)

दो० । नागर नट पट-पीत-धर, ज़िमि घन विज्जु विलास ।  
भय आप्त के भय हरत, होत सुखी सब दास ॥ १ ॥

( मङ्गलाचरणान्तर नान्दी )

कबित । मेवक वरन वर जीवन निवास घर  
बकुलनि की लसति सुन्दर परम दाम ।  
सहित पर भंजन की गति धरै अम्बर  
घिराजै प्रगटायै तिय तन काम ॥  
हिय हरषित महा सारंग धनुस धरै  
बरसत सर पर पूरै जन अभिराम ।  
गिरिधरदास देखि नीलकंठ नृत्य करै  
ऐसो बसो आय मेरे मन कोऊ घनस्याम ॥ २ ॥

( अपिच )

सवेया । नित गावत सेस महेस सुरेस से  
पावत वांछित भृत्य औ भृत्या ।  
अतिकीरति विश्रुत जासु महा  
जग पातक वृन्दनि पातक कृत्या ॥  
भय तारन को गिरिधारन जा मधि  
जापुने सो अधिकी धरी सत्या ।  
वर आनंद-धाम सुदाम गुनाकर-  
स्याम को नाम द्रुतै सब हस्या ॥ ३ ॥

( नान्दयन्ते सूत्रधारः )

सूत्र-सब कोऊ मौन हूँ हमारी बात सुनौ । विविध विबुध वृन्दा-  
रकवृन्द-वन्दित वृन्दावनवल्लभ ब्रजवनिता वनजवनी विभा-  
कर अंसीधर विधुवदन-चकोर बाह चतुर चूडामणि चर्चित  
चरण परमहंस प्रसंसित मायावाद-विध्वंसकर श्री मत् वल्ल-  
भाचार्य वंस अवतंस श्री गिरिधर जी महाराजाधिराज ने  
मोकों आज्ञा दीनी है । सो मैं गिरिधरदासकृत नहुष  
नाटक आरम्भ करौं हौं ।

( तब आगे बढि हाथ जोरि कै )

इहां सब सुभ सभ्य सभाध्यक्ष अपने अपने पक्षन के रक्छन  
मैं परम विचच्छन दच्छ हैं इनके समच्छ इह ठिठाई है तथापि  
कृपा करि सब सुनौ ।

कृप्य । जदपि मातु पितु भ्रात विषय गुन-गन अधिकार्ह ।  
 तदपि तोतरे बोल सुनत सिसु के मन लार्ह ॥  
 जदपि प्रकासक आप सूर जग चौर न दूजा ।  
 तदपि भक्त जो दीप देत तेहि मानत पूजा ॥  
 तिमि जदपि सबै पंडित सुघर गुन बिनु कोउ न लेखिए ।  
 यह तदपि हमारी नाट्य-विधि चित दैकै अब देखिए ॥ ४ ॥

( तब पारिपार्श्वक )

( भाव ) अहो तुमारी बातों मेरे गात में आनन्द नहीं समात है । तासों कौन श्री गिरिधर जी महाराज हैं सो बतावो ।

सूत्रधार । ( सानन्द ) अहो तुमने नहीं जाने ।

( तब सामुहे देखि कै )

यह सिंहासन पर सूरज समान तेजमान चन्द्र समान सीतल  
 सुभाष मंगल समान मंगल नाम बुध समान बुध गुरु समान गुरु कवि  
 समान कवि सप्तम यह सों रहित विराजै हैं ।

कृप्य । श्रुति उद्धारक मीन कमठ निरजर कुल जयकर ।

महि उद्वुरन बराह भक्त भय हर नर नाहर ॥

असुर मोह कर बटुक दुष्ट मद हरन परसुधर ।

धरम धीर-रघुबीर सीरधर ब्रज जन प्रियधर ॥

बुध सदा अहिंसा रति धरन कलकी कलि कलमस हरन ।

गिरिधर सम दस वषु धर प्रगट गिरिधर लाल कृपा करन ॥ ५ ॥

पारिपार्श्वक । तुमने जैसे कृपा करि श्री महाराजाधिराज को  
 दरसन करायौ तैसे कृपा करि नाटक हू दिखायौ  
 चाहिए ।

सवैया । यावर जंगम सृष्टि रची बिधि-

न्यारी करी सबहीन की रीतै ।

तामैं सिरोमनि मानव की तन

देवहु गावत जा गुन गीतै ॥

बिद्या बनी सिगरी इहि हेत

विचारिकै जा सुखसार प्रतीतै ।

सोई घरी अहै कंचन की धन

जो रस की सरचा मधि बीतै ॥ ६ ॥

**सूत्रधार ।** घर से सुघर घरनी को बुलाइके मैं यामैं प्रवृत्त होउ हौ ।

( यह कहि नेपथ्य की ओर देखि कै कह्यौ )

अरी यहाँ आठ ।

( तब प्रविसि कै नटी )

आर्यपुत्र, कहा आज्ञा ।

**सूत्रधार ।** देहा । जा बिधि राजा नहुष नैं कियो स्वर्ग को राज ।

सो नाटक चाहत करन हुकुम कियो महाराज ॥ ७ ॥

नटी । जो आज्ञा ।

सो तू सावधान होय कै कारज को साधि ।

( इतने में नेपथ्य में )

अरे शैलूषाधम

सवैया । जथा श्रुति में बरन्यो बिसतार

तथा हयमेध करै सतवार ।

हजारन पुन्य के पाप दहै

गिरिधारन पूजै अनेक प्रकार ॥

मिलै तब आपन इन्द्र को स्वर्ग में

आइ करै सुर वृन्द जुहार ।

कहै तेहि बेठि है मानव छुट्र

अरे नट पापी गंधार लखार ॥ ८ ॥

**सूत्रधार ।** ( करन दै कै )

सवैया । गौर सरीर अबीर से लोचन

मस्तक में कसमीर बनाए ।

सीस किरीट नफीस लसै

बिबिक्कुडल कानन रत्न जराए ॥

श्री गिरिधारन के बल से

बधि शृङ्गासुरै सब दैत नसाए ।

मेो बतियां सुनि कोप भरो

सुरनायक आवत खज्ज उठाए ॥ ८ ॥

दोहा । यह हम सेां सब बिधि बडो निरजर कुल को छत्र ।

अब इत रहनौ उचित नहिं तासेां चलु अन्यत्र ॥ १० ॥

( यह कहि दोऊ निकरे )

इति प्रस्तावना

## प्रथम अङ्क ।

स्थान—राजभवन

( तब प्रविश्यो इन्द्र )

अरे शैलूषाधम ( यह कहत फिरन लाग्यो )

( इतने में नेपथ्य में )

सवैया । देखहु तौ विपरीतता काल की जो करतार हू अग्रता ठामै ।

जंघो सिंघासन देह अघी कहं धर्म धरै तेहि दारिद सानै ॥

माया बली गिरिधारन की जिहि नैन महसन सेां पहिचानै ।

काटिकै ब्राम्हन मस्तक कोँ यह आपुने कोँ धरमातमा मानै ॥ ११ ॥

इन्द्र । ( सभय करन दै कै )

कविश । भलो हू करत आय विपति परत सीम

यह विपरीति रीति बिधि की कुचाली सी ।

लोक सोक हस्यो हरि असुर को आसु तऊ

कठो ब्रम्हहत्या दीह साँस लेत व्याली सी ॥

मेरे जान मेरी जान लेन पाळे आवति है

मूल लिए कोप भरी प्रलय कपाली सी ।

कुमति कलंकिनि कुचालिनि कुचैल कर

काल सी कराल काल रात की सी काली सी ॥ १२ ॥

( यह कहि चल्यो ) ( तब इन्द्र आत्मगत )

ढोहा । एक बार मायो गुरुहिं तब बिधि मायो ताप ।  
 अब दूजी हत्या लगी हा ! किमि जै है पाप ॥ १३ ॥  
 ( यह कहि निकस्यो । तब प्रविसी ब्रह्महत्या )

ब्रह्महत्या । अरे निज मुख निज प्रसंसक नृसंस, ब्राह्मन बध करने  
 वारे, कहाँ भाग्यो जाय है ।  
 ( यह कहत खलित नृत्य क्रियो । फेरि निकरी )  
 ( तब प्रविसे जयंत, कार्तिकेय )

जयंत । सबैया । मैँ जननी घर बैठा हुतो  
 तित दून नै आय हवाल उचायो ।  
 नर्मदा तीर भयो अति मंगर  
 काल ने दानव देख सँहायो ॥  
 श्री गिरिधारन के परताप सों  
 बासव वृत्र को प्रान निकायो ।  
 जानत ताकहँ आप अहो सो  
 कहौ किमि तात महा रिपु मायो ॥ १४ ॥

कार्तिकेय । ( साचरज )

ढोहा । सुरपति सुर यह बचन सुनि अचरज मोहि बिसाल ।  
 कहा न तुम रन में रहे जो प्रकृत हो हाल ॥ १५ ॥  
 जयंत । सबैया । जा दिन सों अरि की भय भागि कै  
 त्याग क्रियो घर मेरे पिता नै ।  
 ता दिन सों जननी ने तज्यौ सब  
 धारे हिये गिरिधारन ध्यानै ॥  
 सेवन तासु लियो हम प्रीति सों  
 समा प्रसून फलादिक आनै ।  
 संगर मैं नहिं संग रहे  
 कहु तासों न ताके हवालहिं जानै ॥ १६ ॥

कार्तिकेय । जब वृत्रासुर के भय सों सूर सब भागे तब क्षीरनिधि के  
 निकट जायकै यह कहन लागे ।

---

\* यहाँ से भूल प्रति में अङ्क गड़बड़ हो गए हैं। उसमें वहाँ १७ का अङ्क दिया है

कृप्य । जै रमेस परमेस सेस साईं सुरेस हरि ।  
 जै अनंत भगवंत संत बन्धित दानव अरि ॥  
 जै दयाल गोपाल प्रतिपाल गुनाकर ।  
 जै अनन्य गति धन्य धरमधुर पंचजन्यधर ॥  
 वृन्दारक वृन्द अनन्दकर कृपाकन्द भव फन्द हर ।  
 हरषंद्य मनोहर रूप धर जै मुकुन्द दुःख दुन्द दर ॥ १७ ॥

जयंत । (सानन्द) तब कहा भयो ।  
 कार्तिकेय । जब देवतान ने ऐसे वीनती करी तब आकासबानी भई ।  
 दोहा । सब सुर जाहु दधीव पै मांगहु तिनको गात ।  
 तासु अस्थि को कुलिस रचि करहु वृच को घात ॥ १८ ॥

जयंत । (सानन्द) तब कहा भयो ।  
 कार्तिकेय । यह मुनि प्रनाम करि सब देवता दधीव पै जाय  
 हाथ जोरि कहन लागे ।  
 दोहा । जय मुनि मंडन धरम धर पर उपकारक आर्ज ।  
 दीनबन्धु कहुना सदन साधहु सुर को कार्य ॥ १९ ॥

जयंत । तब तब ।  
 कार्तिकेय । ऐसे सबके बचन मुनि दधीव बोले ।  
 वरवै । जौं मोसों जाचत सुर सहित सनेह ।  
 तौ मन इच्छित दैहौं मम व्रत यह ॥ २० ॥

जयंत । (सानन्द) तब तब ।  
 कार्तिकेय । ऐसे मुनि के बचन मुनि प्रसन्न होय देवता बोले ।  
 दोहा । वृत्तासुर भय भीत हम मांगत तुमरो गात ।  
 वज्र विराचकै अस्थि को करिहैं ताको घात ॥ २१ ॥  
 जदपि देह बल्लभ सबहिं चहत यासु जग श्रेय ।  
 तदपि धरम धुर धरन को लहिं कहु अहै अदेय ॥ २२ ॥

जयंत । तब तब ।  
 कार्तिकेय । ऐसे देवतन के बचन मुनि खिन्न मन होइ कै बोले ।  
 सबैया । देखहु तौ जग जय की रीतिहिं

आपुने ही हित से हित टाँने ।

देवहु भूल रहे इहि में

तब और की बात कहा कहि जानै ॥

का करतव्य निसेध कहा

गिरिधारन कोऊ नहीं पहिचानै ।

स्वारथ में मन दौरि रह्यौ

परमारथ तासों अकारथ जानै ॥ २३ ॥

देहा । निज अरि कारन हेतु तुम अस्थि चहत मम देव ।

कैसा दुख मोहि मरन को सो नहि जानत भेव ॥ २४ ॥

जयंत । ( बिन्ता सहित ) तब तब ।

कार्तिकेय । तब देखता सब उदास होय कै यह बोले ।

देहा । निज तब गात विनास दुख गुनत न हम निज स्वार्थ ।

तिमि न तुमहुं मम दुख गुनत समुझहु बिप्र जयार्थ ॥ २५ ॥

जयंत । तब तब ।

कार्तिकेय । ऐसे देवतान के बचन सुनि मुनि मन में विचारन लागे ।

सवैया । विधि देह रची सब की गढ़ि भूतन हैं जहं जन्म विनास प्रकार ।

जगती महुं जाहिं जन्यो जननी वह जैहैं इन्यो जम से व्यवहार ॥

गिरिधारन भक्ति करै सम है यह संसृति रोग को है उपचार ।

श्रुति चार विचार कियो निरधार अहै उपकारहि जीवन सार ॥ २६ ॥

( ऐसे सोचिकै प्रसन्न है बोलत भए )

देहा । सब देही को देह यह जदापि परम प्रिय एव ।

तदपि मुदित चित स्याम हित तुम कहं दैहैं देव ॥ २७ ॥

सारठा । इम कहि मुनि मति पीन हरहि ध्याइ मूढ़े दृगन ।

भए ब्रह्म मैं लीन गात पात पुहुमी भयो ॥ २८ ॥

जयंत । ( मानन्द ) तब तब ।

कार्तिकेय । देहा । तब लै आए अस्थि सुर गावत मुनि गुन गाथ ।

विसुकरमा बज्रहिं बिरचि द्वियो देवपति जाय ॥ २९ ॥

जयंत । ( मानन्द ) ।

सबैया । सोइ धर्मनिधान सुजान महा गिरिधारन मैं रति जासु भई ।  
पर को उपकार ह्वै मन मैं परमारथ की वर राह लई ॥  
पितु मातु कृतारथ ताके सदा जिनके सुत नै जस बेल बई ।  
वह धन्य दधीच मुनीस अहैं जिन अन्य के कारण देह दई ॥३०॥

कार्तिकेय । सत्य सत्य ।

जयंत । तब तब ।

कार्तिकेय । सबैया ।

ध्याय कै पाय रमाधर के उर पूजि घनी बिधि विप्र समाजा ।  
आसिष लै गुरुदेव की प्रेम से मंगल मै बज्रबाय कै बाजा ।  
(गिरिधारन\*) रत्न (द्वै जा) चक्र पै सुभ सोधि मुहूरत आनंदसाजा ।  
जंग के काज उमंग भरो सित रंग मतंग चल्थौ सुरराजा ॥३१॥

जयंत । (मानन्द) तब तब ।

कार्तिकेय । चलत देखि सुरपतिहि चली सुर सैना भारी ।

कोटिन मत्त मतंग तुरग स्थन्दन पद चारी ॥

काहि न जाय अति भीर तीर तरवार चमकैं ।

फरहराहिं बहु केतु वीर धरु धरु यह बक्कैं ॥

जम जलपति धनद दिनेस मखि अस्विनिसुत वसु रुद्रगन ।

मिथि साध्य जच्छ किवर मरुत चले सबहि बढि रन करन ॥३२॥

जयंत । (मानन्द) तब तब ।

कार्तिकेय । दोहा । आवत सुनि सुर सैन को वृत्र बली असुरेस ।

सजग होहु सब वीर मन ऐसो दियो निदेस ॥३३॥

छप्पय । प्रमुचि नमुचि सत नयन संकुसिर द्विसिर अनर्घा ।

सकुनी हेति प्रहेति विप्रचित्ती वृषपर्वा ॥

अंबर उत्कल कपिल बाजिमुख इल्लल संघर ।

असिलोमा अतिनाम रिसभ बल्लल बल बलधर ॥

इन आदि अनेकन असुर वर निज निज सैना सजि चले ।

तिनके मधि वृत्रासुर लसै जाहि देखि सुर खनभले ॥३४॥

\* मूल ग्रन्थ में केवल "रत्न चक्र पै" पाठ है । जान पड़ता है कि "गिरिधारन" और रत्न के पीछे "द्वै जा" यह कापेखानों के भ्रम से कूट गया था ।

जयंत । (चिन्ता सहित) तब तब ।

कार्तिकेय । दोहा । तब दुहुं दिसि के सुभट बड़ि करत भए संघाम ।  
तुमल शब्द सुनियत अवन जासों लय छन ह्वाम ॥ ३५ ॥

हृष्य । तबै घोर संघट मय्यो सुर असुर भट्ट सों ।  
भिरै समर चौहट्ट सबै धरु मारु रट्ट सों ॥  
सूल सक्ति असि पट्ट गदा सर परिघ टट्ट सों ।  
ओनित सरित प्रगट्ट भई दुहुं दिसिन भट्ट सों ॥  
बहु कवच कुंड कुंडल मुकुट सिर पद कटि कटि गिरै ।  
असुर बाजि बाजन बली युद्ध थली सोहहिं थरे\* ॥ ३६ ॥

जयंत । (सानन्द) तब तब ।

कार्तिकेय । दोहा । तब जम धनद प्रहारसों विमुख भई पर सैन ।  
कोपि मूल गहिं भरित भो वृत्रासुर सुर जैन ॥ ३७ ॥

जयंत । (चिन्ता सहित) तब तब ।

कार्तिकेय । दोहा । इमि निज सैन विनास लखि सहस्रनैन बल ऐन ।  
वृत्रासुरहिं प्रचारिकै भरित भए अरि जैन ॥ ३८ ॥  
सक चाप टंकारिकै हने अनेकन पत्र ।  
तिनहिं सहत दौरत भयौ महाकाल सम वृत्र ॥ ३९ ॥

हृष्य । तब सुरपति गहि गदा असुर दिसि भए चलावत ।  
ताहि पकरि कर वाम तजी लखि कै ऐरावत ॥  
तासों हूँ कै बिकल भयो गज भूतल आवत ।  
चेत खाय बल गोय तुरत गिरि पयो महावत ॥

सुरनाथ महा सम्भ्रम सहित उतारि समर ठाढ़े भए ।  
सो लखि अमरन हा हा कियो उर अतिही चिन्ता मए ॥ ४० ॥

जयंत । (सक्रम्य) तब ।

कार्तिकेय । दोहा । तब मातलि लायो सुरथ सुन्दर अर्ध लगाय ।  
तापै बैठ सुपर्वपति भिरै वृत्र सों जाय ॥ ४१ ॥

\* यहाँ से फिर अङ्क गड़बड़ हुआ है यहाँ ४१ का अङ्क दिया है ।

+ मूल प्रति में कुछ अक्षर छूट गए थे, मैंने पाठ ठीक करने के लिये "कोपि मूल ग" इतना बढ़ा दिया है ।

जयंत । तब तब ।

कार्तिकेय । अरिज । वृत्रासुर सह कोप मूल कर धारिकै ।

धायौ सुरपति और घोर ललकारिकै ॥

सुनासीर रनधीर वीर तिहि डाटिकै ।

कुलिस त्यागि सह मूल दियौ भुज काटिकै ॥ ४२ ॥

जयंत । ( सानन्द ) तब तब ।

कार्तिकेय । दोहा । तब दूजे कर परिघ गहि हन्यो बासवहि भूमि ।

ता प्रहार सों हाथ सों कुलिस गियो रन भूमि ॥ ४३ ॥

सोरठा । लाज सहित सुर राज बज्र उठावन नहिं चहे ।

तबहिं दनुज सिरताज बिहंसि बचन बोलत भयो ॥ ४४ ॥

कृष्ण । देह करम आधीन चलै ताके अनुपारहि ।

तासो बरबस जीव लहै सुख दुख संसारहि ॥

और चाह अनुमरै काज तहं औरहि जावे ।

कोटि जतन कोउ करौ जौन होनी सो होवै ॥

हूँ करत जहां संगर तहां इक जीतत इक मरत ध्रुव ।

यह गुनि बुध इहि चिन्तत नहीं अति असार व्यवहार भुव ॥ ४५ ॥

कविश । जेते जग भोग जामैं भूलि रहे लाग ते

करहिं सब रोग कहि सोग कै बताइयै ।

करम को गेह पंच भूत मर्द देह

नासमान गुनि एह नेह काहे को बड़ाइयै ॥

गिरिधर दास कोऊ काहू को न सगी स्वास

करि बिसवास वृथा त्रास उपजाइयै ।

दारा सुत विरत अहै सबहिं अनित तासों

गुनि निज हित चित स्याम पद लाइयै ॥ ४६ ॥

दोहा । तार्ते तुम भय लाज तजि बज्र उठावहु हाथ ।

जो भवितब सो होय है समर करहु मम साथ ॥ ४७ ॥

जयंत । ( सावरज ) वाह वाह ।

कार्तिकेय । दोहा । वृत्रासुर के बचन सुनि चकित होय सुर राय ।

सबुहिं बहुत प्रसंसि कै कहत महत हरषाय ॥ ४८ ॥